

STEVEN SPIELBERG DIGITAL YIDDISH LIBRARY

NO. 12659

www.libtool.com.cn

MENSH UN TOYRE



Jacob Lazarus Snitzer



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
www.libtool.com.cn
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

www.libtool.com.cn
ד.ר. י. ל. שניצער
— (רנ אשר פלאם) —

מעבש און תורה

צווייטער באנד

א קוואל פון געדאנקען
אויף אלע פראבלעמען
פון וועלט און צייט / גע-
שעפט דירעקט פונ'ם לעבען
און פון די טיפענישען פון
דער פאלקס-נשמה

בית מסחר ספרים „פרדס“

י. ז. בוכבינדער, נשיא

42-44 קאנאל סט., נויארק, נ. י.

תרח"ץ — 1938

www.libtool.com.cn

Copyright 1938
by
DR. J. L. SNITZER
NEW YORK, N. Y.

Printed in U. S. A.

POSY-SHOULSON PRESS
19 - 27 West 21st Street
New York, N. Y.
 255



84	אַסימלאציע	5	אמונה און שכל
86	די אידישע נצחיות	9	דעם מענשע'ס חסרונות און מעלות
88	תשובה און גאולה	10	דער אַלטער און נייער יאָהר
90	פרומקייט און ערליכקייט	13	די אַלטע קללות אינם נייעם גלות
92	אחריות און התחייבות	דער פאַרברעכערישער אַנטלויפען פון	
די פאַרשידענאַרטטיגקייט פון כאַראַקט		דער אידישער פאַרגאַנגענהייט ..	
94	טער	קינדער — דער העכסטער גליק אינם	
96	אידישע מאַראַל און עטיק	מענשליכען לעבען	22
99	דער משומד	מצא אשה מצא טוב	26
101	גוף און נשמה	דער צדיק און בעל תשובה	29
103	קלוגשאַפט און וויטזיכטיגקייט	דער סוף פון ניט-אידעאָלען	
105	פאַלק און לאַנד	הייראטען (זווגים)	30
107	לא יחדל אביון מקרב הארץ	די יאָגעניש נאָך רייכקייט	35
109	לשון הרע און רכילות	אויף דער זון קען מען קוקען בלויז	
113	ערפאַלג און מיסערפאַלג	פון ווייט	40
116	מתן בסתר	א שעהער מחותן מוז געבען	
118	חסד, משפט און צדק	שעהענע מתנות	42
120	זעלבסט דערציאונג און געוואוינהייט	דער פאַרלאַנג אויסצוועהן שעהן	44
122	דער איינפלוס פון סביבה אויף קינדער	די ווירקונג פון שלעכטער סביבה ..	47
124	תכליתם זוכער	די מורא פאר מי יחיה	49
126	טומעל און שטילקייט	נייע און אלטע רבנים	51
128	תורה און צייט	פעסימיום און אַפטימיום	53
130	סבלנות און פרידען	א פערדהענדלער, אָבער אן עהרלי	
133	אידישקייט און וועלטליכקייט	כער איד	55
134	ארכייט און דערגרייכונג	פירער און העלדען	57
דער חוב פון טאַטעס צו זייערע		אַרטאָדאָקסען און רעפּאָרמער	59
136	קינדער	שעהענע רייד און פאַלשע געדאַנקען ..	61
138	צדקה לשמה און צדקה לשם כבוד	ווען א חמור וויל ווערען א רעדנער	62
140	פרומקייט און צבוער־יאַצטוואַ	אַן מען ברייט זיך אויפ'ן הייסען,	
144	מדה כנגד מדה	בלאָזט מען אויפ'ן קאַלטען	64
146	די רפואה פאר דער מכה	אנטיסעמיטיזם	66
148	דערציאונג און פאַרברעכען	מנחה לדי	70
150	אל תתחבר עם הרשע	די צווייערליי טאַטעס	71
151	די פרה אדומה און דער עגל הזהב	דער מענשליכער כח השגה	73
הכנסת כלה די פאַרמיטלערן צווישען		רייכקייט און פאַרדאַרבענקייט	74
153	בקור חולים און הלוי'ת המת	גשמיות און רוחניות	77
156	רעליגיע און נאַציאָנאַליזם	דער צוועק און זין פונ'ם לעבען	78
158	רעליגיע און דער באגרעניצטער שכל	גלות און יסורים	81
160	דער אידישער באַגריף וועגען רעליגיע	די תורה טאָר ניט וואַכעדיג ווערען ..	83

זוכען אן אורח און באהאנדלען איהם	162	קבלת התורה און חיוב המצוות ...
223 גוט	163	יונגע און אלטע
225 נאכמאכונג און נאכקוימניש	165	די גאולה אין אידישע הענד
דער געזאנג פון אַרימע און		דער חוט המשולש אינ'ם מענשענס
אונטערדריקטע	167	לעבען
227 דער כח פון אמונה	169	די בוכפיהרונג איבער אונזערע
229 אַפגעוונדערטקייט און אַסימילאציע		מעשים
231 יסורים	171	דער געזאנג איבער אלע געזאנגען ..
233 מבינות אויף רבנות		דער פאָטער אין הימעל פאַרשטעהט
235 דער משכן של מטה און דער משכן	174	אונז
של מעלה	175	יוגענד און אַלטקייט
239 רייד און מעשים	178	ווען דער יצר טוב פאַרבלאַנדזשעט ..
240 דער כח פון א נס	179	זכות אבות און אייגענע פאַרדינסטען
242 המתפלל על חבריו הוא נענה תחילה	181	דער עם סגולה און גוי קדוש
244 אשר בחר בנו מכל העמים		פאַרוואָס אידען זיינען צווייט און
אויסגערעכענטקייט און אויסגע-	183	צושפּרייט
האַלטענקייט	186	די דריי שותפים אינ'ם מענשען ...
247 דער חכלית פונ'ם לעבען	188	צדקה און כבוד
249 אשה רעה מר ממות	190	קרח דער צושטערער פון פּראָגרעס
251 רחמנא ליבא בעי	191	די ליבשאפט צו ארץ ישראל
253 עולם הזה און עולם הבא	193	ריינקייט גיט קיין סימן פון גליק ..
255 גוף און נפש		די אוניווערסאלע אידישע אינ'ם
257 דברים בפה ודברים בלב	195	אידענטום
259 אַסימילאציע און גאולה		דער אידישער און קריסטליכער
261 דער באַגער נאָך א קעלבערנעם גאַט	198	ניי יאָהר
262 כבוד און גאווה	200	די עליה און ירידה
264 מליצה און סימבאָלען	201	דער איד בין העמים
266 די באַדינגונגען פון מתן תורה	203	עבירה גוררת עבירה
267 שוחד און פּסקגעלד	204	געלד אלס אַבגאַט
269 גליק און פרייד	208	פרומקייט אין אמעריקא
271 די רפואה פאר אלע קראַנקהייטען ..	210	קורץ גערעדט, אָבער צו דער זאַך ..
273 השארת הנפש	211	צדקה און אַרימקייט
275 אונזער לעטאַרגישער שלאָף	213	די ווירקונג פון שטראַף
דרייטענדיגע און אינוועניגסטע	214	קנאה און שנאה
וואונדען	216	ארץ ישראל
278 די מורא פאר בלעמ'ס קללות	218	סביבה און מיאוסע רגילות'ן
279 חכמה	220	מרגלים
281 פּילאָזאָפיע און רעליגיע	222	צדיק רע לו
284 פרייהייט און אידישקייט		

אמונה און שכל

זאגט צו מיר אַ איד: ווען ער קומט צו דעם מאמר פון דער גמרא, מוז ער זיך צולאָכען. זיי גיבען דאָרטען אַ זאָג: „על אַרבעה דברים מאורות לוקים“ — איבער פיר זאָכען קומט אַ ליקוי חמה און א ליקוי לבנה: „על כותבי פלסתר“ — צוליב די וועלכע שרייבען פאַרשע זאָכען; ועל מעידי עדות שקר“ — צוליב די וועלכע זאָגען פאַלשע עדות; „ועל מגדלי בהמה דקה“ — צוליב די וועלכע האַדעווען קליין-פיה, ווי זיעגען אָדער שעפסען; „ועל קוצי אילנות טובות“ — און צוליב די וועלכע האַקען אויס די טייערע בוימער.

נו, זאָגט אַליין — זאָגט צו מיר דער איד — איז דאָס ניט אַ נאַ-רישע מימרא? יעדעס קינד ווייס אַז אַ ליקוי חמה אָדער א ליקוי לבנה זיינען רעזולטאַטען פון פעסטע אייביגע נאַטור־געזעצען און ניט אַלס שטראַף פאַר געוויסע חטאים. אַסטראָנאָמען רעכענען אויס ווען אַ ליקוי חמה אָדער אַ ליקוי לבנה וועט קומען מיט יאָהרען שפעטער, און זיי קומען, צי מען וועט יאָ אָפּהיטען די זאָכען, אָדער ניט.

האָב איך דעם אידען געענטפערט, אַז ווען ער וואָרט זיך אַביסעלע מעהר פאַרטראַכט לין די ווערטער פון אונזערע חכמי התלמוד, וואָלט ער געזעהן וואָס פאַר אַ הויכער פילאָזאָפישער געדאַנק דאָרט ליגט, נאָר אונזערע חכמים האָבען ליב געדיאַט צו רעדען אין אַ פאַעטישע שפראַך, אונטער אַ מאַסקע פון קינדערשע רייד.

זיי האָבען געמיינט אונז אַנצודייטען וואָרום מענשען האַנדלען אַזוי נאַריש און געמיין אין דער צייט ווען דער אויבערשטער האָט זיי געגען בען אַזעלכע צוויי ליכטער: דאָס ליכט פון אמונה און דאָס ליכט פון שכל (חכמה). אמאָליגע צייטען זיינען די צוויי ליכטער געווען גרויסע גענגער איינער געגען די אַנדערע. די פרומע האָבען געפיהרט אַ ביי-טערע מלחמה געגען די משכילים און די משכילים ווידער האָבען זיי צוריק געצאָהלט מיט'ן זעלבען קליינגעלד. איצט אָבער זיינען זיי געקור-

דר. י. ל. שניצער

מען צו דער איבערצייגונג, אז די ביידע ליכטער קענען יא הארמאנירען צוזאמען. מיר געפינען א סך געבילדעטע מענשען, וועלכע זיינען אויך זעהר רעליגיעז, אויף אזוי ווייט רעליגיעז, אז ווען עס קומט צו זיי אן ענין וואס איז העכער פון זייער השגה, גיבען זיי צו אן זיי פארשטעהען דאס ניט און קומען אן צו אמונה. אבער זיי רייסען ניט די פלאנצונגען פון גארטען און האקען ניט אויס די בוימער וועלכע אונזערע עלטערן האבען געפלאנצט.

ביי אונז מענשען לייכטען די ביידע ליכטער צוזאמען און ער פיהלט זיך גליקליך. יעדעס ווינקעלע פון זיין לעבען איז ליכטיג און העל. מאגאל, פליכט, ישר, גערעכטיגקייט און האפנונג טאנצען דארטען ארום און מאכען איהם פרעהליך. אבער „מאורות לוקים“ — עס ווערט פינסטער פאר די אויגען ווען די ביידע ליכטער לייכטען ניט צוזאמען, עס ווערט פינסטער פאר די אויגען ווען מען זעהט די פיערערליי ברואים וואס דרעהען זיך ארום אין אונזער אידישע „מענעדזשערי“. און דא זיינען זיי:

„כותבי פלסתר“ — מאנכע פאלשע, פארדארבענע שריפטשטעלער, אהן פרינציפ און אהן געוויסען, היינט שרייבט מען אין אן ארטאדאקסישער צייטונג, מארגען אין א — סאציאליסטישער צייטונג און איבערמארגען אין אן אטהעאיסטישער צייטונג און אזוי ווי מיר אידען האבען גרויס רעספעקט פאר א געשריבענעם ווארט, פארפיהרען טאקע אט די „כורזבי פלסתר“ טויזנדער יונגעלייט אונזערע וועלכע האבען נאך קיין צייט ניט געהאט צו פארמירען זייער אייגענעם שכל.

„מעזדי עדות שקר“ — עס ווערט פינסטער פאר די אויגען ווען מיר זעהן ווי א סך פון אונזערע אידען, געלעהרטע זאגאר, שמייכלען זיך צו „מערקעס בן יחיד“, זאגען עדות אהן אויף איהם, אז ער איז א צאצקעדיגער יונגערמאן געווען, נאר מיר אידען האבען איהם ניט פארשטאנען, דער ריבער ליגט אויף אונז א פליכט גוט צו מאכען וואס מיר האבען געגען איהם באגאנגען.

„על מגדלי בהמה דקה“ — עס זיינען פאראן געוויסע אידען וואס אין וועלטליכע געשעפטען פארלאזען זיי זיך אין גאנצען אויף זייער שכל, נאר ווי עס קומט צו א רעליגיעזער פראגע, דאן לייגט מען אועק דעם

מענש און תורה

שכל און א זייט און מען פאנגט אן צו גלויבען אין מכשפים, אין טאטערס, אין וואהר-זאגערס און אין קארטען-ווארפערס. אין געשעפט, דאכט זיך, איז ער א חכם, אן ערפארענער מענש, אבער ווי עס קומט צו אמונה זאכען, איז ער א בהמה. און אז די בהמה האט נאך א קינד, קען מען זיך שוין פארשטעלען וואס פאר אן ערציהונג ער קריגט, ער האדעוועט איינפאך א בהמה דקה.

„ועל קוצי אילנות טובות“ — עס זיינען ווידער פאראן אזעלכע מענשעלעך וואס גלויבען, צום ביישפיעל, אין אזעלכע נארישקייטען, און דעם 13טען פון מאנאט פאנגען זיי קיין געשעפט ניט אן; געהט איינער אין גאס אנטקעגען איהם מיט א זידיגער כלי, אנטלויפט ער וואו פעפער וואקסט; באגעגענט ער א שווארצע קאץ, פאלט איהם איין דאס הארץ און ער ווערט אויס מענש, אבער ווי עס קומט צו אידיש-קייט, אזוי ווערט ער א גאנצער פילאזאף און פאנגט אן צו האקען די שעה-נע בוימער פון דעם רעליגיעזען גארטען. דער דין איז לעכערליך, דער מנהג איז נאריש, די צערעמאניע איז צו אלט-פרענקיש, די איינפיהרונג פאסט ניט פאר היינטיגער צייט. אט אויף די „קוצי'ניקעס“ איז „מאורות לוקים“. עס ווערט פינסטער און ביטער פאר די אויגן און מיר זעהען ווער אונזערע רעפארמירער זיינען.

דאס דערמאנט מיך די מעשה מיט בערקע דעם שניידער: א פויז-שיסער פריץ וועלכער איז געווען א גרויסער באטאניקער און נאך אן אגראדניק דערצו, האט געהאט א הויף מיט א זעלטען שעהנעם גארטען. זיין גאנצען לעבען האט ער אויף דעם גארטען אוועקגעלייגט. ער פלעגט באצידען פון אויסלאנד די טייערסטע טראפישע בוימער און פלעגט זיי אין זיין גארטען פארפלאנצען. פון גאנצען געגענד ארום פלעגט מען פאהרען אנקוקען דעם גארטען און באוואונדערען זיין שעהנקייט.

דארף זיך טרעפען אז דער פריץ איז פארמישט געווען אין דעם אויפשטאנד וואס פויערן האט געמאכט געגען רוסלאנד. זיין נאמען האט זיך געפונען צווישען די מיאטעזשניקעס און ער האט געמוזט אנטלויפען. האט ער געשיקט רופען זיין שניידער בערקע און האט צו איהם אזוי געזאגט: „בערקע, איך האלט דיר פאר אן ארענטליכען מענשען. דו האסט אזויפיל יאהר געארבייט פאר מיר און איך בין צופרידען געווען

דר. י. ל. שניצער

פון זיין ארבייט, דעריבער וויל זיך דיר איצט מאַכען פאַר מיין אַרענ-
דאַר. איך דאַרף נויטיג אַוועקפּאַהרען און איך ווייס ניט ווי לאַנג איך
וועל זיך זאַמען. אַט דאָ האַסטו אַ קאַנטראַקט אונטערגעשריבען פון מיר,
אַז איך גיב דיר אַלעס איבער אויף אַרענדאָ, אָבער דו מוזט זעהן אויף
אַלעס גוט אויפצופאַסען, איבערהויפט אויף מיין שעהנעם טייערען גאַר-
טען.

און אַזוי איז געווען! דער פּריץ איז אַוועקגעפּאַהרען און בערקע
האַט זיך אריינגעקליבען מיט זיין פאַמיליע אין הויף און איז געוואָרען
אַ אידישער פּריץ. פאַרשטעהט זיך, אַז ער האַט באַלד גענומען בעל-
הבית'עווען אויף זיין אייגענעם שטייגער; די שעהנע מעבעל ארויסגע-
וואָרפען, די אַנטיק-זאַכען זיין שייער אַוועקגעשטעלט, די טייערע טראַג-
פישע בוימער פון גאַרטען האַט ער אויסגעהאַקט, און מיט זיי ווינטער
די אויווענס געהייצט און געלאָזען האַט ער בלויז עפעל-בוימער, באַרנע
בוימער, קאַרשען בוימער און נאָך אזעלכע איינפאַכע פּראַסטע בוימער
וועלכע זיין שניידערשע קאַפּ האַט גערעכענט אז זיי זיינען נוצליך.

אין אַ פאַר יאָהר אַרום האַט די רעגירונג געשאַנקען דעם פּריץ זיין
שטראַף און ווען ער זיך צוריק אַהיים געקומען, איז איהם פינסטער און
ביטער געוואָרען פאַר די אויגען, ווען ער האַט דערזעהן, וואָס בערקע
דער שניידער האַט געמאַכט פון זיין שעהנעם הויף און פון זיין פּראַכט-
פולען גאַרטען.

אַט אַזוי איז דאָ אויך דאָסזעלבע. עס ווערט פינסטער און ביטער
פאַר די אויגען ווען מיר זעהען ווי „בערקע“ האַקט אויס די שעהנסטע
בוימער פון אונזער רעליגיעזען גאַרטען און לאָזט בלויז איבער די פּראַס-
טע, די איינפאַכסטע און די ביליגסטע. ער פאַרשטעהט ניט, אז עס קען
זיין אַז גראַד די דינים און די מנהגים וואָס זיינען פרעמד צו זיין שכל —
זיינען די טייערסטע בוימער אין אונזער רעליגיעזען גאַרטען.

מענש און תורה

www.libtool.com.cn

דעם מענשענ'ס חסרונות און מעלות

אונזערע חכמים זאגען, אז ווען דער אויבערשטער האט געדארפט באשאפען דעם מענשען, האט ער צוזאמענגערופען זיין גאנצע פמליא של מעלה אויף א קאנפערענץ און צו זיי געזאגט: „נעשה אדם בצלמנו כדמותנו“ — לאמיר מאכען א מענשען אין אונזער אויסקוק און אין אונזער געשטאלט. פרגט זיך די פראגע: פארוואס האט עפעס דער אויבערשטער מיט'ן מענשען מעהר אויסנאם געמאכט ווי מיט אַלע זאכען וואס ער האט פריהער באשאפען? ביי אַלע פריהערדיגע אַרבייט זיינע האט ער אַלעס אַליין געמאכט און מיט קיינעם זיך ניט מישב געווען. נאָר ווי עס איז געקומען צום מענשען, האט ער פאַררופען אַ מיטונג פון זיינע מלאכים און זיך מיט זיי באַראַטהען?

אַלס ענטפער אויף דער קשיא קען מען דערצעהלען די מעשה מיט יענעם פאַלאַץ: אַ גרויסער קעניג, וועלכער איז אויך געווען אַ באַריהמ-טער אַרכיטעקט, איז אומגעגאַנגען מיט אַן אידייע צו בויען אַ פאַלאַץ, וואָס ביז איצט איז נאָך אַזוינס ניט געזעהן געוואָרען. ווען ער איז פאַרטיג געוואָרען מיט זיין פלאַן, האט ער צונויפגערופען זיין פאַמיליע, ווי אויך זיינע יועצים און משרתים און האט פאַרגעלייגט פאַר זיי זיין פלאַן און דהאַט פאַרלאַנגט, אז זיי זאָלען זאָגען זייער מינונג וועגען דעם.

די פאַמיליע און די יועצים זיינען איינפאַך ענטציקט געוואָרען פאַר דער אידייע. זיי האָבען גענומען לויבען דעם קעניג פאַר זיין זעלטענעם איינפאַל און איהם צוגעזאָגט מיטצוהעלפען אַז די אַרבייט זאָל געקרוינט ווערען מיט ערפאַלג. ווען עס איז געקומען די פראַגע וועגען באַדען, וואו דער פאַלאַץ זאָל געשטעלט ווערען, האָבען די יועצים מיט די פאַמיליע געוואַלט דורכאויס אז מען זאָל איהם שטעלען לעבען דעם אַלטען פאַלאַץ. ערשטענס, איז די פאַנאַראַמע דאָרטען זעהר אַ שענהע, און צווייטענס, וועלען זיי פון דאָרטען קענען בעסער אויפפאַסען אַז די אַרבייט זאָל אַנגעהן ווי געהעריג איז, עס האט ניט געהאַלפען וואָס דער קעניג האט זיי ערקלעהרט, אַז דער באַדען דאָרטען האט זעהר אַ גרוי-סען חסרון: ער איז צו פייכט און אין פייכטיקייט קלייבען זיך אַן פאַר-

דר. י. ל. שניצער

www.libtool.com.cn

שיעדענע אינסעקטען. זיי האָבען דעם קעניג'ס וואַרנונג ניט גענומען
ערנסט און מען האָט גענומען בויען דעם פּאַלאַץ וואו זיי האָבען אויס-
געקליבען.

ווען דער פּאַלאַץ איז פאַרטיג געוואָרען, איז יעדער איינער געלאָפּען
אירם אַנקוקען און באַוואונדערען זיין שעהנקייט, קיינער האָט נאָך אין
לעבען אַזאַ מין געביידע ניט געזעהן. עס איז געווען אן „עולם קטן“, אַ
קליין וועלטעל פאַר זיך אליין און מען האָט גענומען זינגען שירות
ותשבחות צו דעם גרויסען קעניג און אַרכיטעקט פאַר זיינע שעהנע,
פיינע, אַרטיסטישע אַרבייט.

אין אַ קורצער צייט אַרום זיינען געקומען די פּאַמיליע מיט די
יועצים זיך באַקלאַגען פאַר'ן קעניג אַז אינעוועניג אין פּאַלאַץ איז עפעס
ניט אַזוי מהורר'דיג. עס איז ניט אויסצוהאַלטען פון די מוקען, מוראַש-
קעס און נאָך אַזעלכע אינסעקטען וואָס קריכען דאַרט אַרום. דער קעניג
האַט זיי געענטפערט: „וואָס האָט איהר טענות צו מיר? איך האָב
איך פאַראויס געזאָגט, אַז דער באַדען האָט אַ חסרון און דאָך זייט איהר
אַדע איינשטימיג געווען דעם פּאַלאַץ דאַרטען צו בויען. איהר האָט קיי
רעכט ניט איצט צו רעדען און צו קריטיקירען דעם פּאַלאַץ“...

דער שעהנער פּאַלאַץ איז דער מענש, וועלכען דער אויבערשטער
האַט געוואוסט, אַז דער מענש וועט זינדיגען און די מלאכים וועלען פאַ-
דערען זיין פאַרניכטונג. דעריבער האָט ער צוזאַמענגערופּען זיין „פּמליא
של מעשה“ און זיך מיט זיי באַראַטהען, ער דהאַט זיי פאַראויס געזאָגט
דעם מענשענס מעלות און דעם מענשענס חסרונות כדי זיי זאָלען שפעטער
ניט האָבען קיין פתחון פה מקטרג צו זיין אויף איהם.

דער אַלטער און נייער יאָהר

ניי-יאָהר.

מען האָט דערלאַנגט דעם קינד אַ צאַצקעלע וואָס רופט זיך „קאַ-
לענדאַר“ און איהם געהייסען זיך שפיעלען מיט דער אייביגקייט. אַ ריס

מענש און תורה

א בלעטעל און עס איז ניטאָ קיין טאָג, 31 אָזעלכע ריסען און — אויס מיט אַ חודש, 365 ריסען און — אַ סוף מיט אַ יאָהר! איצט געהט דאָס קינד קריגען א נייעם קאַלענדאַר מיט אַ נומער 1939, און ער וועט ווייטער רייסען בלעטלעך, מעסטען די אייביגקייט און באַשעפטיגען זיך מיט געלֶט, סטאַקס, ספּעקולאַציע, סענסאַציעס, אויפּרעגונגען, ריזיקאַ-לישע אַונטערנעהמונגען, גענגסטעריזם, דײַטלעריזם, פּאַשיום, קאַמוניזם, דיקטאַטאָריזם, אַנטיסעמיטיזם און באַשפּרענקלען כלומר'שט די מזבחות מיט שמעקעדיגע בשמים, כדי די קרבנות זאָלען האָבען אַ ריח-ניחוח פון איי-דעאל און פון פּאַטריאַטיזם.

**

אין אַ רייך פאַרפּוצטען האָטעל אין אַ ווינקעל לעבען דער טהיר איז געשטאַנען אַן אַלטער צוזאַמענגעדערעהטער, צונויפגעקאַרטשעטער מאַן און געקוקט מיט פאַרגליווערטע טרויעריגע אויגען סתם אין דער וועלט אַריין.

„ווער ביזטו אַלטינקער?“ — האָב איך איהם אַ פרעג געטאָן?
„איך בין דאָס 1938“ — האָט ער מיר מיט אַ שוואַכער שטיים געענטפּערט, — שוין באַלד אַפּגעזונגען מיין ליעדעל, שוין באַלד אַפּ-געשפּילט מיין „דאָברידזיען“, איך געה באַלד רוהען צוזאַמען מיט מיינע פריהערדיגע חברים. יא, ברודערקע, ניטאָ אַמאָליגע צייטען. מיט יאָהרען צוריק פלֶעגט מען באַגלייטען דאָס אַלטע יאָהר מיט יובעל און מיט פרייד. אַלע האָטעלען, קאַבאַרעטען און אַמוזירונגס-פלעצער פלעגען זיין פּוֹר מיט פּרעהליכע מענשען, וויין, שנאַפּס, און שאַמפּאַניער פלעגען זיך גיסען ווי וואַסער. און איצט שטעה איך, נעביך, ווי אַן עלענדער אבל ביי דער טהיר און קיינער קוקט זיך אפילו ניט אום אויף מיר.“

די גמרא זאָגט: „אוי לספינה שאבד קברניטדה“ — וועה איז צו דער שיף וואָס האָט פאַרלאָרען איהר קאַמפּאַס, און וועה איז צו אַזעלכע געזעץ-געבער, וועלכע האָבען זייערע קעפּ פאַרלאָרען. דערמאָנט זיך נאָר וואָס זיי האָבען פון דעם אַרימען אַנקעל סעם געמאַכט: פאַרשלאָסען זיין טהיר און לאָזען צו איהם קיין קרוב און קיין גואל ניט צו. צוגענומען זיינע אַפּגעשפּאַרטע פאַר דאָלער און איהם געלֶעזען שטעהן במחילה

דר. י. ל. שניצער

www.libtool.com.cn

אָהן תּחַתּוֹנִים. אַיִצט דרעהט ער זיך, נעביך, אום א פאר־חלש־טער איבער די „ברעד־לאַינס“ און קלייבט די ברעקלאַך וואָס זיי וואַרפֿען איהם צו פון זייער רייך געדעקטען טיש.

עס טאַנצט אריין 1939. אַ יונגלינג מיט רויטע בעקעלאַך און בלאַנדע האַר, ער הויבט זיינע פיסעלעך און זינגט:

הוֹלִיעט מענטשן, הוֹלִיעט פלייסיג!
איך בין ניינצעהן ניין און דרייסיג.
איך קום דאָס אַלטע איבערבייטען,
אויף נייע, שעהנע, גוטע צייטען.

דער אַלטער האָט איראַניש אַ שמיכעל געטאַן און זיך אָפּגערופֿען:
„טאַנץ, טאַנץ, נאַרישער אינגעל! איך האָב פאַר־אַיִהרען אין דער צייט זיך אויך אַזוי נאַריש געמאַכט, ווער זאָל עס וויסען! וועמען זאָל עס גאַר אַויפֿן זינען קומען, אַז די צוויי־פּיסיגע בראַים וואָס באַזיצען די געט־ליכע ברכה, — דעם „געדאַנק“ זאָלען אַזוי האַנדלען? איך האָב גערעכענט, אַז נאָכדעם ווי מאַרס (דער גאַט פון קריג) איז אַביסעל איינגעשלאָפֿען און דער צוהיצטער עולם האָט זיך גענומען ביסל־עכווייז אָפּקיהלען און דערקוויקען זייערע הערצער מיט ווילסאָן'ס „צימעס און דעמאָקראַטי“, וועלען זיי נעדהמען בויען אַ וועלט פון מענשליכקייט און שעהנקייט און לעבען צווישען זיך בשלום ושלוה. אַבער אַ נעכטיגער טאַג! קין און הבל קענען זיך נאָך איצט אויך די וועלט ניט איינטיילען, מען רייסט זיך אַרום ווי הענער, און מען קוקט איינער אויפֿן צווייטען מיט האַס און פאַראַכטונג.“

דער אַלטער האָט אַ שווערען זיפֿן געטאַן און האָט ווייטער גענו־מען ריידען: „עס איז פאַראַן איין פּאָלק, דאָס אידישע פּאָלק, דאָס עלטסטע פון אלע און דאָס שוואַכסטע פון אלע, צווייט און צו־שפּרייט צווישען אלע פעלקער און ליידען מוז עס דאָפּעלט פאַר די זינד פון אלע. אַ יאָהר פון גרויס וועהטאַג איז דאָס געווען פאַר דעם אַלטען וואַנדערער, אַ יאָהר פון שווערער פּרוֿף און טרויער איז דאָס געווען פאַר דעם אַלטען נע־זנד־ניק. טאַמער האָט ער געהאַט פאַר אַ קורצער צייט אַ שטיקלעך רוה־פּלאַץ אין דייטשלאַנד און אין עסטרייך, האָט

מענש און תורה

www.libtool.com.cn

מען דאָס איצט אויך פון איהם אוועקגענומען. מען שלאָגט איהם, מען פייניגט איהם, און מען יאָגט איהם פון דאָרטען. פיעלע פון זיי האָבען שוין אפילו גענומען דעם וואַנדער־שטעקען אין האַנד און געאַנגען זוכען אַ נייעם פּלאַץ וואו דעם קאַפּ אַנידערצולעגען. זאָבער וואוהיין? אָנה מפינד אברח? פון צעהן ערטער טרייבט מען איהם און זיין קיין איין אָרט לאַזט מען איהם ניט אַריין. פּראַצענט־נאַרמען, קוואַטאַס, און נאָך אַזעל־כע באַגרענצונגען. זאָל גאָט געבען אז 1939 זיין פיעל גליקליכער פון מיר“...



די אַלטע קללות אינ'ם נייעם גלות

מען דערצעהלט פון רב לוי יצחק בערדיטשעווער, אַז ער האָט אַמאָל געדאַרפט האָבען אַ בעל־תּוקע פאַר זיין בית המדרש, זיינען גע־קומען אַ סך בלאַזערס אויף פּראַבע, און ער האָט יעדען פון זיי געפּרעגט, וואָס ער איז מתכוון, ווען ער בלאַזט שופּר? אָבער זייערע ענטפּערס האָבען איהם ניט צופּרידענגעשטעלט.

איין טאָג איז צו איהם געקומען א בעל־תּוקע און האָט אַ זאָג געטאָן: „רבי, איך בין אַ פּראַסטער מענש, איך האָב פיער טעכטער חתונה צו מאַכען און האָב פאַר זיי קיין גדן ניט, ווען איך בלאַז שופּר בין איך זיך מתכוון די פּאָלגענדע תּפּלה: רבונו של עולם! איך דהאַב געטאָן דאָס, וואָס דו האַסט מיר געהייסען, און ערפּילט דייע מצוות... איצט, גאָטעניו, דאַרפסטו ערפּילען מיין פּאַרלאַנג און צושיקען מיר זיווגים פאַר מיינע טעכטער“.

„גוט! — האָט רבי לוי יצחק זיך צו איהם אָפּגערוּפּען — דו בלייבסט דער בעל תּוקע אין מיין בית המדרש“.

ווען רבי לוי יצחק בערדיטשעווער וואָלט איצט געלעבט אין אַמערי־קע, וואָלט יעדער איינער פון אונז געקענט איצט זיין א בעל תּוקע אין זיין בית המדרש!...

דר. י. ל. שניצער

www.libtool.com.cn

ווען מען טראכט זיך גוט אריין אין פרשה תבוא, זעהט מען, אָז די אַלטע, אַלטע, תוכחה-קללות ווערען ביסלאַכווייז מקוים אין אונזער איצטיגען גלות. נעהמט צום ביישפיעל די קללה: „בניך ובנותיך נתונים לעם אַחר ועינך רואות“ — דיינע זיהן און טעכטער וועלען איבערגעגען בען ווערען צו פרעמדע פעלקער און דו וועסט דאָס זעהן מיט דיינע אויגען. אָט די שרעקליכע עפידעמיע האָט זיך איצט אַריינגעריסען אין אונזער מחנה און מאַכט אַ חורבן, אַ גייסטיגען חורבן פון אונזער יוגענד. מיט די אייגענע דעננט גיבען מיר אַיבער אונזערע קינדער צו פרעמדע פעלקער, פרעמדע לעהרער ערציהען זיי, פרעמדע שפראַכען ווערען זייערע לשונות, פרעמדע אַדזשעס, פרעמדע סאַסייעטיס — זייער סביבה, וועה-רענד די אייגענע נאַציאָנאַלע שפראַך, די אייגענע געשיכטע, די אייגענע קולטור לערענט מען זיי ניט. יא, עס וואַקסט אויס אַ שעהער דור, אַן אינטעליגענטער דור, אָבער אַ פרעמדער, אַ ווייטער פון אונז און פון אונזער אידיש לעבען. „ועינך רואות“ — טאַטע-מאַמע קוקען עס צו און שווייגען. די אַלטע שרעקליכע קללה! די אַלטע שרעקליכע תוכחה! אָדער נעהם, צום ביישפיעל, די קללה: „וּאֲכַלְתָּ פִּרְי בִטְנֶךָ בִּשְׂרָר בְּנִיךָ וּבְנוֹתֶיךָ“ — דו וועסט עסען די פרוכט פון דיין בויך, דאָס פלייש פון דיינע זיהן און טעכטער. מען קען די קללה ניט נעהמען אין בוכ-שטעבליכען זין, ווייל מיר אידען אַפילו אונטער די ערגסטע אומשטענ-דען זיינען קיין קאַניבאַלען ניט געווען, און ווער רעדט נאָך עסען אייגענע קינדער... נאָר די באַדייטונג פון דער קללה איז — אַז עלטערן וועלען דאַרפֿען אַנקומען צו זייערע קינדער... עסען דאָס שטיקעל פֿלייש, וואָס דער זוהן אָדער די טאָכטער וועלען זיי צוואוואַרפען... אַ שרעקליכע קללה!... אַ געפעהרליכע קללה, וואָס אויף אַ סך עלטערן איז דאָס איצט מקוים געוואָרען!...

איצט קומט נאָך אַ פיעל ערגערע קללה: „גם כל חלי וכל מכה אשר לא כתובה בתורה“ — דו וועסט האַבען אַזעלכע קראַנקהייטען און מכות וואָס איז אין דער תורה ניט אויסגעשריבען געוואָרען, מאַדערנע מכות, מאַדערנע קללות וואָס די וועלט-מלחמה האָט אונז געבראַכט, די „גע-פֿע-או“ אין רוסלאַנד, די היטלעריסטען אין דייטשלאַנד, דער בלו-טיגער „סאראקא“ אינצידענט און די סטודענטען אין יאַסי, די אַנטיסע-

מענש און תורה

מיטישע כוואליעס, וואָס פאַרשפּרייטען זיך אין מעקסיקאָ און אין קענעדיע — די שטיצע דיסקרימינאַציע אין געשעפטען און אין גיין קאַלעדזשעס דאָ אין אַמעריקע און נאָך אַזעלכע מכור, יסורים און קללות. אשר לא כתובה בתורה, וואָס מען קען עס מיט קיין פעדער ניט אויסשרייבען. לענדער האָבען זיך געביטען, גרענעצען האָבען זיך איבערגערוקט, אַ נייע וועלט איז אויפגעשטאַנען, נייע מענשען, נייע באַגריפען, נייע הערשער, נייע מלוכות, נייע אומשטענדען, אָבער אויף אונז אַידען איז אויסגעגאַסען געוואָרען די אַלטע קללה, די אַלטע תוכחה!

און דאָס איז אונזער אייגענע שולד. וועהרענד אונזערע שונאים שטעהען געגען אונז אין געדיכטע מאַסען, שטאַרק אין צאָהל און מעכטיג אין קרעפטען, זיינען מיר צושפּליטערט גויף פאַרטייען, צוריסען אין טויזענטער קליינע חברה'לאַך, סאָסייעטקעס, מנינים'לאַך און קדייזלאַך. אַ סך, אַ סך גלידער האָבען זיך אין גאַנצען אָפּגעריסען פון אונז און זיינען אַוועק צום שונא אין פּאָגער און די, וועלכע זיינען נאָך כלומר'שט פאַרברייבען, האַרמאָנירען אויך ניט צוזאַמען. זאָגט איינער טאַג, זאָגט דער צווייטער נאַכט. זאָגט איינער פייער, זאָגט דער צווייטער וואַסער. „אחיה השילוני'ס“ קללה רוהט איצט אויף אונז! „הכה ד' את ישראל כאשר ינוד הקנה במים“ — גאָט וועט שלאָגען די אידען אַזוי ווי דאָס שטעקעלע וואָס וואַקעלט זיך אין וואַסער, ווען אַ שטורעם-ווינד בלאָזט אויף אַ שטעקעלע און דראַהעט עס אויסצורייסען, ליידעט עס ניט בלויז פון ווינד אַליין, נאָר אויך פון דעם שכנות'דיגען שטעקעלע, וועלכער ווערט אויך פונ'ם ווינד געיאָגט און שלאָגט זיך אָן איהם אָפּ... יעדעס שטעקעלע ליידעט דאָספּעלט, פון ווינד און פון זיין שכן. אַט אַזוי זיי נען מיר אידען. אַנדערע פעלקער, ווען זיי זעהען געגען זיך אָן אַלגעמיינעם שונא באַזייטיגען זיי אַלע אינערליכע מיינונגס-פאַרשידענהייטען און אַלע פאַרטיי-חשבונות. מיר אידען אָבער הויבען ערשט אָן צו פאַרשאַרפען די אינערליכע רייבונגען און סכסוכים.

דאָס דערמאָהנט מיר די מעשה מיט יענע פיער ברידער: אַ פאָרטרער האָט געהאַט פיער זיהן, וועלכע האָבען זיך ניט גוט אויפגעפיהרט. האָט ער זיי פאַרטריבען פון זיין טיש און פון זיין הויז, און זיי זיינען געצוואונגען געווען צו זוכען פאַר זיך אָן אַרט אין אַ פרעמד לאַנד צוויי-

דר. י. ל. שניצער

www.libtool.com.cn

שען פרעמדע מענשען. לאנגע יאהרען זיינען די קינדער געווען פארלאזען פון פאטער. די פרעמדע האבען זיי באהאנדעלט ווי קנעכט, ווי שקלאפען, שווער מיט זיי געארבייט, וואס אמאל מעהר לאסטען אויף זיי ארויפגעלייגט, וואס ווייניגער פרייהייט זיי געגעבען, עס איז געקומען דערצו, אז מען האט שוין די קינדער ניט פארגונען דאס שטיקעל ברויט וואס זיי עסען, און דאס ביסעל לופט וואס זיי שעפען.

זיינען אמאל די קינדער צוזאמענגעקומען זיך צו באראטען ווי אזוי צו פארלייכטערען די גרויסע נויט און ליידען אין וועלכער זיי געפינען זיך, דער ערשטער האט באהויפטעט, אז צוליעב דעם וואס דער פאטער האט זיי פון זיך פארטריבען, אינטערעסירט זיך ניט מעהר מיט זייערע ליידען, דארפען זיי איהם אין גאנצען פארלאזען, איבעררייסען אפילו די דינע שוואכע פעדיס, וואס בינדען זיי נאך מיט איהם צוזאמען... דער צווייטער ברודער, א מעהר היציגער און ענערגישער, האט זיך ארויסגעזאגט, אז מען זאל אנווענדען געוואלד מיטלען. מיט דער הילף פון העק און אייזענס זאלען זיי אויפברעכען די טירען און פענסטער פונ'ם פאטער'ס הויז, און זיך אריינכאפען דארטען איבער געוואלט און פארנעהמען דעם אלטען פלאץ ביים פאטער'ס טיש. באשיידען איז געווען די מיינונג פון דריטען ברודער. ער האט געראטען, אז מען זאל ליידען און ווארטען אין דער פרעמד ביז דער פאטער וועט זיי צוריקרופען. זיי דארפען נאר — לויט זיין מיינונג — פון צייט צו צייט זיך ווענדען צו איהם מיט בקשות. זיפען פאר איהם, קרעכצען פאר איהם, ביז ער וועט זיך מרחם זיין אויף זיי.

אויף די אלע פלענער האט אבער דער פערטער ברודער ניט מסכים געווען, זיין פארשלאג איז געווען, דאס זיי זאלען זיך משתדל זיין אריינצוקומען אין פאטער'ס לאנד, פון וועלכען זיי זיינען פארטריבען געווארען, און אזוי ווי דורך זייער אוועקגעהן איז אלעס חרוב און פארנאכלעסיגט געווארען, זאלען זיי זעהן מיט אלע קרעפטען די חורבות צוריק אויפבויען, די פעלדער צו פארזען, די וועגען אויסצובעסערען און צוריק ברענגען אין ארדנונג די הינטערשטעליג-געבליבענע ווירטשאפט, און אז דער פאטער וועט זעהן, אז זיינע קינדער זיינען איצט דורכגעדרונגען מיט א פעסטען ווילען אלעס ווידער גוט צו מאכען, און באמיהען זיך,

מענש און תורה

www.libtool.com.cn

ניט מיט ווערטער, נאָר מיט טהאַטען זיך צוריק מקרב צו זיין צו איהם, וועט ער אויסשטרעקען זיין האַנד און זיי צוריק נעהמען צו זיין הויז און זיי געבען אַן גאָרט ביי זיין טיש ווי פריהער.

אַט אַזעלכע פיער ברידער געפינען זיך איצט אין אונזער מחנה! איינער שרייט אַסימילאַציע... דער צווייטער שלאָגט פאַר, אַז מיר זאָלען זיך מיט שטורעם אַריינרייסען אין אונזער אַלט פאַטערלאַנד. דער דרייטער הייסט קרעכצען און זיפצען אַזון בעטען איהם „ולירושיים עירך ברחמים תשוב“. דער פערטער הייסט צוגרייטען דאָס לאַנד אַהן פאַלק, פאַר'ן פאַלק אַהן לאַנד... איצט איז די פראַגע, וועמעס עצה איז די בעסטע?



דער פאַרברעכערישער אַנטלויפען פון דער אידישער פאַרגאַנגענהייט

זיצענדיג' זומער אויף דער וועראַנדע אין די „מאונטיינס“ און באַטראַכטענדיג דעם עולם ארום, האָב איך איצט דערזעהן די „דעפרעסיע“ אין איהר ריכטיגען געשטאַלט, „פנה זיוה, פנה הדרה“ — אוועק איז די לוסטיגקייט, די לעבעדיגקייט, די שעהנדיגקייט, דער גלאַנץ און די שטאַלצקייט פון אַמאָל. אַנשטאַט צו ריידען פון „סטיל“ און דרעסעס, זיצען איצט ווייבער און מען רעדט פון דעם מאָן, פון די קינדער און פון זייער היים. און אַנשטאַט צו שפילען פינאַקל און פויקער, זיצען איצט די בעלי-בתים און מען פאַרברענגט די צייט אין דיסקוסיעס, אין וכוחים, וועגען גלור, וועגען אידישע צרות, וועגען ארץ ישראל און נאָך אַזעלכע זאַכען. עפעס אַזוי ווי ישראל וואָלט זיך אויפגעכאַפט פון שלאָף און אויסגעפונען אַז די גאַנצע אַל-ומיאַציע איז בלויז געווען אַ חלום און ער געפינט זיך גאָר אין דעם זעלבען אַלטען אַלטען צימער אַזון אין דעם זעלבען האַרטען בעט.

**

דר. י. ל. שניצער

הויך שטעהען די בערג און קוקען אין דער וועלט אריין, שטיינערנע ריעזען האַבען זיך געראַנגעלט, געיאַגט זיך איינער נאָך דעם צווייטען, געוואָרפען זיך מיט ווילדען כח איינער געגען אַנדערען אין די אַרעמס און פּלוצלונג זיינען זיי געוואָרען פּאַרגליווערט, געבליבען שטעהן פּאַר-טראַכט און פּאַרצויבערט און שטעהען שוין אַזוי טויזענדער יאָהרען. דער וואָלד דאַט זיך שטילערהייט פּאַר'גנב'עט, אַרױפגעקראַכען ביסלאַכ-ווייז אויף זייערע קערפּערס, באַדעקט מיט זיין אונרוהיגען שוועבענדען קלייד זייערע ריפּען און דערצעהלט זיי וואונדער-סודות מיט זיין שטיינער כּשוף-שפּראַך.

הויך שטעהען די בערג מיט זייערע שטיינערנע שטערענס, זיי שוויי-גען און טראַכטען אַן אייביגען טיפּען געדאַנק, און מיט זיי האַב אַיך, דער ייִד אשה, גענומען מיט-טראַכטען. און וואָס קען אַזאַ איד ווי אַיך טראַכטען? די דאגת הפרנסה האַב אַיך אין דער היים איבערגעלאָזען. האַב אַיך גענומען טראַכטען פּון אונזערע אַמאָליגע בערג, פּון די הרי יהודה וירושלים, ווי שעהן און פּראַכטפּאַל אונזער לאַנד האַט געמוזט זיין, אַז אונזערע חכמים, אונזערע דאַקטוירים האַבען איהר בילד, און איהר אַנדענקונג אונז מיטגעגעבען אַלס הייל-מיטעל אויפ'ן וועג. „אם אשכּחך ירושלים תשכּח ימיני“ — אויב אַיך וועל פּאַרגעסען אַן דיר, ירושלים, זאָ אַיך פּאַרגעסען מיין רעכטע האַנד. „תּדבק לשוני לחכי אם לא אזכרכי“ — מיין צונג זאָ צוגעוואַקסען ווערען צום גומען אויב אַיך וועל דיר שטענדיג ניט דערמאָנען, און יאָהרען לאַנג האַט טאַקע דער רעצעפט געהיילט די וואונדען פּון דעם אַונגליקליכען וואַנדערער, די האַפּנונג פּון אומקעהרען זיך צוריק אַהיים האַט איהם געגעבען מוט און קרעפטען צו שטעהן אויף זיינע אייגענע פּיס, האַלטען זיינע קינדער לעבען זיך, ניט לאָזען זיי פּאַרפּרעמדט ווערען, ווי פּיעלע אַנדערע נאַציאָנען זיינען פּאַרפּרעמדט געוואָרען.

שפּעטער אַבער האַט ישראל גענומען פּאַרלירען דעם צוטרוי צו זיינע אַלטע דאַקטוירים, און אַז מען פּאַרלירט דעם צוטרויען צו די גע-לערענטע דאַקטוירים, ווערט יעדע באַזע אַ דאַקטאָר און יעדע נאַריש-קייט — אַ הייל-מיטעל. די קינדער האַבען זיך גענומען ביסלעכווייז אַפּ-רייסען פּון איהם און צוטיילען זיך אין פּאַרשיעדענע פּאַרטייען און יעדע

מענש און תורה

פארטיי האָט גענומען זוכען אַזאַ מין רעצעפט וואָס זאָל פאַסען בלויז פאַר איהר אַליין, אַ מיטעל וואָס זאָל ווירקען בלויז אַזויפּ אידערע אייגענע אַנזיכטען און באַגריפען.

די רייכע אידען האָבען זיך אַרומגעזעהן אַז זיי קענען האָבען זעהר אַ גליקליכע „געגענוואָרט“, נאָר די „פאַרגאַנגענהייט“ שטעהט זיי אין וועג. די פאַרגאַנגענהייט דערמאַנט זיי אַז זיי זיינען אויך צווישען די עלענדע און פאַרשטויסענע. און דאָס קענען זיי ניט איבערטראַגען. האָבען זיי באַשלאָסען אינגאַנצען צו פאַרגעסען די פאַרגאַנגענהייט. מען האָט אַרויסגעוואָרפען דעם זכר פון ציון פון זייער סדור'ל, אויסגעמעקט פון דאָווענען דעם גאַנצען אַנדענק פון ירושלים. אַט דעם הייל-מיטעל האָבען אונזערע רייכע אידען אויסגעפונען און עס אַ נאַמען געגעבען „רעפּאַרם“. דער רעצעפט לערנט ניט צו דענקען, ניט צו בענקען נאָך פאַרצייטיגע גליקען און אַזויך ניט צו זוכען קיין שפעטערע גליקען, נאָר לעבען מיט דער געגענוואָרט.

דער פּראַלעטאַריער, דער אַרבייטער און די קליינע געשעפטסלייטע, וועלכע האָבען געמוזט קעמפען טאַג-טעגליך פאַר זייער ביסען ברויט, האָט דער רעפּאַרם-מיטעל ניט געקענט באַפרידיגען, ווייל זיי האָבען קיין „געגענוואָרט“ ניט געהאַט. דהיינט אַז קיין פאַרגאַנגענהייט ניט און קיין געגענוואָרט אויך ניט. האָבען זיי גענומען זוכען אַ צוקונפט — אַ צוקונפט וואָס זאָל אַלעמען צופרידענשטעלען, אַ רעצעפט איבערצואַרבייטען די אַרדנונג פון אונזער וועלטעל און צוזאַמענגיסען אַלע נאַציאָנען אין איין פורעם. אַלע מענשען פון פאַרשידענע קלאַסען וועלען זיך אַוועקזעצען ביי נאַטור'ס רייך-געדעקטען טיש און עסען מיט גרויס דרך-ארץ. די פאַר עזות-פּנימ'ער וועלען שוין מעהר ניט אַראַפּפּאַפען פון אויבען די פעטע, אַדער פון אונטען די געדיכטע און איבערלאָזען פאַר דער מאַסע אַביסעל שיטערע וואַסערדיגע זופּ.

אַ דריטער קלאַס איז נאָך געבליבען כלומר'שט ביי דעם אַלטען רעצעפט, מען שטאַלצירט מיט דער פאַרגאַנגענהייט, מען קרעכצט אויף דער געגענוואָרט, און מען זוכט „גימטריאות“ פאַר דער צוקונפט. דער רעצעפט איז דאָ אַנגעשריבען אין יעדען סדור. דריי מאָל אין טאָג

דר. י. ל. שניצער

www.libtool.com.cn

נעהמט מען איין די מעדיצין. מען דבק'עט זיך, מען מאכט צו די אויגען און מען זאגט צו רפואה. און דערביי בלייבט עס.

דאס דערמאנט מיך די מעשה מיט יענעם „חולה“: א גרויסער דאקטאר, א מומחה וואס האט געהאט א נאמען אין דער וועלט, האט אמאל באזוכט א קראנקען מאן און איהם פארשריבען א רעצעפט און איהם געהייסען, אז ער זאל עס פריהער גוט איינקאכען און נאכדעם עס טרייבן קען דריי מאל טעגליך; אז ער וועט פאלגען זיין פארשריפט, וועט ער זיכער געזונד ווערען.

דער קראנקער האט געהאט גרויס צוטרוען צום דאקטאר און האט מיט דער גרעסטער פינקטליכקייט אפגעהיט דעם דאקטארס פארשריפט. ער האט פריהער עס געקאכט און נאכדעם געטרונקען פון דעם דריי מאל טעגליך, אבער קיין הילף איז ניט געקומען. האט ער גענומען פארזירען די האפנונג און אויך דעם צוטרוען צום דאקטאר און מיט דעם איז אויך זיין לעצטע ביסעל געזונד שוואכער געווארען. די גליעדער פון קערפער האבען לאנגזאם אנגעפאנגען אפצושטארבען, דאס הארץ — שוואכער צו קלאפען און צייטענווייז האט זיך איהם גענומען דאכטען אז עס שטעלט זיך אין גאנצען אפ. ער האט אנגעפאנגען חלש'ן, די משפחה איז צוזאמענגעלאפען און אנגעפאנגען דעם חולה צו מינטערען און צו וועקען. ער עפענט וויילעווייז די אויגען, אטעמט שווער און פאלט ווידער אין אומאכט. די משפחה האט גענומען פארדאמען דעם דאקטאר און שרייען, אז ער איז א קאליקע, א בטלן, ער קען קיין דיאגנאזע ניט מאכען און פארשטעהט קיין מעדיצין ניט. מען האט זיך געווענדעט צו מכשפים, צו טאטערס און צו נאך אזעלכע באבסקע דאקטורים, אבער שלעכט! עס איז ניטא קיין הילף.

צווישען די פארזאמעלטע האט זיך גראד געפונען א פארשטענדיגער יונגערמאן, איז ער צוגעגאנגען צום קראנקען און איהם גענומען פרעגען:

„זאגט מיר נאר פעטערל, האט איהר ריכטיג גענומען די מעדיצין וואס דער דאקטאר האט אייך פארשריבען?“
„געוויס, מיין זוהן, געוויס! — האט דער קראנקער איהם גע-
ענטפערט — איך האב גענומען דעם רעצעפט און איהם אריינגעלייגט

מענש און תורה

אין א טעפעלע און עס גוט איינגעקאכט, נאכדעם האָב איך געטרונקען פון דעם וואַסער דריי מאָל טעגליך. אויף מאַרגען האָב איך דעם פאַ-פירעל וואָס ער האָט מיר געגעבען אויסגעטריקענט, און עס ווידער גע-קאָכט און געטרונקען דאָס וואַסער, אָבער די מעדיצין האָט מיר גאָר ניט געהאַלפּען.

„ניין, פעטערעל! — האָט דער יונגערמאַן זיך אָפּגערופּען, — איהר האָט דעם דאָקטאָר'ס פאַרשריפט ניט דורכגעפיהרט. איהר האָט געקאָכט אין אַייער טעפעלע אַ שטיקעל פאַפיר, אָבער ניט קיין מעדיצין. מיט דעם שטיקעל פאַפיר האָט איהר פריהער געדאַרפט געהן אין אַפטייק און קריגען אַ געוויסע מעדיצין, די מעדיצין האָט איהר דאָס געדאַרפט קאָ-כען און טרינקען דריי מאָל טעגליך, דאָן וואָלט איהר שוין לאַנג געזונד געוואָרען.“

אַט אין די מעשה'לע ליגט דער גאַנצער כאַראַקטער פון אידען, זיין טעות, זיין אירטהום און זיין פיהרונג אין קראַנקען לעבען, אין גלות. די אַמאָליגע גרויסע דאָקטוירים אונזערע האָבען אונז פאַרשריבען אַ רעצעפט אָן ציון ניט צו פאַרגעסען, אָבער אַונזערע קראַנקען-וועכטערס, אונזערע רבנים, אונזערע מנהיגים, אונזערע פיהרערס האָבען דעם רע-צעפט פון אונזערע דאָקטוירים ניט ריכטיג דורכגעפיהרט. אמת, מען האָט דעם זכר פון ציון אויפגעשריבען און אָפּגעדרוקט אין אַלע סדורים און מען שאַקעלט זיך איבער דעם דריי מאָל אַ טאָג, אָבער דאָס איז ניט די ריכטיגע מעדיצין. די ריכטיגע מעדיצין דאַט מען די גאַנצע צייט ניט פרובירט.

דערמאָנען ציון הייסט — אַז מען זאָל זי האַלטען אין זינען און זוכען שטרעבען ווי אזוי זי צוריקצוקריגען, ווי אזוי זי צוריק צו געווינען, אָבער ניט קאָכען דאָס פאַפירעל אין אַ טעפעלע און טרינקען דאָס וואַסער דריי מאָל אַ טאָג.

דר. י. ל. שניצער

www.libtool.com.cn

קינדער — דער העכסטער גליק אינם מענשליכען לעבען

בעט מיך א פריינד, אַז איך זאָל זעהן איבערזורעדען מיט זיין ווייב, אַז זי זאָל זעהן נאָכגעבען זיין וואונש און איהם מזכה זיין מיט א קינד. זיי זיינען שוין 10 יאָהר פאַרהייראַט, און ער איז, גאָט צו דאַנקען, זעהר גוט אָפּ, אָבער זיין לעבען איז זעהר טרויעריג צוליב דעם וואָס זיין ווייב וויל קיין קינדער ניט האָבען. זי האָט זיך איינגעשאפט א הינטעל — און באהאנדעלט עס מיט דער גרעסטער ליבע און צערטליכקייט, בעת זיין האַרץ געהט אויס פון בענקעניש נאָך א קינד. האָב איך דעם מאָן געענטפערט, אז רעדען מיט זיין ווייב וועגען דעם פאַסט ניט פאַר מיר, נאָר איך וועל שרייבען איבער דער טעמא — „וועגען הייראַטען און קינדער האָבען“.

הייראַטען :

א סך מאַטעריאליסטישע מענשען רעכענען אז דאָס גאַנצע לעבען באַ- טעהט פון דאָלאַרס און סענטען, פון איינגאָמע און אויסגאָבען — און אלעס איז ביי זיי א מסחר. זיי האָבען מורא צו הייראַטען, ווייל זיי האלטען עס פאַר א שלעכטען „אינוועסטמענט“. מען נעהמט אריין א שותף אין גע- שעפט, אָהן קאַפיטאַל און מען טיילט זיך מיט איהם די פּראָפּיטען. דער דענקענדער מענש אָבער באַגרייפט גאַנץ אנדערש די וועלט און דאָס לעבען. דאָלאַרס און סענטען זיינען ביי זיי ניט קיין מאכלים וואָס ברענגען גליק און צופרידענהייט אין לעבען. „לא טוב היות אדם לבדו“ — האָט אונז די תורה אָנגעזאָגט, עס איז ניט גוט פאַר א מענשען צו זיין עלענד און אליין, אָהן א קאָמפּאַניאָן, אָהן א חבר, אָהן א פריינד און אָהן הערצליכער סימפּאַטיע.

מיליאָנען דאָלאַרס קענען ניט קויפען דאָס געטליכע געפיהל וואָס א מאַן האָט ווען ער ארבייט פאַר א ווייב מיט קינדער. טויזענדער מענער וואָלטען געווען שיכורים און געמבלערס, ווען ניט דער געדאַנק אז זיי האָבען א ווייב מיט קינדער צו ערנעהרען. דער יאָך

מענש און תורה

פון א פאמיליע מאכט אויך פון די אַרעמע **וארבייטער קליינע ביזנעסלייט**. און פון קליינע ביזנעסלייט גרויסע פאבריקאנטען.

ווייב און קינדער זיינען פאר'ן מאן א שטענדיגע באגייסטערונג. ער פיהלט אז ער לעבט פאר עפעס, ער האט פאר וואס צו שטרעבען, ער וויל זעהן גליקליך זיין ווייב און קינדער, און דאס מאכט איהם ניט בלויז פאר א גוטען מאן און א געטרייען פאטער אין הויז, נאר אויך פאר א פיינעם מענשען אין גאס און אין געזעלשאפט.

דער קרעמער פארגיפטעט אונז מיט זיינע פעלשונגען, דער דאקטאר נארט אונז מיט זיין מיטלייד, די נידעריגע מענשען חנפה'נען אונז כדי עפעס וואס צו באקומען, די הויכגעשטעלטע מענער פארשפרעכען אונז מיט זייערע ליפען שוץ און פראטעקציע און פארגעסען באלד זייער צוואג. אין קאנגרעס הערען מיר זעהר פיעל פאטריאטישע ווערטער אבער זעהר וועניג גוטע האנדלונגען. אבער אין דעם פאמיליען-לעבען געפינען מיר אימער א גרינעם בליהענדען אַאזיס, וואו אין דעם גראז זיינען קיין שלאנגען ניט פארבארגען, קיין דערנער וואקסען דארטען ניט, די שארפע נאדלען פון בייען שטעכען דארטען ניט, און דער הימעל איז תמיד ריין פון וואלקענס, די דאזיגע אַאזע איז די נשמה פון דער פרוי!

קינדער האָבען :

מאַנכע עגאָאיסטישע פרויען, איבערהויפט אין דעם רייכערען עלעמענט, ווילען קיין קינדער ניט האָבען. קינדער, זאָגען זיי, איז א פלאַג, אן אַפּקו-מעניש און א שטערונג צו זייער פאָרגעניגען. זיי ווילען בלייבען אימער יונג און אַנציהענד, געהן וואוהין מען וויל, און פארברענגען וויפיעל דאָס האַרץ געלוסט. קינדער אָבער זיינען א שטערונג צו די אַלע זאַכען, קינדער האַלטען די מאַמען אין הויז צוגעבונדען, דעריבער טויג עס ניט.

אמת, פאר א קורצער צייט פליהט טאקע ארום די זומער-פויגעלע איבער די בלומען בייטען און לאָבט זיך מיט דעם זיסען האָניג. אָבער לאַנג קען דער פאָרגעניגען ניט אָנהאַלטען, עס רוקט זיך אונטער דער גרויזאַמער ווינטער, דער שרעקליכער עלטער, דאן הויבט מען ערשט אָן צו פיהלען ווי עלענד מען איז... א היים מיינט ניט א פלאַץ וואָס איז באַפּוצט מיט רייכע מעבעל מיט טייערע דיוואנען, און וואו מען באַדט זיך אין לוקסוס... א היים, א הייליגע ריכטיגע היים איז דאָרט, וואו איהר פיהלט אז איהר

דר. י. ל. שניצער

לעבט ניט אומזיסט אויף דער וועלט, איהר האַט אַינפֿאַרזיכט מיטע דורכגעפיהרט און געלאָזען א קינד, אייער נאָמען צו פאַראייביגען.

און דאָס קען אויך זיין דער מיינונג פון דער גמרא: „רבי יהושע בן לוי לא אול לבי אבלא אלא למאן דאול בלא בנים“ — רבי יהושע בו לוי פלעגט נאָך קיין נפטר ניט טרויערען סיידען נאָך דעם יעניגען וועלכער איז אוועק פון דער וועלט אָהן קינדער, ווייל רבי יהושע בן לוי האָט געהאַלטען, אַז דער צוועק פון מענשענס לעבען באַשטעהט אויף צוויי זאַכען, צו גע- ניסען פון לעבען, און אויפצושטעלען א דור אויף דער וועלט. דער מענש וואָס האָט געטאָן זיין פליכט, ער האָט געלעבט ווי א מענש, און האָט איבערגעלאָזען קינדער, אויף איהם דאָרף מען ניט טרויערען, ער איז פון דער וועלט ניט אָפגעשטאַרבען, ער לעבט אין זיינע קינדער, קלאָגען דאָרף מען נאָר אויף דעם יעניגען וואָס האָט קיין קינדער ניט געלאָזען. אמת, ער האָט טאַקע גענאָסען פון לעבען, אבער ער איז טויט, אָפגעשטאַרבען אויף אייביג. עס איז ניטאָ ווער עס זאָל אפילו זיין נאָמען דערמאָנען. אַט אויף אַזאַ מענשען פלעגט רבי יהושע בן לוי טרויערען.

דערביי האָב איך נאָך דערצעהלט די מעשה מיט יענע פאַרעל:

א באַריהמטער קינדער-דאָקטאָר קריגט איין טאָג א טעלעפאָן, אז ער זאָל קומען זעהר שנעל ווי מעגליך צו א געפעהרליכען חולה אין ריווערסייד דרייוו. ביי דער טהיר פון רייכען פאַלאַץ האָט שוין דער בעל הבית פון הויז געוואָרט אויף איהם און א זאָג געטאָן: „גוט, דאָקטאָר וואָס איהר זייט געקומען! פילייכט וועט איהר זיין דער גוטער שליח און העלפען אונזער אַרעמען אלפרעד.“

ווען זיי זיינען אריינגעקומען אין קראנקען צימער, איז די הויז-פּרוי געלאָפען דעם דאָקטאָר אַנטקעגען און מיט טרעהרען אין די אויגען איהם געבעטען אז ער זאָל זעהן צו ראַטעווען זייער אַרעמען אלפרעד. ווען דער דאָקטאָר איז צוגעקומען געהענטער צום בעט, האָט ער א שפרונג געטהאָן און אויסגעשריען: „וואָס? צו א מאלפע האָט איהר מיך גערופען?“

„דאָס איז אונזער קינד, דאָקטאָר — האָט די פרוי געיאַמערט — ווען איהר וואַלט געוואוסט ווי ליעב און טייער ער איז אונז, וואַלט איהר אנדערש גערעדט. מיר האָבען שוין גערופען צו איהם כמעט אלע טהיער-ערצטע

מענש און תורה

פון ניריאָרק, אָבער קיינער פון זיי האָט גאַרנישט אויפגעטראָגן פאַר איהם, האָבען מיר גערעכענט אז א מאַנקי איז א מענשליכער וועזען.

מאַלפעס זיינען אויך אונזערע אבות געווען — האָט דער מאַן אונטער-געכאַפט. דעריבער האָבען מיר געשיקט גאָד אייך, דאָקטאָר! פון געלד איז קיין רעדע ניט וויפיעל איהר וועט בעטען אזוי פיעל וועלען מיר באצאָהלען, אבי ראַטעוועט אונזער אלפרעד.

„פאַר קורירען מאַלפעס געהם איך קיין געלד ניט — האָט דער דאָקטאָר טאָר איהם געענטפערט, נאָר אז איהר וועט מיר געבען צוויי הונדערט דאָלאַר פאַר דעם „קינדער סאַניטאַריום“ מיט וועלכען איך בין פאַרבונדען, דאָן וועל איך אייער מאַלפע אונטערזוכען.“

דער מאַן האָט גלייך דערלאַנגט דעם דאָקטאָר די פאַרלאַנגטע סומע. „איהר פאַרשטעהט, מיינע פריינדע“ — האָט דער דאָקטאָר מיט א שמייכעל באַמערקט — מיט די פאַר הונדערט דאָלאַר וועלען מיר קענען אוועקשיקען אין קאַנטרי עטליכע אַרעמע קינדער, וועלכע האָבען זיך, געביך, ניט ערצויגען אין אַזאַ רייכטום ווי אייער אַלפרעד.“

ווען דער דאָקטאָר האָט אונטערזוכט דעם חולה, האָט ער זיך געווען-דעט צו דאָס פאַר פאַלק:

„ניטאַ וואָס צו מאַכען!... שווינדזוכט אין זעהר א שווערער פאַרם... און אפשר גאָר א ראַק... א קענסער!...“

„אוי, אוי, אוי! — האָט די פרוי געיאַמערט — מיין ארעמער אלפרעד! מיין אַרעמער אלפרעד!“

„גלויבט מיר, ליבע פרוי, אז איך וואָס זעה אלע טאָג ביי מיר אין שפיטאַל הונדערטער קינדער וואָס בעסערע אומשטענדען וואָלט זיי געקענט פאַרלענגערען דאָס לעבען... האָב פון גאַנצען האַרצען מיטלייד אויף אייער אלפרעד. האָט איהר קינדער?“

„ניין, דאָקטאָר, מיר האָבען קיין קינדער ניט געהאַט“ — האָט די פרוי שלוכצענדיג געענטפערט.

„געווענהליך איז שוין איצט פאַרפאַלען! איהר זייט שוין צו אַלט! האָט דער דאָקטאָר צו זיי געזאָגט, אָבער ווען איהר וואָלט געווען יונג וואָלט איך צו אייך געזאָגט: געדענקט — איהר שמייסט אוועק דאָס שעהנסטע.“

דר. י. ל. שניצער

דאָס בעסטע, דאָס ערהאַבענסטע פון אייער לעבען, ווי גליקליך וואָלט איהר איצט ביידע געווען ווען איהר וואָלט געהאַט א פאַר קינדערלעך ארום זיך... א גן עדן וואָלט אייער היים געבען, און איצט?"

מצא אשה מצא טוב

מען האָט געבראַכט אין סינג־סינג א אידישען ארעסטאַנט, וועלכער האָט אויף מיר געמאַכט זעהר א טיפען איינדרוק, נאָך זיין האַלטונג נאָך און נאָך זיין באַנעהמען זיך, האָב איך געזעהן אז מ'האַט דאָ ניט צו טהאָן מיט א געוועהנליכען פאַרברעכער, נאָר נאָכקוקענדיג זיין רעקאָרד האָב איך אויסגעפונען אז ער איז געשיקט געוואָרען אהער פאַר א „דאָבעל ברעסטיגען“ פאַרברעכען, פאַר טראָגען וואַפען, און פאַר אנגריף צו מאַרדען.

ווען איך האָב זיך מיט איהם פאַנאָדערגערעדט, האָט ער מיר די פאַל־גענדע געשיכטע דערצעהלט.

א צירונג הענדלער איז ער געווען, און האָט זעהר גוטע געשעפטען געמאַכט. מיט צוועלף יאָהר צוריק האָט ער חתונה געהאַט מיט אן אַרעמער מיידעל און די הייראַט איז באשאַנקען געוואָרען מיט דריי קינדער.

זיין פרוי האָט ליעב געהאַט צו געהן שעהן געקליידעט און טראָגען בריי־ליאַנטען, און אזוי ווי ער האָט זי זעהר ליעב געהאַט און קיין געלד האָט אויך ניט געפעהלט, האָט ער איהר געגעבען אלץ וואָס איהר האַרץ האָט נאָר פאַרלאַנגט. זיינען אָבער געקומען שלעכטע צייטען און זיין געשעפט האָט גענומען ארונטערגעהן, ער האָט זיך געוואַרפען אהין און אהער, אָבער עס איז אלץ ניט געגאנגען. ער האָט באַנקראַטירט, און איז געבליבען אן אַרעמאן און דאָ האָט זיך אָנגעפאַנגען א גאַנצע סדרה צרות פאַר איהם פון זיין ווייב. די בריליאַנטען זיינען אוועק, קיין נייע קליידער האָט ער איהר אויך ניט געקענט מאַכען און זיין ווייב איז געווען פון יענע פרויען וואָס האָבען זייער פאַרטיגען פזמון: „הענג און ברענג! גנב'ע, גול און רויב, אבי גיב געלד!“

מענש און תורה

ער איז אוועק ארבייטען אלס קלויזיק אין א ציערונג געשעפט, אבער די שכירות איז פאר זיין ווייב ניט גענוג געווען, זי האט געריסען פון איהם שטיקער, זיין הויז איז געווארען א ריכטיגער גיהנום, ער האט אָבער אלעס ארונטערגעשלונגען און געשוויגען.

צווישען זיינע אמאָליגע באַקאַנטע איז געווען איינער א רייכער צוריק־געצויגנער ציערונג הענדלער אין די פופציגער יאָהרען, וועלכער האט גע־האַט א נאָמען אלס גרויסער לעבע יונג, און אזוי ווי זיין ווייב איז געווען שעהן, יונג און אנציהענד, איז ער געוואָרען א גאַנצער שמעלקע מיט איהר, מען האט אָנגעפאנגען געהן צוזאַמען אין טעאטער, אין דער אָפּערא און אין נאָך אועלכע פארגעניגענס פלעצער, זי פלעגט קומען אהיים 4 אדער 5 אזיגער אין דער פריה און נאָכדעם שלאָפען א גאנצען טאָג, די קינדער זיינען געוואָרען פאראנאכלעסיגט און זיין האַרץ פלעגט צושפרונגען ווערען פון אייפערזוכט.

איין טאָג, ווען ער איז געקומען פון דער ארבייט אהיים, האט ער געפונען ווי זיינע קינדערלאך זיינען געזעסען צוגעטוליעט איינער צום צוויי־טען אזוי ווי דריי בלודנע שעפסעלאך און האָבען געוויינט. אויף זיין פראַגע: „וואו איז די מאַמע?“ האָבען זיי איהם געענטפערט, אז די מאמע האט צוזאַמענגעפאקט איהרע זאכען און איז אוועק; זי איז אוועק מיט איהר געליבטען און איהם איבערגעלאָזען די קינדער.

א לאַנגע צייט איז ער ארומגעגאַנגען אזוי ווי א צומישטער, ענדליך אָבער איז ער געקומען צו זיך און האט גענומען באַגרייפען וואָס מיט איהם האט פאַסירט. ער האט זיין ווייב פאַרקלאָגט אויף א גט און דעם פאָר־פיהרער אויף 15 טויזענד דאלאר שאדענערזאך, און ער האט ביידע זאָכען געוואונען: אי דעם גט און אי די שאדענערזאך. ער האט אָבער פון דאָס געלד א סענט ניט געוואָלט געניסען, ער האט גענומען דאָס גאַנצע געלד און עס אוועקגעלעגט אין „טראַסט“ פאַר זיינע קינדער.

אין דערזעלבער צייט האט אויך דעם פאַרפיהרער'ס ווייב איהם פאַר־קלאָגט אויף א גט, זעהענדיג אז די געשיכטע פיהרט שוין אביסעל צו־ווייט, האט ער זיך מיט זיין ווייב איבערגעבעטען און די געליבטע משלח געווען. ניט האָבענדיג וואו זיך אַהינצוטהאָן, איז זי צוריקגעקומען צום מאָן און גענומען וויינען, בעטען, אז ער זאָל אויף איהר רחמנות האָבען, זי וועט

דר. י. ל. שניצער

www.libtool.com.cn

שוין זיין גוט און פרום, געטריי און איבערגעבען, אבלי ער זאל זי אין הויז צוריק ארייננעהמען. זיין הארץ איז צוגאנגען געווארען פון מיטלייד. אמת זי האט טאקע געזינדיגט, שווער געזינדיגט געגען איהם, אבער זי איז דאך די מאמע פון זיינע קינדער. קורץ, ער האט זי צוריק אין הויז אריינגענומען. זיי האבען זיך ארויסגעצויגען אין א פרעמדער געגענד וואו מען קען זיי ניט, און האבען גענומען לעבען צוזאמען ניט אלס מאן און פרוי, נאר אלס צוויי גוטע פריינד. ער האט זיך אויפגעפיהרט געגען איהר ווי א פאלשטענדיגער צעהרענמאן, ער האט די גאנצע צייט קיין איינציג מאל ניט דערמאנט די רעקט, אדער אינדירעקט די פארגאנגענהייט. און מיט דער צייט, קען זיין, וואלט ער צוריק חתונה געהאט מיט איהר, ווייל ער האט זי זעהר שטארק געליעבט, אבער ווי עס קוקט אויס, איז זיין ווייב געווען פון די פערזאנען וועלכע האבען ניט געקענט לעבען און ליידען, ווייל אין א פאר מאנאטען ארום האט זי זיך פארגיפטעט.

שמערץ, וועהטאג, פייך, פארצווייפלונג און ראכע האבען אָנגעפילט זיין הארץ, ער מוז נעהמען ראכע פון איהר פארפיהרער, טויטען איהם אזוי ווי ער האט זי געטויטעט. ער האט געקויפט א רעוואלווער און האט אויף איהם געשאסען, ער האט איהם אבער בלויז פארוואונדעט, דערפאר זיצט ער דא איצט אין סינג-סינג.

אויסהערענדיג זיין געשיכטע, האב איך זיך דערמאנט אן א גמרא: „במערבא כי נתיב אתתא אמרו ליה הכי מצא? או מוצא?“ — אין מערבא, אז איינער פלעגט נעהמען א ווייב פלעגט מען איהם פרעגען וועלכען פסוק, ברודערעל, האסטו אריינגעכאפט, דעם „מצא אשה מצא טוב“, אז דו האסט געפונען א פרוי, האסטו געפונען גוטעס. אָדער דעם פסוק „ומוצא אני את האשה מר ממות“ — און איך געפין אז די פרוי איז נאך ביטערער ווי דער טויט?

אמאליגע צייטען, אז איינער פלעגט נעהמען א פרוי, האט ער געוואוסט אז ער האט א חבר אין לעבען. אין לייד און אין פרייד זיינען מאן און פרוי געווען איינס, זי האט ניט געוואוסט פון קיין טעניץ, פון קיין בעלער, פון קיין ברידזש פארטיס, פון קיין פויקער פארטיעס, „מצא“ — ער האט אימער געפונען די עקרת הבית, די ווירטהיין צו הויז, און זי האט אויפגעפאסט אויף איהם מיט די קינדער. איצט אבער איז גאר אין גאנצען אנדערש,

מענש און תורה

„מוצא“ — מען דאַרף די איצטיגע פרוי געפינען. וואו איז די מאַמע? אוועק צו א טאַנץ? וואו איז די מאַמע? אוועק צו א ברידזש פאַרטי! „מוצא אני את האשה“ — די פרוי וואָס מען דאַרף אַלע טאָג געפינען, איז „מרמות“ — ביטערער ווי דער טויט!



דער צדיק און בעל תשובה

די גמרא זאָגט אונז: „במקום שבעלי תשובה עומדים צדיקים גמורים אין יכוֹלִין לעמוד“. דאַרטען וואו אַ בעל תשובה שטעהט, קען קיין צדיק ניט שטעהן, דאָס הייסט, אַז אַ בעל תשובה שטעהט דעריבער העכער ווי אַ צדיק, וואו איז די לאַגיק? שטעלט אייך פאַר אַ איד אַ צדיק וואָס זיצט טאָג און נאַכט על התורה ועל העבודה, אַ גאָטס־פאַרכטי־גער מענש וואָס איז אָפּגעהיט אויף יעדען טריט און שריט, איז פון איהם מאַכט מען ניט אַזאַ פאַראַד, נאָר אַז עס קומט אַ געוועזענער חטאת, וואָס האָט אָפּגעהאַן אַלע נידערטרעכטיגע זאַכען אין דער וועלט, נאָר ער האָט זיך אַ קלאַפּ געטהאַן אין האַרצען און אַ זאָג געטהאַן: „אשמנו, בגדנו, גזלנו“, האָט ער זיך שוין איינגעקויפט אין יחוס און געוואָרען מעהר מחותן מיטן רבונן של עולם ווי דער צדיק וואָס האָט פארבראַכט זיין גאַנצען לעבען אין צדקות און אין יראת שמים, וואו איז דער יושר?

אלס ענטפער אויף דער קשיא קען מען דערצעהלען די מעשה מיט יענע צוויי מלכים:

אין צוויי מדינות האָבען געקעניגט צוויי מלכים, איינער האָט באַ־קומען זיין מלוכה בירושה פון זיין פאָטער, וועלכער איז געווען זעהר אַ גרויסער העלד און אַ מוטהיגער קעמפּפּער, ער האָט אַ סך לענדער אונטערטעהניג געמאַכט, און האָט דערמיט זיין קעניגרייך פארגרעסערט, כדי זיין זוהן זאָל האָבען אַ נאָמען אַס גרויסער מלך. דער צווייטער מלך אָבער איז געבוירען געוואָרען ביי אַרימע פראַסטע

דר. י. ל. שניצער

www.libtool.com.cn

עלטערען, נאָר דורך זיין גרויס גבורה און העלדענטהאַט האָט ער זיך אַרויפגעאַרבעט אַז דאָס לאַנד האָט איהם געמאַכט פאַר אַ מלך. ווען עס פלעגט פאַרקומען עפעס אַ שטיקעל סכסוך צווישען זייערע אונטערטהאַנען, אָדער צווישען אַנדערע לענדער, פלעגט דער מלך וואָס האָט אַלעס באַקומען בירושה אומגעהן זעהר צוטראַגען, קיין קעמפּפער איז ער ניט געווען, ער האָט אין זיין לעבען קיינמאָל קיין שווערד ניט געהאַלטען, פלעגט ער אַלץ מורא האַבען טאַמער, פארלירט ער זיין מלוכה. דער אַנדערער אָבער וואָס איז מיט זיין אייגענע גבורה געוואָרען מלך, האָט פאַר קיין אויפשטאַנד קיין מורא ניט געהאַט, ווייל ער איז געווען אַ העלד און איז געוואוינט געוואָרען צו קעמפּפער.

דער גרעסטער צדיק וואָס האָט ביז איצט ניט געוואוסט וואָס זינד הייסט, איז נאָך אַלץ מיט זיך ניט זיכער, ער איז פרום, ווייל ער האָט ניט געהאַט קיין נסיון בייצושטעהן. ער ווייס ניט וואָס קאַמפּף איז, ער זיצט זיך אין זיין חדר מיוחד און האָט קיין אומגאַנג און קיין באַריהרונג ניט מיט דער וועלט. אָבער דער געוועזענער חטאת, ווייס וואָס זינד איז. ער האָט אַלעס מיטגעמאַכט, אַלעס גענאָסען און האָט באַקעמפּט דעם יצר הרע און געוואָרען אַ בעל תשובה. מיט אַזאָ מענשען איז דער אויבערשטער זיכער, אַז ער וועט שוין בלייבען ביי זיין פרומקייט. דעריבער שטעהט דער בעל תשובה העכער ווי דער צדיק.



דער סוף פון ניט־אידעאלען הייראַמען (זווגים)

דאַנטע זאָגט אונז, אַז דאָס גרעסטע וואונדער אין דער וועלט איז דעם מענשענ'ס נשמה, און דאָס האָב איך אויסגעפונען ווען איך האָב באַזוכט דעם „נומער 853622“.

געקומען איז ער אין אַמעריקא אַלס קינד, געגאַנגען דאָ אין סקול און אין חדר, חתונה געהאַט מיט אַן אַרעמער מיידעל, און זיך געזעבט רוהיג און צופרידען. ער איז געווען אַנגעשטעלט אַלס בוכהאַלטער ביי

מענש און תורה

א גרויסע פירמע און האָט פארדיענט 50 דאלער אַ וואָך. קיין קינדער האָבען זיי נישט געהאַט און זיי האָבען אויך נישט געבענקט נאָך דעם; ערשטענס, האָט זיין פרוי קיין קינדער נישט געגליכען און צווייטענס, איז שווער אויסצוקומען היינטיגע צייטען מיט אַ פאַמיליע מיט 50 דאלאר אַ וואָך. אָבער ווי עס קוקט אויס, איז די פירמע פון איהם נישט אַזוי שטאַרק צופרידען געווען ווייל נאָך אַ קליינעם איבעררייד, וואָס ער האָט געהאַט מיט זיין בעל-הבית, האָט ער איהם אוועקגעשיקט. דעם אַרעמען מענשען האָט דאָס ווי אַ דונער געטראָפּען. ער איז אומגעלאָפּען פון איין פּלאַץ צום צווייטען זוכען אַרבייט, אָבער עס האָט זיך נישט געמאַכט און נישט קענענדיג טהאָן עפעס אַנדערש איז ער אומגעגאַנגען זעהר שטאַרק פאַרצווייפעלט.

איין טאָג האָט ער ערפּאָהרען אַז דעם בוכהאַלטער, וועמען די פירמע האָט צוגענומען, האָט מען ענטזאָגט און די שטעלע איז ווידער אָפּען, האָט זיין ווייב באַשלאָסען צו געהן צום בעל-הבית און אויסבעטען ביי איהם דעם פּלאַץ פאַר איהר מאַן. עס איז אפילו געווען אַן אונ-אנגעזעהמע שטיקעל ארבייט, אָבער וואָס קען מען טהאָן, און קיין אַנדער שטעלע מאַכט זיך נישט? קורץ, זי איז אוועק צום בעל-הבית בעטען פאַר איהם די שטעלע און זי האָט עס אויך געקראָגען.

דעם מאַנ'ס פרייד איז נישט געווען צו באַשרייבען, און נאָך מעהר איבערראַשט איז ער געוואָרען, ווען אין אַ פּאַר מאַנאַטען אַרום האָט דער בעל-הבית איהם ערקלעהרט, אַז ער קען זיך מעהר נוצליך מאַכען פאַר דער פירמע, ווען ער וועט אַרומפּאָהרען אַלס רייזענדער אַגענט. אויסער זיין שטענדיגען געהאַלט וועט ער נאָך קריגען אַ געוויסען פּראָצענט פון די ביזנעס וואָס ער וועט מאַכען. דער מאַן האָט זיך אַנגעכאַפט אַן דעם און האָט גענומען אַרומפּאָהרען איבער דער מדינה. זיין געהאַלט איז שוין איצט באַשטאַנען פון איבער הונדערט דאלאר אַ וואָך. זיין פרוי האָט גענומען אַ וואוינונג אין אַ רייכער געגענד, אויסגעמעבלירט מיט טייערען מעבלע. זי האָט זיך געקויפט טייערע קליידער מיט קאַסטבאַרע ציערונג, און דעם מאַנ'ס האַרץ האָט געקוואַלען פון נחת. די פּאַר טעג וואָס ער פלעגט פאַרברענגען אין דער היים, פלעגט ער רופען „גן-עדן טעג“.

דר. י. ל. שניצער

מיט צוויי יאהר צוריק איז זיין בעל-הבית געשטארבען און האָט אין זיין צוואה אָפגעזאָגט 20 טויזענט דאָלאַר אויף זיין ווייב. די יורשים האָבען אָנגעפאָנגען אַ פּראָצעס און ביים פּראָצעס איז אַרויסגעוויזען געוואָרען אַז זיין בעל הבית האָט געהאַלטען זיין פּרוי פאַר זיין מעטרעסע. און אין אַ בעזויפּענעם צושטאַנד האָט איהם זיין ווייב בעאַיינפלוסט. ער זאָל אָפּזאָגען איהר אַ ירושה.

זיין ווייב האָט דעם פּראָצעס פאַרלאָרען, און האָט זיך מודה געווען פאַר איהם אַז זי האָט די גאַנצע צייט איהם בעטראַגען. און אין זיין קאַפּ האָבען זיך גענומען באַמבלען נקמה-געדאַנקען. ער מוז ראַכע נעהמען פון איהר. אָבער וואָס פאַר אַ ראַכע זאָל ער נעהמען? ערמאַרדען זי? ניין. דאָס איז ניט גרויס גענוג! אַ מאַמענטליכער שמערץ און אַלעס איז פאַראַיבער! ער מוז אויסקלערען פאַר איהר אַ שטראַף וואָס זאָל איר פּלאַגען און מאַטערען יעדע שטונדע אין טאָג ביז די ענדע פון איר לעבען.

צופעליגער־ווייזע לעזט ער אין אַ צייטונג, אַז אין דער לעצטער צייט איז דער האַנדעל מיט פּרויען זעהר שטאַרק געוואָרען. מען פאַרנאַרט אומשולדיגע פּרויען און מען פאַרקויפט זיי אין אונמאַראַלישע הייזער. אַ געדאַנק האָט אין זיין מוח אויפגעבליצט, ער האָט די ריכטיגע שטראַף פאַר איהר! ער האָט אויפגעזוכט אַ שקלאַפען-הענדלער און איהם דערצהלט וואָס ער וויל טהאַן און יענער האָט זיך אָנגעכאַפט אָן דעם. עפעס אַ קלייניגקייט, ער קריגט אַ יונגע שעהנע פּרויענצימער און נאָך אָהן געלד דערצו. מען האָט אָפּגעמאַכט אַז דער מאַן זאָל זי ברענגען אין אַ געוויסען הויז אין ניו דזשוירני, דאָרטען וועט מען שוין זעהן, אַז זיין וואונש זאָל ערפילט ווערען.

און אזוי איז געווען. ער האָט זי מיטגענומען כלומר'שט מיט אַ תירוץ אַז ער פּאהרט באַזוכען זיינעם אַ פריינד, אָבער ווען זי האָט זיך דערוואוסט וואָס פאַר אַ שיקזאַל זי ערוואַרטעט, האָט זי גענומען מאַכען קולות און געוואַלדען. זי איז געפאַצען צו זיינע פיס און געוויינט און געבעטען, אַז ער זאָל רחמנות האָבען אויף איהר. אָבער איהרע טרעה-רען האָבען אויף איהם קיין שום ווירקונג ניט געמאַכט. ער איז אַוועק און זי האָט ער דאָרטען געלאָזען.

מענש און תורה

ווי אזוי זי האָט זיך פון דאָרטען בעפרייט, ווייס ער נאָך עד היום ניט. ער ווייס נאָר, אַז מען האָט איהם אַרעסטירט און זיין ווייב איז אויפגעטראָטען געגען איהם אין געריכט פאַר פאַרקויפּען זי צו שאַנדע, און איצט זיצט ער אין פּריזאָן דערפאַר.

„אַבער די לאַנגע שלאַפּלאַזע נעכט פון פּריזאָן האָבען מיין משוגעת אַביסעל אַפּגעקיהלט — האָט ער צו מיר טרויעריג אַ זאָג געטהאָן — און איך האָב אַנגעפאַנגען איינצוזעהן ווי ווילד און נידעריג איך האָב געהאַנדעלט געגען איהר. מיר זיינען פון אַנפאַנג אַן קיין גלייכע פאַר ניט געווען. מיר האָבען זיך גאַנץ וועניג וואָס געקענט פאַר דער חתונה. די אויסער־יכיקייט האָט אַביסעל אַפעלירט צו אונז. אַבער אויף דער איי־נערליכקייט פון אונזערע כאַראַקטערע, אויף דעם האָבען מיר ניט געקוקט. ווען איך וואָלט אימשטאַנד געווען צו געבען איהר אַביסעל מעהר לוקסוס, וואָלט זי פּיליכט אַזאַ שריט ניט געמאַכט.“

הערענדיג זיינע ווערטער, האָב איך זיך דערמאַנט אַן אַ גמרא: רב יוחנן כי מטי להאי קרא בכי — ווען רב יוחנן איז געקומען צו דעם פּסוק פון דער תורה האָט ער געוויינט, „והיה כי תמצאן אותו רעות רבות וצרות“ — אַז עס וועט זיך איהם טרעפען זעהר פיעל שלעכטס און צרות, „עבד שרבו ממציא לו רעות וצרות תקנה יש לו?“ — אַ קנעכט וועמען דער בעל־הבית טיילט אויס אזוי פיעל צרות און פיין, וואָס פאַר אַ תקנה קען ער האָבען צו פאַרבעסערען זיין לעבען? „מאי רעות וצרות“, וואָס פאַר שלעכטס און צרות האָט רב יוחנן געמיינט? רב אמר רעות שנעשו צרות זו לזו כגון זיבורא ועקרבא“. רב זאָגט: שלעכטעס און צרות וואָס מען טהוט זיך איינער דעם צווייטען אזוי ווי צוויי שרצים, „ושמואל אמר זה הממציא מעות לעני בשעת דחקו“ — שמואל זאָגט: דער וואָס גיט געלד אַן אַרעמאָן ווען איהם איז שלעכט.

אַמאָליגע צייטען, ווען מאָן און פּרוי האָבען זיך געדאַרפט פאַר־אייניגען, פלעגט מען פרייהער גוט חוקר ודורש זיין פון וואָס פאַר אַ הויז זיי קומען. וואָס פאַר אַן ערציהונג זיי האָבען געקראָגען ביי זייערע עלטערען. אַבער אין דעם „מעלטינג־פּאַט“, וואָס מיר רופּען אַמעריקא, איז מען גאַנץ ווייט אַוועק פון די אַלע זאַכען. דאָ שפּיעלט דאָס אויג די הויפט ראַלע, אַ קוק, אַ בליאַסק, אַ ברען און אַ חתונה! נאַכדעם הויבט

דר. י. ל. שניצער

www.libtool.com.cn

מען זיך ערשט אן אַרומצוּוּעהן אין וואָס פאַר אַ בלאַטע מען איז אַרייַן געפאַלען. אַ שוואַך מענשעלע קריגט אַ ווייב אַ קאַזאַק. זי ווערט דער בעל־הבית און ער — איהר שקלאַף. אַ נאַאיווע אונשוףדיגע מיידעלע קריגט אַ מאַן אַ שאַרלאַטאַן, אַ טיראַן, וואָס הערשט אויף איהר מיט די שרעקליכסטע גרויזאַמקייטען. אַט אויף אַזעלכע פאַמיליענלעבענס האַט רב יוחנן געקלאַגט: פערשקלאַפטע מענער, פערשקלאַפטע פרויען, וואָס זייער הערשער פאַרביטערט זיי דאָס לעבען מיט אַלערליי צרות און יסורים וואָס פאַר אַ תקנה קענען אַזעלכע פאַמיליענלעבענס האַבען? „מאי צרות ורעות“ — וועלכע צרות מיינט רב יוחנן? רב זאָגט: מען טהוט זיך צו'להכעיס איינער דעם צווייטען, און מען הרג'עט זיך אַרום שטענדיג אַזוי ווי צוויי מיאוסע, עקעלאַפטע שרצים. שמואַל אָבער געהט נאָך ווייטער. ער ריהרט אַן דעם עקאַנאַמישען צושטאַנד. „הממציא מעות לעני בשעת דחקו“ — גאַנץ אַפט טרעפט זיך, אַז דער מאַן ברענגט ניט גענוג וויפיעל די פרוי דאַרף האַבען. . . . געהט די פרוי זיך משתדל זיין פאַר איהם ביי זיין בעל הבית, און דער בעל הבית ווערט פלוצים אַ פילאַנטראָפּ און העלפט דעם מאַן אין גוים אַזוי ווי נומער „853622“ איז געהאַלפּען געוואָרען.

דעם מאַנ'ס משוגענע ווילדע ראַכע דערמאַנט מיך אַן אַן אַלטע „לעגענדע“:

זיבען יאָהר זיינען אַוועקגעלאַפּען זינט נבוכדנצר, דער קעניג פון בבל האַט פאַרלוירען זיין מענשליכע געשטאַט און איז פּערוואַנדעלט געוואָרען אין אַ חיה. ער איז די אַלע יאָהרען געבליבען אַ שטומע באַ-שעפעניש, וואָס פלעגט אַרומקריכען אויף אַלע פיער, געגעסען גראַז און געדעבט צוזאַמען מיט אַנדערע פיער־פיסיגע ברואים אין דעם קעניג־ליכען וואַלד. אין אַ געוויסען אַווענט, נאָך די זיבען יאָהר, האַט ער פלוצלונג צוריקגעקראַגען זיין מענשליכען פנים און געוואונען זיין מענשליכע שפראַך. זיין ערשטער שריט איז געווען אויפצוזוכען זיין שני למדך, נעמן, און האַט צו איהם אַזוי געזאָגט:

„ווי דו זעהסט, בין איך צוריק געקומען צו מיין מענשליכע קראַפט. איך בין ווידער דער אַלמעכטיגער הערשער פון בבל, און מיין ערשטער באַפעל וואַלט איצט געדאַרפט זיין דיך צו טויטען, וויל דו האַסט געלעבט

מענש און תורה

אין זינדיגער ליעבע מיט מיין ווייב די קעניגען. קענסטו זיך פאר-
שטעלען די יסורים וואָס איך האָב דורכגעליטען צוועהענדיג ווי מיין ווייב
געניסט די ליעבע פון אַן אַנדערען? איך האָב מיט מייע אַיגען גע-
זעהן ווי מיין ווייב איז געלעגען אין דייע אַרעמס און דו האָסט זיך
געשפיעלט מיט איהר אלבאסטער-ווייסען קערפער. איך פלעג שרייען
פאר וועהטאָג, אָבער מיין געשריי האָט זיך געטראָגען ווי דער ברום פון
אַ חיה וואָס האָט איבערגעשראַקען די שעפסען, אָבער ניט איך. איהר
האַט ביידע פערדיענט דעם טויט. אָבער דו ביזט אַ מאַן, נעמן, און
ליבע און ליידענשאַפט איז אַ מאַנ'ס פּריווילעגיע. דיר מוז איך פארצייען,
אָבער זי מוז שטאַרבען! זי האָט געוואָלט ליבע, טאָ זאל זי עס האָבען
מיט אַ פולער מאַס! דו זאַלסט זי היינט ביינאַכט איבערגעבען צו מייע
סאָלדאַטען מיט אַ באַפעהל, אַז זיי זאַלען זי אַזוי שטאַרק ליעבען ווי דו
האַסט איהר געליעבט!

און נאָך קיינמאָל האָבען די סאָלדאַטען אין דער קאַזאַרמע ניט אויס-
געפירט אַזוי פּינקטליך דעם באַפעהל פון זייער האַר און קעניג ווי אין
יענער נאַכט. די קעניגען איז פאַרקושט געוואָרען צום טויט.



די יאָגעניש נאָך רייכקייט

איך קריג אַ בריוו פון מייעם אַ לאַנדסמאַן, וועלכער איז מיט אַ
פאַר יאָהר צוריק זעהר רייך געווען, אַז איך זאל איהם באַזוכען. „איך
וואָלט געוויס געפאַהרען צו איך זיך דורכריידען אביסעל — שרייבט
ער מיר — נאָר איהר פאַרשטעהט דאָך אליין אַז פון אַ משוגעים הויז איז
שווער זיך ארויסצורייסען“.

אַ גרויסער סוחר איז ער געווען, אַ איד אַ משכיל, אַ בן תורה, געהאַט
אַ גוט האַרץ און איז זעהר טאַלעראַנט געווען. „עס איז זעהר אַ שעהנע
וועלטע“ — פלעגט ער זאָגען — „מען דאַרף נאָר האָבן שכל ווי
אַזוי אַרומצוגעהן אין איהר“. און אַזוי ווי ער האָט גערעכענט, אַז ער האָט
שכל, דערפאַר האָט ער אַנגעווענדעט זיין גאַנצען שאַרפזין געלט צו

דר. י. ל. שניצער

www.libtool.com.cn

מאָכען און עס איז איהם געלונגען. ער האָט געפיהרט זעהר אַ רייך הויז. די קינדער געגעבען די בעסטע ערציהונג און גאַנץ אָפט אויך אַרויסגעהאַפּען אַ פריינד, אָדער אזוי אַ נויט-באָדערפטיגען ווען ער האָט זיך געווענדעט צו איהם. „יעדער האָט מיך ליעב“ — פלעגט ער זאָגען — „און דערפאַר בין איך גליקליך, איבערגליקליך“.

אַט אזוי זיינען געגאַנגען וואָכען, חדשים און יאָהרען. די קינדער האָבען אויסגעשטודירט, חתונה געהאַט, אָבער דעם טאַטענ'ס קעשענע איז אימער געווען אָפען פאַר זיי און טאַקע פאַרוואָס ניט? ער איז דאָך עפעס אַ טאַטע! אָבער דאָס רעדעלע האָט זיך אַ דרעה געטהאַן. ער האָט ספעקולירט און אלעס פאַרלאָרען. אָבער אלס עהרליכער באַנקראַטירטער, האָט ער אַנגעגעבען אין די „עסעטס“ אַלע זיינע הייזער און אויך אַלע אַנדערע זאַכען וואָס ער האָט אַנגעזאַמעלט פון פריעהר, מען האָט אַלעס פון איהם צוגענומען, אָבער ניט זיין מוט. ער האָט זיך אויסגעגליטשט, האָבען אָבער וועניג אַנדערע זיך אויסגעגליטשט? זיינע קינדער, וועלכע זיינען רייך, וועלען איהם געוויס העלפען זיך ווידער אויף זיינע פיס צו שטעלען. די פרעמדע, וועמען ער האָט גרויסע טובות געטהאַן, וועלען ניט שטעהן פון ווייטען, ער וועט ווידער אַנפאַנגען צו טהאָן ביזנעס. אָבער ער האָט פאַרגעסען אַן דעם אַלטען אידישען שפּריכוואָרט: „אַז עס פאַלען די רעדער, פאַלט אויך דער גאַנצער וואָגען“. זיין פרוי האָט איהם ניט געוואָלט מוחל זיין פאַרוואָס ער האָט ניט איבערגעשרי-בען די הייזער אויף איהר נאָמען. זיינע קינדער האָבען איהם ערקלעהרט אַז ער איז אַן אַלטער נאַר, און זיינע בעקאַנטע האָבען איהם פשוט ניט דערקענט.

איז דאָס מעגליך? האָט ער זיך געפרעגט, און זיך געריבען די אויגען, איז דאָס טאַקע די ווירקליכקייט? שטומערהייט פלעגט ער זיצען און זיך איינהערען צו דער קריטיק פון זיין פאַמיליע: אַלטער פערד, אַלטער נאַר, אַלטער „איזי-מאַרק“! און ווער קריטיקירט איהם? זיין פאַמיליע! די פאַמיליע, פאַר וועמען ער האָט זיין לעבען אַוועקגעלייגט. און אין זיין מח פלעגען זיך געהמען פלאַנטערען ווערטער: „די פאַמיליע... די הייליגקייט פון דער פאַמיליע... די פוסטיקייט פון דער פאַמיליע“. אוי, עס ווילט זיך שרייען! שרייען אזוי הויך אַז די גאַנצע וועלט זאָל

מענש און תורה

הערען זיינע קולות. אָט זיצען זיי און שטעכען איהם מיט שאַרפע מעסערס. און ווער זיינען זיי? זיינע אייגענע, זיינע ליעבע זיין אייגען ברוט און פלייש!

„פלייש“ יא, דאָס איז דער ריכטיגער וואָרט דערפאַר! ער האָט דורכגעמאַכט אַ לעבען פון יאָגעניש, פון אַמביציע, פון קלעטערען און וואָס האָט ער אָנגעזאַמעלט? אַ יאַטקע מיט פלייש! אָפּגעפרעסענע זיהן און זעלבסטצופרידענע טעכטער. פלייש, אַ גאַנצע יאַטקע מיט פלייש!

וואָלט ער געווען אַביסעל אינגער וואָלט ער אַנטלאָפּען פון דער יאַטקע. אָבער ער איז שוין אין די זעכציגער יאָהרען. וואוהין קען ער איצט געהן?

אום צו שטיצען זיין נערוועזען צושטאַנד, האָט ער גענומען מאַכען אַ שנעפּסעל, און דאָס, ווי געוועהנליך, האָט זיין לאַגע נאָך פיעל ערגער געמאַכט, די ווייב האָט געשריען אַז זי וועט מעהר מיט אַ שיכור ניט וואוינען. די קינדער האָבען זיך גענומען שעהמען מיט איהם. די פריינד און בעקאַנטע האָבען געלאַכט פון איהם און ערקלעהרט: קיין וואונדער ניט וואָס ער האָט פאַרלאָרען אַזאַ פאַרמעגען. אַ משוגע'נער שיכור!

זיין הויז-דאָקטאָר האָט זיי געראַטהען, מען זאָל איהם אוועקשיקען אין אַ סאַנאַטאָריום פאַר נערווען-קראַנקע. אָבער מען האָט פאַרלאַנגט 50 דאָלאַר אַ וואָך. איז ביי דער פאַמיליע געבליבען, אַז מען זאָל איהם אוועקשיקען אין אַן אַנשטאַלט פאַר האַלבע משוגעים און מען צאָהלט פאַר איהם 5 דאָלאַר אַ וואָך.

אויסהערענדיג זיין לעבענס-טראַגעדיע האָב איך זיך דערמאַנט אַן אַ גמרא אין שבת: „מי שהחשיך לו בדרך נותן כיסו לנכרי“ — ווען איינעם איז פינסטער געוואָרען אין מיטען וועג, גיט ער דעם בייטעל געלד זיינעם צו אַ פרעמדען, „ואם אין עמו מניחו על החמור“ — און אַז קיינער איז ניטאָ מיט איהם, לעגט ער דאָס אוועק אויף'ן אייזעל. „הגיע לחצר החיצונה נוטף את הכלים הניטלין בשבת“ — ווען ער האָט דערגרייכט דעם אויסווייניגסטען חצר, נעמט ער נאָר מיט די נויטיגסטע כלים וואָס ער דאַרף האָבען אויף שבת.

דר. י. ל. שניצער

www.libtool.com.cn

נאַרישע מענשעלעך האַבען מיר אויף אונזער וועלטעל. מען לויפט, מען פליהט, מען האַנדעלט, מען וואַנדעלט, מען האַרעוועט, מען בושעוועט און מען מאַכט געלט. ער אַזיין האָט קיין צייט ניט הנאה צו האַבען דערפון, ער דאַרף בלויז זאַמלען, זאַמלען און זאַמלען, ווער געניסט פון זיין פראַצע? די ווייב מיט די קינדער! זיי לעבען אין לוקסוס, אין פאַרגעניגען און דער טאַטע, דער שוטה קלייבט נחת דערפון. ווייל ער דענקט אז ער איז ארומגערינגעלט מיט אַ געטרייער, פאַרטגעשריטענער און געבילדעטער פאַמיליע. ווען פאַנגט ער אָן צודערפיהלען זיין נאַ-רישקייט? „מי שהחשיך לו בדרך“ — אַז עס איז געוואָרען אַביסעל פּינסטערלאַך אין מיטען וועג. ער האָט געמאַכט אַ ספעקולאַציע און עס האָט זיך ניט איינגעגעבען. ערשט דאַן דערוויסט ער זיך אַז „נותן כּיסו לנכרי“ — אַז ער האָט אַוועקגעגעבען זיין גאַנצע האַרעוואַניע, זיין געזונט און זיין לעבען צו פרעמדע. „ואם אין עמו“ — און אפילו ווען זיינע קינדער זיינען שוין ניטאָ מעהר ביי איהם, ער האָט זיי שוין פאַרזאָרגט און אויסגעגעבען, געפינט ער אַבער איצט אויס אַז „מניחו על החמור“ — ער האָט אַוועקגעלייגט זיין גאַנץ לעבען אויף איזלען און גראַבע יונגן. און אפילו ווען ער האָט שוין זיין געלט ניט פאַרלאָרען, נאָר „הגיע לחצר החיצונה“ — אַז עס קומט צו דעם אויסווייניגסטען חצר, ווען מען דאַרף נעהמען אַבשיעד פון דער וועלטעל, געפינט ער דאַן אויס, אַז פון דאָס גאַנצע עשירות זיינע „נוטל את הכלים הניטלין בשבת“ — נעהמט ער בלויז מיט אַ פאַר כלים/לאַך, צובראַכענע שערבלאַך און אַ פאַר לייווענטענע בגדים צו „רוהען“, שבת צו מאַכען.

דאָס דערמאַנט מיר די מעשה מיט יענעם אַרימאַן: אין א שטעטעל זיינען געווען צוויי קרעטשמעס, איינע האָט געהאַלטען אַן איידעלער מענש מיט אַ גוט האַרץ און די אַנדערע האָט געהאַלטען אַ שלעכטער מענש און זעהר אַ קאַרגער. איז געקומען אַן אַרימאַן אין שטעטעל און איז גראַדע אַריינגעפאַלען צום שלעכטען קרעטשמער און בעט איהם אַז ער זאָל איהם געבען עפעס עסען און איהם לאַזען איבערשלאָפען. זאַגט צו איהם דער קרעטשמער: „איך וועל דיר געבען עסען און דו קענסט ביי מיר אויך שלאָפען, אַבער דו מוזט טהאָן דערפאַר אַביסעל אַרבייט“.

מענש און תורה

www.libtool.com.cn

דער אַרימאָן איז צופרידען געווען און האָט געטהאָן אַלע אַרבייט וואָס מען האָט איהם געהייסען.

ווען ער האָט זיין אַרבייט געענדיגט, זאָגט צו איהם דער קרעטש-מער: „איצט געה אריין אין קרעטשמע און שטעל זיך אוועק ביי דער טיהר. איך האָב דאָרטען אָנגעזאָגט אַז מען זאָל דיר געבען אַ גוטע וועטשערע און אַ בעט צו שלאָפען“. דער אַרעמאָן האָט געמיינט אַז יענע קרעטשמע געהערט אויך צו דעם זעלבען מאָן, איז ער אוועק אַהין, דאָרטען האָט מען איהם קיין פראַגעס ניט געשטעלט, מען האָט איהם געגעבען עסען און טרינקען מיט אַ ברייטער האַנט און אַ וויכען געלעגער צו שלאָפען. אויף מאַרגען איז דער אַרעמאָן געקומען צום שרעכטען קרעטש-מער און האָט איהם זעהר געדאַנקט פאַר'ן עסען און פאַר דעם שעהנעם נאַכטלעגער וואָס ער האָט איהם געגעבען. האָט דער קרעטשמער צו איהם געזאָגט: „אויב דו ווילסט, קענסטו ביי מיר ווייטער פאַרבלייבען ארבייטען און דו וועסט קריגען עסען און שלאָפען“. דעם אַרימאָן איז דאָס געפעהלען געוואָרען. ער האָט געאַרבייט פאַר'ן שרעכטען, און געגעסען און געשלאָפען ביי דעם גוטען. אין אַ פאַר טעג אַרום האָט זיך דער אַרעמאָן צורעדט מיט אַ מאָן פון שטעטעל, האָט יענער זיך צו איהם אָפגערופען: „דו אַרבייט פאַר'ן טייפעל און עסען עסטו ביי אַ מלאך. ווען דו וואָלסט אָבער לכתחילה געגאַנגען גלייך צום גוטען קרעטשמער, וואָלסטו ניט געדאַרפט אַרבייטען פאַר'ן שוואַרץ יאָהר אומזיסט און אומנישט“.

אַ מענש יאָגט זיך איבער זיינע כחות, ווערט פאַרשוואַרצט אַרבייטענ-דיג און זאַמעלט געלט. פאַר וועמען? פאַר זיין פאַמיליע! שפעטער אָבער געפינט ער אויס אַז ער האָט זיין גאַנץ לעבען געאַרבייט פאַר'ן טייפעל.

אויף דער זון קען מען קוקען בלויז פון ווייט

דערצעהלט מיר אַ איד, אַז ער געהט אום די לעצטע צייט זעהר צוטראַגען און ענטוישט. זיינע אַ קרובה האָט חתונה געהאַט מיט אַ מאַן וועלכער האָט זעהר אַ גרויסען נאַמען אַלס ליטעראַט, דענקער און פּילאַ-זאָף. ווען ער האָט זיך אָבער לעצטענס מיט איהר באַגעגענט, האָט זי איהם גענומען דערצעהלען געשיכטעס פון דעם פּילאַזאָף, אַז עס האָט זיך איהם אַוועקגעשטעלט די האַר קאַפּויר. ער קען זיך גאַרנישט פאַר-שטעלען, אַז אַזאַ מאַן מיט אַזאַ רעפּוטאַציע זאָל באַזיצען אַזעלכע שוואַכ-קייטען, „אם באַרזים נפּלה שלּהבת מה יעשו אזובי הקיר?“ — אויב אַזאַ צעדערבוים טהוט אַזעלכע זאַכען, וואָס זאָל שוין טאָן דער איינפאַכער מענש, דער מאַך פון דער וואַנט.

ווען ער האָט געענדיגט, האָב איך זיך צו איהם אָפּגערופּען :

מיין פּריינד, איך ווער ניט אַנטוישט פון אַזעלכע זאַכען. קאַנט זאַגט : די מענשען וואָלטען אַנטלאַפּען איינער פון צווייטען, ווען יעדער וואָלט דעם אַנדערען דורך און דורך געזעהן, דער גליק איז וואָס מעהר ווי אַ העלפט פון אַלעס איז פאַרבאַרגען פון אונז. אלא ניט, וואָלט געווען זעהר אַן עקעלאָפּטע געזעלשאַפּט.

טויזענדער און טויזענדער ביכער און צייטונגען ווערען טאַג טעגליך געדרוקט, די מאַדערנע דרוק-מאַשינען אַרבייטען ווי טייַוואַלים און גיבען אַרויס מיליאָנען צייטונגען וועלכע דערצעהלען אונז, דאַכט זיך, אַלעס וואָס קומט פאַר אויף דעם ערד-קוגעל, מען לאָזט די מינדסטע זאַך ניט דורך.

אַבער דאָס איז אַ טעות, פון די זאַכען וואָס מען דערצעהלט ניט וואָלט געקענט זיין אַ סך מעהר ביכער און צייטונגען ווי פון אַלעס וואָס מען דערצעהלט אונז יאָ.

יעדער שרייבער וואָלט געקענט אַנשרייבען גאַנצע ביכער פון זאַכען און פאַסירונגען, וואָס ווערען פאַרשוויגען און באַגראַבען, אַבער דערביי וואָלט ער זיך אליין געמוזט אַרויסשטעלען אויפ'ן שאַנדע-קלאַץ.

מענש און תורה

די וועלט דענקט וועגען גרויסע מענשען ווי וועגען מלאכים, אז זיי שוועבען ארום אין די הויכע וועלטען און חבר'ן זיך מיט דער זון. מיט דער לבנה און מיט די שטערען, און זיי האָבען גאַרנישט צו טאָן מיט אונזער ערדישען נאַרישען וועלטעל, ווערט אָבער מיט זיי אַביסעלע נע- הענטער בעקאַנט, וועט איהר אויסגעפינען, אַז אַ מענש איז אַ מענש, געמאַכט געוואָרען פון בלוט און פֿלייש און באַזיצט דעמזעלבען יצר הרע, מיט דעם זעלבען יצר טוב ווי אַלע מענשען. ווייל קיין ערדישער מענש קען די נאַטור און דאָס לעבען ניט איבערמאַכען.

די לעגענדע דערזעהלט וועגען דעם גרויסען דענקער סאַקראַטעס, אַז ווען ער האָט געהאַלטען ביים שטאַרבען האָט ער צוגערופען צו זיך זיינע תלמידים און האָט צו זיי געזאָגט: „איך געה שטאַרבען, און איך וויל קומען אויף יענער וועלט מיט אַ ריינער נשמה און מיט אַ ריינעם גע- וויסען, בעט איך אייך, אַז איהר זאָלט זעהן צו באַצאָהלען מיין שוס- טער די פאַר פרוטות וואָס איך בין איהם שולדיג געבליבען“. די תלמידים זיינען אַרויס אין גאַס און האָבען צופויקט איבעראַל די גרויסקייט פון דעם פּילאָזאָף, אַז פאַר'ן טויט האָט ער אין זינען געהאַט צו באַצאָהלען דעם שוסטער די פאַר פרוטות כדי ער זאָל קומען אויף יענער וועלט מיט אַ ריינער נשמה און מיט אַ ריינעם געוויסען.

ווען די נייעס איז אַנגעקומען צו זיין ווייב האָט זי זיך זעהר שטאַרק צולאַכט און זיך אָפּגערופען: „איך ווער ניט נתפעל פון זיין גרויסקייט, זיין מוח קען טאַקע זיין אויפ'ן הימעל, אָבער אַיין איז ער אויף דער ערד גלייך מיט אלע מענשעלאַך וואָס האָבען ליעב, „אונטערצובלאַפען“. ווען ער זאָגט צו מיר, אַז איך זאָל באַצאָהלען דעם שוסטער די פאַר פרוטות, וואָס ער איז איהם שולדיג געבליבען, וואָלט איך צו איהם גע- זאָגט: „וואָס האָסטו זיך עפעס גראדע דערמאָהנט אַן דעם שוסטער, מיין טייערער בלאַפער! דו ביזט, דאַכט זיך, אין די שענקען אַ סך אַ סך מעהר שולדיג געבליבען“.

די גרויסע מענשען, די דענקערס, די פּילאָזאָפען אונזערע, זיינען ווי די שטערען אין הימעל, מיר זעהען זיי פון דערווייטענס און מיר באַ- וואונדערען זיי ווי זיי שיינען, קיים אָבער זאָל מען זיי ערפאַרשען און

דר. י. ל. שניצער

www.libtool.com.cn

אויסגעפינען וואָס אויף די שטערען טוט זיך, אַזוי מוז דאָס וואַנדערליי-
כע פאַרשווינדען.

סאַקראַטעס'עס ווייב איז געשטאַנען צו נאָהענט לעבען דעם צעדער-
בוים, דאָריבער האָט זי נאָר געקענט זעהן בלוז די שוואַרצע צורונצעל-
טע קאָרע פון זיין שטאַם. די וועלט אָבער איז געשטאַנען אַביסעל וויי-
טער אַוועק פון איהם, האָבען זיי געקענט זעהן די ריכטיגע שעהנקייט
פון דעם בוים ווי ער צושפרייט זיינע פראַכטפאַלע צווייגען רונד און אַרום.



א שעהנער מחותן מוז געבען שעהנע מתנות

פרעגט מיך אַ איד :

אונזערע חכמים זאָגען : אַז אברהם אָבינו האָט מקיים געווען אַלע
מצוות פון דער תורה נאָך אידער זי איז געגעבען געוואָרען, אפילו עירוב
תבשילין האָט ער אויך אָפּגעהיט, פרעגט זיך די פראַגע: ערשטענס,
אויב אברהם איז געווען אַזאַ גרויסער זהיר במצוות, וואָרום האָט ער גע-
וואָרט מיט מצות מילה ביז דער אויבערשטער וועט איהם הייסען ? עירוב
תבשילין האָט ער יאָ אָפּגעהיט און וועגען מילה, וואָס דאָס איז די גרעס-
טע מצוה פון דער תורה, האָט ער זיך ניט וויסענדיג געמאַכט ? און
צווייטענס, ווי אַזוי האָט זיך דער אויבערשטער געקענט באַריהמען מיט
אַזאַ אידען, וואָס איז ביז 99 יאָהר קיין גע'מל'טער ניט געווען ?

אויף זיין ערשטע קשיא, וואָרום אברהם האָט זיך אַליין נישט גע-
כאַפט מקיים צו זיין מצות מילה, האָב איך איהם געוויזען אַז אונזערע
חכמים האָבען שוין דאָס פאַרענטפערט. זיי זאָגען, אַז אויף אַ זאָך וואָס
עס איז אויף דעם ניטאַ קיין בפירוש'ער געבאַט, איז דאָס ניט קיין מצוה
נאָר אַן איסור. ווייל „אין אָדם רשאי לחבול את עצמו" — אַ מעגש
טאָר ניט שעדיגען זיין קערפער.

אויף זיין צווייטער קשיא, וואָרום דער אויבערשטער האָט זיך גע-
גרויסט מיט אַזאַ אידען, האָב איך איהם דערצעהלט די מעשה מיט יענע
מחותנים :

מענש אין תורה

עס זיינען געווען אמאל צוויי גוטע פריינד, וועלכע האָבען גע-
וואוינט אין צוויי באַזונדערע שטעט. זייער פריינדשאַפט איז געווען אַן
אויסערגעווענהליכע, עס פלעגט ניט אַוועקגעהן אַ וואָך צייט וואו מען
פלעגט זיך ניט שרייבען איינער צום צווייטען לאהובי-בריוועלעך, און נאָך
זיך שיקען מתנות אויך דערצו.

די ביידע גוטע פריינד האָבען קיינמאָל ניט אויסגע־רעכענט ווער עס
שיקט אַ גרעסערע מתנה און ווער אַ קלענערע, ווייל עס איז ניט געווען
אַזוי די ווערט פון דער מתנה ווי דער צייכען פון פריינדשאַפט וואָס
איינער האָט דעם צווייטען אַרויסגעוויזען.

מיט יאָהרען שפעטער איז ביי איין פריינד אונטערגעוואַקסען אַ זעהן
און ביי דעם צווייטען אַ טאַכטער, האָבען זיי באַשלאָסען זיך משיך צו
זיין צווישען זיך. מען האָט צוזאַמענגעפיהרט דעם חתן מיט דער כלה,
און זיי זיינען זיך געפּלען געוואָרען און מען האָט געמאַכט אַ תנאים.

דער עולם האָט גערעכענט אַן איצט וועט די פריינדשאַפט צווישען
די ביידע גוטע פריינד נאָך פיעל שטאַרקער ווערען, ווייל צו דער אַל-
טער פריינדשאַפט איז איצט צוגעקומען אַ באַנד פון מחותנים'שאַפט,
צום סוף אָבער האָט זיך אויסגע־אַזען פונקט קאַפּויר, גלייך נאָך די
תנאים האָבען זיך די מחותנים גענומען אַרומרייסען און אַרומקריגען, און
צוליעב וואָס ? צוליעב די מתנות. דעם חתן'ס פּאָטער האָט געשריען
אז דער כלה'ס פּאָטער האָט אביסעל צוגעקאַרגט מיט די מתנות וואָס ער
האָט געגעבען דעם חתן, און דער כלה'ס פּאָטער איז געווען אומצופרידען
מיט די מתנות וואָס דער חתן האָט דער כלה געגעבען.

האָט איינער גראַדע אַ פּרעג געטאָן : „ווי קומט עס, וואָס איידער
זיי זיינען געוואָרען מחותנים זיינען זיי זעהר צופרידען געווען מיט די
מתנות וואָס זיי פלעגען זיך איינער דעם צווייטען שיקען און איצט קריגט
מען זיך אַרום איבער די מתנות“?

— וואָס פאַרשטעהסטו דאָ ניט ? — האָט אַ צווייטער איהם געענט-
פּערט — פריהער זיינען זיי בלויז געווען גוטע פריינד, זיי זיינען ניט
מחויב געווען צו געבען איינער דעם צווייטען מתנות. איז וואָס איינער
האָט געגעבען, איז געווען גוט, איצט אָבער זיינען זיי געוואָרען מחותנים

דר. י. ל. שניצער

www.libtool.com.cn

און אויף מחותנים ליגט אַ חוב צו געבען מתנות, און אויף דעם וואָס מען מוז, איז מען זעהר „פּריטיקלע“, דעריבער קריגען זיי זיך אַרום.

פאַר מתן תורה איז אונזער פּאַטער אברהם ניט מחויב געווען צו געבען דעם אויבערשטען אַ מתנה, און אויב ער האָט איהם יאָ געגעבען, איז דאָס געווען בלויז אַ צייכען פון פּריינדשאַפט, דאָריבער האָט דער אויבערשטער ניט מקפיד געווען צו האָבען אומגאַנג מיט אַברהם'ען אפילו ווען ער האָט מצות מילה ניט מקיים געווען. שפּעטער אָבער ווען דער אויבערשטער האָט אונז געגעבען אַ תורה און איז געוואָרען מיט אונז אַ מחותן, איז ער געוואָרען אַ מקפיד און פאַרלאַנגט, אַז די מתנות זאָלען זיין ריכטיגע און גוטע, ווי עס פּאַסט פאַר אַ שעהנעם מחותן.



דער פאַרלאַנג אויסצוועהן שעה

די גמרא זאָגט: „יאה עניותא לישראל“, אַרעמקייט איז אַ צירונג פאַר אידען, ווייל אַרעמקייט פאַרבינדט זיי מעהר צוזאַמען, אַרעמקייט האָט זיי מעהר צונויפגעקניפט, און דאָס האָב איך אויסגעפונען ווען איך האָב אַ קוק געטאָן אויף די וועראַנדעס פון די אידישע האָטעלען. מיט אייניגע יאָהר צוריק האָט די שטעטעל ביים ים אויסגעקוקט „כסכה בכרם“ ווי אַ פאַרלאַזענע ביידעל אין אַ ווינגאַרטען. דער עולם איז געלאַפען אין די ווייטע הויכע אריסטאָקראַטישע מקומות, און די רוי- מער (איטאַליענער) האָבען פארנומען די אידישע פּאַזיציעס... איצט אָבער נאָכ'ן חורבן האָט זיך ישראל גענומען קעהרען צוריק צו זיין פאַרלאַזענעם לאַגער, צו די אַלטע באַנגעלאַס... די לופט איז ווידער אַנגעפילט מיט דיסקוסיעס, מען זיצט און מען דעבאַטירט איבער נאַציאָ- נאַליזם, סענטעריזם, טעמפעליזם, ראַדיקאַליזם און מאַנקעניזם. מאַנכע זיצען מיט צייטונגען אין די הענט און קוקען איבער די סטאַק-עקס- טשיניזעס פיידוש, עס איז ביי זיי געוואָרען אַ געוואוינהייט צו געהן אַדע טאַג אויף קבר אַבות... מאַנכע זיצען און שפּיעלען פינאַקעל אַ פעני אַ

מענש און תורה

www.libtool.com.cn

הונדערט, און גיבען געביך א זיפין און זאגען: „זאת נחמתי בעניי“, דאס איז מיין טרייסט אין גויט. מאַנכע ווידער זיצען שטילערהייט פאַר-קלעהרט און הערען זיך איין צו דער כישוף'דיגער שפראך פון ים, די כוואליעס פליעסקענען זיך אונרוהיג און ווארפען זיך אויפ'ן ברעג, די זון ציהט אויס איבער'ן ים א נעץ פון פליטערלאך, און זי שימערט אַרום און אַרום, אַן אַפּשפיגלונג פון מענשליכען לעבען, קליינע כוואליעס, גרוי-סע כוואליעס, אָבער זיי הערען נישט אויף צו ווארפען!...

זיצענדיג איין טאָג מיט אַ קאַמפּאַניע אידען אויפ'ן וועראַנדע פון האַטעל און דיסקוטירענדיג אונזער רוזוועלט'ס אויפטועכצען, האָבען מיר דערזעהן ווי עס איז פאַרביי געגאַנגען אַ מיידעל געקליידעט האַלב-נר-דיסטיש, פון איהרע לייכטע סאַנדאַלען האָבען ארויסגעקוקט די נעגעל פון די פיס-פינגער געמאַניקורט און רויט געפאַרבט ווי די פינגער-נעגעל פון איהרע הענט און ווי די באַקען און די ליפּען, האָט זיך אָפּגערוּפּען איינער פון דער געזעלשאַפט:

עס איז אַ גרויסער פאַרברעכען פון אונזער רעגירונג פאַרוואָס זי לאָזט צו די פרויען זיך אַזוי פּוצען און פאַרבען, שטעלט זיך פאַר ווען אַ צירונג-הענדלער זאָל אייך פאַרקויפּען מעש פאַר גאַלד, אָדער אַ מע-בעל הענדלער זאָל אייך פאַרקויפּען פּראָסטע פּוירניטשור פאַר מאַהאַגאַני, וואָלטען זיי ביידע באַטראַכט געוואָרען פאַר שווינדלער און באַטריגער און וואָלטען געוויס באַשטראַפּט געוואָרען דערפאַר. און דאָ געהען אום פרויען פּראַנק און פריי און האַלטען אין איין באַשווינדלען די מענער, מען פאַרבט זיך, מען פּוידערט זיך, מען פאַרגלעט די לעכער און די קנייטשן פון פנים, מען באַבט און מען בלייטשט די האַר, כדי מענער זאָלען זיך אין זיי פאַרליבען און חתונה האָבען. נו, פרעג איך אייך, איז דאָס נישט דער גרעסטער שווינדלעל אין דער וועלט ?

די מענער געוויינליך האָבען דעם מאַן גערעכט געגעבען אָבער די פרויען האָבען זיך אויף דעם מאַן אַרויפגעכאַפּט און איהם געוואָלט צו-רייסען. זעהענדיג אַז די דעבאַטע ווערט אַביסעלע צו היציג האָב איך גענומען דאָס וואָרט און דעם מאַן ערקלערט: אַז דער פּוץ ביי דער פרוי איז נישט קיין לוקסוס, נאָר אַ גויטווענדיגקייט!

דר. י. ל. שניצער

א פרוי וויל אויסזעהן שעהן ניט ווייל זי זוכט צו נארען דערמיט דעם מאן, נאר ווייל דער פארדאנג צו שעהנקייט געהערט צו איהר נאָ-טור, א פרוי וועט זיך פוצען אפילו זי זאל עס ניט וועלען.

די „זי“ ביי די פאָוועס טוט זיך אָן אַלע פרייהלינג אַ נייע פעדערען קלייד פון די פראַכפּוּסטע רעגענבוֹיגענדיגע פאַרבען וואָס דער „ער“ פאַרמאָגט עס קיינמאָל ניט, ביי די מעהרסטע פויגלען און חיות האָבען די „זי/ען“ באַשטימטע צייטען ווען זיי זעהען אויס שעהנער, און זיינען באַ-זונדערס אויפּמערקזאַם אויף זייער פּוץ, אויף דעם אויסערליכען גע-שטאַלט!

זיי מיינען ניט צו באַשווינדלען דעם „ער“, נאר דאָס איז דער אינ-סטינקט וואָס די נאַטור האָט איינגעפלאַנצט ביי אַלע באַשעפענישען, אַז די „זי“ זאל וועלען זיין שעהן און אַנציהענד.

דעם מאָן האָט די נאַטור געגעבען רויע, גראַבע גוואַלדטהאַטען, און ווען ער זוכט ליבע ביי אַ פּרוי, פּאָדערט ער עס!... אַ פּרוי אָבער קען ניט פּאָדערען, זי וועט קיינמאָל ניט קומען צו אַ מאָן נאָך ליבע, דעריבער האָט איהר די נאַטור געגעבען דעם אינסטינקט זיך צו פּוצען אום צוצו-ציהען צו זיך דעם מאָן, אַז ער זאל איהר אַנבאַטען די ליבע וואָס זי קען ניט בעטען ביי איהם.

זאָגאַר ביי די ווילדע פעלקער וועלכע שטעהען אויף דער נידעריג-סטער מדרגה פון אַנטוויקלונג, זיי געהען אין גאַנצען נאַקעט, און עס פּעהלט זיי יעדער באַגריף פון אונזער מאַראַל, אָבער זייערע פּרויען פאַרבען זייער לייב, טראָגען פעדערען און שטיינדלאך אין זייערע האַר, און זוכען אויך געפעלען צו ווערען, ווייל דאָס איז די נאַטור פון די פּרוי.

פּרויען מאַדע, פּרויען פאַרב, אַדער פּרויען פּוץ איז ניט קיין נייע ערשיינונג, דאָס איז שוין אַזוי אַלט כמעט ווי די מענשהייט, א באַווייז דערצו האָבען מיר אין פּרשה כי תצא. משה זאָגט אָן די אידען: אַז דו וועסט פאַנגען אַ שעהנע פּרויענצימער און דו וועסט זיך איינ-ליבען אין איהר, „והבאתה אל תוך ביתך“ זאַלסטו איהר ברענגען צו זיך אהיים, „וגלחת את ראשה“, און זי זאל אַפּגאַלען איהרע האַר, „ועשתה את צפרניה“, זי זאל לאָזען וואַקסען איהרע נעגעל, ניט מאַניקורען זיי

מענש און תורה

„והסירה את שמלת שביה מעליה“ און זי זאל אויסטאן איהר שעהנע נאָ-
ציאָנאַציע קלייד, דאָן וועסטו זעהן אין וועמען דו האָסט זיך פאַרליבט,
זי אין איהר פאַרפּוצטען קערפּער, אָדער אין איהר נשמה.
נאָך שפּעטער געפינען מיר ביי „איזבל“ קעניג אחאַב'ס ווייב ווען
זי האָט געוואָלט געפּעלען ווערען „יהוא בן יהושפט“, „ותשמ בפּוך
עיניה“, זי האָט זיך אָנגעפאַרבט די אויגען, „ותיטב את ראשה“ און זי
האָט זיך צורעכט געמאַכט איהרע הערעלאך. דאָס באווייזט, אז אפילו אין
די אַלטע, אַלטע צייטען האָבען זיך שוין פּרויען אויך באַנוצט מיט פּוך! ...



א ווירקונג פון שלעכטער סביבה

פרעגט מיך אַ איד אַן עצה :

ער האָט אין דער אַלטער היים זעהר פיל צרות זיך אָנגעליטען
ביי זיינע פּאָנאַטישע פּרומע עלטערן, זיי האָבען אַלערליי אַכזריות'דיגע
מיטלען אָנגעווענדעט איהם פּרום צו מאַכען, דערפאַר אָבער ווען ער איז
געקומען אין אַמעריקע האָט ער זיך מיט אידישקייט אָפּגערעכענט, דאָס
האָט ביי איהם אין הויז ניט געטאַרט אַריינקומען, ער האָט זיינע קינדער
ערצויגען אַהן שום וועלכע רעליגיאָן, זיי זיינען אַמעריקאַנער, און דאָס
אַלעס !

איצט האָט זיך זיין טאָכטער איינגעליבט אין אַ פּרומען אַרטאָדאָק-
סישען יונגענמאַן, ער ליבט איהר אויך זעהר שטאַרק, נאָר ער, דאָס
הייסט דער פּאָטער, האָט זעהר שטאַרק מורא פאַר דעם בחור'ס פּרום-
קייט, ער וויל פאַרהיטען זיין טאָכטער פון דעם שיקזאַל וואָס ער האָט
יונגערהייט געליטען ביי זיינע עלטערן, איז ער דאָס געקומען מיך פּרע-
גען אַן עצה ווי אזוי ער זאל האַנדלען.

ווען ער האָט געענדיגט האָב איך זיך צו איהם אָפּגערופּען :

„איהר האָט ניט וואָס מורא צו האָבען מיין פּריינד, אַ יונגערמאַן
וואָס קומט אַריין ביי אייך אין הויז און זעהט צו אייער פּידרונג... און
וואָס פאַר אַ שעהנע זיסע ערציהונג אייער טאָכטער האָט געקראָגען...“

דר. י. ל. שניצער

און דאך וויל ער מיט איהר חתונה האַבען, איז אַ סימן אַז זיין פרומ:
קייט איז קיין שמעק טאַבאָק ניט ווערטן! ... און דערביי האָב איך איהם
דערצעהלט די מעשה מיט יענער גרושה":

צום „ראדזינער רבי'ן" איז געקומען אַ יונגע גרושה פרעגען אַן
עצה, אַזוי ווי זי האָט געשריבען תנאים מיט אַ בחור וועלכער איז נאָך
ניט אינגאַנצען באַפרייט געוואָרען פון מיליטער דינסט, ער האָט געקראָך
גען אַ גרינעם בילעט, ווייס זי ניט וואָס צו טאָן. צי זאָג זי איבערוואָר
טען ביז ער וועט אין גאַנצען באַפרייט ווערען, אָדער זי זאָל איצט
מיט איהם חתונה האַבען, ווען זי האָט איצט מיט איהם חתונה האָט
זי ווידער מורא, אַז טאָמער נעמט מען איהם צו איבער אַ יאהר צו מי-
ליטער און אזוי ווי ס'האַלט ביי מלחמה, קען זי נאָך בלייבען א וויסטע עגונה.
דער רבי האָט ניט לאַנג געטראַכט און האָט איהר געהייסען שטעלען גלייך
אַ חופּה, מען וועט איהם צו מיליטער ניט נעהמען, אויף מיין אהריות! ...
ווען די פרוי איז אוועקגעגאנגען האָט דער רבי זיך געווענדעט צו
זיינע חסידים:

איהר זאָלט ניט דענקען מיינע פריינד, אַז איך האָב דאָ געהאַנדלעט
מיט רוח הקודש. ניין, דאָ איז אַ גאַנץ פשוט'ע זאָך! פאַרוואָס האָט
מען געגעבען דעם בחור אַ גרינעם בילעט? ווייל ער איז נעביך אַ
חלוש, אַ שוואַכער, האָט די קאָמיסיע באַשלאָסען אַפצואוואַרטען אַ יאהר
צייט, טאָמער וועט ער שטאַרקער ווערען און ווי קומט עפעס ווידער, אַז
אַזאָ יונגע ווייבעל זאָל שוין זיין אַ גרושה? ... איז עס מסתמא דערפאַר,
ווייל זי איז זעהר אַ גרויסע מרשעת... איז דעריבער קען זי גאַנץ דרייסט
מיט איהם חתונה האַבען, אויב ער איז איצט אַ חלוש וועט ער לעבענ-
דיג מיט איהר אַ יאהר צייט געוויס ניט פעהיג זיין צו מיליטער-דינסט! ...

מענש און תורה

www.libtool.com.cn

די מורא פאר מי יחיה

רעדט זיך אויס פאר מיר א פרוי איהר שווער ביטער האַרץ:

מיט 12 יאָהר צוריק האָט זי חתונה געהאַט מיט אַ מאַן אויס ליבע. איהרע עלטערן, וועלכע זיינען געווען פיל פראַקטישער פון איהר, האָבען דעם שידוך ניט געוואָלט. פון קליינע באַאַבאַכטונגען האָבען זיי צוזאַמענגעשטעלט אַ גאַנצען רייסטער פון פעהלערען און האָבען איהר אויפגעוויזען אז ער איז ניט דער פאַסענדער מאַן פאַר איהר, אָבער זי האָט זיך צו איהרע עלטערענס ווערטער ניט צוגעהערט. אַהן זייער צושטימונג איז זי מיט איהר געליבטען אַוועק צו אַ רעוורענד און ער האָט זיי געגעבען חופּה וקדושין.

נאָך דער חתונה האָט זי זיך ערשט גענומען אַרומזעהן ווי מיאוס זי איז אַריינגעפאַלען. איהר מאַן געהט גראַדע גאַנץ גוט. ער האָט אַן איינגעפונדעוועטען געשעפט, וואָס ברענגט איהם אַריין יעהרליך זעהר אַ שעהנעם פראַפּיט, אָבער צו זיין קאַרגשאַפט איז גאָר קיין גלייכען ניטאָ. ער גיט אין הויז נאָר בלויז די נשמה צו דערהאַלטען. פון יעדען סענט מוז זי איהם אָפּגעבען דיין וחשבון וואו זי האָט עס אַהינגעטאַן.

דריי קינדער האָט זי מיט איהם אויף דער וועלט געבראַכט און זיי מוטשען זיך גלייך מיט איהר. ער געהט שטענדיג אום פאַר'דאגה'ט און אַנגעבלאָזען, ניט ער לאַכט אַליין און ניט ער לאַזט אַן אַנדערען אַ פּרעהליך פנים ווייזען, און אז זי רעדט זיך אַמאָל מיט איהם פאַנגאנדער און ערקלעהרט איהם ווי גליקליך זיי וואָלטען געקענט לעבען ווען ער וואַרפט אַוועק אַביסעל זיינע קמצנות, ווערט ער אויפגערעגט און גיט אַ זאַג: „דער וואָס גרייט זיך ניט אַן ערב שבת דער האָט ניט אויף שבת. אויף די עלטערע יאָהרען וועסטו ערשט פאַרשטעהן וואָס פאַר אַ מין חכם איך בין.“ דאָס הייסט, ער האָט מורא פאַר'ן „מי יחיה“, טאַמער, טאַמער דעבט ער לאַנג און וועט שפעטער ניט האָבען, קאַרגט ער דעריבער פון זיך און פון זיין פאַמיליע. ניט ער לעבט אַליין און ניט ער לאַזט אַנדערע לעבען.

דר. י. ל. שניצער

הערענדיג איהר געשיכטע האָב איך איהר ערקלעהרט. או זי איז ניט די ערשטע און אויך ניט די לעצטע וואָס פּאַלט אריין ביי אַזאַ מין בריאה אין די הענט, און איך האָב איהר דערצעהלט די מעשה פון דעם „טרעפער“ און די מאלפע.

דער טרעפער וואָס פּאַנגט חיות מוז זיין זעהר געניט אין זיין פּאָך. ער מוז אויך קענען די נאַטור פון די פּאַרשידענע חיות, ווייל זיי דערשמעקען די פּאַסטקע פּאַר מיילען ווייט און מידען איהר אויס. ביי געוויסע מינים באַשעפענישען איז דער אינסטינקט פון זעלבסטשוץ אזוי ענטוויקעלט, אז מען קען זיי קיינמאַל ניט פּאַרנאַרען אין דער פּאַסטקע. זיי זיינען קלוג און פּאַרויכטיג. די נאַרישסטע באַשעפעניש וואָס לאָזט זיך זעהר גרינג כאַפען אין פּאַסטקע איז די מאלפע. דער אַפּריקאַנישער טרעפער נעהמט א קאַקוס־נוס, בויערט אויס א לאַך, שניידט ארויס דאָס גאַנצע אינגעווייד און פילט אָן די פּוסטקייט מיט רייז, וואָס ביי די מאלפעס איז דאָס זעהר א געשמאַקער ביסען, נאכהער באַפעסטיגט ער דעם קאַקוס־נוס מיט א קייט צו דער ערד.

די מאלפע דערשמעקט די רייז, שטעקט זי אריין איהר מאלפישע האַנט אין דעם ענגען לאַך פון דעם קאַקוס־נוס, נעהמט אָן א פולען הויפען מיט רייז, איהר האַנט ווערט צוזאַמענגעלעגט אין א פויסט און זי קען מעהר די האַנט צוריק ניט ארויסציהען, אוועקטראַגען ווידער מיט זיך דעם קאַקוס־נוס קען זי אויך ניט, ווייל די צוגעשמידטע קייט לאָזט ניט.

געפינט זיך נעביך אונזער מאלפע אין א שווערער דילעמא, אין א גרויסער פּאַרלעגענהייט. ווען זי וואַלט געעפענט דעם פויסט און אַבגעלאָזען די רייז וואַלט זי זעהר לייכט געקענט איהר האַנט ארויסציהען פון פּאַסטקע און זיך ראַטעווען, אָבער אַ מאלפע איז ניט אזא גרויסער בעל שכל, פונקט ווי מאַנכע מענשען... זי קלערט נאָר וועגען די רייז און ניט וועגען עפעס אַנדערש: שטעהט זי און לאָזט ניט, אָב דאָס ביסעל רייז ביז דער טרעפער קומט און נעהמט זי געפּאַנגען.

א נאַרישע באַשעפעניש איז די מאלפע! זי גיט אוועק איהר פרייהייט פּאַר אַביסעל רייז!

אָבער ניט קליגער זיינען אויך מאַנכע מענשליכע יחסנים! זיי האַלטען פּאַרקוועטשט אין פויסט דאָס ביסעל רייז, די פּאַר דאָלאַר — און קענען

מענש און תורה

זיך ניט שיידען מיט זיי. זיי זעהען ניט אזו דאס געלט איז א פאסטקע וואו זיי פארלירען מיט דעם זייער אייגענע פרייהייט, און אויך די ליבע פון זייערע פרויען און קינדער. א ווייב קען מיט אַזאַ מאַלפע ניט לעבען, און קינדער קענען אַזאַ טאַטען ניט רעספעקטירען. אמת, ער האָט טאקע דאָס ביסעל ריז אין פויסט, אָבער זיין לעבען איז ניטאָ וואָס מקנא צו זיין.

נייע און אלטע רבנים

אין פרשה שופטים שטעהט: אַז איהר וועט קומען אין אייער לאַנד און איהר וועט וועלען האָבען א קעניג, „שום תשים עליך מלך“, מעגט איהר זיך מאַכען א קעניג, נאָר ער מוז נאָכקומען די געזעצע וועלכע די תורה לעגט פאר איהם פאַר. אָבער ווען דאָס פאָלק איז געקומען צו שמואל הנביא און צו איהם געזאָגט: „הנה אתה זקנת“ דו ביזט שוין אלט, „שימה עלינו מלך ככל הגוים“, גיב אונז א קעניג אזוי ווי ביי אלע פעלקער, „וירע הדבר בעיני שמואל“, האָט דאָס שמואל'ן זעהר שטאַרק פארדראָסען, און גאָט האָט איהם געמוזט טרייסטען מיט די ווערטער: „לא אותך מאסו“, ניט דיר האָבען זיי פאַרמאוס'ט, „כי אם אותי מאסו“, נאָר מיך האָבען זיי מיט דעם פאַרמאוס'ט! ... פּרעגט זיך די פראגע: משה רבנו האָט געגעבען דאָס רעכט די אידען צו ערוועהלען א קעניג, טאָ וואָס האָט זיך דאָ שמואל אזוי שטאַרק באליידיגט אז דאָס פאָלק האָט פון איהם פאַרלאַנגט א מלך? אלס ענטפער אויף דער קשיא קען מען דערצעהלען די מעשה מיט די חברה פועלי-צדק אנשי פופקעוויץ.

מיט צוואַנציג יאָהר צוריק האָט די פופקעוויצער חברה גערופען א מיטינג פון אלע לאנדסלייטע און האָבען געשריען: „נעשה לנו שם בארץ“, לאַמיר זיך אויך מאַכען א נאָמען אויף דער וועלט און אויפנעהמען א גייס-טיגען פיהרער פאר אונזער קהלה, און ווער איז נאָך מעהר פאַסענד פאר די שטעלע ווי אונזער היימישער פופקעוויצער רב? ער איז זעהר א גרויסער למדן, א גוטער דרשן און א געוואלדיגער ירא שמים, ער איז דער ריכטיגער פאַר די פופקעוויצער צאן קדשים.

דר. י. ל. שניצער

www.libtool.com.cn

און אזוי איז געווען. דער עולם האָט זיך גענומען צו די קעשענעס, מען האָט צוזאמענגעקליבען א שעהנע פּאַר הונדערט דאלאר, אראַבעבראכט דעם רב מיט זיין פּאַמיליע, און „והעיר שושן צהלה ושמחה“, די פּופקעוויצער לאַנדסלייט זיינען. אין זיבעטען הימעל!... עפעס א קלייניגקייט, זיי האָבען איצט לעבען זיך זייער רב, זייער צדיק, וועלכער באַגייסטערט זיי מיט זיינע דרשות און מיט זיין הנהגה, זיי האָבען איצט נאָכגעטאָן דעם אלטען פריינד דניאל און איינגעריכטעט א פענסטערעל אין גלות-צימער, אין מזרח-זייט, וואו זייער היים ליגט, דער רב האָט זיי פארבונדען מיט זייער אלטער היים, מיט די זיסע עראינערונגען פון זייערע קינדער-יאָהרען.

ויהי היום דאָרף זיך אָבער טרעפּען, אז די מעמבערס פון דער פּופקעוויצער חברה זיינען וואָל סטריט מאַגנאטען געוואָרען... זיינען זיי געקומען צו זייער רב, רב שמואל, און האָבען צו איהם א זאָג געטאָן, „הנה אתה זקנת“, דו ביזט צו אלטמאָדיש פאַר אונז, מיר דארפּען איצט האָבען א גייסטיגען פיהרער „ככל הגוים“, אָט אזוי ווי די אלע פּאַרטגעשריטענע טעמפעלס און סענטערס האָבען, א ראבי וואָס זאָל אונז דערלאַנגען א קוואטש אין ענגליש, א ראבי וואָס זאָל פּראָווען פאַר אונז די עבודה אין א יוניפּאַרם. א שוואַרצער מאַנטעל מיט ברייטע ארבעל. „וירע הדבר בעיני שמואל“, האָט דאָס רב שמואל'ן זעהר שטאַרק פּאַרדראַסען, סטייטש, איך האָב אָבגע-ארבייט מיין גאַנצען לעבען אויף תורה, נעכט ניט געשלאָפּען, טעג ניט דערעסען, ביז איך האָב מיין סמיכה באַקומען, צום סוף בייט מען מיך איצט אויס אויף א טענצער און א שפּרינגער. מען בייט אויס מיין שולחן-ערוך אויף בבא מעשות און מיינע פּוסקים אויף פּוסטע פּראָווען!

זוכט איהם דער אויבערשטער צו טרייסטען און זאָגט צו איהם: נין, רב שמואל, ניט דיך האָבען זיי פאַר'מיאוס'ט, נאָר מיר. מיך האָבען זיי פאַר'מיאוס'ט! זיי זוכען מיט דיר צו שיסען מיר. האָב אָבער געדולד, מיין פריינד, זיי וועלען דעם ענגלישען טענצער אויך לאנג ניט האַלטען. די מיליאָנען וואָס זיי באזיצען איז בלויז אויף פּאַפּיר. נאָך א וויילינקע און זיי וועלען דעם ענגלישען רעדנער אויך ניט האָבען פון וואַנען צו צאָהלען!

מענש און תורה

www.libtool.com.cn

פעסימיזם און אפטימיזם

די טעאָריע, אז אלע מענשען זיינען באַשאַפֿען געוואָרען גלייך, הינקט אביסעל אונטער. איך דענק, אז קיין צוויי גלייכע מענשען זיינען גאַר אויף דער וועלט ניטאָ!

אַט קען איך, צום ביישפּיל, אַ מאָן, וועלכער ווייסט ניט פון קיין דאגות הפרנסה. ער האָט א גוטע פרוי און שעהנע עדעלע קינדער, ער וואָלט געקענט לעבען גליקליך און צופרידען ווען ער זאָל נאָר וועלען, אָבער ער געהט שטענדיג ארום פארזאָרגט און פארטרויערט, אין אז מען רעדט זיך אַמאָל מיט איהם פאנאנדער, וועט ער אייך זאָגען: „וואָס האָב איך דאָ פּרעהליך צו זיין? וואָס איז דאָ אזוי מיט מיר די שמחה? די גאנצע וועלט איז קיין שמעק טאבאק ניט ווערטה. פון דער מינוט אָן וואָס מען ווערט געבוירען ביז דער סעקונדע ווען מען לעגט ארויף שערבלאך אויף די אויגען, טרינקט מען זיך אָן מיט צרות און מיט וועהטאָגען. אָדער מען איז אליין קראַנק און אָרעם, אָדער מען זעהט ארום זיך קראַנקע און אָרעמע פון וועלכע דאָס האַרץ ווערט צוריסען.

אָדער ער גיט זיך א זאָג: אז די גאַנצע וועלט באשטעהט פון נאַרעריי, מען נאַרט זיך און יענעם און יענער נאַרט זיך און אייך, מען נאַרט זיך אָב אין אייגענע קינדער, מען נאַרט זיך אָב אין דער אייגענער ווייב, דער „גוט-מאַרגען“ וואָס מען זאָגט אייך איז פאַלש, דער שמייכעל מיט וועלכען א באַקאַנטער באַגעגענט אייך איז א געמאכטער, אלץ איז געפּעלשט און גע-קינצעלט.

אָדער איהר הערט פון איהם אַזאַ מין מענה-לשון: איהר לעזט אַמאָל פון גרויסע מענשען מיט וועלכע עס קאַכט א וועלט, עס ווילט זיך אייך אויך קריכען אויפֿן באַרג, קלעטערען ביזן הימעל צו ווערען אזוי גרויס ווי יענער גרויסער, מען ברעכט זיך רוק און לענד ביז מען דערגרייכט צו קומען אהין און שטעהן צוזאַמען מיט די גדולים. נאָכדעם אָבער זעהט מען זיך אַרום, אַז עס איז ניט דאָס וואָס מען האָט געמיינט. פון די גדולים איז געוואָרען פליגען — קליינע, שלעכטע, פאַרדאַרבענע פליגען. אַט אזוי געפינט מען צרות, יסורים און פאַרדאַרבענהייט איבעראל אין הויז, אין

דר. י. ל. שניצער

גאָס, אין שוהל, אין געריכט, וואו מען גיט א וואָרף אן אויג, זעהט מען קליינליכקייט און פאַרדאַרבענהייט. היינט טאָ וואָס איז דאָ אזוי די שמחה מיט'ן מענשען?

קען איך ווידער אן אַנדער מענשען, וועלכער קוקט אויף דער וועלט שוין גאָר מיט אנדערע אויגען.

ער זעהט פאַר זיך א שעהנע ליכטיגע וועלט, א לעבען וואָס איז זיס און פול מיט פאַרגעניגען, א שעהנע זון, בריליאַנטענע שטערען, פראַכט-פולע בלומען. אלץ איז געשאפען פון דער נאַטור צו פאַרויסען דעם מענ-שענ'ס לעבען, ווען דער מענש ווערט געבוירען, ווערט ער באלד אויפגע-נומען מיט פרייד און מיט פריינדליכקייט. און אפילו ווען ער שטארבט, באגלייט איהם הארציגע סימפאטיע פון פריינד און באקאנטע. דאָס ווייזט ווי ווייט מענשען זיינען נאָבעל, גוט און פריינדליך איינער צום צווייטען.

ווען איינער איז קראַנק, קומען איהם פריינד מבקר חולה זיין, ווען איינער איז אַרעם, געפינען זיך גוטע מענשען וואָס העלפען איהם אין זיין נויט, וואָס מעהר ער באַטראַכט די שעהנע וועלט אלץ ליבער און ליבער ווערט איהם די מענשהייט. אזוי פיעל מיליאָנען מענשען אויף דער וועלט און אזוי וועניג פאַרדאַרבענע צווישען זיי! ... מען קען זיי אויף די פינגער איבערזעהלען, און דאָס ביסעל שלעכטע וואָס זיינען פאַראַן זיינען שולדיג אין דעם זייערע פינסטערע ביטערע אומשטענדען, היינט ווי אזוי זאָל מען ניט זיין פרעהליך, אז מען זעהט אזוי פיעל פריינדליכקייט און גוטהער-ציגקייט אויף יעדען טריט און שריט!

צוויי מענשען, און דאָך איז זייער קוק אויפ'ן לעבען אין גאנצען פאר-שידען. זיי זיינען ווייט איינער פון צווייטען אזוי ווי מזרח פון מערב. און דאָס, קען זיין, האָט אונזער תורה געמיינט אין פרשה עקב מיט די צוויי אויסדריקע: „כי תאמר בלבבך“ און „אל תאמר בלבבך“, צוויי אויפפאַסונגען אויפ'ן לעבען וואָס זיינען א קאָנטראַסט איינער מיט'ן אנדערען. מיט'ן „כי תאמר בלבבך“ וואָרענט אונז משה געגען דעם פעסימיסט וואָס זעהט אלעס שוואַרץ, געגען דעם פייגלינג וואָס האלט זיך אין איין שרעקען און שרייט: „איכה אוכל להורישם“ — ווי אזוי קענען מיר, צום ביישפיעל קריגען ארץ ישראל, אז מיר זיינען א מינאָריטעט און נאָך זעהר שוואַך דערצו?

מענש און תורה

www.libtool.com.cn

דער „אל תאמר בלבבך“ ווידער וואָרענט אונז משה געגען דעם אָפטי-
מיסט, וועלכער שרייט אימער „צדקתי“. ער גיט צו, אז ס'איז א שעהנע וועלט,
א פיינע וועלט, א פראכטפולע וועלט, אָבער „בצדקתי“ — איך, כאצקעל בין
דער גרעסטער חכם! איך הערשעל בין דער גרויסער געשעפטסמאן, „כחי
ועצם ידי עשה לי את החיל הזה“ — מיינע קענטענישע און מיינע געשעפטס-
פעהיגקייטען האָבען מיך צו דער שטופע געבראכט! ניין, ברודערקע! זיי
ניט פון די „כי תאמר“ לייט און זיי אויך ניט פון די „אל תאמר“ לייט,
ווארום אזוי ווי עס איז שלעכט צו זיין א צו גרויסער פעסימיסט, אזוי איז
אויך שלעכט צו זיין א גרויסער אָפטימיסט, ווייל וואָס צופיעל איז אומ-
געזונט.



א פערד־הענדלער, אָבער אַן עהרליכער איד

ווי מיר ווייסען, האָבען די אידען געשוואָרען „אם אשכחך ירושלים
תשכח ימיני“ — אויב איך וועל פאָרגעסען אַן דיר, ירושלים, זאָל איך
פאָרגעסען מייַן רעכטע האַנד“, פּרעגט זיך די פּראַגע: ווי אזוי קומט עס
וואָס א סך, א סך אידען סיי רייכע און סיי פּרומע זאָלען פאָרגעסען די
שבועה וואָס זיי האָבען אַמאָל געשוואָרען?

אלס ענטפער אויף דער קשיא קען מען דערצעהלען די מעשה מיט יענעם
פּערד־הענדלער:

אין די קליינע שטעדטלאך איז דער אָקסען־הענדלער א גאַנצער מיוחס,
מען האַלט איהם פאַר א שעהנעם מענשען און מען גיט איהם אַב א סך
כבוד, בעת דעם פּערד־הענדלער האַלט מען פאַר זעהר א גרויסען שייגעץ,
פאַר זעהר א גרויסען יונגאַטש, קיין אנשטענדיגער בעל הבית פלעגט מיט
איהם קיין שום געשעפטען ניט האָבען.

אין אַמאָל געקומען יאסקע דער פּערד־הענדלער צו דעם גביר פון
שטעדטעל מיט א טענה: „זאָגט מיר נאָר, רב שלמה, מיט וואָס בין איך
ערגער פון חיים דעם אָקסען־הענדלער? איהם באַרגט איהר יאָ געלד אויף
מסחר און מיר ניט, מיט וואָס איז ער מעהר בעל בטוח ווי איך?“

דר. י. ל. שניצער

„וואָס פאַרלאַנגסטו, יאַסעל?“ — האָט דער גביר איהם א פרעג געטאָן:
„איך וויל, אַז איהר זאָלט מיר באַרגען צוויי הונדערט רובעל ביז איבער'ן
יאריד, אויף מאַרגען נאָכ'ן יאָריד וועל איך אייך אומקעהרען צוריק אייער
געלד מיט'ן פּראַצענט און נאָך מיט א גרויסען יישר כח דערצוי.“

דער גביר האָט א טראַכט געטהאָן, אז יאַסקע האָט רעכט: מסחר איז
מסחר, פארוואָס זאָל ער טאַקע איינעם יאָ באַרגען און דעם צווייטען ניט?
ביידע זיינען אידען, און ביידע דארפֿען לעבען. איז ער געגאַנגען און האָט
דערלאַנגט יאַסקען די צוויי הונדערט רובעל און איהם נאָך צוגעוואונשען,
אז דער אויבערשטער זאָל איהם מצליח זיין.

ווען עס איז געקומען די צייט צו באַצאָהלען דעם חוב, איז אין קול
ואין עונה, ניטאָ קיין יאַסקע און ניטאָ קיין געלד. איז דער גביר אריבער-
געגאַנגען צו יאַסקען אין הויז און איהם געפרעגט, פארוואָס ער באַצאָהלט
איהם ניט זיינע צוויי הונדערט רובעל? יאַסקע אָבער האָט געלייקענט שטיין
און ביין, אַז ער ווייסט גאַרניט פון וואָס צו זאָגען, ער האָט קיינמאָל פון
איהם קיין געלד ניט געליהען. דער גביר איז שרעקליך איז כעס געוואָרען.
ער איז אוועקגעלאָפֿען צום רב און איהם דערצעהלט די גאנצע געשיכטע
און פאַרלאַנגט פון איהם, אז ער זאָל געבען יאַסקען א שבועה. יאַסקע איז
דאָך עפעס א איד, און א איד וועט דאָך ניט שווערען פאַלש.

דער רב האָט געשיקט נאָך יאַסקען, און יאַסקע האָט אָבגעשוואָרען ביי
א ספר תורה, אז ער ווייסט ניט פון וואָס צו זאָגען, ער האָט פון גביר קיין
געלד ניט גענומען.

ווען דער גביר איז ארויס פון רב'ס הויז, איז יאַסקע איהם נאָכגעלאָפֿען
און איהם דערלאַנגט זיינע צוויי הונדערט רובעל און נאָך מיט'ן פּראַצענט
אויך. דער גביר איז געבליבען שטעהן ערשטוינט, ער האָט זיינע אייגענע
אייגען ניט געגלייבט.

„וואָס קוקט איהר מיך אזוי אָן?“ — האָט יאַסקע צו איהם א זאָג געטהאָן
— איך האָב אייך געוואַלט ווייזען, אז א פּערד-הענדלער סטראַשעט מען ניט
מיט קיין שבועה! איך לאָך זיך אויס פון אייער שבועה! — אָבער אָן
עהרליכער מאַן בין איך! איך וועל קיין פּרעמדע געלד ניט פאַרלאַנגען!“

מענש און תורה

www.libtool.com.cn

פירער און העלדען

איך בין געגאנגען מקבל פנים זיין א לאַנדסמאַן — א רייכען, פרומען אידען, וועלכער איז געפאָהרען אויף א וויזיט אין ארץ ישראל. עס האָט זיך געוואָלט הערען עפעס א גרוס פון דער „אלטער מאַמען“ ווי זי פאר-ברענגט דאָרטען איצט איהר צייט צווישען איהרע מאָדערנע קינדער. אָבער, ליידער, האָב איך קיין נחת פון מיין לאַנדסמאַנ'ס גרוס ניט געהאט, ווייל ער האָט בלויז געקוקט אויף די זאַכען וואָס האָבען זיין געשמאַק צופרידענ-געשטעלט. פון דער שטאָדט ירושלים קען ער זיך גאָרניט אָפּלויבען, איבער-הויפט איז ער זעהר ענטזיקט געוואָרען פון דעם הייליגען שבת. דאָרטען, זאָגט ער, פיהלט מען ווי די נשמה יתרה שוועבט אין דער לופטען און שפרייט הייליגקייט אין יעדער ווינקעלע. ער איז אויך זעהר באַגייסטערט געוואָרען פון די קברים פון אונזערע אבות, נביאים, תנאים, גבורים, קדושים, ווי אויך פון די קברים פון די שפעטערדיגע אידען וועלכע זיינען געקומען אין ארץ ישראל זייער לעצטען אָטעם אויסצוהויכען. און ווען ער איז צו-ריקגעקומען אהיים, איז זיין ערשטע אויפגאבע געווען צוצושטעלען א נייעם פאַראַגראַף אין זיין צוואה: אז נאָך הונדערט און צוואנציג יאָהר זאָל מען זיינע ביינער אויך אין ארץ ישראל אריבערשיקען.

אויף אונזערע חלוצים און חלוצות פון ארץ ישראל איז ער זעהר אָנגע-שטויסען. אמת טאקע, זיי בויען דאָס לאַנד און זיי זיינען זיך מוסר נפש פאַר דעם, אָבער וואָס איז די פעולה פון די אלע זיבען גליקען, אז זיי האַלטען ניט פון קיין אידישקייט? וואָס פאר א קיום קען האָבען א בנין, אז דאָס הארץ דער פונדאמענט איז פאַרפוילט? און דערביי האָט ער גענומען זעהר שטאַרק קריטיקירען די מזרחיסטען ווארום זיי געהען האַנד אין האַנד מיט די ציוניסטען.

ווען ער האָט געענדיגט זיין באַריכט, האָב איך איהם געוויזען דאָס וואָס דער מדרש זאָגט אין פרשה מסעי אויף דעם פסוק: „זאת הארץ אשר תפול לכם בנחלה“ — דאָס איז דאָס לאַנד וואָס וועט אריינפאַלען צו אייך בירושה, „מלמד שהראה הקב"ה למשה דור דור ודורשיו, דור דור ושופטיו, הראה לו שמשון הגבור מדן וברק בן אבינועם מנפתלי“—דער

דר. י. ל. שניצער

אויבערשטער האָט געוויזען משה'ן די צוקינפטיגע אידישע פירער, שופטים און מנהיגים, ער האָט איהם געוויזען שמשון הגבור פון שבט דן און ברק בן אבינועם פון שבט נפתלי. פרעגט זיך די פראַגע: דאַכט זיך, מיר אידען האָבען געהאט אזעלכע גרויסע מעכטיגע קעניגע און ערהאבענע מנהיגים און פירערס, איז זייערע פערזענליכקייטן האָט ער פאר משה'ן ניט פאַר-געשטעלט, און וועמען האָט ער איהם געוויזען? שמשון הגבור פון שבט דן און ברק בן אבינועם פון שבט נפתלי. פארוואָס גראַד די צוויי יאָ און די איבעריגע ניט?

נאָר דער תירוץ איז: אז דער אויבערשטער האָט געוואָלט ווייזען משה'ן דעם אונטערשיד פון צוויי פירערס. נעהם, צום ביישפּיל, שמשון הגבור, דאַכט זיך, ניט אַזאַ פרומער איד געווען. „הלך אחר עיניו“ — זאָגען אויף איהם אונזערע חכמים. ער איז נאָכגעגאַנגען נאָך זיינע אויגען. וואָס זיין אויג האָט דערזעהן, דאָס האָט ער געמוזט קריגען, האָט ער דער-זעהן א שעהנע דלילה ביי די פלשתים, האָט ניט געהאַלפּען טאַטע-מאַמעס פראַטעסט, און ער האָט מיט איהר חתונה געהאט, דאָך אָבער איז ביי איהם דער אידישער כבוד זעהר טייער געווען. ער איז געווען א שופט מיט מסירת נפש, אימער איינגעשטעלט זיין לעבען אין געפאָהר פאר זיינע בריי-דער ביז דעם לעצטען מאָמענט. „תמות נפשי עם פלשתים“ — ראַכע פון די אידישע אונטערדריקער מיט מיין לעבען צוזאַמען! — זיינען זיינע לעצטע ווערטער געווען.

איצט גיב א קוק משה אויף „ברק בן אבינועם!“ א צאַצקעדיגער איד, א צדיק תמים, א תלמיד פון יהושע בן נון. אָבער איינשטעלען זיין לעבען פאַר'ן פאַלק, דאָס איז לאַ מיט אן אונטערשלאַק! ער זאָגט צו דבורה הנביאה: „אם תלכי עמי והלכתי ואם לא תלכי עמי לא אלך“ — אַז דו וועסט געהן מיט מיר, וועל איך געהן און אויב דו וועסט ניט געהן מיט מיר געה איך אויך ניט. אָט האָסטו משה א בילד פון צוויי אידישע פירער און אורטייל פאר זיך אליין זייער גרויסקייט.

ברק דער צדיק וועט ניט זשאלעווען קיין קרעכץ ביי „ולירושלים עירך“. ער וועט מנדר זיין א זיפץ ביי „ותחזינה עינינו“, אָבער אויסטריי-קענען זומפען, אויסרייסען דערנער, מאַכען וועגען און שאַסעען, פאַרוואַנדלען זאַמד מדבר אין אַאזיסען, אין קולטור צענטערען, אויסלעגען גערטנער און

מענש און תורה

פארפלאַנצען פארשידענע פרוכטען מיט מיליאָנען בוימער, און נאָך אזעלכע מסירות־נפש'דיגע ארבייט — דאָס טהוט ניט ברק בן אבינועם! ער שלעפט זיך נאָר נאָך דבורה'ן. אז זי וועט געהן וועט ער אויך געהן. איצט באַטראַכט שמשון הגבור! דאָכט זיך, ניט אזאָ צאָצקעדיגער איד. „הלך אחר עיניו“ — א לייכטזיגער לעבע־יונג. דאָך אָבער זעה ווי ער איז זיך מוסר נפש פאר זיין פאָלק און פאר זיין אידעאל! איהם האַלט ניט צוריק קיין היץ, קיין קעלט, קיין הונגער, קיין נויט, קיין פייכטקייט, קיין גאַסקייט, קיין פיבער, קיין קראַנקהייט און קיין טויט. איצט אורטייל, משה, פאָר זיך אליין און גיב דיין מיינונג וועלכער מנהיג שטעהט ביי דיר העכער.

אַרטאָדאָקסען און רעפּאָרמער

פרעגט מיך א איד א קשיא: ער קען מיט זיין שכל ניט פארשטעהן ווארום די אַרטאָדאָקסען זיינען אזוי אין כעס אויף די רעפּאָרמער? ווען די אַרטאָדאָקסען וואַלטען געזוכט צוצופאַסען דעם עולם אזעלכע קליידער נאָך דער צייט און נאָך דער מאָדע נאָך און די רעפּאָרמער זוכען דעם עולם נאָך מעהר צו רעפּאָרמירען, וואַלט געווען זעהר א גרויסע עוולה. סטייטש, מיר גיבען אייך אזעלכע שעהנע מאַדישע קליידער, צום סוף געהט איהר זוכען נאָך מעהר מאַדערנע? אָבער ווי מיר ווייסען, האָבען די אַרטאָדאָקסען פאָר אונז גאַרנישט געענדערט, זיי דערלאַנגען אונז די זעלבע דרשות ווי מיט הונדערט יאָהר צוריק... נו, פרעג איך אייך: איז עפעס א וואונדער וואָס דער עולם האָט אָנגעוואַרען דעם אפעטיט צו די אלטמאַדישע בגדים? געה טהו אָן אין צוואַנציגסטען יאָהרהונדערט א קאַפּאַטע וואָס איז פיער מאָל אזוי גרויס, לאַנג און ברייט.

אלס ענטפער אויף זיין קשיא האָב איך איהם דערצעהלט די מעשה מיט יענעם חולה:

א גרויסער גביר האָט פלוצלונג אָנגעהויבען קריינקען. פון טאָג צו

דר. י. ל. שניצער

טאָג איז ער אלץ שוואַכער און שוואַכער געוואָרען ביז ער האָט זיך געמוזט אין גאַנצען אוועקלעגען אין בעט.

בעת ער איז געלעגען אין בעט, האָט קיינער ניט באַמערקט — ניט ער און ניט זיינע הויז־מענשען — ווי ער איז געוואָרען ביסלעכווייז איינגעצויגען און איינגעדאָרט, נאָר ווען ער איז אביסעל בעסער געוואָרען און זיך אויפ־געהויבען פון בעט, איז ער צוגעגאנגען צו זיין קליידער אלמער און זיך געוואָלט אַנטאָן א גאַרניטור, איז איהם פינסטער געוואָרען פאַר די אויגען, וועלכען גאַרניטור ער האָט אָנגעטאָן האָט אלץ ניט געפאַסט, עס איז פיער אָדער פינף מאָל אזוי ברייט געוואָרען אויף איהם, האָט ער געשיקט רופען צו זיך זיין שניידער און גענומען שרייען אויף איהם: זעה, וואָס פאַר קליידער דו האָסט מיר געמאַכט! מען קען זיי דאָך גאַרניט אַנטאָן! ווי א זאָק הענגט יעדער גאַרניטור אויף מיר — האָט דער שניידער איהם געענטפערט: „גיין, מייך פריינד, עס איז ניט מייך שולד. מיינע בגדים וואָס איך האָב פאַר אייך גענעהט זיינען געווען פון דער בעסטער און פון דער מאַדערנסטער סחורה. און עס איז געלעגען אויף אייך ווי אויסגעגאַסען, נאָר די צרה איז, מייך פריינד, וואָס איהר זייט איינגעדאָרט געוואָרען. זוכט אביסעלע מעהר צו זיך צו קומען. פילט אויס אביסעלע מעהר אייערע גלידער, דאן וועט איהר זעהן ווי די קליידער וועלען אייך פאַסען!“

ווען אונזערע חכמים, אונזערע געלעהרטע וואָלטען געזעהן אז דער שולד ליגט אין זיי, זיי האָבען אונז ניט קיין גוטע קליידער אויפגענעהט, וואָלטען זיי אונז געוויס אנדערע בגדים געמאַכט. ווייל „יש ביד בית־דין לעקור דבר מן התורה“ — אונזערע רבנים האָבען א מאַכט איבערצואַנדערשען אפילו א דין פון דער תורה, נאָר זיי זעהן אז די בגדים זיינען זעהר גוט געמאַכט, פון דער בעסטער מאַדערנער סחורה, נאָר די צרה איז וואָס אונזער קערפער איז אָפגעצעהרט און איינגעדאָרט געוואָרען קערפערליך און גייסטיג, ווארטען זיי און מוסר'ן אונז אז מיר זאָלען אביסעלע מעהר צו זיך קומען, דאן וועלען די קליידער אויף אונז ריכטיג פאַסען.

מענש און תורה

www.libtool.com.cn

שעהנע רייד און פארשע געדאנקען

ווי עס קוקט אויס, האָבען זיך אונזערע מנהיגי־הדור פאַרקוקט אויף דעם אַמאָליגען נאַרישען בלק בן צפור און מען זוכט מיט זיינע מעטאָדען ארויסצוטרייבען דעם קריזיס פון אונזערע גרעניצען.

דער אַמאָליגער בלק בן צפור האָט אויך געדענקט אז מיט א קללה, אָדער מיט אן אנדער באַבסקע רפואה וועט ער קענען צוריקהאלטען דעם אויסגעהונגערטען, פאַרצווייפעלטען מדבר־פּאָלק. האָט ער גערופען די זקני־מדין צו א קאַנפערענץ און עס איז ביי זיי געבליבען אראָבצוברענגען דעם אַלטען, בלינדען מכשף בלעם צו הילף, פילייכט וועט ער מיט זיין אַנטי־סעמיטישען מויל עפעס וואָס קענען אויפטהאָן, פון געלד איז קיין רעדע ניט!

בלק ווייס, אז שילטען אידען קאָסט א פאַר דאָלאַר. די פראַקטיק האָבען מיר שוין אויך געהאט דאָ אין אמעריקא, אזוי גיך ווי אונזער פּעל־געליבטער „פאַרד“ האָט אויפגעהערט צו געבען געלד... האָט זיך גלייך אָפגעשטעלט די אַנטיסעמיטישע פראָפאגאנדע דאָ אין לאַנד. און אז בלעם דער „פייקער“ האָט דערשמעקט, אָז עס איז דאָ א פאַר דאָלאַר צו מאַכען, האָט ער גענוג מען ארומפיהרען בלק'ן פאַר דער נאָז. דאָ האָט ער איהם געבראכט אין קרית־חוצות און איהם געהייסען בויען זיבען מזבחות, דאָס האָט ער איהם געשלעפט. אין שדה־צפּים און ביי ראש־הפּעור, כדי צו פאַרציהען די צייט און קאָלעקטען דערווייל פון בלק'ן א פאַר דאָלאַר. אן אַלטער אַנטיסעמי־טישער קונץ ווי צו מאַכען א פאַר דאָלאַר פון א נאַרישען בלק!

**

מה טובו אהליך יעקב משכנתיך ישראל!

מיט די דאָזיגע פּאָעטישע ווערטער פאַנגט אָן דער אַמאָליגער בלעם צו רעדען. אויבערפלעכליך קוקט אויס אז בלעם איז באַגייסטערט געוואָרען פון דער שעהנקהייט און פון דער צניעות־דיגקייט פון אידישען פּאָלק, אז ער האָט אויסגעשריען: „אך, ווי שעהן זיינען דייענע געצעהלטען יעקב און ווי באשיידען און זיטליך זיינען דייענע וואוינונגען, ישראל!“ קומט אָבער א גרויסער געלעהרטער און זאָגט, אז אין די ווערטער „מה־טובו“ ליגט א

דר. י. ל. שניצער

געפעהרליכע קללה אויפ'ן אידישען פאלק און ער באווייזט דאס אויף דעם פאלגענדען אופן:

אונזערע חכמים זאגען: אז דער ערשטער בית המקדש איז חרוב געוואָרען, ווייל ער איז געשטאַנען בזכותו של אברהם (אין אברהם'ס זכות) און ווייל אברהם האָט זיין זוהן ישמעאל קיין ריכטיגע ערציהונג ניט גע- געבען, דעריבער איז דער בית המקדש חרוב געוואָרען. דער צווייטער בית המקדש איז חרוב געוואָרען, ווייל ער איז געשטאַנען בזכותו של יצחק און יצחק האָט זיין זוהן עשו'ן אויך קיין גוטע ערציהונג ניט געגעבען. דער דריטער בית המקדש, וואָס וועט שטעהן בזכותו של יעקב—און יעקב האָט אַלע זיינע קינדער געגעבען א ריכטיגע גוטע ערציהונג — דער וועט האָבען א קיום. דאָס חרוב מאַכען די ביידע בתי מדרשים, זאָגען אונזערע חכמים, איז געווען דאָס גרעסטע גליק פאַר אונז אידען, ווארום ווען ניט די בתי מקדשים, וואָלט דער אויבערשטער געמאכט, חס ושלום, א תל פון גאַנצען אידישען פאלק, איצט אָבער האָט ער בלויז אויסגעלאָזען זיין כעס צו די האַלץ און די שטיינער: „שפך חמתו על העצים ועל האבנים“. קומט זיך צוגעהן בלעמ'קע און גיט א זאָג: „מה־טובו“ ווי גוט וואָלט זיין, „אהליך“ אז דיינע ביידע געצעהלטען, די ביידע בתי מקדשים, זאָלען שטעהן, „יעקב“, בזכותו של יעקב. דאָן וועלען זיי דאָך ניט קענען חרוב ווערען. „משכנתך“ וועט דער משכן זיין „ישאל“ — דאָס גאַנצע אידישע פאלק, דאָס הייסט, אז דער אויבערשטער וועט אויסלאָזען זיין כעס צום גאַנצען אידישען פאלק, דאָן וועלען זיי אונטערגעהן!



ווען א חמור וויל ווערען א רעדנער

שטופט זיך א פראַסטער אויפגעקומענער גביר, א „מעמבער“ פון א שוהל, און זוכט א דעה צו זאָגען אין כשרות, אין חנוך און אין גאָך אזעלכע גייסטיגע ענינים, און טאַמער וויל מען איהם אביסעל צוריקהאלטען, גיט ער א געשריי: „ווי וואָגט איהר זיך צו שטעלען אנטקעגען מיר?“ דערמאָנט זיך נאָר וואָס איך האָב פאר דער שוהל געטהאָן: פון דער ערשטער מינוט אָן וואָס זי האָט זיך געגרינדעט האָב איך הונדערטער אין

מענש און תורה

איהר אריינגעשטופט. א פארמעגען קאסט עס מיך אפ. צום סוף זאל איך נאך קיין דעה אויך ניט האבען? איך פייף אויף אייערע לומדות! ביי מיר איז נאָר דער א מר בר רב אשי, וואָס גיט א פאָר דאָלאַר אין דער קאָסטע! פאר דעם סאָרט אידען פאָסט זיך זעהר גוט יענע מעשה'לע מיט די אייזלען, וועלכע זיינען געקומען צום רבונו של עולם מיט א טענה און איהם געפרעגט: פאָרוואָס זיינען זיי עפעס אנדערש פון די אלע חיות און בהמות וואָס ער האָט באַשאַפֿען? די חיות אין וואָלד שאַצירען זיך ארום פראַנק און פריי, עסען און טרינקען, האָבען הנאה פון דער וועלט און האָבען ניט אויף זיך קיין שום מושל און אויבער-האַר, און אפילו די הויז-בהמות, וועלכע האָבען יא אויף זיך א בעל הבית, דרעהען זיך ארום פוסט און פאס, פאַשען זיך גאַנצע טעג אויפ'ן פעלד און ליגען זיך ביינאכט במנוחה אין א ווארע-מער שטאַל, נאָר אייזלען האָבען קיינמאַל קיין מנוחה ניט. „אויב אונז איז שוין יאָ באַשערט א גאַנצען לעבען צו האַרעווען, טאָ שענק אונז וועניגסטענס, טאַטע אין הימעל, אביסעל לשון, מיר זאָלען זיך קענען מיט'ן בעל הבית אביסעל אויס'טענה'ן און איהם ווייזען ווי שלעכט ער באַהאַנדעלט אונז.“ „גוט! — האָט דער אויבערשטער זיי געענטפערט — אייער בקשה וועט ערפילט ווערען. איך וועל געבען איינעם פון אייך לשון און מיר וועלען זעהן וואָס ער וועט רעדען.“

און די פראַבע איז געמאַכט געוואָרען מיט בלעמ'ס אייזעל. בשעת בלעם האָט איהם דריי מאָל געשלאָגען, האָט דער אויבערשטער געעפענט זיין מויל און ער האָט אָנגעפאנגען צו רעדען. אָבער אַנשטאַט צו רעדען צו דער זאַך און ערקלעהרען בלעמ'ן, אז א מלאך פארשטעלט איהם דעם וועג, הויבט ער גאָר אָן צו דערצעהלען זיין יחוס: „הלא אנכי אתונך אשר רכבת עלי מעודך עד היום הזה“ — איך בין דיין אייזעל וואָס דו האָסט גע-ריטען אויף מיר פון דיין יוגענד אָן ביז היינטיגען טאָג...“

האָט דער אויבערשטער א זאָג געטהאָן: „עס טהוט מיר לייד, חמור'ל! דו מוזט בלייבען ווי געווען. א פראַסטע אומוויסענדיגע בריאה וואָס האָלט זיך אין איין יחס'נען מיט קערפערליכע אויפטוהעכצען, מוז בלייבען א שטוּך מער אייזעל.“

דר. י. ל. שניצער

אז מען ברייט זיך אויפ'ן הייסען בלאזט מען אויפ'ן קאלטען

זאגט צו מיר אַ איד:

ווען דער אויבערשטער האָט געוואָלט געבען די אידען א לאַנד, האָט ער זיי דאָך געקענט געבען א שטיק לאַנד, וואו קיין אומה איז נאָך דאָרטען ניט געזעסען און זאָגען צו זיי: נאָט, קינדערלאך, א שטיק באַדען, בעאר-בייט עס און ווערט א פאַלק מיט פעלקער גלייך! און ניט פיהרען זיי אין אזעלכע געגענדען וואו מען האָט געדאַרפט מלחמה האַלטען. וועניג לעדיגער באַדען איז דאן געווען? ווארום האָט ער גראדע פאר זיי אויסגעזוכט א באַוואוינטע שטיק לאַנד?

אלס ענטפער אויף זיין פראגע האָב איך איהם דערצעהלט די מעשה מיט יענעם איידעם:

א רייכער מאן האָט חתונה געמאכט זיין טאָכטער מיט א מיוחס'דיגען יונגעמאַן פון א פיינער משפחה, אבער אין א פאַר וואַכען ארום נאָך דער חתונה האָט זיך ארויסגעוויזען, אז דער איידעם איז א שאַרלאַטאַן, א הולטיי, א קאַרטען-שפילער און א טרינקער, ער פלעגט טאָג און נאכט זיצען אין שענק און פאַרברענגען דאָרטען מיט פארדאָרבענע חברים. זעהענדיג אין וואָס פאר אן אונגליק זיין טאָכטער איז אריינגעפאלען, האָט דער פאָטער זיך געלאָזט קאָסטען א סך געלד און איז מיט צרות פון דעם זיסען איידעם פטור געוואָרען, ער האָט זיין טאָכטער געגעבען א גט.

מיט א פאַר יאָהר שפעטער האָט דער פאָטער געטהאָן מיט זיין טאָכטער אן אנדער שידוך. דער צווייטער איידעם איז שוין געווען ניט קיין יחסן און ניט קיין געראַטענער, א פראָסטער מענשעל אָהן שום וועלכע מעלות, דערפאַר אָבער האָט ער קיין חסרונות אויך ניט געהאט די טאָכטער האָט דעם מאַן זעהר ליעב באַקומען, פילייכט נאָך צופיעל ליעב, ווייל יעדעס מאַל ווען ער פלעגט ארויסגעהן פון הויז פלעגט זי איהם אַנזאָגען, אַז ער זאָל זיך ניט זאמען און אין ערגעץ ניט געהן, און אז ער פלעגט אהיים קומען פלעגט זי איהם נעמען אויספרעגען וואו ער איז געווען, מיט וועמען ער האָט גערעדט און אין וועלכער געזעלשאפט ער האָט פאַרבראַכט. קורץ, זי פלעגט אַבנעמען פון איהם חשבון אויף יעדען טריט און שריט.

מענש און תורה

דעם מאן איז דאָס זעהר ניט געפעהלען געוואָרען, האָט ער זיך אמאָל באַקלאַגט פאר זיין שווער, אז ער קען שוין מעהר פון זיין ווייב ניט אויס-האַלטען, זי גיט איהם קיין רוהיגע מינוט ניט, ער מוז איהר אָבגעבען דין וחשבון אויף יעדען טריט און שריט וואָס ער מאַכט. האָט דער שווער איהם געענטפערט: „דאָס ווייזט, אז מיין טאָכטער ליעבט דיך זעהר שטאַרק, נאָר דו ווייסט דאָך: אז מען בריהט זיך אָב מיט הייסען, בלאַזט מען אויף קאלטען. מיין טאָכטער האָט געהאט זעהר פיעל צרות פון איהר ערשטען מאָן, שרעקט זי זיך נעביך, שטענדיג טאַמער, טאַמער וועסטו אויך ווערען אזוי ווי ער.“

„איז דעריבער הייסט עס, דאָרף איך ליידען? — האָט דער איידעם זיך צו איהם אָנגערופען — איך מוז איך זאָגען דעם אמת, אז איך בין זעהר שטאַרק פון דעם ניט צופרידען. ווען איך וואָלט געווען חתונה געהאט מיט א מיידעל וואָס האָט פון קיין שלעכטעס ניט געוואוסט, וואָלט איך איצט ניט געדאַרפט אזוי פיעל ליידען.“

„דו האָסט א טעות, מיין זוהן! — האָט דער שווער איהם געענטפערט — ווען דו וואָלט חתונה געהאט מיט א מיידעל וואָס האָט קיין צרות ניט געהאַט פון אַן אַנדער מאָן וואָלטו געווען אן אומגליקליכער מענש, זי וואָלט דיך קיינמאָל ניט געליעבט. ערשטענס, ביזטו געווען אן אַרימאָן, אן אביון און נאָך א לא יוצלח דערצו און צווייטענס, ביזטו אן איינפאַכער מענשעל אָהן וועלכע מעלות א פרוי צו געפעלען, נאָר אזא טאָכטער ווי מיינע וואָס האָט שוין געזעהן די חסרונות פון אן אנדער מאָן קען ליעב האָבען אַזא מענשעל ווי דו. דעריבער דאַרפסטו זעהר שטאַרק צופרידען זיין מיט איהר.“

ווען דער אויבערשטער וואָלט אונז געגעבען א ניי לאַנד, אויף וועלכען קיין אַנדער אומה האָט נאָך ניט געוואוינט, וואָלט דאָס לאַנד געפאָדערט פון אונז אזעלכע זאַכען, וועלכע מיר וואָלטען עס ניט געקענט געבען. אָבער אַז דער אויבערשטער האָט אונז געגעבען א לאַנד, אויף וועלכען עס האָבען פריהער געוואוינט שכורים, רויבער און רוצחים האָט זיך דאָס לאַנד זעהר געפּרעהט מיט אונז, ווייל מיר זיינען פריי פון אלע חסרונות.

דר. י. ל. שניצער

www.libtool.com.cn

אַנטיסעמיטיזם

א היסטאָריקער האָט אַמאָל געזאָגט: כדי צו שרייבען געשיכטע, מוז מען זיין א גרויסער קינסטלער, מען דאַרף קענען מאַהלען, פאַרבען, פּוצען און ארויסבריינגען די פאַרטונקעלטע שטריכען אין א העלערען קאָליר.

שרייבען אָבער אידישע געשיכטע, דענק איך, דאַרף מען קיין גרויסער קינסטלער ניט זיין. ווי פאַרטונקעלט די שטריכען זיינען און ווי איינפאַך מען זאָל ניט שרייבען בלייבען זיי גענוג בולט און טיעף טראַגיש אָהן באַפּוצונגען און אָהן נייע קאָלירען.

ניט אלע ווייסען אז דעם צוואַנציגסטען טאָג אין סיון האָבען מיר יאָהר־ צייט, נאָך אַן עלילת דם וואָס גיט א שוידער אז מען דערמאָנט זיך נאָר אַן דעם.

דעם צוואַנציגסטען טאָג אין סיון אין יאָהר 1171 האָט זיך אָבגעשפּילט אַ שרעקליכע אידישע טראַגעדיע אין דעם שטעדטעל בלאָא אין פראַנקרייך, פּילייכט דער בלוטיגסטער קאַפיטעל פון דער אידישער געשיכטע זינט מיר האָבען אונזער לאַנד פאַרלאָרען.

א אידישער פּורמאַן האָט געפּיהרט זיין פּערד אַנטרינקען ביים טייך. דער דינער פון דעם שטאָדטישען מעיאָר איז אויך געקומען מיט זיין פּערד ביים טייך און זיין פּערד האָט זיך פאַרנאַרעוועט, פאַר'עקשנ'ט און ניט געוואָלט טרינקען, איז דער דינער געוואָרען בייז, און האָט זיין כּעס אויס־ געלאָזען צום אידען. ער איז אוועק צום מעיאָר וועלכער איז געווען א שונא ישראל און האָט איהם דערצעהלט אז ער האָט מיט זיינע אייגענע אויגען געזעהן ווי דער אידישער פּורמאַן האָט אין טייך אריינגעוואָרפען א דערהרג'עט קריסטליך קינד.

דער אַנטיסעמיטישער מעיאָר האָט זיך אָנגעכאַפט אַן דעם, ווייל ער האָט געהאַט אַ באַהאַלטענעם כּעס אויף א אידישער פּרוי מיט'ן נאַמען פּולסעלינע, אין וועלכער דער פּריץ פון שטעדטעל, גראַף טעאַבאַלד איז געווען שטערבליך פאַרליבט. האָט דער מעיאָר צוליב זיין שנאה צו איינער געזוכט אויסצוואַטען אלע אידען.

ער האָט זיין דינער'ס בלוט־בלבול צוגעפּוצט און פאַרשאַרפט און עס

מענש און תורה

www.libtool.com.cn

אזעקגעשיקט צום גראַף, וועלכער האָט זיך דערפרעהט מיט דער געלע-
גענהייט. ער איז געווען זעהר שטארק פאַראיינגט אין געלד, וועט ער איצט
קענען אויספרעסען פון די אידען א סך אויסלייזגעלד. מען האָט די אלע
34 אידישע מענער און 17 פרויען פון שטעדטעל געשמידט אין קייטען און
זיי אריינגעוואָרפען אין געפענגניש.

איין־איניציגע אידישע פרוי האָט ער געלאָזען פריי — זיין געליבטע
פולסעליבע. אָבער דעם גראַפֿס ווייב, איזאבעלא, וועלכע איז געווען ווילד
פון אייפערזוכט אויף דער אידישער פרוי, האָט זיך פארבונדען מיט דעם
מעיאָר און מען האָט באַוואַכט די אידישע פרוי זי זאָל זיך מיטן גראַף
ניט צוזאַמענטרעפען.

ווען די געפאַנגענע האַבען געזעהן אז זיי האַבען פון ערגעץ קיין הילף
ניט צו ערוואַרטען, האַבען זיי אָנגעבאַטען דעם גראַף 200 פונט גאָלד פאר
זייער באַפרייאַונג. דער גראַף האָט שוין איינגעווייליגט זיי פריי צו לאָזען,
האָט זיך אָבער אריינגעמישט דער גלח פון שטעדטעל און האָט געפאַדערט
„גערעכטיגקייט“: אויב די אידען האַבען געקוילעט א קריסטליך קינד פאר
פסח־דיגע צוועקען, קומט זיי דער טויט.

מען האָט די געפאַנגענע אריינגעטריבען אין א הילצערנער הייזקע,
ארום וועלכער מען האָט ארומגעלייגט פארשידענע צינד־שטאַפען, און דער
גלח האָט צו די אידען אויסגערופען: „אום צו בלייבען לעבען האָט איהר
נאָר איין מיטעל — און דאָס איז אונזער גלויבען אָנצונעמען. אלא ניט,
וועט איהר אלע פאַרברענט ווערען.“ אָבער די אידען האַבען דערפון ניט
געוואָלט הערען, האָט מען דאָס הייזעל אונטערגעצונדען און 52 אידישע
נפשות זיינען אומגעקומען אין די פלאַמען מיט א „שמע ישראל“ אויף זייערע
ליפען. צווישען זיי איז אויך געווען פולסעליבע, דעם גראַפֿס אידישע
פריינדין, זי איז אין די פלאַמען אריינגעשפרונגען און איז פארברענט
געוואָרען מיט איהרע שוועסטער און ברידער צוגלייך.

ווען דער רבנו תם האָט דערהערט פון דער שרעקליכער שחיטה אין
בלאָא האָט ער קריעה געריסען, שבעה געזעסען און האָט פאַנגעדערגעשיקט
בריעף צו אלע אידישע קהלות אין פראַנקרייך, שפּאַניען, איטאַליען און
רייהלאַנד, אז אין דעם צוואַנציגסטען טאָג אין סיון זאָלען אידען פאַסטען,
זאָגען סליחות און יאָהרצייט האַלטען נאָך די 52 קדושים וועלכע זיינען

דר. י. ל. שניצער

www.libtool.com.cn

אומגעקומען אויף קדוש השם. און מיט צוויי וואָכען שפעטער איז, נעבעך, דער רבנו תם אליין געשטאָרבען פון א צובראָכען האַרץ. די הייליגע נשמה האָט ניט געקענט אריבערטראָגען דעם גרויסען אידישען אומגליק.

פון יענער צייט איז שוין זיבען הונדערט און זיבען און זעכציג יאָהר אוועק. יא, די אלטע אנטיסעמיטישע חיה האָט זיך שוין כלומרשט ציווי-ליזירט, נייע האַר האָט איהר פעל באַקומען, אָבער איהר נאַטור און איהר כונה האָט זי ניט געביטען. נאָר אנשטאַט צו געבען דעם אידען די אלטע ביטערע פילען דערלאנגט מען איהם איצט אין מאַנכע לענדער א פיל איינגעטונקט אין האַנג. מען גיט איהם פרייהייט, גלייכהייט, טיטולען און נאָך אזעלכע האַנג־טייגלעך, כדי ער זאָל זיך אסימילירען, ווייל זיי ווייסען, אז וואָס זיסער דער האַנג איז, אלץ גרעסער און גרעסער ווערט די אסימי-לאַציע.

און דאָס, קען זיין, האָבען אונזערע חכמים געמיינט מיט דעם וואָס זיי זאָגען אויף דעם פסוק: „גער חית קנה“ — שריי אָן אויף דער חיה פון די בוימלאך פון די שטעקלאך „אמר הקב"ה לגבריאֵל“ — דער אויבערשטער האָט געזאָגט צום מלאך גבריאֵל: „גער בחיה“ — שריי אָן אויף דער ווילדע חיה וואָס רופט זיך אנטיסעמיטיזם, „שכל מעשיה נכתבין בקולמוס אחד“ — ווייל אלע איהרע טהאַטען ווערען געשריבען ווי מיט איין פען, סיי די יעניגע וועלכע ווענדען אָן שוידערליכע מערדערייען געגען מיינע קינדער און סיי די יעניגע וועלכע גיבען זיי כלומרשט האַנג־לעקעכלאך צו עסען, האָבען איין כונה: דעם אידען אונטערצוברענגען. די גוטע גורות און די שלעכטע גורות זיינען אזוי ווי מיט איין פען געשריבען געווארען.

די פראַקטיקע האָבען מיר געהאט ווען דער ווערסאַילער פרידען איז געשלאָסען געוואָרען. אלעמען האָט מען חלקים־לאך איינגעטיילט, דעם א גרעסערען חלק, דעם א קלענערען חלק, מען האָט קיינעם ניט פארפעהלט, דעם אידען אָבער האָט מען אויסען געלאָזען, עס האָט א בלישטש געטאָן אויף א וויילע א ליכטעל אין דער פאַרמע פון א באלפור דעקלאַראַציע און עס איז נאכהער צוריק פינסטער געוואָרען.

דאָס דערמאָנט מיך די מעשה מיט יענעם פרומען אידען: א אידישער בעל הבית פון א קליינעם שטעדטעל איז אמאָל אויפגע-שטאַנען שבת פאַרטאָג און האָט געוואָלט אין א ספר אריינקוקען, איז דאָך

מענש און תורה

אבער פינסטער און שבת טאָר מען קיין ליכט ניט אָנצוינדען, איז ער גע-
פאלען אויף אן איינפאַל: ער וועט געהן אויפוועקן זיין שכן איוואָן און
איהם אריינערופען מאכען א שנאפס, פון א שנאפס וועט זיך איוואן קיינ-
מאָל ניט אָפּזאָגען, און אז ער וועט שוין זיין ביי איהם אין הויז, וועט ער
שוין געפינען א מיטעל ווי אזוי ער זאָל אָנצוינדען פייער ניט געזאָגטערהייט.
און אזוי איז געווען! ער איז צוגעגאנגען צו איוואנ'ס טהיר און האָט
אָנגעקלאפט, און איהם געבעטען אז ער זאָל אריינקומען צו איהם מאכען א
שנאפס, און ווי איוואָן האָט נאָר דערהערט א שנאפס, אזוי האָט ער זיך
גלייך אָנגעטאָן און איז אריין צום אידען אין הויז.

דער איד האָט זיך כלומרשט געמאכט אז ער קען ניט געפינען אין
דער פינסטער דאָס פלעשעל שנאפס, איוואן האָט פאַרשטאַנען אז דער איד
ווייל אז ער זאָל מאַכען ליכטיג, האָט ער אָנגעריבען א שוועבעלע און אָנגע-
צונדען דעם לאַמפּ.

דער איד האָט זיך זעהר געפרעהט וואָס זיין פלאַן האָט זיך איינגע-
געבען, אויס דאָנקבארקייט האָט ער אוועקגעשטעלט א פלעשעל שנאפס
אויפ'ן טיש, ווי איינער זאָגט: טרינק וויפיעל דו ווילסט! און איוואן האָט זיך
טאַקע ניט געלאָזען פיעל בעטען און גענומען מאַכען איין שנעפסעל נאָך
דעם אנדערען.

ווען איוואן האָט זיך שוין גוט אָנגעשנאַשקעט, האָט ער זיך גאנץ פּיין
באַלעקט, אָבערווישט די וואַנצעס, און איז צוגעגאנגען צום לאַמפּ און האָט
איהם צוריק אויסגעלאָשען, און דער איד, נעביך, איז ווייטער געבליבען
אין דער פינסטער.

מיר האָבען מיטגעמאַכט א וועלט-מלחמה, מען האָט זיך אָנגעטרונקען
מיט'ן בלוט פון אונזער יוגענד, און אויך מיט אונזער שווייס; אזוי לאַנג
ווי דאָס פלעשעל איז נאָך געשטאַנען אויפ'ן טיש און מען האָט געטרונקען,
האָט מען אָנגעצונדען דעם לאַמפּ פון „דעמאָקראַטי“ און מיר האָבען געמיינט
אַז עס וועט שוין זיין ליכטיג אין אונזערע ווינקעלאך, אבער ווי איוואן האָט
אויסגעטרונקען דאָס פלעשעל, אזוי האָט ער צוריק דעם לאַמפּ פארלאָשען
און מיר זיינען געבליבען זיצען אין דער פינסטער!

דר. י. ל. שניצער

www.libtool.com.cn

מנחה לד'

קרבנות, ברודער!

דער טאטע, די מאמע, דער זוהן, די טאכטער — אלע, אלע ברענגען איצט קרבנות. דער טאטע, — אַנצוהאַלטען דעם אַלטען לוקסוסדיגען גלאַנץ; די מאַמע — איהרע אלטע בכבוד'ע ברידזש-פאַרטיס; דער זוהן — זיינע באַל-גיימס. נאָר ווי עס קומט צו גייסטיגע ענינים, אזוי פּרעפּעלט מען אריין דעם כהן גדול אין אויער, אז מען איז, נעביד, א „געבראַכענער מעמבער“ און מען קומט אָפּ מיט שיהי-פיהי. איינער גיט אביסעל קלייען, דער דרי-טער א פּוּיגעלע — כאַטש נעהם און שיק זיי אריין א נדבה!

געפינען זיך איצט, גאָט צו דאַנקען, א סך לייט, וואָס זשאַלעווען ניט זייער פּערזענליכקייט אין זייערע אידישע אינסטיטוציעס. דאָס הייסט, זיי זיינען מנדר דעם „זיד“ און זאָגען א דעה, אָבער קיין געלד גיבען זיי ניט. זאָגט אונזער תורה אין פרשה ויקרא: „אדם כי יקריב מכם קרבן לד'“ — אויב איהר ווילט עפעס שאַפען פאַר גאָט'ס וועגען, א צדקה-אינסטי-טוציע, אָדער נאָך אזעלכע גייסטיגע זאַכען, „תקריבו את קרבנכם“ — מוזט איהר פריהער אייער אייגענעם קרבן מקריב זיין, אייער נדבה מוז זיין די ערשטע און אז איהר גיט שוין יא „מנחה לד'“ — א שטיקעל מתנה, „סלת יהיה קרבנו“ — דאָרף עס זיין ווייסע מעהל, ברודערקע, און ניט קיין קלייען! זוך ניט קיין תירוצים אויף ניט צו געבען קיין געלד וואָס די אינסטי-טוציע האָט צו גרויסע אויסגאבען און איהרע בעאמטע, איהרע רעדנער און איהרע פיהרער נעהמען געהאלט. ניין, ברודערקע, דו טאָרסט אזעלכע באמערקונגען ניט מאַכען, ווייל אהרן מיט זיינע קינדער טוען די הייליגע ארבייט און זיי דארפען אויך א לעבען מאַכען. געוועהנליך, דו דארפסט אויפפאסען, אז זיי זאָלען ניט אראָפּנעהמען די סמעטענע, די ערשטע געלדער, נאָר „והגותרת מן המנחה יאכלו אהרן ובניו“ — דאָס וואָס בלייבט איבער פון דעם הויפט צוועק פאר וועלכען דער פּאַנד איז געשאַפען געווארען זאָלען זיי נעהמען, אָבער ניט א כאַפּ טהאָן דעם גרעסטען חלק.

„אם הכהן המשיח יחטא“ — אויב אייער רב זינדיגט, זאָלט איהר פריהער זעהן אויב עס איז ניט „לאשמת העם“ — אייער שולד. ווען איהר

מענש און תורה

וואָלט איהם געגעבען אויף א לעבען צו מאַכען, וואָלט ער נישט געהאנדעלט מיט הכשרים לאַך.

א מענש וואָס זאָגט אז ער גלויבט נישט אין גאָט, אָבער ער איז זעהר עהרליך אין האַנדלען מיט מענשען, זאָלט איהר איהם נישט גלויבען, ווייל דער נסיון צו זיין עהרליך איז זעהר גרויס און דער עקאָנאָמישער קאַמף איז זעהר שווער. מענשען, וועלכע גלויבען אין גאָט און אין שטראַף אויף יענער וועלט, ווערען זעהר אָפט באַזיעגט. א פשיטא שוין אזעלכער, וואָס לייקענט אין גאָט „וכחש בעמיתו“ — וועט ער זיין חבר אויך באַ-טריגען און באשווינדלען. אַן אַלט שפּריכוואָרט: „שלעכט צו גאָט, שלעכט צו מענשען“.



די צווייערליי טאַמעס

א ראביי פון דער סאוט האָט געהאַלטען א רעדע אין זיין טשעפּעל איבער דעם צוריקפאַל פון רעליגיע ביי אידען, איבערהויפט ביי די אידען וואָס האָבען אהער איינגעוואַנדערט פון דער אַלטער היים.

ער קען נישט פאַרשטעהן פאַרוואָס די אידישע רעליגיע איז דאָ געוואָרען שוואַכער אין אמעריקא. ווי מיר ווייסען, פאַרלירען געוויסע רעליגיעס זייערע אָנהענגער נאָר דאן ווען זיי ווערען צופיעל אויפגעקלערט, אָדער ווען זיי געפינען אַן אנדער אמונה, וועלכע איז סימפּאטישער ווי זייערע. ביי אונז אָבער זיינען די צוויי סיבות נישטאָ. נישט מיר זיינען געוואָרען אויפגע-קלערטער און נישט מיר האָבען קיין גרעסערע רעליגיע געפונען, טאָ פאַר-וואָס זאָל אידישקייט ווערען פון יאָהר צו יאָהר אַלץ שוואַכער און שוואַכער דאָ אין אמעריקא?

ווען איך קען זיך מיט דיזען ראביי אביסעל דורכרעדען, וואָלט איך איהם שוין דעם ריכטיגען תירוץ געגעבען. איך וואָלט איהם דערצעהלט די מעשה מיט יענע צוויי שכנים וועלכע האָבען געהאט צוויי בוימער איז זייער גאָרטען און מען האָט געדארפט די פרוכט ארונטערנעמען, איינער איז געווען א גרויסער פוילענצער און האָט נישט געוואָלט שווער ארבייטען, איז

דר. י. ל. שניצער

ער געגאנגען און האָט דעם בוים אונטערגעהאקט און האָט ארוםגעקליבען פון איהם די פרוכט. דער צווייטער אבער האָט געשאַקעלט און געשאַקעלט דעם בוים ביז די פרוכט זיינען ארונטערגעפאלען. דעם ערשטען איז טאקע די פרוכט זעהר גרינג אָנגעקומען, אָבער ער וועט שוין מעהר קיין פרות ניט האָבען פון בוים. דער צווייטער האָט טאָקע געביך, זעהר שווער און ביטער געארבייט, דערפאַר אָבער וועט ער יעדען יאָהר האָבען אלץ מעהר און מעהר פרוכט.

מיר האָבען צוויי-ערליי טאָטעס דאָ אין אמעריקא. איין טאָטע וואָס האָט נאָר האָלט דעם „זיך“. ער וויל ניט שווער ארבייטען. האָקט ער אונטער דעם בוים צו „בר-מזוה“ און שיקט דעם זעהן אוועק ארבייטען. אמת, דער טאָטע ווערט אביסעל געהאַלפען, דער זעהן ברענגט אריין א פאָר דאָלער אין הויז, אבער דאָס בוימעלע וועט שוין מעהר קיין פרוכט ניט געבען. מען האָט איהם יונגעהייט אונטערגעהאקט. זיינע קינדער וועלען שוין פון אידישקייט מעהר גאַרנישט וויסען. א צווייטער טאָטע, פוצט דאָס בוימעלע מיט תורה און מיט דרך ארץ יאָהר איין און יאָהר אויס. אמת, מען דאַרף ארבייטען טאָקע זעהר שווער, מען דאַרף שאַקלען און שאַקלען דאָס בוימעלע ביז עס וועט פרוכט געבען, דערפאַר אָבער איז ער פאַרזיכערט מיט פרוכט אויף די קומענדע יאָהרען. זיינע אייניקלאך און אור-אייניקלאך וועלען בליי- בען אידען.

דער טאָטע בערעל איז ניט געוואָרען קיין פילאָזאָף. דער טאָטע שמע- רעל האָט קיין סימפאטישערע רעליגיע ניט געפונען. ער קלעהרט גאָר גאַנץ וועניג וועגען דעם. ער וויל נאָר געניסען די פרוכט פון זיינע בוימעלאך אָהן מיה און אָהן קאַפּ-דרעהעניש. דאָס איז אן אמעריקאנישע עגאָאיס- טישע „מאכערייקע“ וואָס לעבט נאָר מיט דער געגענוואָרט. פאר דער צוקונפט אַרט זיי גאַנץ וועניג.

מענש און תורה

www.libtool.com.cn

דער מענשליכער כח השגה

אין אונזערע 13 עקרים (הויפט לעהרע פון אונזער רעליגיע) שטעהט אויסדריקליך, אז מיר אידען מוזען גלויבען, און דער אויבערשטער האָט קיין גוף ניט, קיין פנים ניט, און נאָך אזעלכע מענשליכע פאַרמען. נאָר וואָס דען? ער איז „עלת כל העלות, סבת כל הסבות“ — ער איז געווען, ער איז און וועט זיין. נאָר מיר, מענשעלאַך, מיט אונזער שוואַכען פאַרשטאַנד האָבען קיין באַגריף ניט און קיין השגה ניט אין וואָס פאַר א פאַרם איהם פאַרצושטעלען. פּרעגט זיך די פּראַגע: וואַרום האָט משה רבנו, די נביאים און שפּעטער זאָגאר אונזערע חכמים איהם פאַרגעשטעלט אין די פאַרמע פון א מענשען? ער זיצט, ער געהט, ער לאַכט, ער וויינט און נאָך אזעלכע אויסדריקע. וואָס האָט זיי געצוואונגען פאַרצושטעלען פאַר אונז גאָט אין א מענשליכען פאַרם?

אלס ענטפּער אויף דער קשיא קען מען דערצעהלען די מעשה מיט יענעם מושלם:

עס איז געווען אמאָל זעהר א גרויסער געלערענטער מאַן, א למדן, א מופלג און א בקי אין אלע זיבען חכמות. ער איז אויך געווען זעהר א גרוי־סער מנגן מיט א וואונדערבארע שטימע. ער האָט אויך געשפּילט אלע אינסטרומענטען אין דער וועלט, און צו די אלע מעלות, איז ער נאָך געווען א חכם און א גרויסער בעל־עצה. פון דער גאַנצער געגענד ארום פלעגען קומען מענשען זיך מיט איהם אן עצה האַלטען.

דאָרף זיך טרעפען, אז דער גרויסער געלערענטער האָט עפעס אַנגע־הויבען ניט גוט צו פיהלען, האָבען די דאָקטוירים איהם געהייסען ענדערען דעם קלימאַט און זיך באזעצען אין א וואַרימער געגענד, און דערביי האָבען זיי איהם רעקאָמענדירט א קליין, רוהיג שטילע שטעדטעלע, ערגעץ אין די בערג. דאָרטען וועט ער זעהר גיך צו־זיך קומען.

דער געלערענטער האָט געפּאָלגט. ער האָט גענומען זיין פרוי מיט זיין הויזגעזינד און זיך באַזעצט אין יענעם קליינעם שטעדטעל. די איינ־וואוינער פון יענעם שטעדטעל זיינען געווען פּראַסטע בעל־מלאכות, און ווי דער שטייגער איז, ווען עס קומט אָן א נייער מענש, פּרעגט מען איהם

דר. י. ל. שניצער

ערשטענס: „מה שמך“, ווי רופט מען אייך? און נאך דעם פרעגט מען: מיט וואָס באַשעפטיגט איהר זיך? האָט דער געלערענטער זיי געענטפערט: „איך בין א רופא, איך קען זעהר גוט שטעלען באַנקעס“.

„איך פארשטעה ניט, מיין מאַן!“ — האָט די ווייב געזאָגט — דו ביזט אַזאַ למדן און אַזאַ קענער אין שפראַכען, אין מוזיק, און אין אלע 7 חכמות, האָסטו דוקא אויסגעקליבען זיך אַנצוגעבען מיט אַזאַ קליינליכע פראַפעסיע, וואָס איז פאר אזא מענשען ווי דו גאַר קיין כבוד ניט“.

„איך וועל דיר זאָגען, מיין ווייב“ — האָט דער געלערענטער איהר געענטפערט — די איינוואוינער פון שטעדטעל זיינען קליינע מענשעלאַך מיט גאַנץ קליינע השגות. אז איך וועל זיי זאָגען מיינע גרויסע מעלות, וועלען זיי גאַר ניט פארשטעהן ווי דאָס צו שעצען. זיי וועלען קוקען אויף מיר ווי אויף אן איבעריגען מענשען, וואָס ברענגט גאַר קיין נוצען ניט אויף דער וועלט. אָבער א רופא, וואָס קען שטעלען באַנקעס איז ביי זיי, לויט זייער השגה, א וויכטיגער מענש און זיי וועלען האַבען דרך ארץ פאר מיר“.

די געוועזענע שקלאפען פון מצרים און זאָגאר שוין די מענשען פון די שפעטערדיגע דורות האַבען קיין השגה ניט געהאט צו פארשטעהן די שעחנע, ריכטיגע גאָטהייט. פאר זיי האָט מען געדארפט פאַרשטעלען גאָט אין דער פאַרם פון א מענשען. אָבער וואָס ציוויליזירטער מיר ווערען, אלץ מעהר הויבען מיר אָן צו פאַרשטעהן די גרויסקייט און די ערהאבענקייט פון דער גאָטהייט און דער וואָס פארשטעהט נאָך אלץ ניט, איז א סימן, אז זיין מאַרץ איז נאָך ניט גוט ענטוויקעלט דאָס צו פאַרשטעהן.

רייכקייט און פאַרדאַרבענקייט

דער מדרש זאָגט אונז: „משאמר הקב"ה תדשא הארץ דשא נודעזעו שמים וארץ מיד העמיד רגלי יוסף כנגדם“ — ווען דער אויבערשטער האָט א זאָג געטהאָן אז די ערד זאָל ארויסגעבען גראַז און געוויקסען, האַבען הימעל און ערד אַנגעפאנגען צו ציטערען, האָט דער אויבערשטער אוועק-

מענש און תורה

געשטעלט פאר זיי יוספ'ס פיס, זיינען זיי ריהיגער געוואָרען. פּרעגט זיך די פּראַגע: וואָס האָבען זיי זיך דאָ אזוי דערשראָקען? און וואָס האָט זיי יוספ'ס פיס באַרוהיגט? נאָר ווען מיר זאָלען גוט דורכשטודירען די לעצטע פּאַסירונגען פון נאָך דער מלחמה, וועלען מיר געפינען אן ענטפּער צו דער פּראַגע.

ווען די מלחמה האָט זיך געענדיגט, איז דער עולם מיעד געוואָרען פון די פּראַזען-שיסער, פון די וואַרונגען, פון די פּאַטריאַטישע רעדעס, פון די העצערייען און אַטאַקעס. די ערפּאַהרונג וואָס ער האָט געהאַט פון ווילסאָנ'ס מלחמה אידעאליזם, מיט דער געבלאַפטער מלחמה פּראַפּאָגאַנדע, האָט איהם אויסגעניכטערט פון זיין פּאַטריאַטישער שכרות. דאָס לאַנד האָט דערפיהלט אז דאָס לעבען איז סאי ווי אַהן א תכלית און עס מאַכט ניט אויס וואָס איינער טהוט, און ווי איינער לעבט. איז אוועק א טאַנץ און א הוליאַנקע וואָס עס האָט אַנגעהאַלטען אן ערך פון 10 יאָהר.

דעם ערשטען סיגנאַל האָט געגעבען דער „יונגער דור“. ער האָט דורכ-געבראַכען אלע צאַמען פון טראַדיציע, מאַראַל און מאַנירען און האָט גענומען טהאָן וואָס זיין האַרץ גלוסט. יונגע מיידלאַך און יונגע וויבלאַך האָבען זיך גענומען פארבען די באַקען און די ליפּען האָבען אויך אַנגע-פּאַנגען צו רויכערען און צו טרינקען. די קליידער זיינען פון יאָהר צו יאָהר אלץ קירצער און קירצער געוואָרען, דער קאַרסעט, דאָס אונטערקליידעל און די אַרבעל זיינען אינגאַנצען פאַרשוואַנדען געוואָרען. וואָס נאַקעטער א מיידעל איז געגאַנגען, אלץ מעהר איז זי געווען אין דער מאַדע. די מאַראַלע באַגריפען פון די פרייהערדיגע דורות זיינען אויסגעלאַכט געוואָרען, און די „לייכטע מאַראַל“ האָט פאַרנומען איהר פּלאַץ. דער סאַרט מאַראַל האָט זיך גענומען אַבשפּיגלען אין די אַמוזירונגס פּלעצער, אין די „מואַויס“, אין די „ספּיקאזיס“, אין די ביליגע זשורנאַלען און אויך אין דער פּרעסע בכלל. די צייטונגען פלעגען אויפכאַפּען יעדע מיאוסע געשלעכטליכע פּאַסי-רונג און געמאַכט פון דעם א גאַנצע סענזאַציע.

דעם עולם האָט אויך ניט געאַרט וואָס עס קומט פאַר מיט זיינע ער-וועהלטע בעאַמטע, מיט זיין רעגירונג, מיט זיין לאַנד. א קליקע „גרעפּטערס“ און נידעריגע פּאַליטישענס האָבען פאַרשאַכערט די רעגירונגס אויל רעזערווען צו א גרופּע אויל מאַגנאַטען. אַזאַ סקאַנדאַל וואָלט אין נאַרמאַלע צייטען

דר. י. ל. שניצער

אויפגעטרייסעלט דאָס גאנצע לאַנד, אָבער ניט דאָן! ווייל דער עולם איז געווען צופיעל פארטהאָן אין אנדערע זאכען, מען האָט געזוכט סענזאציעס, „טריילס“ און ביליגע אויפּרעגונגען. עס פארשטעהט זיך שוין ממילא, אז פון אזעלכע אויפּפיהרונגען איז „פארברעכען“ אויך דערהויבען געוואָרען צו אן אָרגאַניזירטער „פּראָפעסיע“. „גענגסטערס“ און „רעקעטירס“ האָבען פארפלייצט דאָס גאנצע לאַנד, און דער פונדאַמענט פון די אלע ערשיינונגען איז געווען „פּראָספּעריטי“. די גוטע צייטען האָבען פארטומעלט אלעמען די מוחות און זיי האָבען ניט געוואוסט אויף וואָס פאר א וועלט זיי געפינען זיך. דאָס האָט אזוי לאַנג אָנגעהאלטען ביז עס איז געקומען דער קראַך אין וואָל סטריט.

פון דעם קראַך האָט זיך דער עולם אויפגעכאפט און גענומען זיך אויס-ניכטערען, דער ווילדער טאנץ האָט זיך מיט אמאָל אָבערשטעלט. די שטימונג האָט זיך ווי דורך א כישוף געביטען, עס האָבען זיך גענומען צוריק אומ-קעהרען די אלטע באגריפען און די אלטע באַציהונגען. מיידלאך און יונגע ווייבלאך זיינען געוואָרען מעהר פאַרזיכטיג און פיעל שטילער. די קליידלאך האָבען גענומען ביסלעכווייז וואַקסען. דער קאַרסעט האָט זיך ווידער גענומען באווייזען. די „מוואויס“ און די טעאטערע האָבען אויפגעהערט זיך צו יאָגען נאָך „געשלעכט פיעסען“. די צייטונגען זיינען אויך אנשטענדיגער געווארען און דער עולם האָט זיך אָנגעהויבען אינטערעסירען מעהר מיט ערנסטע פראגען: מיט פראגען פון אינדוסטריע און פאליטיק. קורץ, דער קריזיס האָט זיי צוריקגעבראכט צו באוואוסטזיין און זיי האָבען אָנגעהויבען צו פיהרען א מעהר נאָרמאלען לעבען.

אַט דאָס קען זיין איז די פּסיכאָלאָגיע פון מדרש!

ווען דער אויבערשטער האָט געזאָגט צו דער ערד אז זי זאָל ארויסגעבען פארשידענע גראָזען, געוויקסען, פעלדער, גערטנער, פרוכט און נאָך אזעלכע גוטע מאכלים, כדי דער מענש זאָל האָבען אלערליי פארגעניגענס, האָבען הימעל און ערד אָנגעפאנגען ציטערען, ווייל זיי האָבען געוואוסט אז קוים באקומט דער מענש צופיעל פארגעניגען, אזוי ווערט ער משוגע פון וואויל-טאָג און פאנגט אָן פיהרען אן אָבנאָרמאלען לעבען. האָט דער אויבערשטער פאר זיי אוועקגעשטעלט יוספ'ס פיס און צו זיי געזאָגט: „גיט א קוק! אַט די פיס וועלען אמאָל פארטראָגען ווערען אין מצרים און פון אן אַרעמען

מענש און תורה

www.libtool.com.cn
עלענדען אינגעל וועט ווערען דער רייכסטער מאן אין לאַנד אין דאָך וועט
ער אנדערש ניט ווערען. דאָס ווייזט, אז רייכטהום פארדארבט ניט אלעמען.
מען קען זיין רייך און אויך א מענש דערצו!"

גשמיות און רוחניות

פרעגט מיך א איד א קשיא:

אויב דער אויבערשטער האָט שוין יאָ געוואָלט געבען זיין עם סגולה
א שטיקעל לאַנד וואו זיך צו באזעצען, האָט ער שוין גאָר קיין בעסערען
פלאַץ ניט געקענט געפינען פאר אונז ווי נאָר דאָס אָרעם, שטיינערדיג, טרוקען
שטיקעל לאַנד וואָס רופט זיך פאלעסטינא? די אומות העולם האָט ער
אַבגעגעבען די בעסטע און פעסטע חלקים אויף זיין ערד־קוגעל און אונז,
זיינע אתה בחרתנו! קעס האָט ער דערלאנגט א גרוגרת דרבי צדוק, א וויב־
קעלע וואָס נאָך אין אונזערע אבות צייטען איז שוין אויך פאָרגעקומען
גאנצע וכוחים איבער אביסעל וואסער. פארוואָס קומט אונז אן ערגערער
חלק ווי די אומות העולם?

אלס ענטפער אויף זיין מעשה האָב איך איהם דערצעהלט די מעשה
מיט יענעם גוטערציגען זוהן:

א רייכער מאן האָט געהאָט איין־איינציגען פאָרהייראַטען זוהן וועמען
ער האָט געהאלטען ביי זיך אויף אייביגע קעסט. דער זוהן איז געווען א
מושלם בכל המעלות דערצו נאָך זעהר א גרויסער בעל צדקה, ער פלעגט
אומגעהן איבער'ן שטאָדט און זוכען צו העלפען יעדער אָרעמע און געפאלענע
פאָמיליע מיט וואָס ער האָט נאָר געקענט.

ווען ביים זוהן איז געבוירען געוואָרען א אינגעל, איז דער זיידע גע־
גאנגען מאכען א גרויסע סעודה לכבוד זיין ערשטען אייניקל'ס ברית, האָט
דער זוהן דעם פאָטער א פרעג געטהאָן:

זאָג מיר נאָר טאָטע, ווי וועסטו צוזעצען די געסט? אויב דו וועסט
זיי זעצען ווי די וועלט פיהרט זיך, די רייכע אויבענאָן, און די אָרעמע ביים
טהיר, וועל איך גרויס עגמת נפש האָבען דערפון. איך וויל אז ביי מיין שמחה
זאָלען די אָרעמע לייט זיצען אויבענאָן און די רייכע ביים טהיר.

דר. י. ל. שניצער

www.libtool.com.cn

ניין מיין זוהן! האָט דער פּאָטער איהם געענטפערט, מען קען די וועלט
ניט איבערמאכען!... וואָס עס איז איינגעפיהרט געוואָרען אויף דער וועלט
איז אלץ מיט שכל געטהאָן געוואָרען, ארעמע לייט קומען אויף א שמחה זיך
גוט אָנצוּעסען, רייכע לייט קומען אויף א שמחה צוליעב כבוד, ווייל עסען
האָבען זיי גענוג ביי זיך אין דערהיים, היינט אז דו וועסט איבערדרעהען
דעם מנהג העולם און זעצען זיי ווי דו ווילסט, וועלען ביידע צדדים האָבען
א פארשטערטע שמחה... די אָרעמע אויבענאָן וועט ניט איינגעהן דער עסען,
ווייל אלע וועלען קוקען אויף זיי... און די רייכע ביים טהיר וועלען ניט
קענען עסען צוליעב גרויס ערגערניש... דעריבער מיין זוהן בעט איך דיר
אז דו זאָלסט מיר לאָזען איינאַרדנען ווי איך פארשטעה, דאן וועלען אלע
צופרידען זיין!...

ביי די אומות העולם האָט די הויפט ראָלע געשפילט אכילה, שתיה,
און נאָך אזעלכע גשמיות'דיגע זאכען, דעריבער האָט זיי דער באשעפער
געגעבען פעטע שטיקער לאנד, זיי זאָלען קענען זייערע מאָגענס אָנשטאָפען,
ביי אונז אידען אבער האָט די הויפט ראָלע געשפילט רוחניות'דיגע זאכען,
און גייסטיגע גרויסקייט, דעריבער האָט ניט אויסגעמאכט וואָס פאר א
באָדען מיר האָבען געקראָגען, אבי אונזער גייסט איז אנטוויקעלט געווארען!...



דער צוועק און זיין פונים לעבען

איך זיך און קלעהר ווי יעדער איינער רופט „לעבען“ מיט אַן אַנדער
נאָמען.

איינער רופט עס אַ חלום, דאָס מיינט, אַז דאָס גאַנצע לעבען אין
מעהר ניט ווי אַ חלום, און אַלע אויפטועכצען זיינען הבל־הבלים. אַ
צווייטער רופט עס אַ לאַטערע. עס איז ניט קיין חכמה און ניט קיין
קונסט, נאָר אַ מין זכה בגורל. הונדערט טויזענד פאַרירען און איינער
געווינט. אַ דריטער רופט דאָס לעבען אַ „פרוודור“, אַ קאַרידאָר, וואו
מען דאַרף זיך אַרומבערשטלען און אַפּטרייסלען זיך פון דעם שטויב

מענש און תורה

www.libtool.com.cn
איידער מיר קומען אריין אין ריכטיגען פאָלאָן. אַ פּערטער רופט דאָס
לעבען „אַ שיסעל הייסע וואַרעניקעס“ ווער עס כאַפט. דער האָט און ווער
עס וואַרט אויף יושר, דער בלייבט שטעהן מיט'ן גאַפעל אין דער האַנט.
שטעהט אָבער „לעבען“ און שמייכעלט און טראַכט ביי זיך: רופט
מיך ווי איהר ווילט, וועמען אַרט דאָס? איהר דאַרפט אַנקומען צו מיר
און ניט איך צו אייך.

ווען מען פרעגט אָבער מיך, וואָס לעבען איז? וואָלט איך איהם
געגעבען דעם ריכטיגען פאַסענדען נאָמען און דאָס איז: „פאַבריק“ —
אַ מין געשעפט-אונטערנעהמונג, וואו אַלע אַרבייטען פאר שכירות. אין
דער פאַבריק פון לעבען זיינען ניטאָ קיין מיוחסים. אַלע זיינען פראַסטע
טאַג-אַרבייטער און אַזוי שנעל ווי איינער האָט אָפגעאַרבייט לאָזט ער
איבער זיינע פארדינסטען און געהט צוריק צו דער זעלבער גאַרנישט-
קייט פון וואַנען ער איז געקומען.

דער רייכסטער באַנקיער, דער גרעסטער מיליאָנער ציהט ניט אַרויס
פון דער פאַבריק מעהר ווי דער איינפאַכער אַרימער אַרבייטער. ער האָט
בלויז זיין „באָרד“, זיין „לאָזשי“, זיינע קליידער, זיינע פארגעניגענס
און דאָס אַלעס.

דער בוך פון דער פאַבריק, דער „ספר החיים“, ווערט געפיהרט מיט
אייננאָהמען און אויסגאַבען און אויך מיט זעהר אַ גוטע סיסטעמע פון
בוך-פיהרונג, וואו עס קען קיינמאַל קיין טעות ניט זיין.
די שכירות וואָס די פאַבריק צאָהלט איז: גליק און צופרידענהייט.
אין ספר החיים איז אויך פאַראַן אַ קרעדיט און אַ דעביט. גליק איז
קרעדיט און אונגליק איז דעביט.

געוועהנליך שטרעבען אַלע ארבייטער פון דער פאַבריק נאָך קרעדיט.
אָבער די מיינונגען וועגען גליק איז ניט ביי אַלעמען גלייך. איינער
געפינט גליק אין אַ גוטען מאַהלצייט, דער צווייטער — אין שעהנע
קליידער, דער דריטער — אין געמבלען, דער פערטער — אין אומגאַנג
מיט שעהנע פרויען, דער פינפטער — אין שיכרות, דער זעקסטער — אין
פאַליטיק און דער זיבעטער — אין שטודירען און לערנען.
קיין שווינדעל פעהלט אויך אין דער פאַבריק ניט. אַזוי ווי אין יע-
דער געשעפט זוכט יעדער צו נאַרען די פירמע און זיך אליין. מען מאַכט

דר. י. ל. שניצער

www.libtool.com.cn

„קונקעל-מונקעל-ביזנעס“, אדער מען כאפט די שכירות און מ'פארספענט זיי אויף אזא מין ארט און וויזע, אז עס איז א שאנדע דאס גאר ארויס-צורעדען. אבער דאס האלט ניט אן לאנג, ווייל געלד דורך שווינדעל, רויב, גנבה און גזילה איז אזוי ווי שיכרות, אין דעם מאמענט ווען מען איז שיכור, איז מען לוסטיג און פרעהדיך, נאכדעם אבער ליידיט מען שטונדען-לאנג שרעקליכע קאפ-וועהטאגען.

קלוגע ארבייטער זוכען צו קריגען זייערע שכירות פון דער פאבריק אלע טאג, זיי ווארטען ניט אפצונעהמען, אלעס מיט אמאל. ווייל זיי האלטען, אז אויב מען קריגט ניט די פרייד, די צופרידענהייט, און דעם ריינעם געוויסען יעדען טאג, נארט מען זיך אליין אפ.

די גרעסטע שכירות און דעם העכסטען באנוס קריגט דער יעניגער וואס קומט אהיים נאך דער ארבייט און פיהלט ביי זיך, אז ער האט קיינעם ניט גענוארט, ער האט געהאנדעלט גערעכט, קיינעם ניט באליי-דיגט, קיינעם ניט בארעדט, ביי קיינעם גארנישט פארנומען, פארקעהרט, ער האט נאך געהאלפען זיינע מיט-מענשען מיט וואס ער האט נאר געקענט, אט אזא ארבייטער איז דער גליקליכסטער אין דער וועלט. זיין באנוס איז די „מנוחת הנפש“. פון א ריינעם געוויסען וואס מען קען עס פאר מיראנען ניט קויפען.

די גראבע קאנווערטען וואס מאנכע באקומען פון שווינדעל, פון באנקראט, פון פייער, פון וואסער, זיינען גארנישט ווערטה. ערשטענס, לעבען אפ אזעלכע ארבייטער זייער גאנץ לעבען אין שרעק. און צוויי-טענס, האט עס קיין מזל ברכה ניט. גניבה און ירושה איז מיט'ן טיפעל אין חברותא.

קורץ, מיר ארבייטען אלע אין איין פאבריק, אין דער פאבריק פון לעבען. מיר זיינען אלע טאג-ארבייטער, און ווען מיר ארבייטען אפ און געהן אועק אהיים, אין יענער אייביגער היים וואס איז איינגעהילט אין סודות, נעהמט קיינער ניט מיט אהין מעהר פון דעם אנדערען. היינט צו-ואס זאלען מיר איינרייסען די וועלט און כאפען איינער פון אנדערען און פארשאפען שמערצען זיך און אונזערע מיט-מענשען?

מענש און תורה

www.libtool.com.cn

גלות און יסורים

אונזערע חכמים זאָגען: „אין אדם נוקף אצבעו מלמטה אלא אם כן מכריזין עליו מלמעלה“ — קיין מענש קלאַפט זיך ניט אָפּ אַ פינגער אונטען סיידען מען רופט עס אויס אויף איהם אויבען. אויף פּראָסט מאַמע-לשון מיינט עס, אַז יעדע זאָך וואָס עס פּאַסירט מיט'ן מענשען אויף דער וועלט, אפילו ווען איינער קלאַפט זיך אָפּ אַ פינגער, איז דאָס אויך אַ גור מן השמים. פארשטעהט זיך דאָך שוין ממילא, אַז די אַלע גרויסע קלעפּ וואָס מיר, אידען, קריגען אין די גלות-לענדער איז דאָך געוויס דעם אויבערשטענס אַ גור/לע, פּרעגט זיך די פּראָגע: ערשטענס, ווי קומט עס, אַז אַ טאַטע זאָל זיין אַזוי שטרענג צו זיין אויסדרוועהלטען ליעבלינג, און צווייטענס, וויפיל איז דער שיעור איהם צו שמייסען? צוויי טויזענט יאָהר שמיך, דענקען מיר, איז שוין די-והותר!

אלס ענטפער צו דער פּראָגע קען מען דערצעהלען די מעשה מיט יענעם

בן-יחיד:

אַ רייכער אַדעלמאַן האָט געהאַט איין איינציגען זוהן, וועלכער איז אַוועק אין אַ שטעכטען וועג, דער פּאַטער פּלעגט איהם שטראַפען און מוסר'ן מיט גוטען, מיט בייזען, אָבער עס האָט ניט געהאַלפּען, איז דער פּאַטער אַרויס פון געדולד און האָט דעם זוהן פּאַרטריבען פון זיין הויז. ער האָט איהם אַוועקגעשיקט אין אַ ווייטער, פּרעמדער מדינה מיט דער רעכענונג, אַז פּילייכט וועט איהם דער גלות מאַכען פּאַר אַ שטיקעל מענשען. אָבער אַזוי ווי דער רחמנות פון אַ פּאַטער אויף זיין קינד איז דאָך זעהר גרויס, עס מאַכט ניט אויס ווי זינדיג דאָס קינד איז, פּלעגט דער אַדעלמאַן איהם שיקען געלט כדי ער זאָל האַבען פון וואַנען צו לעבען, דאָס געלט פּלעגט ער נישט שיקען צום זוהן דירעקט, נאָר ער פּלעגט עס שיקען דורך פּרעמדע מענשען און דורך זייטיגע וועגען, אַזוי אַז ניט זיין זוהן און ניט זיינע נאָהענטע פּריינד האַבען געוואוסט אַז ער שיקט געלט.

עס איז אַוועק אַ שטיקעל צייט און דער פּאַטער האָט זיך זעהר שטאַרק פּאַרבענקט נאָך זיין זוהן, די בענקשאַפט איז געווען אַזוי גרויס, אַז כמעט

דר. י. ל. שניצער

יעדען טאָג פֿלעגט דער פּאָטער אומגעהן אין זיין פּאַלאַץ היין און צוריק מיט טרעהרען אין די אויגען און פלעגט מורמלען שטילערהייט: „וועה איז צום טאָטען וואָס ער האָט געמוזט זיין איין איינציגען זעהן פון זיין הויז אַרויסטרייבען און פון זיין טיש אַוועקיאַגען!“ שרייבען צו זיין זעהן, אָן ער זאָל אַהיים קומען האָט איהם ניט געפּאַסט, און צווייטענס, אָן דער בחור וועט זיך דערוויסען ווי שטאַרק זיין טאָטע בענקט נאָך איהם, וועט ער ווערען ביי זיך יחסנ'דיג און טהאַן דאָס זעלבע וואָס ער האָט פריהער געטהאַן. הכלל, דער פּאָטער איז אומגעגאנגען ווי אן אבל און האָט ניט געוואוסט וואָס צו טאָהן.

איין טאָג איז צום אַדעלמאַן געקומען איינער פון זיינע בעסטע פריינד און ראַטהגעבער און האָט צו איהם געזאָגט: „איך דערקען אַן דיר, מיין פריינד, אָן דו האָסט זעהר אַ גרויסען צער, און אָן דער צער איז ניט קיין אַנדערער ווי די בענקשאַפט נאָך דיין זעהן. איך ווייס אָן דו וויסט איהם האָבען צוריק, נאָר עס פּאַסט ניט, אָן אַ פּאָטער זאָל איבערבעטען זיין זעהן. איך פּאַרשטעה ווידער, אָן דו שיקסט איהם אונטער געלט אויף צו זעבען, כאַטש דו האָסט עס באַהאַלטען פון מיר. היינט צו וואָס זאָל דיין זעהן ברעכען זיין נאַרישען שטאַלץ און קומען דיך איבערבעטען, אָן עס פעהלסט איהם קיין זאך ניט? מיין עצה איז, אָן דו זאָסט איהם מעהר קיין געלט ניט שיקען און אָן ער וועט זעהן, אָן ער קריגט מעהר קיין געלט ניט, וועט ער קומען און דיר בעטען מחילה און דו וועסט איהם ווידער האָבען ביי זיך“.

פאַר אונזערע גרויסע זינד האָט דער פּאָטער אין הימעל אונז פאַר-טריבען אין דער פרעמד כדי מיר זאָלען פֿיידען גלות און זיך אויסמענשלען. אָבער זיין רחמנות אויף אונז איז זעהר גרויס, ער לאָזט אונז ניט אונטער-געהן. ער שיקט אונז צו פרנסה דורך זייטיגע וועגען, און ווען עס קומט אויף אונז אַ שרעכטע צייט, אָדער די קוואַלען פון פרנסה נעמען זיך אויס, איז דאָס אַ סימן אָן אונזער פּאָטער האָט זיך פאַרבענקט נאָך אונז און ער וויל אָן מיר זאָלען איהם איבערבעטען. דאָן וועט ער אונז מוחל זיין און אונז צוריקברענגען אַהיים.

מענש און תורה

www.libtool.com.cn

די תורה טאר ניט וואַכעדיג ווערען

רבי ישמעאל זאָגט: „בשלוש עשרה מדות התורה נדרשת“ — דורך דרייצעהן פארשידענע אופנים איז אונזער תורה שבעל פה צוזאמענגעשטעלט געוואָרען; פון אַ קל וחומר, פון אַ גזרה שוה און פון נאָך אזעלכע צוזאמענבינדונגען. פאַרוואָס האָט דער אויבערשטער אונז גלייך ניט דערלאָנג אין זיין תורה שבכתב אַ פאַלשטענדיג גאַנצע תורה מיט אַלע דינים אויסגערעכענט, וואָלטען אונזערע חכמים זיך פאַרשפּאַרט צו דרעהען אַ קאַפּ, און שטוקעווען אַלע וויילע נייע שטיקלאַך און נייע ברעקלאַך? אַלס ענטפּער אויף דער פּראַגע קען מען דערצעהלען די מעשה מיט דעם זייגערעל:

א פּאָטער האָט געקויפט פאַר זיין אינגעל א מתנה א זייגערעל, האָט אָבער דער פּאָטער מורא געהאַט טאַמער וועט דאָס זייגערעל דעם אינגעל שניעל נמאס ווערען און ער וועט ניט אויפפאַסען אויף איהם, האָט ער דעם אינגעל שטרענג אָנגעזאָגט אַז ער גיט איהם דעם זייגערעל בתנאי אַז ער זאָל עס בשום אופן ניט עפענען.

אין אַ פּאָר טעג אַרום האָט דער פּאָטער באַמערקט אַז דער זייגערעל ווערט שוין וואַכעדיג ביים אינגעל אין די אויגען, האָט ער גענומען דעם זייגערעל, און געעפענט דעם אויבערשטען דעקעל, און געוויזען דעם אינגעל דעם ציפּער-בלאַט, און ווי אזוי די ווייזערס ארבייטען און ווייזען פינקטליך די צייט. דעם אינגעל איז עס זעהר געפּעהלען געוואָרען, און ער האָט באַקומען אַ נייע אינטערעסע אין דעם זייגערעל.

אַביסעל שפּעטער איז דעם אינגעל שוין דאָס אויך מיאוס געוואָרען, האָט דער פּאָטער פאַר איהם געעפענט דעם אונטערשטען דעקעל, און איהם געוויזען די רעדלאַך, און די פּרוזשינעס ווי זיי ארבייטען און באַל וועגען זיך, דאָס האָט דעם אינגעל ווידער אַ נייע אינטערעסע געגעבען אין דעם זייגערעל.

געוועהנליך זיינען אַט די אַלע זאַכען פּריהער אויך געווען אין זיי גערעל, נאָר דער פּאָטער האָט ניט געוואָלט ווייזען דעם אינגעל אַט די

דר. י. ל. שניצער

www.libtool.com.cn

אַזע שעהנע זאַכען אויף אַמאָל, כדי דער זייגערעל זאָל ביי איהם ניט וואָ-
כעדיג ווערען, דעריבער האָט ער איהם געוויזען ביסלעכווייז.
אַזעס וואָס עס איז דאָ אין תורה שבעל פה, איז דאָ אין תורה
שבכתב, נאָר דער אויבערשטער האָט אונז ניט געוואָלט ווייזען אָט די אַזע
שעהנע זאַכען מיט אַמאָל כדי די תורה זאָל ביי אונז ניט וואָכעדיג ווערען,
דעריבער האָט ער אונז פריהער געגעבען די פינף חומשים, נאָכהער די
נביאים וכתובים, און נאָכהער די משנה, די גמרא, און דעם מדרש, און
פון צייט צו צייט זיינען געקומען גאונים און רבנים און אונז געוויזען אַלץ
מעהר חדושי תורה, אַלץ מיט דעם צוועק אַז די תורה זאָל ביי אונז ניט
וואָכעדיג ווערען.



אַסימילאַציע

אין פרשה פינחס שטעהט, אז דער אויבערשטער האָט געזאָגט צו
משה'ן: „צור את המדינים והכיתם אותם“ — אונטערדריק די מדינים
און דערזאָנג זיי גוטע, בעל־הבית'שע קלעפ, ווייל זיי האָבען געזוכט
אריינצוברענגען אַסימילאַציע אין דער אידישער מחנה, שפעטער אָבער
גיט דער אויבערשטער אַ זאָג: „נקם נקמת בני ישראל מאת המדינים“ —
נעהם נקמה פאַר די אידען פון די מדינים. פרעגט זיך די פראגע: וואָס
איז דער אונטערשיעד ווי די קלעפ רופען זיך, צו דאָס איז נקמה קלעפ
אָדער סתם קלעפ, אַבי מען דערזאָנגט זיי?

אום צו פאַרענטפערען די פראגע, קען מען דערצעהלען די מעשה
מיט יענעם בן־יחיד:

אַ רייכער מאַן האָט געהאַט אַ בן־יחיד וואָס האָט זעהר שטאַרק ליעב
געהאַט דעם טרונק, דער פאַטער איז אַרומגעגאַנגען ווי אַהן אַ קאַפּ
און האָט אָנגעווענדעט אַזערדיי מיטלען אין דער וועלט אַפצוהאַלטען זיין
זוהן פון טרינקען, אָבער עס האָט ניט געהאַלפּען.

דאָרף זיך טרעפען אַז אין שטאָדט איז געקומען צופאַהרען אַ באַ-
ריהמטער דאָקטאָר וועלכער האָט געהאַט אַ נאָמען אין דער וועלט אַז

מענש און תורה

ער קען אויסקורירען אַלערליי שכורים, פארשטעהט זיך דאך אז דער פאטער איז באַד אַוועק צו איהם און איהם געפרעגט אויב ער קען גע- פינען אַ מיטעל אויסצוקורירען זיין זוהן פון טרינקען? האָט דער דאָקטאָר איהם געענטפערט: „יא, מיין פריינד, איך נעהם זיך אונטער אויסצוקורירען אייער זוהן אזוי אַז ער וועט קיינמאָל אין זיין לעבען אַ טראַפען משקה אין מויל ניט ארייננעהמען. ער וועט זאָגאַר אויף דעם ניט וועלען קוקען“.

דער פאטער איז מושווה געוואָרען מיט'ן דאָקטאָר וועגען דעם פריי- און דער דאָקטאָר האָט אָנגעפאָנגען דעם זוהן צו קורירען, און אין אַ פאָר וואַכען אַרום האָט דער דאָקטאָר דעם פאטער ערקלעהרט אַז זיין זוהן איז שוין פאָלשטענדיג אויסגעקורירט.

כאָטש דער פאטער האָט דעם דאָקטאָר געגלויבט, דאָך אָבער האָט ער זיך געוואָלט איבערצייגען צו עס איז טאַקע ריכטיג ווי דער דאָקטאָר זאָגט. האָט ער זיין זוהן דערלאָנגט אַ גרויסע פלאַש און געלד און האָט איהם געהייסען געהן אין שענק און אָנפיהלען די פלאַש מיט דעם בעסטען וויין, דער זוהן איז אַוועק אין שענק, דער שענקער איז אַרונטער אין קעלער וואו ער האָט געהאלטען די בעסערע וויין, די פלאַש אָנצופיהלען, און דער זוהן איז געבליבען וואַרטען אין שענק. דער ריח פון די פלעשער וואָס זיינען דאַרטען געשטאַנען זיינען איהם אריין אין דער נאַז און עס איז איהם ניט גוט געוואָרען, איז ער געוואָרען אין כעס און האָט געכאַפט אַ שטעקען און האָט גענומען ברעכען די אַלע פלעשער וואָס זיינען דאָר- טען געשטאַנען, דער שענקער איז ארויפגעלאָפען פון קעלער און האָט דערזעהן דעם חורבן וואָס דער בחור האָט איהם אָנגעמאַכט, איז ער אַוועקגעלאָפען צום פאטער און גענומען שרייען: „קומט זעהן דעם שאַ- דען וואָס אייער בן-יחיד האָט מיר אָנגעמאַכט, ער האָט דאָך מיר בדלות געשטעלט!“ דער פאטער אָבער האָט זיך צולאַכט און צו איהם אַפ- גערופען: „שריי ניט, שריי ניט, איך וועל דיר באַצאָהלען פאר דיין שאַדען וויפיעל דו וועסט מיר הייסען, ווייל קיין גרעסערע שמחה האַסטו מיר ניט געקענט אָנזאָגען, איך זעה אַז מיין זוהן איז טאַקע באמת גע- היילט געוואָרען“.

דר. י. ל. שניצער

די זעלבע פראָבע האָט דער אויבערשטער געמאַכט מיט דאָס אידען. ער האָט געוואָלט וויסען אויב זיי האָבען נאָך דעם חשק צו טהאָן די זינד וואָס די מדינים האָבען זיי געלערענט, האָט ער זיי געהייסען נקמה נעהמען פון די מדינים, אָט פון דער נקמה וועט ער זעהן צו די אידען זיינען נאָך פריינד פון די מדינים אָדער ניט!

די אידישע נצחיות

איך האָב אנומעלט געלייענט אין א צייטונג, אז איבער די שנייאגע בערג פון קאַלאָראַדא האָט זיך געטראָגען אן עראָפלאַן, וועלכער איז פלוצים אַטאַקירט געוואָרען פון אַ מעכטיגען אָדלער. דער גרויסער פויגעל האָט ניט געקענט פאַרטראָגען די חוצפה פון דער פרעמדער משונה'דיגער באַשעפעניש וואָס האָט זיך אַריינגעריסען אין זיין לופט־קעניגרייך. עטליכע מאָל האָט ער באַנייט זיין אַטאַקע און זיך אָנגעשטויסען אָן האַרטען, שטאַלענעם קערפער פון דער מאַשין, ביז ער איז אַ פאַרבלוטיגטער און אַ פאַרוואונדעטער מיט צובראַכענע פליגעלען אַראָפּגעפאַלען אין אַפּגרונד און דער עראָפלאַן, אָן אומבאַשעדיגטער, האָט זיך געשוועבט ווייטער אין דער לופטען.

דער אָדלער, דער קעניג פון אַלע געפעדערטע באַשעפענישען, דער הערשער פון דער לופט, וועלכער באַזיצט אַ זעלטענע גבורה און גע־שווינדקייט, האָט ניט געקענט פאַרטראָגען ווען ער האָט דערזעהן אַ קאַנ־קורענט אין זיין סביבה, אָבער מיט זיין קליינינקען שכל האָט דער גרויסער פויגעל ניט באַגריפען, אַז די לופט־מאַשין איז שטאַרקער פון איהם, זיינע כחות מוזען געבראַכען ווערען אָנשלאָגענדיג זיך אָן די אַמביציע פון מענש־ליכען זשעניע וואָס האָט געשאַפען יענע ערפינדונג.

די שטאַלענע שייף, וועלכע רופט זיך „ישראל“, מאַכט אויך דורך דעם זעלבען קאַמפף זינט זי האָט פאַרלאָזען איהר היים און האָט אָנגע־פאַנגען שוועבען אין דער לופטען. אין דעם דאָזיגען רויב־פויגעל פאַר־קערפערען מיר יעדער אומה וואָס האָט זיך אויסגעצייכענט מיט איהר שנאה צום אידישען פּאָלק. משה רופט אָן אין דער תוכחה פרעה מלך

מענש און תורה

מצרים, „עגיפטישער אַדלער“. אונזער נביא רופט אָן נבוכדנאצר מלך בבל, „דער גרויסער באבילאָנישער אַדלער“ און דער וואָס האָט געבראַכט אין דעם אידען־לאַנד דעם צווייטען חורבן, ווערט גערופען „רוימישער אַדלער“.

אזוי איז דער אַדלער פאר אלע צייטען געוואָרען דער סימבאָל פון דעם אידישען שונא וואָס פיהרט זיין אַדלער־קאַמפף געגען אידען מיט די זעלבע רעזולטאַטען ווי דער אַדלער אין קאָלאראַדאָ געגען דער לופט־מאַשין.

בבל האָט טאַקע געבראַכט די אידען דעם שרעקליכסטען און דעם מורא־דיגסטען חורבן. אָבער דער גייסט פון דעם לעבעדיגען אידישען פאָלק שוועבט ווייטער אין אַלע הויכען, בעת דער באבילאָנישער אַדלער ליגט שוין לאַנג, לאַנג אין טיעפען אָפּגרונד.

דער רוימישער אַדלער האָט טאַקע צושטערט און צושעדיגט די פליגלען פון דער אידישער שיף, אָבער ער האָט שפעטער אליין פארלאָרען דעם קאַפּ און עס איז פון איהם מעהר קיין געדעכעניש ניט געבליבען. אין סיריע, אין פערזיע, אין שפּאַניע און אין רוסלאַנד האָבען זיך די אַדלערס אויך אָנגעשטויסען אָן דעם האַרטען שטאַל פון דעם אידישען ווילדען און אידישער עקשנות און זיי זיינען געבליבען ליגען צובלוטיגטע און פארוואונדעטע מיט צובראַכענע פליגלען, בעת די אידען זיינען היינט נאָך שטאַרקער, באַוואוסטויניגער און מוטיגער ווי ווען עס איז פריהער.

ליידען איצט אונזערע ברידער אויך פון די קליינע אַדלערלעך ווי פוילען, רומעניע און דייטשלאַנד, אָבער אפילו מיט דעם קליינינקען שכל פון אַ פויגעלשען קאַפּ, דאַרפען דאָך אָט די אַלע פויגעל באַגרייפען, אַז זיי זיינען נאָך ניט דערוואקסען צו דעם אידישען זשעניע און אַז אין קאַמף געגען עראַפלאַן מוז דער אַדלער פארלירען.

נאָר אזוי ווי אין אונזערע חכמים'ס צייטען איז נאָך קיין עראַפלאַן ניט געווען, האָבען זיי צוגעגליכען דאָס אידישע פאָלק צו „שמן“, צו בויעל און מיר נעהמען עס פון פרשה תצוה.

„ויקחו אליך שמן זית זך“. זאָגען אונזערע חכמים, אַז דער איד איז געגליכען צו בויעלע. „כל המשקין מתערבים זה בזה והשמן אינו מתערב אלא עומד“, אַלע משקאות מישען זיך צונויף איינע מיט דער

דר. י. ל. שניצער

צווייטער, בוימעל אָבער לאָזט זיך ניט צונויפמישען, בוימעל בלייבט שטעהן באַזונדער.

„כל המשקין אדם מערב בהם ואינו יודע אי זה תחתון ואי זה עליון, אבל השמן אפילו אתה מערבו בכל המשקין שבעולם הוא נתון למעלה מהן“, אלע משקאות, אויב מען מישט זיי צונויף, קען מען שוין ניט דער-קענען וועלכע משקה עס איז פון אויבען און וועלכע משקה עס איז פון אונטען, בוימעל אָבער, וויפיעל מען זאָל איהם ניט צונויפמישען מיט אַנ-דערע, בלייבט ער שטענדיג פון אויבען.

„מה הזית חובטים אותם ואחר כך נותנים שומנו, כך ישראל באין עכו"ם וחובטין אותם ואחר כך עושין תשובה“, פונקט ווי איילבירטען, ווען מען קלאַפט זיי, ערשט דאָן גיבען זיי אַרויס פון זיך זייער פעטקייט, אַזוי זיינען אויך די אידען, נאָכדעם ווי היטלער דערלאנגט זיי עטליכע קלעפ, ערשט דאָן הויבען זיי אָן בעסער צו ווערען און נעהמען זיך קעהרען צוריק צו זייער אַלטען שטאַם.

תשובה און גאולה

אונזערע חכמים זאָגען: „גדולה תשובה שמביאה את הגאולה“ — תשובה איז אזוי גרויס, אַז זי קען אונז בריינגען די גאולה. פרעגט זיך די פראַגע: פאַרוואָס זיצען מיר און וואַרטען שוין אייניגע טויזענט יאָהר אויף משיח'ן, אַז ער זאָל אונז בריינגען די גאולה? לאַמיר איין מאָל פאר אַלעמאָל באַשטימען אַ תשובה-וואַך אָדער אַ תשובה-מאָנאַט פאר אַלע אידען אין דער וועלט און פטור ווערען פון דעם פינסטערען גלות.

אום צו פאַרענטפערען די דאָזיגע פראגע, קען מען דערצעהלען די מעשה פון יענער באַלאַגערטער שטאַט: אַ שטאַט האָט געמאַכט אַ בונט געגען מלך און ניט געוואָלט פאַלגען זיינע געזעצען און אויך ניט צאָהלען איהם קיין שטייער, איז דער מלך אין כעס געוואָרען און איז געקומען מיט אַ גרויסער אַרמעע און באַלאַגערט

מענש און תורה

די שטאָט פון אַלע זייטען, כדי די שטאָט־לייט אויסצוהונגערען, אַז זיי וועלען ניט האָבען קיין שפייז און קיין וואַסער, וועלען זיי זיך אונטערגע-בען.

עס איז אוועק אַ שטיק צייט און די שטאָט־לייט האָבען אָנגעהויבען פיהלען דעם הונגער, עסען איז ניט געווען וואָס, האָבען זיי אָנגעהויבען צו רעדען פון אונטערגעבען זיך צום מלך, האָבען זיך אָבער דאָרטען געפונען מענשען עקשנים, וועלכע האָבען זיך בשום אופן ניט געוואָלט אונטערגעבען.

„דאָמיר נאָך וואָרטען — האָבען זיי גע'טענה'ט — פיליכט וועט דעם מלך מיאוס ווערען וואָרטענדיג, וועט ער אָפטרעטען“. אָבער ווען זיי האָבען שוין אויך דעם שרעקליכען הונגער דערפיהלט, זיינען זיי שוין אויך מרוצה געוואָרען זיך אונטערגעגעבען.

ווען עס איז געקומען צו שיקען שלוחים צום קעניג, זיינען אַלע געווען אזוי אָפגעשוואַכט פון הונגער אַז זיי האָבען זיך ניט געקענט אַ ריהר טהאָן פון אָרט, אַלע זיינען געווען כמעט אַהן כחות.

דער מלך איז דערווילי געוואָרען זעהר אונגעדולדיג וואָס די שטאָט־לייט זיינען אַזעלכע פארביסענע עקשנים, האָט ער געהייסען אונטערצינדען די שטאָדט פון אַלע זייטען און מען זאָל פארברענען די הייזער מיט די מענשען צוזאַמען.

ווען די שטאָט־לייט האָבען זיך דערוואוסט וואָס דער מלך וויל טהאָן, האָבען זיי צוזאַמענגענומען זייערע לעצטע ביסעל קרעפטען, זיך געשטעלט אויף די פיס און גענומען שרייען: „גרויסער קעניג! מיר האָבען שוין דאָנג, דאָנג צוריק חרטה באַקומען אויף דעם וואָס מיר האָבען זיך צו-בונטעוועט געגען דיר, מיר האָבען זיך שוין אויך דאָנג געוואָלט אונטער-געבען, נאָר מיר זיינען אזוי שוואַך און אויסגעהונגערט, אַז מיר האָבען קיין כחות ניט צו געהן צו דיר. דאָריבער, גוטער קעניג, האָב רחמנות אויף אונז און שיק אונז דיינע רייט־וועגען, מיר זאָלען קענען קומען צו דיר און דיר איבערבטען, אַז דו זאָסט אונז מוחל זיין און אונז ווידער אַנערקענען פאר דיינע טרייע קינדער“.

מיט אונז, אידען, איז אויך אזוי. דער אויבערשטער וואָרט בין מיר וועלען תשובה טהאָן און דאָן וועט ער אונז פון גלות אויסלייזען.

דר. י. ל. שניצער

מיר אָבער זיינען אזוי אָפגעשוואַכט פון צרות און פארזונקען אין טיפען זומפ, אַז מיר האָבען קיין כוח ניט תשובה צו טהאָן, דעריבער בעטען מיר, אַז דער אויבערשטער זאָל אונז פריהער שיקען זיין משיח און אונז ברענגען צו איהר, דאַן וועלען מיר קענען אויסדריקען אונזער חרטה און תשובה טהאָן.

פרומקייט און ערליכקייט

רעדט זיך אויס פאר מיר אַ פרוי איהר שווער ביטער האַרץ :
זי און איהר מאַן קומען פון דעם אַלטען לאַנד, ביידע פון איין און דעם זעלבען שטעטעל, ביידע זיינען אויפגעצויגען געוואָרען ביי פרומע עלטערען, אָבער אזוי ווי איהר מאַן איז באַלד נאָך דער חתונה אַוועק קיין אַמעריקא, האָט ער גענומען לערנען נייע אידעען און איז באַקאנט געוואָרען מיט נייע אַנזיכטען.
ער איז אַ פריידענקער געוואָרען, און איז אַוועק נאָך ווייטער — ער איז געוואָרען אַן אַטעאיסט.
עס זענען פאַראַן פריידענקער און אַטעאיסטען וואָס דענקען און טראַכטען פאר זיך אַליין, אָבער זיי קימערען זיך ניט ווי אַ צווייטער דענקט און טראַכט, עס אַרט זיי ניט דעם צווייטענס אידעען, אפילו ווען דער צווייטער איז זיין אייגען ווייב און קינד.
גאַנץ אַנדערש אָבער איז איהר מאַן געווען. ווי ער האָט זי נאָר אַראָפגעבראַכט אין אַמעריקא, האָט ער אַנגעפאַנגען פון איהר צו פאַ-דערען, זי זאָל דענקען אזוי ווי ער דענקט. אויף איהר פראגע: וואָס אַרט עס איהם ווי זי דענקט? פלעגט ער איהר ענטפערען, אַז איהם געהט עס אַן צוליעב די קינדער. ער וויל ניט אז זיינע קינדער, זאַלען ערצויגען ווערען אונטער אַ רעליגיעזען כאַמוט. ער וויל אַז זיינע קינדער זאַלען דענקען ווי פרייע מענשען און ניט ווי רעליגיעזע שקלאַפּען.
די ערשטע צייט פלעגען פאַרקומען צאַנקערייען צווישען זיי, שפעטער אָבער האָט זי איינגעזעהן אַז איהר מאַן ליידיט אויף אַ קראַנקהייט וואָס

מענש און תורה

רופט זיך „אידעע פיקס“, ער איז אַ פּאַנאַטישער משוגענער, און אויף אַ משוגע'נעם דאַרף מען רחמנות האַבען, אָבער זי האָט גערעכענט אַז מיט דער צייט וועט ער זיך איבעראַנדערשען, אַ שטיקעל מעבעל בלייבט אויך ניט שטעהן אויף איין אָרט און בפרט נאָך אַ מענש. אידעען בייטען אויך זייערע פאַרמען און ווערען געלייטערט.

מאַטעריאַל האָט איהר גאַרניט געפּעהלט. איהר מאַן האָט גע-אַרבייט און זיי האַבען געמאַכט אַ שעהן לעבען, וויפּיעל ער פּלעגט ברענגען אַהיים, פּלעגט זי זיך צופּרידען שטעלען, ווייל זי איז פון נאַטור זעהר עקאָנאָמיש. פון די פאַרדינסטען פּלעגט זי נאָך יעדע וואָך אַוועק לייגען אַ פּאַאַר דאָלאַר אין באַנק אויף אַ רעגענדיגען טאַג.

ווען עס איז אָנגעקומען דער קריזיס, האָט אויך איהר מאַן פאַרלאָרען זיין „דזשאַב“, די ערשטע צייט פּלעגט ער נאָך אַרויסגעהן זוכען אַרבייט, שפּעטער אָבער האָט ער דאָס אויפּגעהערט. זעהענדיג אַז פון די אָפּגע-שפּאַרטע פּאַר דאָלאַר ווערט אלץ ווייניגער און ווייניגער, איז זי אַוועק אַרבייטען ביי אַ קרוב אין אַ קאַפּעטעריע אַלס נאַכט-קאַסירערין און דער מאַן איז געבליבען אין דער היים אַכטונג צו געבען אויף זייערע צוויי קינדער.

איהרע שכירות האַבען אויפ'ן גאַנצען לעבען ניט געטראָגען, פּלעגט זי אַרויסנעהמען יעדע וואָך אַ פּאַר דאָלאַר פון באַנק און עס דערלעגען, אזוי האָט עס אָנגעהאַלטען אַ רעכט ביסעל צייט, ביז איהר מאַן האָט דער-שפּירט אַז אין באַנק איז שוין כמעט גאַרניט געבליבען, האָט ער געכאַפט די הענט מיט די פּיס און געמאַכט אַ ויברה.

זי האָט שוין אָנגעווענדט אַלערליי מיטלען אין דער וועלט איהם צו געפּינען, אָבער אין קול ואין עונה. ער איז ווי אין וואַסער אַריין. „איהר פאַרשטעהט? — האָט זי מיט טרעהרען צו מיר אַ זאַג גע-טהאָן — מיין פּילאָזאָפּישער קאַפיטאַן האָט איבערגעלאָזען זיין זינקענדע שיף אין מיטען ים און איז אַנטלאָפּען“.

אויסהערענדיג איהר געשיכטע האָב איך זיך צו איהר אָפּגערופּען: מיין ליבע פּרוי! איך ווער ניט איבערראַשט פון אייער מאַג'ן האַנד-לונג. אונזער גרויסער משה האָט אין אַ פּאַר ווערטער פאַרגעשטעלט דעם כאַראַקטער פון אועלכע ברואים'לאַך. ער זאָגט אין פּרהש ויקרא:

דר. י. ל. שניצער

„נפש כי תחטא ומעלה מעל בד' וכחש בעמיתו“ — א פערזאן וואָס וועט פעלשען אין גאָט און לייקענען אין זיין חבר. עס זיינען פאַראַן אַ סך לייט וואָס זאָגען אז זיי זיינען ניט קיין גלויביגע, אָבער זייער וואָרט איז קודש קדשים, זיי היטען ניט אָפּ די מצוות פון בין אדם לַמקום (פון מענשען צו גאָט), אָבער זיי זיינען זעהר עהרליך אין זייערע האַנדלונגען בין אדם לחברו (צווישען איין מענשען און דעם צווייטען). גלויבט זיי ניט! איהר הערט? גלויבט זיי ניט! זאָגט אונזער גרויסער משה, ווייל איינס מיט'ן אַנדערען איז זעהר ענג פאַרבונדען, „נפש כי תחטא ומעלה מעל בד'“ — א פערזאן וואָס זינדיגט און ווערט אומטריי צו גאָט, „וכחש בעמיתו“ וועט אויך זיין חבר פארלייקענען און איהם באשווינדלען און באַטריגען ביי יעדער גינסטיגער געלעגענהייט. שרעכט צו גאָט, שרעכט צו מענשען.

אחריות און התחייבות

ווי מיר ווייסען, איז פון דער מינוט אָן ווי די אידען זענען ארויס פון מצרים, האָבען זיי שוין אָנגעהויבען צו רעוואָלטירען און זיך בונטע-ווען, ביים ים, אין מרתה, אין מדבר-סין, אין רפידים און אין נאָך אַזעלכע פלעצער, פונדעסטוועגען איז דער אויבערשטער געווען מיט זיי געדולדיג און האָט געהייסען משה'ן, ער זאָל זייער וואונש ערפיהלען. אָבער ווי עס איז געקומען צו דעם גאַלדענעם קעלבעל, איז דער אויבערשטער אזוי אין כעס געוואָרען אז ער האָט אַ געשריי געטהאָן צו משה'ן: „הניחה לי ויחר אפי בהם ואכלם“ — לאַז מיך, משה, איך מוז זיי פאַרניכטען! פרעגט זיך די פראגע: פאַרוואָס האָט דער אויבערשטער די פריהערדיגע אידישע זינד יאָ געדולדעט און די דאָזיגע ניט?

אום צו פארענטפערען די פראגע, קען מען דערצעהלען די מעשה מיט יענעם מיזיניק:

אַ גרויסער גביר האָט געהאַט עטליכע זיהן, אָבער ער האָט פון זיי קיין נחת ניט געהאַט, זיי פלעגען זיך אַרומשלעפען גאַנצע טעג און נעכט

מענש און תורה

www.libtool.com.cn

איבער די שענקען און הולטייעווען. עס איז ניט געווען דער טאָג וואו מען פלעגט ניט קומען צום פּאָטער מיט פּאַרשידענע קלאַגעס אויף זיינע תכשיטים. דער פּאָטער פלעגט זיי מוסר'ן און גאַנץ אָפּט אפילו באַשטראַך פען אויך. אָבער עס האָט ניט געהאַלפּען.

נאָך פיער קלעהרען און דענקען איז דער פּאָטער געקומען צום באַשלוס אַז מיט די דערוואַקסענע קינדער זיינע איז שוין ניטאָ וואָס צו מאַכען. זיי זיינען שוין צופיער איינגעוואַרצעלט געוואָרען אין זינד און אין פאַרברעכען. דערפאַר אָבער מיט זיין מייזניק וועט ער נאָך פּיזייכט עפעס יאָ קענען וואָס אויפטהאַן. ער איז נאָך יונג און נאָך ניט אזוי פאַרדאַרבען. אונטער זיין השגחה וועט ער נאָך אַ שטיקעל מענש ווערען. און אזוי איז געווען, ער האָט אַלע זיינע קינדער געגעבען גרויסע שטיקער לאַנד מיט היבשע סומען געלד און זיי משלח געווען פון זיך, כדי זיין מייזניקעל זאָל זיין אָפּגעזונדערט און ניט נאַכטהאַן זייערע מעשים, ער האָט גענומען פאַר איהם א גוטען מלמד מיט'ן נאָמען רב משה, און איהם איבערגעגעבען די ערציהונג פון זיין מייזניק.

גאַנץ אָפּט פלעגט זיך אפילו טרעפען אַז דער מייזניק פלעגט ווערען קאַפּריזונע און רעוואַלטירען אַנטקעגען רב משה'ן, אָבער דער פּאָטער פלעגט איהם מיט גוטען איינעהמען און נאַכגעבען אַלע זיינע קאַפּריזונען. אזוי האָט עס אָנגעהאַלטען אַ רעכטע שטיק צייט. דער מייזניק פלעגט זיך בריקען און דער פּאָטער פלעגט איהם געדולדיג אַלעס נאַכגעבען. ווען דער מייזניק איז עלטער געוואָרען, האָט דער פּאָטער אויסגעזוכט פאַר איהם אַ כלה אַ זעלטענע שעהנהייט מיט אַ סך מעלות און האָט איהם חתונה געמאַכט.

אַ קורצע צייט נאָך דער חתונה האָט דער פּאָטער דערזעהען אַז דער מייזניק פיהרט זיך ניט אויף ווי עס פּאָסט פאַר א פאַרהייראַטען מאַן, ער האָט זיך עפעס צוגעשאַרט צו אַ מיידעל מיט אַ קעלבערנעם פנים און טאַנצט מיט איהר אַרום. דאָ איז דער פּאָטער געוואָרען שרעקליך אין כעס און האָט איהם געוואָלט צו'הרג'ענען, האָט זיך רב משה אריינגעמישט און געפרעגט דעם פּאָטער אַ פּראַגע: פאַרוואָס פלעגט איהר אַמאָל דולדען אַלע זיינע קאַפּריזונען און איהם נאַכגעבען אַלע זיינע נאַרישקייטען

דר. י. ל. שניצער

www.libtool.com.cn
און איצט זייט איהר אזוי שרעקליך אין כעס געווארען? האָט דער פּאָטער איהם געענטפערט:

„איהר זאָלט עס פרעגען, רב משה? איהר, אזאָ גרויסער טיכטיגער פּעדאָגאָג? ווען איך פּלעג נאָכגעבען אַלע זיינע קאָפּריזען, איז ער נאָך געווען אַ אינגעל. ער האָט קיין פּליכטען ניט געהאַט אויף זיך, איצט אָבער איז ער אַ פּאַרהייראַטער מאַן, אַ מאַן וועלכער האָט פּליכטען און פּאַראַנטוואָרטליכקייטען אויף זיך, איצט האָט ער קיין רעכט ניט צו טהאָן אזעלכע נאַרישע זאַכען.

פאַר מתן תּוֹרָה האָבען מיר קיינע פּליכטען ניט געהאַט אויף זיך, דערײַבער פּלעגט דער אויבערשטער אַלע אונזערע קאָפּריזען נאָכגעבען און אונזערע זינד מוחל זיין, אָבער נאָך מתן תּוֹרָה האָבען מיר שוין גע- האָט געוויסע פּליכטען און פּאַראַנטוואָרטליכקייטען אויף זיך, דערפאַר איז דער אויבערשטער שרעקליך אין כעס געווארען אויף אונז.



די פּאַרשידענאַרטיגקייט פּון כאַראַקטער

די גמרא זאָגט: „שששה שותפין יש באדם“, דריי שותפים זיינען פאַראַן אין דעם באַשאַף פּון מענשען, דער אויבערשטער און פּאָטער און מוטער. גייסט, נשמה, שכל, אויגען, אויערען און נאָך אזעלכע ערהאַבענע אייגענשאַפטען, קומען פּון דעם אויבערשטען. הויט, פלייש, ביינער, אַדערען און די איבעריגע גלידער קומען פּון טאַטע מאַמע. פרעגט זיך די פּראַגע: מיאָ, אויף די עלטערנ'ס חלקים אָז זיי קומען אַמאָל אַרויס ניט געראַטען, איז קיין קשיא ניט, ווייל זיי זיינען שטערבליכע מענשען מיט אַ סך פּעהלערען, אָבער גייסט, נשמה און שכל וואָס דאָס איז דעם אויבערשטענ'ס אַרבייט, וואָרום קומען זיי אַרויס גאַנץ אָפּט ניט גע- ראַטען?

אום צו פאַרענטפּערען די פּראַגע קען מען דערצעהלען די מעשה מיט יענעם מעכאַניקער:

מענש און תורה

א פאטער, א גרויסער מעכאניקער האט געהאט דריי זיהן, וועלכע האבען געוואוינט אין דריי באזונדערע שטעט. האט זיך דעם פאטער פארגלוסט צו געבען זיי עפעס א שעהנע מתנה, אז זיי זאלען איהם האבען צו געדענקען, האט ער אויסגעארבייט דריי שעהנע פראכטפאלע קאסטענס מיט זעלטענע באפונגען, און האט אריינגעשטעלט אין זיי א וואונדער- בארען מעכאניזם מיט פארשיעדענע פרוזשינקעס, אז די שופלאדען זאלען זיך אריין עפענען און צומאכען און האט עס אוועקגעשיקט צו זיינע דריי זיהן.

אין זעהן זעהן זיך זעהר דערפרעהט מיט דעם טאטענ'ס מתנה, ער האט אוועקגעשטעלט דעם קאסטען ביי זיך אין זאל אויבענאן, זיך גענומען שפילדען מיט איהם און האלטען אין איהם אלע זיינע אַנטיקען און ווערט- פאפירען. דער צווייטער זעהן האט דעם קאסטען אוועקגעשטעלט אין קיך און גענומען האלטען אין איהם ברויט, קארטאפעל, ציבעלעס און נאך אזעלכע עסענווארג. דער דריטער זעהן האט דעם קאסטען אוועקגעשטעלט אין פארהויז אין שטויב, אין שמוץ און אין בלאטע, ביז ער איז אין גאנ- צען פארראסט געווארען.

אין א פאר יאהר ארום איז דער פאטער געפאהרען באזוכען זיינע זיהן, ער איז אריין ביים ערשטען זעהן און האט דערזעהן, ווי שעהן ער היט אפ דעם טאטענ'ס מתנה, האט ער זיך זעהר געפרעהט. אויף צווייטען זעהן, האט ער מיטלייד געהאט, צו נעהמען אזא טייערע כלי און האלטען אין איהר עסענווארג, דאך אבער האט ער זיך געטרייסט וואס ער האט געמאכט א שטיקעל נוצען פון דעם קאסטען. דעם דריטען זעהן אבער האט ער ניט געקענט מוחל זיין: סטייטש, צו נעהמען אזא טייערע מתנה און קיין נוצען דערפון ניט צו מאכען!

דער מענש, דער בחיר היצורים, איז באגאבט געווארען מיט א טייערע מתנה וואס רופט זיך שכל און פארשטאנד, אבער ניט אלע נוצען עס אויס ריכטיג. איינער שטעלט אוועק די מתנה ביי זיך אויבענאן, לערענט זיך צו פארשטעהן די גוטע וועגען אין וועלכע א מענש דארף זיך פיהרען און טהוט גוטעס מיט זיינע מיטמענשען, פון אזא מענשען האט דער אויבער- שטער נחת, ער אַנערקענט די שעהנע מתנה און נוצט עס אויס אויף גוטע טהאטען.

דר. י. ל. שניצער

א צווייטער ווידער שטעלט אריין די מתנה ביי זיך אין קיך. ער גיט אוועק זיין גאנצען שכל צו מאכען געלד און אנצושטאפען דעם מאגען, אויף איהם האט דער אויבערשטער אביסעל רחמנות, ער נעהמט אזא טייערע כלי און נוצט עס אויס אויף „מעטאָל“ און „קארטאָפעל“, דאָך אָבער איז נאָך צו דערליידען, עפעס נוצען ברענגט ער דאָך מיט זיין שכל, ער טהוט קיין גוטעס ניט, אָבער קיין שלעכטס טהוט ער אויך ניט!

דער ערגסטער און דער אומגליקליכסטער איז נעביך דער דריטער, ער האָט גענומען די שעהנע מתנה און עס אוועקגעשטעלט אין פּאַרהויז, אז עס זאל פאַררַאָסט און פאַרזשאַווערט ווערען, זיין גוף און זיין נשמה איז פאַרדאַרבען געוואָרען, אַ שרעק און אַ שוידער איז ער פאר די מענשהייט געוואָרען, אַט די ברואים זיינען די ערגסטע.

דעם אויבערשטענס ארבייט איז טאַקע זעהר שעהן, נאָר דער אונגליק איז וואָס די ברירה איז דעם מענשען געגעבען... (הכל בידי שמים חוץ מיראת שמים) אַלעס ווענדט זיך אָן דעם אויבערשטען, אויסער פרומקייט, אויף פרומקייט איז דער מענש אליין אַ בעל הבית, און ווען דער מענש איז אליין א בעל הבית, דאן מוזען אויך זיין פאַרשידענע כאַראַקטערע.

אידישע מאַראַל און עטיק

פּראָפּעסאָר דזשאַרדזש וו. רייטמייר, דער פּראָפּעסאָר פון אַהייאַ סטייט אוניווערזיטעט האָט אין אַ רעדע וואָס ער האָט געהאַלטען פאר קאַלעדזש פּרעזידענטען און לעהרער ערקלעהרט, אַז דער בילדונג סיסטעם אין אַמעריקא איז אַ דורכפאַל, די ערציהונג וואָס מיר גיבען אונזערע קינדער פיהרט ניט צום ציעל און איז באַנקראַט. אונזערע קאַלעדזשעס טהוען נאָר וואונדער פאַר דער פיזישער וויסענשאַפט, מען האָט געמאַכט די בילדונג פאַר אַ מלאכה פאַר אַ געצייג און אַ ווארשטאַט, יונגע מענ-שען געהן אין קאַלעדזש פאַר אַ פּראָפּעסיע, פון וועלכער זיי זאָלען ציהען פאר זיך מאַטעריעלע נוצען, אָבער עס פעהלט זיי די בילדונג פון גייסט, אונזערע קינדער קריגען ניט קיין מאַראַלישע ערציהונג, מען לערענט

מענש און תורה

זיי ניט די באַציהונג פון מענש צו מענש און דאָס איז אַ גרויסער אונגליק פאַר אַ פּאָלק.

ביי אונז, אידען אָבער איז דאָס קיין נייעס ניט. די לעהרען פון מאַראַל, די באַגריפען פון עטיק, פאַר וועלכע דער פּראָפּעסאָר שטעלט זיך אַזוי איין, האָבען די אַלטע אידישע חכמים שוין מיט הונדערטע יאָהרען צוריק דאָס פּאַרמולירט אין די „פּרקי אבות“.

עס איז ניטאָ נאָך אַזאַ פּאָלק אין דער וועלט וואָס האָבען די געזעצען פון מאַראַל, די לעהרען וועגען מדות טובות אין אַ מענשען דערהויבען צו אַזאַ רעליגיעזער הויכקייט ווי דאָס אידישע פּאָלק אין זייער „פּרקי-אבות“.

דאָס באַווייזט אַז דער חוש פון מאַראַל און פאַר עהרליכע באַציהונג צווישען מענש און מענש איז ביי אידען אַנטוויקעלט געוואָרען שטאַרקער, פיער שטאַרקער ווי ביי אַנדערע פעלקער.

שוין אין די פאַררעדע אַליין פון „פּרקי אבות“, גיבען אונזערע חכמים אַ קלאַהרען באַגריף וועגען זיין אינהאַלט, עס איז אַ קורצע הקדמה וואָס זאָגט: „כל ישראל יש להם חלק לעולם הבא“, יעדער וואָס רופט זיך אַ איד, יעדער וואָס שעהמט זיך ניט מיט דעם נאַמען איד, האָט אַ טהייל אין דער אייביגער וועלט, אין דער אידישער צוקונפט, פרום אָדער ניט פרום, אָרעם אָדער רייך, אַזע זיינען גלייכע מיטגלידער פון אידישען פּאָלק, איינער איז ניט מעהר יחסן פון דעם צווייטען.

דאָס איז דער העכסטער באַגריף פון דעמאָקראַטיע וואָס איז געווען אומבעקאַנט צו אַנדערע פעלקער פון יענע צייטען און אויך זאָגאַר פּרעמד צו די ציוויליזירטע אומות פון היינט.

דריי כּללים זאָר אַ מענש געדיינקען: איהר זאָרט זיין פאַרזיכטיג מיט אייער אורטהייל; איילט זיך ניט צו זאָגען וועגען אַ מענשען אַ שלעכטע מיינונג, און זייט געדולדיג מיט אייער משפט, אַט דעם כּלל זאָלט איהר אויך לערנען אַנדערע, מאַכט תּלמידים, געווינט אַנהענגער וואָס זאָלען זיך אַזוי פיהרען צווישען מענשען.

אויף דריי פּרינציפען האָלט זיך די וועלט: אויף גייסטיגע אויס-ביידונג, אויף קערפּערליכע אַרבייט, און אויף פּרינדליכקייט צווישען מענשען.

דר. י. ל. שניצער

www.libtool.com.cn

דערווייטערט זיך פון א שלעכטען שכן, מיידט אויס שלעכטע געזעל-שאפט, און טאָמער פאָסירט מיט דיר אַן אונגליק, זיי ניט פארצווייפעלט, און פאַרליר ניט דעם מוטה. קיינער ווייסט ניט וואָס די צוקונפט קען איהם בריינגען.

איצט געהען מיר אַריבער צו די עטישע לעהרען פון דעם באַריהמטען הלל, וועלכער זאָגט :

זיי אַ תלמיד פון אהרן, וועלכער איז געווען אַ פריינד פון פרידען, האָט געאַרבייט פאר פרידען, און איז געווען אַ פריינד פון אַלע מענשען. דער וואָס שפאַרט זיך מיט די עלענבויגענס באַריהמט צו ווערען, צו קריגען אַ גרויסען נאָמען, פארירט דעם זעלבען נאָמען וואָס ער האָט געהאַט.

אין אַן אַנדער אָרט גיבען זיי נאָך אַ משל דערצו :

„גמלא אול למבעי קרני, אודני דהוו ליה גזיין מיניה“, א קעמעל איז געגאַנגען בעטען הערנער האָט ער אויך זיינע אויערען פאַרלאָרען.

„אם אין אני לי מי לי“, אויב אַ מענש זאָל פאר זיך אַליין ניט זאָר-גען, ווער וועט פאַר איהם זאָרגען ? „וכשאני לעצמי מה אני“, אויב איינער איז אַזוי עגאָאיסטיש און זאָרגט בלויז פאַר זיך אַליין, טאָ וואָס פאַר אַ בריאה איז דאָס ? אַט די גאַלדענע ווערטער פון אונזער גרויסען הלל האָבען אונזערע גרויסע ראַדיקאַלען גענומען פאַר זייער מאַטאָ, אויפצו-וועקען די אַרבייטער.

אַט אַזעלכע ברייאַנטענע ווערטער קען מען געפינען אין אונזערע „פרקי-אבות“, אַ זאַמלונג פון לעקציעס ווי אַזוי דער מענש זאָל זיך פיהרען אין הויז, אין גאַס, אין געשעפט און אין געזעלשאַפט, אַ „מורה-דרך“ אַ וועג-ווייזער און אַ פאַרמיטלער צווישען מאַן און ווייב, צווישען עלטערען און קינדער, און צווישען מענש און מענש, אַ ראַטה-געבער ווי צו האַלטען אַ שטרענגען קאָנטראָל איבער זיך אַן שום חניפה צו זיך אַליין, ווי צו וועגען און מעסטען אַדעס וואָס דעם מענשען שטעהט פאַר צו טהאָן, און ווי אַזוי אַרויסצושלעפען פון די נשמה-דיגע באַהעלטענישען אַלע ביזע כּוונות אַלע שוואַכקייטען און זוכען זיי אויסצובעסערען און פאַר-וואַנדלען דאָס ביזע אין גוטען און דאָס שוואַכע אין שטאַרקען.

מענש און תורה

און ווען דערענט דאָס אַלעס דער איד אין פּריהל'יג ווען די נאַטור צושפּיעלט זיך אין איהר פּולען פּראַכט און גלאַנץ און ווינקט און רופט צו דעבען און צו גענוס. דאָן פּאַרטיעפט זיך דער איד אין זיינע מאַראַלישע לעהרען און לייטערט זיין גייסט אין די פּערל'דיגע לעקציעס פון זיינע אַמאָל-פּיגע חכמים.

דער משומד

קומט צו מיר אַ קאַמיטע פון אַ חברה מיט אַ שאלה:

זיי האָבען דאָ אַ פּאַנדסמאַן וועלכער האָט זיך מיט יאָהרען צוריק געטויפט צוליעב אַן איירישער שיקסע, אָבער ער האָט די גאַנצע צייט פון זיינע פּאַנדסלייט זיך ניט אָפּגעטיילט. מלחמה-צייט, ווען מען האָט גע-דאַרפט שיקען געלד אין זייער אלטען היימישען שטעדטעל, איז זיין נדבה געווען די ערשטע, און נאָך אַ גרויסע נדבה דערצו, ווייל ער איז זעהר אַ רייכער מאַן.

עס האָט זיך אַמאָל געטראַפּען אז די חברה האָט זיך גענויטיגט אין געלד און מען איז צו איהם ניט געקומען, איז ער געקומען צו אַ מיטינג און האָט אַ זאָג געטהאָן: „איהר מיינט אַז דאָס ביסעל טויף-וואַסער האָט מיך אָפּגעוואַשען פון אייך? ניין, איך בין אין האַרצען אַ איד אזוי ווי איהר אַלע, קיין זאַך אין דער וועלט וועט מיך פון אייך ניט אָפּרייסען“.

איצט איז ער געקומען צו זיי און פּאַרלאַנגט אַז מען זאָל איהם מאַכען פּאַר אַ יאָהרצייט מעמבער, דאָס הייסט, ווען ער וועט שטאַרבען זאָל די חברה פּראַווען זיין יאָהרצייט און זאָגען קדיש אזוי ווי זיי טהווען נאָך אלע זייערע פּאַרשטאַרבענע מעמבערס. ער וויל אויך געבען אַ היבשע סומע געלד דערפּאַר. זיינען זיי דאָס געקומען מיר פּרעגען וואָס זיי זאָלען טהאָן. אַלס ענטפּער אויף זייער שאלה האָב איך זיי דערצעהלט די מעשה מיט יענע גביר'טע:

אין רוסלאַנד איז אַמאָל געווען אַ באַריהמטער פּראָפּעסאָר וועלכער האָט זיך גע'שמד'ט צוליעב אַ קאַריערע, און דאָך איז ער נאָך'ן שמד

דר. י. ל. שניצער

געווען אריינגעטאהן אין לומדות. ער איז געשטאנען אין קאנטראקט מיט פיעלע רבנים, פיהרענדיג מיט זיי שאלות ותשובות און געשריבען חדושי תורה.

ווען מען האט אמאל געפרעגט רבי הערשלייב וואלאזשינער וואס ער דענקט וועגען דעם מערקווירדיגען משומד, האט ער געענטפערט מיט א מעשה:

ביי א גרויסען גביר איז אמאל קראנק געווארען זיין ווייב, וועלכע איז געווען זעהר א פרומע און צניעות'דיגע אידענע. מען האט געבראכט צו איהר די גרעסטע דאקטורים און אלע האבען געזאגט אז קיין אנדער רפואה איז פאר איהר ניטאָן סיידען מען זאל זי שפייזען מיט חזיר-פלייש. פארשטעהט זיך אז ניט דער מאן און ניט די פרוי האבען געוואלט הערען דערפון. און דאָ ווערט דער חוזה וואס אמאל ארץ ערגער און ערגער. ווען דער רב פון שטאָדט האט דערהערט די געשיכטע, איז ער אוועק צום גביר און האט ערקלעהרט אז על פי דין מעג זי עסען חזיר, ווייל עס איז „פקוח נפש“ און די תורה האט אונז געזאגט „וחי בהם“, א מענש מוז לעבען און ניט שטארבען.

הכלל, די פרוי האט מסכים געווען צו עסען חזיר, נאר בתנאי אז דער רב זאל הייסען דעם שוחט שעכטען דעם חזיר און בודק זיין נאָכדעם די ריאה ווי דער דין איז.

דער רב האט אפילו א שמייכל געטהאן, נאר פארפאלען. אז א אידענע שפארט זיך איין, איז ניטאָן וואס צו מאַכען. מען האט געבראכט דעם שוחט און ער האט דעם חזיר געשאַכטען, אָבער ווי עס איז געקומען צו בדיקת הריאה האט ער ווי צו להכעיס געפונען אויף דער חזיר'שע ריאה א שארה וואס ער אליין האט ניט געקענט פסק'ענען און האט געבראכט די ריאה צום רב.

ווען דער רב האט באטראַכט די ריאה, האט ער געהייסען צונעהמען און האט קיין איין ווארט ניט געזאָגט. איז אָבער דער גביר מיט נאָך בעדי בתים צוגעשטאנען צו איהם אז ער זאל זיי זאָגען דעם רעזולטאַט פון דער ריאה, האט ער מיט א זיפץ זיך צו זיי אָפגערופען:

„שווער צו ענטפערען מיינע פריינד! זעהר שווער צו ענטפערען! ווען אַזא שארה זאל זיך טרעפען ביי א בהמה טהורה וואָלט איך גלייך גע-

מענש און תורה

www.libtool.com.cn

זאגט „כשר“, אבער דאָ וואו עס האַנדעלט זיך וועגען אַ חזיר, ווי אזוי קען איך זאָגען כשר וועהרענד מיט זיין גאַנצע כשרות פון אַדע זייטען איז ער דאָך פאַרט אַ חזיר... איהר פאַרשטעהט רבותי? אַ משומד מיט זיינע לומדות און מיט זיינע אידישקייט איז ער פאַרט אַ חזיר, און אויף אַ חזיר טאָר מען ניט זאָגען דעם וואָרט כשר“.



גוף און נשמה

די ענגלישע „יודזשעניקעס“ האָבען אנומעלט אויסגעארבייט א פּלאַן צו גרינדען א קאָלאָניע אין די וויסטענישען פון בראַזיל צו פּראָדוצירען קינדער וואָס זאָלען זיין פּאָלקאָם אין קערפּער און אין גייסט, קינדער וואָס זאָלען אויסוואַקסען „איבערמענשען“ אָדער ווי די קאַבאָליסטען רופּען זיי: „אדם עילאה“. זייער טעאָריע איז, אז קינדער נעהמען איבער בירושה פון זייערע עלטערען גייסטיגע און קערפּערליכע קראַנקהייטען, אום צו פאַרהיטען די צוקינפטיגע דורות פון אומגליקליכע קריפעלס, דאָרף מען זעהן מזונג צו זיין אזעלכע מענשען וואָס זיינען געזונד סיי פיזיש און סיי גייסטיג און „ברידען“ איבערמענשען.

יא, עס איז זעהר א שעהנער חלום, אָבער מעהר ניט ווי א חלום, ווייל פאַרבעסערען א ראַסע דורך צוזאַמענפאַרען קען מען נאָר ביי בהמות, מענשען אָבער, האָבען א חוץ דעם קערפּער אויך שכל און א נשמה. פון קערפּער, שכל און נשמה איז די נשמה דאָס וויכטיגסטע, דערפאַר שעצט מען אין מענשען כמעט אלעמאָל מעהר זיין נשמה ווי דעם גוף.

לאָמיר זאָגען, צום ביישפּיל, אז מען וועט שוין יאָ געפינען מענשען וועלכע זיינען פּאָלקאָם קערפּערליך און גייסטיג, ווי וועלען אָבער די יודזשע-ניקעס צוזאַמענפאַרען די מענשליכע נשמות?

מיר געפינען זעהר אָפט אז א פּולקאַמענע פרוי פארליבט זיך גראַד אין א מאַן וואָס אונז געפעלט ער ניט, און א מאַן פארליבט זיך אמאָל אין א פרוי וואָס עס עקעלט פשוט אויף איהר א קוק צו טהאָן, און דאָך האַרמאַ-

דר. י. ל. שניצער

www.libtool.com.cn

נירט מען צוזאמען. און גאנץ אָפּט טרעפט פארקעהרט: צוויי שעהנע, געזונטע מענשען פאַראייניגען זיך און קיין האַרמאָניע איז ניטאָ. די גמרא דערצעהלט אונז: אַז א רוימישע מאַטראָנע האָט אַמאָל גע־פרעגט א געוויסען תנא: „איהר זאָגט אז גאָט האָט באַשאַפּען די גאַנצע וועלט אין זעקס טעג צייט, האָט ער דאָך שוין זיין ארבייט אָבגעטראָגן, טאָ מיט וואָס באַשעפּטיגט ער זיך איצט?“

„ער איז מזווג זיווגים“ — האָט דער תנא איהר געענטפערט. „דאָס איז עפעס אויך אן ארבייט? — האָט די מאַטראָנע געלאַכט — איך וועל אייך ווייזען אַז איך קען אויך דעם געטליכען קונץ טהאָן.“ און אזוי ווי זי האָט געהאַט זעהר א סך דיענער און דיענסטען ביי זיך אין הויז, האָט זי זיי אלעמען צוזאַמענגערופען און צו זיי געזאָגט: „פון היינט אָן און ווייטער וויל איך ניט האַבען קיין אומפאַרהייראַטע דיענער און דיענסטען ביי זיך אין הויז. איך געה אייך אלעמען חתונה מאכען“, און זי האָט גענומען זיי איבערקוקען, איבערקלייבען און זיי צוזאַמענפאַרען. און ווען זי איז מיט איהר ארבייט פאַרטיג געוואָרען, האָט זי זיי געהייסען געהן מיט מזל אלס מאָן און פרוי.

אויף מאַרגען פריה זיינען די פאַרלאַך אריינגעלאָפּען צו זייער האַרענטע צוֹהַר־גֵּעֶטע, צוֹמִית־טע, מיט אונטערגעהאַקטע אויגען און געשריען:

„איך וויל זי ניט!“

„איך האָס איהם ווי דעם טויט!“

„בעסער שטאַרבען איידער צו לעבען מיט אַזאַ מאָן!“

„גט אונז בעסער אָב, אָדער עס וועט פאַסירען אַ מאָרד!“

איצט האָט די מאַטראָנע גענומען פאַרשטעהן ווי שווער עס איז צו זיין א מזווג זיווגים, מעהר ווי גאָט אליין קען טאַקע אַזאַ ארבייט ניט טהאָן. די אידעע פון די יודזשעניקעס ווידער איז ביי אונז אידען אויך קיין נייעס ניט. אונזער גרויסער משה האָט אין א פאַר פסוקים איבערגעגעבען די גאַנצע אידעע: „קדושים תהיו, כי קדוש ד' אלהיכם, איש אמו ואביו תיראו“ — אין דער באַשאַפּונג פון מענשען באַטייליגען זיך דריי שותפים: גאָט, דער פאָטער און די מוטער, און יעדערער פון זיי לאָזט איבער אין איהם זיין כאַראַקטעריסטיק: ליידענשאַפט, פראַקטישקייט, ווילען צו אַר־בייטען, צו פאַרדינען און שפאַרען, קומט פון פאָטער. לייכטיניגקייט, סענ־

מענש און תורה

טימענטאליטעט, ריהמעריי און גאווה, קומען פון דער מוטער. פארשטאנד, דענקונגסקראפט, ענטזיקונג פאר שעהנקייט און קונסט, פרייד צו טהאָן גוטעס און געוויסענסביסע צו טהאָן א פאַרברעכען קומט פון גאָט.

ווינקט אָן אונזער תורה: „קדושים תהיו“ — הייליג זאָלט איהר זיין, ווייל איך בין אויך הייליג, דעריבער וועט איך מיין חלק ניט שאַדען, אָבער „איש“, דו ביזט דאָך א מענש מיט נאָך צוויי חלקים, איז „אמו ואביו תיראו“ — פאַר דעם חלק פון טאַטע-מאַמע דאַרפסטו זעהר שטארק מורא האָבען, ווייל זייער צד זיינען די ריכטיגע גורמים צו דינע קערפערליכע און גייסטיגע פעהלערען. זיי גיבען דיר איבער די אלע זאַכען בירושה. אום די ירושה-וואַרצלען ארויסצורייסען גיט אונז די תורה א גאַנצע ליסטע מיט אויספיהרונגען, ווען איהר וועט אויספאַלגען אָט די אלע זאַכען, דאן וועט איהר זיך קענען רופען „קדושים“, איבערמענשען, אָבער ניט מאַכען אן אינקויבייטאָר און „ברידען“ איבערמענשען.

קלוגשאפט און ווייטזיכטיגקייט

פרעגט מיר א געפאַלענער ריעלעסטייטיניק א פראגע:

אונזערע חכמים זאָגען: „איזהו חכם הרואה את הנולד“ — ווער איז א קלוגער? דער וואָס קען אויסרעכענען וואָס שפעטער וועט זיין. א צווייטער תנא זאָגט: „איזהו חכם הלומד מכל אדם“ — ווער איז א קלוגער? ווער עס לערענט זיך פון א צווייטען דאָס ניצליכע וואָס זאָל איהם, דעם לערנער צונוצקומען. ער האָט, גאָט צו דאנקען, ביידע תנאים געפאַלגט: אויס- גערעכענט די צוקונפט אז ניו יאָרק האלט אין וואקסען, דעריבער דארף זיך ריעל-עסטייט הויבען; ער האָט געלערענט פון אנדערע ווי צו קויפען אז עס זאָל איהם נוצען ברענגען. צום סוף האָט זיך פון זיין גאנצער חכמה אויסגעלאָזען א בוידעם מיט א פאַליצע. פרעגט זיך די פראגע: ער האָט דאָך געהאנדעלט ווי די תנאים האָבען איהם געהייסען, טאָ פארוואָס קומט איהם אזא פסק?

דר. י. ל. שניצער

אלס ענטפער אויף זיין קשיא האָב איך איהם דערציילט די מעשה מיט יענע צוויי ברידער :

א רייכער מאַן האָט געהאַט צוויי טייערע זיגערס, אויף וועלכע ער איז זעהר שטאַלץ געווען. ביי יעדער געלעגענהייט פלעגט ער ווייזען זיינע פריינד וועלכע צוויי אנטיקען ער באַזיצט און פלעגט באַמערקען, אז פאר כל הון דעלמא וועט ער זיי ניט פאַרקויפּען.

ווען ער האָט געהאַלטען ביים שטארבען, האָט ער צוגערופּען זיינע צוויי זיהן און האָט זיי אַנגעזאָגט, אז זיי זאָלען אויף קיין פּאַל אין דער וועלט די זיגערס ניט פאַרקויפּען.

מיט א פּאַר יאָהר שפּעטער איז געקומען אויף די זיהן א שלעכטע צייט, די נויט האָט זיי גענומען צו שטאַרק דריקען, און אזוי ווי זיי האָבען זיך געשעהמט איינער פאַר'ן צווייטען צו געהן געגען דעם פּאַ-טער'ס צוואה, האָט יעדער איינער פון זיי פאַרקויפּט זיין זיגער אין דער שטיל אז דער אנדערער זאָל דערפון ניט וויסען.

איינמאָל האָבען זיך די ביידע ברידער צוזאמענגעטראַפּען און רעדענ-דיג פון זייער שלעכטער לאַגע, האָבען זיי זיך מודה געווען איינער פאַר'ן צווייטען אז זיי האָבען זייערע זיגערס פאַרקויפּט.

„האַסטו וועניגסטענס גענומען א גוטען מקח?“ — האָט דער עלטערער געפרעגט ביי דעם אינגערען.

„ניין, ברודער! — האָט יענער געענטפערט — איך האָב זעהר א קליינעם פרייז פאר איהם באקומען, ווייל דער מענש וועמען איך האָב פאַרקויפּט איז קיין מבין ניט געווען. איך האָב געמוזט נעהמען וויפיעל ער האָט מיר געגעבען.“

„זעהסטו — האָט דער עלטערער ברודער א זאָג געטהאָן — איך האָב שוין פיעל קליגער געהאַנדעלט. איך האָב דעם זיגער געטראָגען צו א מבין איהם שאַצען, נאָכדעם האָב איך אויפגעזוכט א רייכען סוחר און ער האָט מיר פאַר איהם געגעבען דעם ריכטיגען מקח.“

„ניין, ברודער! — האָט דער אינגערער ברודער צו איהם געזאָגט — איך האָב פיעל קליגער געהאַנדעלט פון דיר. דו האָסט דעם זיגער פאַר-קויפּט צו א מענשען וואָס פאַרשטעהט דעם ווערט פון דעם זיגער, און טאַמער אַמאָל, אז דו וועסט דעם זיגער וועלען צוריק אַפּקויפּען, וועט ער

מענש און תורה

וועלען א סך מעהר ווי ער האָט דיר באַצאלט. אַבער פאַרקויפט צו אַזאַ מענשען וואָס פאַרשטעהט ניט דעם ווערט פון איהם און אז איך וועל איהם געבען א קליינעם פּראָפּיט, וועט ער זיך פּרעהען און דאָס צו־כאַפּען".

אמת טאקע, א חכם איז דער וואָס קען אויסרעכענען וואָס שפּעטער וועט זיין און דער וואָס לערענט זיך פון א צווייטען, אַבער גאַנץ אַפּט טרעפט זיך אז אפילו ווען איינער קריגט שוין א גוטען פּרייז, נאָרט ער זיך דאָך אַפּ...



פאַרק און לאַנד

רעדט זיך אויס פאַר מיר א איד זיין שווער ביטער האַרץ:

מיט יאָהרען צוריק איז ער געקומען נאָך אמעריקא, געארבייט שווער און ביטער און געקליבען פעני צו פעני און געעפענט א פאַבריקעל. די פאַבריק איז גראַד זעהר גוט אַוועק און ער האָט גענומען מאַכען געלד. היינט ארבייטען אין זיין פאַבריק א פאַר הונדערט לייט און ער האָט זעהר א שעהנעם נאָמען אין דער קאָמערציעלער וועלט.

מיט דריי זיהן האָט איהם דער אויבערשטער מוכה געווען און ער האָט געזוכט מיט אלע זיינע מעגליכקייטען זיי צו געבען א ריכטיגע אידישע ערציהונג אזוי ווי זיין טאָטע האָט איהם אמאָל געגעבען, אַבער עס איז ניט געגאַנגען, זיי זיינען אויסגעוואקסען אזוי ווי אלע אמעריקאנער אידישע יונגעלייט. אַרענטליכע מענשען, עהרליכע מענשען, אינטעליגענטע מענשען, אַבער גאַנץ ווייט אוועק פון אונזער ריכטיגען אידישען לעבען.

פון קינדווייז אָן איז ער געווען ציוניסטיש געזאָגען, די טרויעריגע לאַגע פון זיין פאַלק איז איהם געלעגען זעהר נאָהענט צום האַרצען און שטיצען פלעגט ער די ציוניסטישע באוועגונג מיט ראַטה, מיט טהאַט און אויך מיט גרויסע סומען געלד.

די פּאַסירונגען פון דער לעצטער וועלט־מלחמה האָבען איהם אינגאנצן צען צורודערט. ער האָט געפירט א סטאַטיסטיק פון די קרבנות וואָס מיר

דר. י. ל. שניצער

אידען האָבען געבראכט אויף מאַרס'עס (דעם גאָט פון קרייג) מוזבא און האָט אויסגעפונען, אז א מיליאָן מיט צוויי הונדערט טויזענד סאָלאַדאטען, די בעסטע און שטאַרקסטע פון אונזער פּאָלק האָבען געקעמפט ארום די פּאָהנען פון אלע נאַציעס און געבליבען זיינען א פּאַר הונדערט טויזענד עגונות, אַכט הונדערט טויזענד יתומים, זיבען הונדערט טויזענד אלמנות, צוויי הונדערט טויזענד אינוואַלידען, מענשען אָהן פיס און אָהן הענט, פופציג טויזענד האַלבע און גאַנצע משוגעים, מענשען מיט צודרעהטע נערווען, און זעקס הונדערט קהילות זיינען פון דער ערד אָפּגעווישט געוואָרען און עס איז פון זיי קיין זכר ניט געבליבען.

א שרעקליכען חורבן האָט די מלחמה געמאַכט אין אונזער מחנה, דאָך אָבער האָבען מיר זיך געטרייסט, אז די ציוויליזירטע וועלט און איבער-הויפט אונזער אמעריקא וואָס איז ארויס רעטען די וועלט פאר דעמאָקראַטיע וועט געוויס אויך פּראַקלאַמירען פאר אונז פרייהייט און גלייכהייט אין אלע לענדער. האָט זיך דען ניט דאָס בלוט פון אונזערע קינדער געמישט מיט דעם בלוט פון זייערע קינדער? מיר האָבען נאָך מעהר, פיל מעהר געליטען ווי זיי פאר זייער נצחון. אָבער וואָס פאר א ביטערע וויסטע ענטווישונג מיר האָבען געהאַט! אונזערע פּאָליטישע רעכט, אונזערע בירגער־רעכט זיינען געבליבען ביים אלטען. אלץ האָט זיך געביטען, אָבער די אידישע לאַגע אין אייראָפּא איז געבליבען מיט די זעלבע אלטע בלוט־דורכגעווייקטע רשימה.

דאָס איינציגע שטיקעל ליכט וואָס האָט א שיינ געטהאָן פאר דעם אידישען פּאָלק איז געווען די „באַלפור־דעקלאַראַציע“, וועלכע האָט פּראַקלאַמירט פאר דער גאַנצער וועלט אונזער רעכט צו בויען אונזער נאַציאָנאַלע היים אין ארץ ישראל. די איידעלסטע זיהן פון אונזער פּאָלק האָבען זיך צונויפגעקליבען ארום דער בלו־ווייסער פּאָהן און גערופען זייערע ברידער צו א זעלבסטשטענדיג נאַרמאַלען לעבען אין דעם לאַנד פון אונזערע אבות. זיין פּאַבריק וואַלט אויך זעהר גוט געגאַנגען אין ארץ ישראל, און וואַלט אויך זעהר פיעל נוצען געבראכט פאר א פּאַר הונדערט אידישע ארבייטער, לאַכען זיך אָבער זיינע זיהן אויס פון איהם, זייער טענה איז: פאַרוואָס זאַלען מיר אנטלויפען פון א לאַנד וואו מיר האָבען אלע פרייהייטען אין דער וועלט? דו האָסט זיך פארבענקט נאָך רחל'ס קבר?...

מענש און תורה

גוט! געה זיך דיר דאָרטען געזונטערהייט און לעב דאָרטען נאָך דינע אנזיכטען נאָך. מיר וועלען פון אמעריקא ניט געהן. דאָ זיינען מיר געבויט רען און דאָ וועלען מיר שטאַרבען?

„איהר פאָרשטעהט? מיינע זיהן שיקען מיך דאָרטען שטאַרבען. איך אָבער וויל דאָרטען לעבען, לעבען און בויען, בויען און לעבען.“

אויסהערענדיג זיין געשיכטע האָב איך זיך צו איהם אָפגערופען: מיין פריינד, איך פיהל אייער וועהטאָג, איך פיהל אייער האַרץ, אָבער אַזאַ אינטעליגענטער איד ווי איהר זייט האָט געדאַרפט וויסען די גמרא: „הכותב נכסיו לבניו בחייו כקונה אדון לעצמו“, דער וואָס שרייבט איך בער זיין פאַרמעגען צו זיינע קינדער ביים לעבען, איז ווי ער וואָלט געקויפט אויף זיך א האַר, א בעל הבית. אונזער גרויסער משה אָבער, האָט געוואוסט, אז עס וועלען זיך געפינען אזעלכע קליינע אידען און גרויסע עגאָאיסטען אזוי ווי אייערע זיהן צום ביישפיעל, האָט ער אונז אין פרשה בהר אָנגעזאָגט: „וקראתם דרור בארץ ושבתם איש אל אחוזתו“, דאָס האָט ער א וואונק געגעבען צו אונזערע רייכע אידען, צו אונזערע טיטולירטע אידען. אפילו, אז עס וועט זיין „דרור בארץ“ און איהר וועט געניסען אין אייערע וואוינ־ערטער אלע פרייהייט אין דער וועלט, זאָלט איהר פונדעסט־וועגען ניט אויפהערען צו שטרעבען צו דעם: „ושבתם איש אל אחוזתו“, אז איהר זאָלט זיך צוריק אומקעהרען צו אייער אייגען לאַנד, צו אייער אמאָ ליגער היים, ווייזט אייערע זיהן די איצטיגע לאַגע פון אונזערע ברידער אין דייטשלאַנד און אין עסטרייך, ווען מיר וואָלטען געהאַט א היים וואָלט מען זיך מיט אונז ניט ארומגעוואָרפען.

לא יחדל אביון מקרב הארץ

ווען מיר טראכטען זיך אריין אין אונזער תורה, געפינען מיר, אז די גאַנצע 40 יאָהר וואָס די אידען זיינען געווען אין דער מדבר האָט מען זיי געהאַלטען אין איין פרעדיגען ווי זיך צו באַגעהן מיט אן אַרעמאן: היט איהם אָפ! פאַס אויף איהם אויף! גיב איהם לקט, שכחה, פאה, תרומה,

דר. י. ל. שניצער

www.libtool.com.cn

מעשר און נאך אזעלכע אונטערשטיצונגען. פרעגט זיך די פראגע: דער אויבערשטער האָט דאָך געפיהרט די אידען זיי צו באַזעצען אין אַ נייעם לאַנד מיט נייע פּאַראַנדקעס, האָט ער דאָך געקענט איינפיהרען, אז עס זאָלען גאָר קיין אַרימעלייט ניט זיין, און ניט דערצעהלען זיי אַ מעשה, אז— „כי לא יחדל אביון מקרב הארץ“, ארימעלייט דאָרף זיין און מוזען זיין, „על כן מצוך לאמר פתח תפתח את ירך לעניך ולאביונך“ — נאָר דו דאַרפסט עפענען דייע הענד און זיי אונטערשטיצען. איז דען עפעס ביי דעם אויבערשטען אונמעגליך געווען אזא זאך אויסצופיהרען? אלס ענטפער אויף דער קשיא קען מען דערצעהלען די מעשה מיט יענעם רייכען מאַן:

א רייכער מאַן, וועלכער איז אויך באוואוסט געווען אלס גרויסער בעל צדקה און מכנים אורח האָט געדארפט חתונה מאַכען זיין בן יחיד, האָט ער געלאָזט אויסרופען אין שוהל, אז ער לאדעט איין די גאנצע שטעדטעל צו דער חתונה. אום דעם עולם צופרידען צו שטעלען מוז יעדער איינער וואָס וועט קומען צו דער חתונה איהם לאָזען וויסען מיט אַ וואָך פריהער, כדי ער זאָל וויסען פאר וויפיעל מענשען אַנצוגרייטען צו עסען און צו טרינקען. פארשטעהט זיך דאָך, אז דער עולם האָט זיך אַנגעכאפט אָן דעם, און די גאַנצע שטעדטעל איז געקומען צו דער חתונה.

נאָך דער חופה, ווען דער עולם האָט זיך צוזעצט ביי די טישען, האָט זיך אַנגעפאנגען אַ כאַפּעריי. אייניגע האָבען אַ כאַפּ געטהאָן צו צוויי־דריי פאַרציעס און עס אַראָפּגעלאָזען צו זיך אין קעשענע און פאר די איבעריגע איז גאַרנישט געבליבען, זיינען די באַ'גול'טע געקומען קלאַגען פאַר'ן גביר, אַז זיי האָבען ניט וואָס צו עסען, האָט דער גביר זיך צו זיי אַפּגערופען: „אויף מיר קענט איהר קיין פאַראיבעל ניט האָבען, ברידערלאַך, איך האָב אַנגעגרייט גענוג פאר אייך אלעמען צו עסען און צו טרינקען. מיין כונה איז געווען, אז איהר זאָלט אלע גלייך הנאה האָבען פון מיין רייך־געדעקטען טיש, אָבער ווער זאָל זיך ריכטען, אז צווישען אייך זאָל זיך געפינען אזעלכע עגאָאיסטישע ברואים וואָס וועלען צוכאַפען אלץ און אייך גאַרנישט לאָזען?“

„הייסט עס, אז מיר דאַרפען געהן אהיים הונגעריגע?“ — האָבען זיי איהם אַ פרעג געטהאָן.

מענש און תורה

„ניין, ניין, מיינע פריינדע, דאָס ניט! — האָט דער גביר זיי געענטפערט — איך קען אייך ניט געבען די אלע תענונים/לאך וואָס איך האָב גערעכענט אייך צו געבען, ווייל די כאַפּערס האַבען עס שוין אויפגעפרעסען, אָבער הונגעריג וועט איהר אהיים ניט געהן. אָט די כאַפּערס וועלען אייך מוזען געבען פון זייער חלק וואָס זיי האַבען אין די קעשענעס אַרונטערגעלאָזען.“

דער אויבערשטער האָט געגעבען די מענשען א וועלט מיט כל טוב, אז יעדער איינער זאָל האַבען גענוג אויף אלע זיינע הצטרכות. עס זיינען אָבער פאַראַן א סך מענשעלאַך וואָס באַנוגענען זיך ניט מיט זייער אייגענעם חלק און כאַפּען נאָך צו יענעמ'ס חלק אויך, האָט דער אויבערשטער געזאָגט צו די כאַפּערס: אזוי ווי איהר האָט אריינגעכאָפּט דעם חלק וואָס איך האָב אָנגעגרייט פאַר יענעם, טאָ לעדיגט אויס אייערע קעשענעס און גיט די באַרויבטע וואָס צו עסען!...



לשון הרע און רבילות

דערצעהלט מיר א איד א פאַמיליען-טראַגעדיע: ער און אן עלטערער ברודער זיינען אריבערגעקומען יונגערהייט דאָ אין לאַנד, זיי האַבען געאַרבייט שווער און ביטער ביז זיי האַבען זיך דערשלאָגען צו א סטאַרקעלע אין א קליין שטעדטעל לעבען ניו יאָרק. דאָס שטעדטעל האָט גענומען וואַקסען און מיט איהר אויך זייער געשעפט. זיי האַבען איצט כמעט די גרעסטע דעפארטמענט סטאָר אין דער גאַנצער געגענד ארום.

ער און זיין ברודער האַבען ניט געזשאַלעוועט קיין געלד און קיין מיה און געהאַלפען אויפבויען אין שטעדטעל א גאַנצע אידישע געזעלשאַפט, און ווען זיין ברודער האָט חתונה געהאַט איז זיין ווייב געוואָרען די גאַנצע רעדעליפּיהרערין און טאָן געבערין אין די אלע אַנטשטאַלטען וואָס געפינען זיך דאָרטען.

זיין שוועגערין האָט געזוכט מיט אלע איהרע מעגליכקייטען צו מאַכען א שידוך צווישען איהם מיט איהרער אן אייגענער שוועסטער, אָבער עס

דר. י. ל. שניצער

www.libtool.com.cn

איז ניט געגאנגען, ניט ווייל ער האָט געהאַט עפעס וואָס אויסצוזעצן געגען איהר שוועסטער, נאָר ווייל זיין האַרץ איז שוין געווען כמעט ווי פארנומען, ער האָט זיך באַקאַנט אין באַסטאָן מיט אַ מיידעל, אַ יונגע, אַ שעהנע און אַ געבילדעטע, אַ בת יחידה פון רייכע און בכבוד'ע עלטערן, און עס איז געוואָרען צווישען זיי אַ ליבע.

איידער די מיידעל האָט איהם איהר יאָוואָרט געגעבען, האָט זי איהם גענומען דערצעהלען אַ געשיכטע וואָס מיט איהר האָט פאַסירט אין קאלעדזש, ווען זי איז 17 יאָהר אלט געווען.

אַ קאַמפּאַניע סטודענטען און סטודענטקעס האָבען זיך ארויסגעלאָזען איבער די „סלאָמס“ (נידעריגע נאַכבאַרשאפט) פון שטאָדט אום אביסעל שפּאַס צו האָבען און מען האָט זי אויך אין חברותא אריינגענומען. מען איז געגאנגען פון איין פּלאַץ צום צווייטען און מען האָט געטרונקען אויף וואָס די וועלט שטעהט. צו ווייזען אז זי איז אויך אַ „ספּאַרט“, האָט זי מיטגעטרונגן קען מיט זיי. אין איין פּלאַץ אָבער איז איהר זעהר שלעכט געוואָרען, האָט זי זיך אָפּגע'גנב'עט פון דער קאַמפּאַניע און איז אריין אין אַ זייטיגען צימער און איז דאָרטען אַנידערגעפּאַלען.

ווען זי האָט געעפענט איהרע אויגען, האָט זי דערזעהען אז זי געפינט זיך אין אַ האַספּיטאַל, איהרע עלטערן, מיט אַ דאַקטאר און אַ נויַרס זיינען געשטאנען ארום איהר, און ווען זי איז אביסעל מעהר צו זיך געקומען, האָט זי אויסגעפונען אז צוויי טעג איז זי דאָרטען געלעגען אין ספּיק-איזי באַ-וואוסטלאָז. די בעאַמטע פון קאלעדזש האָבען טעלעגראפירט צו איהרע עלטערען און מיט די הילף פון דעטעקטיווס האָט מען זי געפונען און גע-בראַכט אין האַספּיטאַל.

די פרעסע האָט אויפגעכאַפט די געשיכטע און געמאַכט אַ גאַנצע סענ-זאַציע פון דעם, איהר בילד איז ערשינען אין אלע צייטונגען מיט גרויסע קעפּלאַך: „קאלעדזש מיידעל געלעגען צוויי טעג שכור אין אַ ספּיק-איזי“ און נאָך אעזלכע שעהנע באַמערקונגען. פון געהן ווייטער אין דעמזעלבען קאלעדזש איז שוין מעהר קיין רעדע ניט געווען. זי האָט איינגעפאַקט איהרע זאַכען און איז געפּאַהרען מיט איהרע עלטערן אהיים.

פאַרשטעהט זיך אז ער האָט זיך פון איהר וידוי אויסגעלאַכט, און ווען ער האָט שפּעטער דערצעהלט די געשיכטע זיין ברודער און זיין שוועגערין.

מענש און תורה

האָט זיין ברודער באַמערקט: „דאָס ווייזט, ברודער, אז זיין צוקינפטִיגע פרוי האָט זעהר א שעהנע נשמה אין זיך“.

נאָך דער חתונה, ווען זיין ווייב האָט זיך אויך גענומען באַשעפטיגען מיט וואוילטהעטיגע זאַכען, האָבען אלע נביאות געזאָגט אז זיין שוועגערין האָט געקראָגען א געפעהרליכע קאָנקורענטקע, און דאָס האָט זיין שוועגערין זעהר פיעל פאַרדראָסען. זי איז געוואָרען אויסער זיך פון כעס און פון פאַרצווייפלונג, אום צו שעדיגען זיין ווייב'ס רעפּוטאַציע, האָט זי מיט דער הילף פון א רעפּאַרטערין אויפגעזוכט די אלטע צייטונגען פון אַמאָל און עס איבערגעדרוקט כלומר'שט אין א סאָרט ביאָגראַפיע און געוויזען אז יעדער מענש קען זיך רעפּאַמירען. זיין פרוי איז פון פאַרדרוס קראַנק געוואָרען און פאַרלאַנגט דורכאויס, אז ער זאָל זיך מיט זיין ברודער פאַנגאַנ-דערטיילען.

אויסהערענדיג זיין געשיכטע האָב איך זיך צו איהם אָפּגערופען:

מיין פריינד, איהר זייט ניט דער ערשטער און אויך ניט דער לעצטער וואָס ווערט פון דעם „צינגעלע“ געביסען, גיט א קוק אין פרשה בהעלותך, וועט איהר געפינען אז ביי אונזער גרויסען משה'ן האָט זיך אויך די זעלבע טראַגעדיעלע אָבעגעשפילט: „ותדבר מרים ואהרן במשה על אדות האשה הכושית אשר לקח“ — מרים און אהרן האָבען אָנגעפאַנגען רעדען וועגען משה'ס שוואַרצער ווייב, צפּורה'ס שוועגערין, מרים האָט מיט יאָהרען שפּעטער זיך ארומגעזעהען. אז איהר ברודער משה האָט קיין גוטען שידוך ניט געטהאָן. זי האָט ניט געוואָלט פאַרשטעהן „כי אשה כושית לקח“ — אז משה אליין האָט די ווייב אויסגעקליבען, וואהרשיינליך ליעבט ער זי דאָך.

צווייטענס, האָט איהר פאַרדראָסען וואָס משה איז אזוי גרויס געוואָרען, ווייל זי גיט א זאָג צו אהרן: „הרק אך במשה דבר ד“ — צו דען משה אליין באַזיצט געטליכקייט? „הלא גם בנו דבר“ — מיר באַזיצען אויך אזעלכע געטליכקייט ווי ער.

איהר פאַרשטעהט מיין פריינד? מרים, די באַריהמטע פאַרטגעשריטענע מרים, האָט זיך אויך אוועקגעלאָזען מיט איהר רכילות-צינגעלע ווי אן איינפאַכע פרוי.

ניט אומזיסט זאָגט די וועלט: „החיים והמות ביד הלשון“ — אין צונג ליגט לעבען און טויט.

דר. י. ל. שניצער

און דערביי האָב איך איהם דערצעהלט די לעגענדע פון יענעם שליח: דער מלך פון פרס איז אַמאַל שטערבליך קראַנק געוואָרען, האָבען די דאָקטוירים איהם ערקלעהרט, אז עס איז בלויז איין רפואה פאר איהם פאַראַן, און דאָס איז צו טרינקען לייבען-מילך, האָט דער מלך פון פרס זיך געווענדעט צו שלמה המלך, פילייכט קען ער מיט זיין חכמה איהם שאפען אביסעל לייבען-מילך. האָט שלמה אריינגערופען זיין קאמער-דינער, בניהו בן יהודע, און איהם געגעבען אן אויפטראג ווי אזוי צו שאפען די לייבען-מילך פאר'ן מלך פון פרס.

בניהו האָט מיטגענומען מיט זיך צעהן ציגען און איז אוועק צו א לייבען-גרוב, דאָרטען האָט ער געזעהען ווי א לייבין ליגט און זויגט אָן איהרע קינדער. דעם ערשטען טאָג איז ער געשטאַנען פון ווייטען און איהר צוגעוואָרפען א ציעג, דעם צווייטען טאָג איז ער צוגעקומען אביסעל נעהנטער און איהר ווידער צוגעוואָרפען א ציעג. אזוי איז ער יעדען טאָג אלץ נעהנטער און נעהנטער צוגעקומען ביז ער איז מיט דער לייבין זעהר היימיש געוואָרען און האָט אָבגעצאפט אביסעל מילך פון איהרע ברוסטען, האָט עס געבראכט צו שלמה'ן און שלמה האָט דאָס איבערגעגעבען צום שליח פון מלך פרס.

אויפ'ן וועג האָט דער שליח איינגעשלאָפען, האָט זיך איהם גע'חלומ'ט אז אלע אברים פון זיין קערפער האָבען צווישען זיך א דיספוט וועמען עס קומט דעם קרעדיט פאר די רפואה. די פיס זאָגען: זיי קומט דער דאנק ווייל זיי זיינען געגאנגען אין שליחות. די הענד זאָגען: זיי האָבען די מילך געטראָגען. די אויגען זאָגען: זיי האָבען געוויזען דעם וועג. דאָס הארץ זאָגט: זי האָט געגעבען די ריכטיגע עצה. דער צונג זאָגט: אָהן מיר וואָלט איהר קיינער גאָרנישט אויפגעטהאָן, איך בין די הויפט מאכערין און מיר קומט דער גאַנצער קרעדיט דאָ זיינען אלע אברים באַפאַלען דער צונג און גע-נומען שרייען: „ווי קומסטו, צונג, זיך צו גלייכען צו אונז? דו ליגסט שטענדיג אין דער פינסטער און מען זעהט דיך קיינמאָל ניט ארויס. אפילו א שטיקעל ביין פארמאָנסטו אויך ניט אין זיך“. דער צונג האָט זיך געפונען זעהר שטארק באַליידיגט און האָט א זאָג געטהאָן: „וואַרט, וואַרט, חברה! איהר וועט שוין באַלד זעהן ווער איבער וועמען געוועלטיגט.“

ווען דער שליח האָט זיך אויפגעכאפט האָט ער זיך אפילו זעהר שטארק

מענש און תורה

www.libtool.com.cn

געוואונדערט אויף דעם מאַדנעם חלום וואָס ער האָט געהאַט, אָבער אין א וויילע ארום האָט ער זיך אָן חלום פאָרגעסען און איז זיך געגאנגען זיין וועג. אַנקומענדיג אהיים איז ער אריין צום מלך און האָט א זאָג געטהאָן: „דאָ האָסטו אדוני מלך די מילך פון דער „כלב'טע" וואָס איך האָב דיר געבראכט אלס רפואה“.

ווען דער מלך האָט דערהערט די ווערטער, איז ער זעהר אין כעס געוואָרען און האָט געהייסען אז מען זאָל דעם שליח גלייך זיין קאָפּ אָפּהאַ- קען, אלע אברים האָבען זיך אָנגעפאנגען טרייסלען פון שרעק. רופט זיך אָב דער צונג: „נו, וואָס זאָגט איהר איצט? איהר זעהט אז אָהן מיר האָט איהר אלע קיין שום ווערטע ניט. איצט וועל איך אייך ווייזען ווי איך וועל אייך ראַטעווען“.

ווענדענדיג זיך צום מלך האָט דער שליח זיך אָבגערופען: „אדוני מלך, דענקסטו אז איך, דיין געטרייער דינער וועל טהאָן אנדערש ווי דו האָסט מיר געהייסען? איך שווער ביי אונזערע געטער אז די מילך האָט מיר שלמה המלך געגעבען און דאָס איז לייבין-מילך, נאָר אזוי ווי איך בין געוואוינט צו רופען מיין ווייב „כלב'טע“, און די לייבין איז דאָך אויך א נקבה, האָט זיך דער וואָרט פון מיין צונג ארויסגעגליטשט“.

דער מלך האָט זיך פאַנאָנדערגעלאכט און האָט די מילך געטרונקען און איז טאקע געהאַלפען געווארען. ערשט דאן האָבען אלע אברים אנערקענט אז דער צונג איז דער ריכטיגער מושל איבער דעם מענשליכען קערפער.



ערפאלג און מיסערפאלג

דאָס מדבר פאַלק איז געקומען צו א געוויסען פונקט פון לעבען, צו א פראַבלעמע וועלכע עס איז זעהר שווער געווען צו לייזען. פאר זייערע אויגען זיינען געשטאנען צוויי בערג: „גריזים" און „עיבל", ביידע האָבען אויסגעקוקט גלייך, אויף ביידען האָט זיך אויסגעשפרייט די טיפע בלויקייט פון הימעל, ביידע האָבען געטראָגען אויף זיך דעם כשוף פון דער נאַטור. און דאָך זיינען זיי געווען פארשידען איינער פון צווייטען. אויף איינעם האָט געוואָהנט

דר. י. ל. שניצער

www.libtool.com.cn

ברכה און הצלחה און אויף דעם צווייטען האָט געוואָהנט פּלוך און אונגליק. די כחות פון ביידע בערג האָבען זיך צוזאַמענגעמישט און געטאַנצט ארום זיי א תערובות'דיגען טענצעל.

צו דער זעלבער פּראָבלעמע זיינען מיר, אידען פון די פרייע לענדער, איצט אויך געקומען. פאר אונזערע אויגען שטעהען צוויי בערג: אויף איין באַרג רוהט ברכה און הצלחה — אונזער פעהיגקייט און אונזער ענערגיע האָבען אריינגעדונגען אין אלע געביטען פון לעבען און אויפגעבויט גרויסע ריזיגע געשעפטען, און אויף דעם צווייטען באַרג רוהט פּלוך און אונגליק — אַסימילאציע און פרעמדקייט. די יוגענד, וועלכע איז ביי אלע פעלקער דער צירונג און דער שטאַליץ, דאָס ליכט און האַפּנונג, דער יסוד און אויך דער בנין — די דאָזיגע יוגענד געהט פון אונז ביסלעכווייז אוועק אין פרעמדע מקומות, אין פרעמדע וועלטען. גלייכגילטיג שטעהען מיר און קוקען צו ווי די כחות פון ביידע בערג האָבען זיך אויסגעמישט און טאַנצען פאר אונז א תערובות'דיגען טענצעל, עס האַפּקעט זיך: אמת און שקר, רב און ראבי, סמיכה און דיפּלאַמע, קוואַטש און מגיד, כאַריסט און חזן, וואַכעדיגע אידען, שבת'דיגע אידען, ימים־נוראים'דיגע אידען, נאַציאָנאַליסטען, אידישיסטען, ציוניסטען, מזרח'יסטען, אגודה'יסטען און נאָך אזעלכע טענצערס, ווייל ביי אונז פעהלט א ריכטיגער אידישער פיהרער, וועלכער זאָל פאר אונז די כחות פון די צוויי בערג פאַנאָדערטיילען.

**

א סך, א סך מענשען פרעגען: וואָס איז ערפּאָלג? יעדער וויל זיין ערפּאָלגרייך אין לעבען, אלע שטרעבען צו ערפּאָלג, אָבער וואָס איז ערפּאָלג? ערפּאָלג, אָדער ווי מען רופט עס ביי אידען „הצלחה“, איז א באַגריף וואָס איז עלאסטיש, עס לאַזט זיך אויסציהען און עס הענגט אָב ווי אזוי איינער פאַרשטעהט עס און אין וואָס איינער זעהט זיין הצלחה. דער גרויסער פּאָעט רבי שלמה בן גבירול, צום ביישפּיל, איז געווען אלע זיינע יאָהרען א צובראָכענער, אונגליקליכער מענש. ער האָט זיך ארומגעטריבען איבער דער וועלט פאר זיין שטיקעל ברויט, ער האָט קיין מאָל ניט געהאט די פרייד פון א פאמיליען־לעבען, ער האָט קיין מאָל ניט געהייראט און איז געשטאַרבען אין עלענד און אין דחקות צו דרייסיג יאָהר.

מענש און תורה

און דאך איז ער געווען דער באריהמטער פאָעט, דער גרויסער שפראכען-קענער און א באדייטענדער פילאָזאָף. בן-גבירול'ס תפילות ווערען נאך היינט געזאָגט פון די אידען אין דער גאַנצער וועלט: זיינע ווערק וואָס ער האָט געשריבען אין אַראַביש, האָבען אין זייער צייט געמאכט א רושם און זיין נאָמען איז געבליבען פאַראייביגט אין דער אלטער אידישער ליטע-ראַטור.

וויפיעל מענשען וואָלטען אוועקגעגעבען זייער גאַנצען פארמעגען צו האָבען אַזאַ נאָמען ווי שלמה בן גבירול?

אַדער נעהמט צום ביישפיעל, אברהם אבן עזרא: א איד א שלים-מזל, צו וואָס ער האָט זיך צוגעריהרט איז איהם געגאנגען מיט דער פוטער אראַב. און דאָך איז ער געווען דער שארפער קריטיקער, דער באריהמטער ביבעל-אויסטייטשער, פאָעט און פילאָזאָף, פאר וועלכען דער רמב"ם האָט געהאַט גרויס רעספעקט און געזייטען לערנען זיינע ספרים. אָט דער שלים-מזל איז געוואָרען אונשטערבליך צווישען אידען וואָס פארשטעהען איהם, מען ווערט פשוט באגייסטערט פון זיינע געדאַנקען.

אַבער ניט אין אלעמענס אויגען זיינען די ביידע מענער געווען ערפאָלג-רייך. דער אמעריקאנער וואָלט זיי ביידען גערופען „פעיליורס“, ווייל זיי זיינען געבליבען קבצנים און האָבען זיך ניט ארויפגעארבייט מיט לייטען גלייך.

מאנכע, ווידער, וועלען זאָגען, אז ערפאָלג מיינט, ווען א מענש ברענגט ארויס פאַר דער וועלט דאָס בעסטע וואָס ער פארמאָגט אין זיך. אן ער-פאָלגרייכער מענש הייסט דער, וועלכער טראָגט אין זיך דאָס געפיהל, אז ער איז געבענשט מיט א געוויסער פעהיגקייט, מיט א שעהנער מתנה, וואָס ער קען דערמיט ברענגען נוצען זיינע מיטמענשען.

דער גרויסער קינסטלער פארנאכלעסיגט אלע זיינע אמביציעס אין לעבען, ווי ליבע, רייכטום, וועלטליך גליק, פאר דעם ערפאָלג צו שאַפען זיינע קונסטווערק, פאר וועלכע ער האָט א געפיהל, וואָס לאָזט זיך ניט אונטערדריקען. און אפילו ווען איינער טראָגט אין זיך א געפיהל און א שטרעבען פאר רייכטום, אויב ער פארשטעהט נאָר צו פאַרווענדען זיין עשירות פאר די נוצען פון זיינע מיטמענשען, איז דאָס אויך א גרויסער ערפאָלג!

דר. י. ל. שניצער

www.libtool.com.cn

די הצלחה, נאך וועלכער מיר אלע שטרעבען, איז ניט קיינעמ'ס פריווילעגיע, יעדער וואָס קען דאָס לעבען און פארשטעהט צו זיין ניצל'ך, ניט נאָר פאר זיך אליין, נאָר אויך פאר אנדערע, איז אן ערפאָלג, און צו דעם ערפאָלג קען יעדער איינער דערגרייכען!

מתן כסתר

אין פרשה ראה שטעהט: אז מען מוז געבען דעם אַרעמאן „די מחסורו אשר יחסר לו“ — אלעס וואָס איהם פעהלט. זאָגען נאָך אויף דעם אונזערע חכמים: „אפילו סוס לרכוב עליו ועבד לרוץ לפניו“. אז מען מוז געבען דעם אַרעמאן אפילו א — פערד צו רייטען און א קנעכט צו לויפען פאר איהם. פּרעגט זיך די פראגע: מילא, א פערד צו רייטען איז נאָך פאַרשטענדליך, דער אַרעמאן, נעבעך, איז א חלוש און קען צופוס ניט געהן, אָבער א קנעכט צו לויפען פאר איהם? דאָס, דענק איך, איז שוין צופיעל איבערגעטריבען.

אלס ענטפער אויף דער פראגע קען מען דערצעהלען די מעשה מיט שמעון קמצן:

אין דער צייט, ווען דער גרויסער, באַריהמטער גאון רבי יום־טוב ליפמאן דער מחבר פון „תוספות יום־טוב“, איז געווען רב אין קראקוי, האָט דאָרטען געוואָהנט א גרויסער גביר מיט'ן נאָמען שמעון, וועלכען מען פלעגט רופען שמעון קמצן, ווייל ער פלעגט אן אַרעמאן קיין מאָל קיין פרוטה ניט געבען. די גאנצע שטאָדט פלעגט איהם שילטען מיט טויטע קללות און איהם רופען מיט די שענדליכסטע נעמען.

אין דער זעלבער צייט איז זעהר שטארק באַריהמט געוואָרען אין דער שטאָדט אלס גרויסער בעל צדקה, נחום דער משרת. קיינער האָט ניט גע'וואוסט ווי אזוי נחום איז רייך געוואָרען און וועלכע געשעפטען ער טהוט. מען האָט נאָר געוואוסט אז ער איז יאָהרען לאַנג געווען א משרת ביי שמעון קמצן, און נאכהער ווען ער איז פון איהם אוועק, האָט ער אָנגעפאנגען צו געבען זעהר פיעל צדקה. מענשען פלעגען זיך ניט קענען אָבוואונדערען

מענש און תורה

www.libtool.com.cn

פון נחום'ס איבערגעבענהייט צו די אַרעמע לייט. ער פלעגט געהן פאַראויס און פיהרען אַ קאַמפּאַניע אַרימע לייט צו זיך אהיים, דאָרטען פלעגט ער זיי געבען עסען, טרינקען און נאָך אביסעל קליינגעלד אויך דערצו.

דארף זיך טרעפען אז שמעון קמזן איז געשטאַרבען. פארשטעהט זיך, אַז די שטאַדט האָט נאָך איהם זעהר וועניג געטרויערט, קיינער איז אפילו נאָך זיין לוייה ניט געגאַנגען, און אלס שטראַף פאר זיין קאַרגשאפט האָט איהם חברה קדישא געגעבען א קבר ערגעץ לעבען פאַרקאַן צווישען די „מאבד-עצמו-לדעת-ניקעס און נאָך אזעלכע נידעריגע פּערוואַנען.

ווי פאַרוואַנדערט אָבער זיינען אַלע געוואָרען, ווען זיי האָבען דערזעהן, אַז ווי נאָר שמעון קמזן איז געשטאַרבען, אזוי האָט אויך נחום דער משרת אויפגעעהרט צו טיילען צדקה. די אַרעמע לייט אין שטאַדט האָבען מרעיש עולם געווען, אז זיי האָבען ניט פון וואַנען צו לעבען, נחום דער משרת איז געווען זייער גאַנצע שטיצע, און איצט קומט זיי אויס פשוט צו הונגערען.

דער גאון רבי יום-טוב ליפּמאַן האָט געשיקט רופען נחום דעם משרת צו זיך און איהם געפרעגט: ווי קומט עס וואָס ער האָט אויפגעעהרט צו טיילען צדקה צו די אַרימע לייט? האָט נחום איהם געענטפּערט:

„איהר זאָל וויסען זיין, רבי, אז די צדקה וואָס איך האָב געטיילט איז ניט געווען פון מיין קעשענע, דאָס געלד פלעגט מיר געבען שמעון קמזן, אונטער א שבועה, אז איך זאָל ניט אויסגעבען זיין נאָמען, מחמת ער האָט מורא געהאַט פאר כבוד. זיין גאַנץ פארמעגען האָט ער דורך מיר צוטיילט, און אזוי ווי ער איז געשטאַרבען, האָב איך ניט מעהר פון וואַנען צו טיילען צדקה.

די ערקלעהרונג האָט אויפ'ן בעל תוספות יום-טוב זעהר א גרויסען רושם געמאַכט, און ער האָט ערקלעהרט, אז איצט פארשטעהט ער זעהר גוט דאָס וואָס די גמרא האָט געמיינט „ועבד לרוץ לפניו“, אַט האָט רב שמעון געשיקט זיין משרת אז ער זאָל לויפּען פאַראויס די אַרימע לייט און זיי שטיצען, און ער האָט אַנגעשריבען אין זיין צוואה אז נאָך זיין פטירה זאָל מען איהם מקבר זיין לעבען דעם קבר פון שמעון קמזן און זיין פארלאַנג איז ערפילט געוואָרען.

חסד, משפט און צדק

איך זיך און קלעהר, ווען אונזער ציוויליזירטע וועלטעל וואלט זיך געפיהרט לויט נאך אונזער משה'ס איינארדנונג, אין אונזער תורה. אוי, וואס פאר א פראכטפאלע וועלט עס וואלט ארויסגעקומען!

לאמיר נעהמען צום ביישפיעל די באציהונג פון דער געזעלשאפט צום גנב:

די היינטיגע ציוויליזירטע וועלט בויט טורמעס, וואהין מען פארשיקט די גנבים, כלומר'שט צו שיצען די געזעלשאפט, אין דער אמת'ן אָבער זיינען די טורמעס אָקאדעמיעס פאר פארברעכער, קליינע גנבים ווערען גרויסע, און גרויסע גנבים ווערען נאך גרעסערע. אונזער תורה אָבער איז געגען תפיסה. זי הייסט ניט שיקען דעם גנב אין טורמע, ווייל לעבענדיג אין א שלעכטער סביבה, אָהן ליכט, אָהן לופט און אָהן רחמנות — מוז זיין הארץ נאך מעהר פארגיפטעט ווערען, און זיין ווייב און קינדער מוזען, סוף כל סוף, אויך ווערען פארברעכער. דער עונש וואָס ווערט פאר איהם אויסגעשטעלט אין אונזער תורה, איז א געלד שטראַף, „כפל“, און אויב ער האָט קיין געלד ניט צו באצאָהלען, דאָן פארקויפט איהם „בית־דין“ אויף זעקס יאָהר צייט צו אן אנשטענדיגע פאָמיליע, וואו ער לעבט אין א גוטער סביבה, האָט צו עסען און צו טרינקען און זיין ווייב און קינדער פיהלען זיך ניט אזוי דערשלאָגען. דער פאָטער ארבייט און פארדינט עהרליך זיין חיונה.

נאָך די זעקס יאָהר מוז איהם זיין בעל הבית מאַכען פאַר אַ זעלבסטשטענדיגן מענשען. ער מוז איהם געבען פון אלעס גוטען און איהם אזוי ווייט אויף די פיס שטעלען, אז אלע זיינע אמאָליגע פארברעכערישע נייגונגען זאָלען איבער איהם מעהר קיין שליטה ניט האָבען.

אום קיינע גנבות זאָלען אין גאנצען ניט פאַרקומען, מוז דער באַדען צו־טיילט ווערען פאר אלעמען גלייך, „כי לי כל הארץ“, דאָס איז דאָס געטליכע אייגענטהום פאַר אלעמען גלייך צו ארבייטען און צו געניסען, — די גלייכע פארטיילונג איז אָבער נאָך אלץ ניט קיין גאַראַנטיע אז דער באַדען זאָל זיך, סוף כל סוף, ניט קאָנצענטרירען אין אייניגע הענד, ווייל ניט אלע

מענש און תורה.

מענשען זיינען גלייך. עס זיינען פאראן פעהיגע און אונפעהיגע, פליסיגע און נאכלעסיגע נאטורען, קראנקע און געזונטע. פאמיליעס, וועלכע די נויט צווינגט זיי צו פארזעצען זייער באדען ביים רייכען, און ווען זיי האבען ניט צו באצאהלען פארלירען זיי זייער באדען. הויבט דאס לאנד ווידער אן צו קאנצענטרירען אין די הענד פון די רייכע, אבער דאס טאר ניט זיין! ווייל אבסאלוטע רייכטום דעמאָראַליזירט דעם מענשען גייסטיג; אבסאלוטע אַרעמ־קייט צוברעכט דעם מענשען קערפערליך. האָט דאָס אידישע געזעץ איינ־געפיהרט „יובל“. ווען דער יאהר פון יובל איז געקומען, ווערט אומגעקערט צו דעם אַרעמאן און צו דעם שוואַכען זיין פארקויפט לאַנד.

די אידישע תורה איז אויך געגען קנעכטשאפט. אנטלויפט א קנעכט, טאַרסטו איהם ניט איבערגעבען צו זיין האָר. ווי נאָר דער מענש האָט זיין פוס אויף דעם ארץ ישראל באדען געשטעלט, איז ער א „בן חורין“, פריי און אונאבהענגיג און קען וואָהנען „במקום אשר יבחר לו“, וואו ער וועט זיך אליין אויסוועהלען, אפילו אין דיין הייליגער ירושלים, די רעזידענץ פון בית המקדש און פון קעניג. נאָך מעהר: „לא תונו אותי“, דו זאלסט איהם ניט קרענקען, אָדער צאַרנען. געה ארום מיט איהם ווי מיט אן עדעלער מאַטעריע. דאָס וואָרט „עבד“ איז קיין שאַנדע נאָמען ניט, משה רבנו אליין איז אויך באצייכענט געוואָרען מיט דעם טיטול „עבד ד“, דעם אויבער־שטענס קנעכט.

אַט אזוי איז אונזער גאַנצע תורה פול מיט גייסט, מיט גערעכטיגקייט און מיט רחמים. זי קימערט זיך פאר די אַרעמע און אונטערדריקטע, פאר די נידעריגע שיכטען, איהר ארבייטער־געזעצעבונג איז אן אידעאל, וואָס אונזער געזעלשאפט מיט איהרע סאָציאליסטישע דעפוטאָטען און ארבייטער, האָבען עס נאָך ניט דערגרייכט. א געזעצעבונג, וועלכע זאל זיין צוגעפאסט פאר'ן מענשענ'ס פיהלען און דענקען, וועלכער זאל זיין דער אויסדרוק פון זיין נשמה. געזעצען וועלכע זאלען איהם מיט דער אייביגקייט פאַר־בינדען, א קאָנסטיטוציע, וועמעס סטאַטוטען זאלען זיין „חסד“, „משפט“ און „צדק“!

דר. י. ל. שניצער

www.libtool.com.cn

ועלבסט דערציאונג און געוואוינהייט

דערצעהלט מיר א איד:

אז ער געהט ארום איינפאך ווי משוגע, קלעהרענדיג: וואָס פאר א ברואים די אמעריקאנער אידען זיינען. אין זיין שטעדטעל איז געווען א בחור, „מאָטקע לאָבוס“, פלעגט מען איהם רופען, ער איז געווען א מין צווייטער „ישמעאל“, „ידו בכל ויד כל בו“, ער פלעגט ארומגעהן מיט א גרויסען הונד איבער'ן גאָס און זיך טשעפען מיט יעדען איינעם. ווען ער איז אוועק פון שטעדטעל, האָט מען געמאכט א ברכה: „ברוך שפטרני...“ ווי ערשטוינט איז ער אָבער געוואָרען, ווען ער איז געקומען אין א געוויסען שטעדטעל דאָ אין אמעריקא. און האָט געפונען אז מאָטקע איז דער גאַנצער טאָן־געבער פון אידישקייט אין שטעדטעל, ער איז דער פרעזידענט פון שוהל און פון תלמוד תורה. ער נעהמט אַן מלמדים און גיט זיי אינסטרוקציעס ווי אזוי צו לערנען מיט די קינדער. פרעגט זיך די פראגע: וואָס איז דאָ געשעהן? ווי קומט „מאָטקע לאָבוס“ צו זיין דער ערציהער פון אונזערע קינדער?

אלס ענטפער אויף זיין קשיא, האָב איך איהם דערצעהלט די לעגענדע מיט יענעם „אראבישען קעניג“:

ווען משה האָט ארויסגעפיהרט די אידען פון מצרים, האָט זיין נאָמען גענומען קלינגען איבער דער גאַנצער וועלט, אלס הייליגער און געטליכער מענש, וואָס קען גרויסע וואונדער באַווייזען.

האָט אן אַראַבישער מלך געשיקט רופען צו זיך דעם בעסטען מאהלער פון זיין מדינה און איהם געהייסען געהן אין דער מדבר און אראַבנעמען א בילד פון דעם גרויסען געטליכען משה'ן. אָבער דאָס מוז בלייבען א סוד, קיינער טאָר דערפון ניט וויסען.

דער מאהלער האָט אויסגעפיהרט דעם מלך'ס באַפעהל. ער איז אוועק אין דער מדבר, אויפגעזוכט משה'ן און גענומען מאַהלען זיין בילד. ווען ער איז מיט זיין ארבייט פארטיג געוואָרען, האָט ער געבראכט דאָס בילד צום קעניג און דער קעניג האָט צוזאַמענגערופען אלע זיינע חכמים.

מענש און תורה

מיט וועלכע ער פלעגט זיך באראטען ווי אזוי צו פיהרען זיין מלוכה, און האָט צו זיי געזאָגט :

— איהר גרויסע חכמים און געלעהרטע, באטראכט דיזעס בילד, שטור-
דירט די געזיכטסציגע פון דעם מאַן און זאָגט מיר, וואָס פאַר אַ מין מענש
דאָס איז? האָט ער וועלכע מעלות אין זיך, אָדער ער איז פול מיט חסרונות?
דער עלטסטער פון די חכמים האָט אַ גלעט געטהאַן זיין לאַנגע באַרד
און האָט אַ זאָג געטהאַן :

— ער איז זעהר אַ שלעכטער מענש!

— זעהר אַ שטאַלצער! — האָט דער צווייטער געזאָגט.

— אַ גרויסער כעס'ן — האָט געזאָגט דער דריטער.

— ער האָט ליב כבוד! — האָט באַמערקט דער פערטער.

קורץ, זיי האָבען געפונען אין איהם די ערגסטע מידות פון אַ נידעריגען
מענשען. און צום סוף האָבען זיי אַלע אין איין קול אויסגעשריען :

— אַזאַ מענש קען ניט ליבען זיין גאָט!

— שווייגט שטיל! — האָט דער קעניג צו זיי אַ געשריי געטאָן. איהר

ווייסט וועמעס בילד דאָס איז? ס'איז דאָס בילד פון דעם גרויסען משה,
וועלכער באזיצט די שעהנסטע מידות און די העכסטע מעלות!

„אונזער חכמה איז קלאָהר ווי דער טאָג!“ האָבען די חכמים איהם
געענטפערט. „נאָר פיעלייכט האָט דיין מאהלער ניט ריכטיג געמאַהלען.“

— ניין! — האָט דער מאַהלער אויסגעשריען, — איך האָב איהם יאָ

ריכטיג געמאַהלען, נאָר איהר זייט קיין חכמים ניט!

דער מלך האָט ניט געוואוסט וועמען צו גלויבען, צי די חכמים, אָדער
דעם מאהלער. האָט ער באשלאָסען, אז ער וועט זיך אליין איבערצייגען
ווער עס האָט רעכט. ער האָט געהייסען איינשפאַנען זיין רייט-וואָגען און איז
געפאַהרען אין דער מדבר, זיך צו זעהן מיט משה'ן.

ווען ער האָט משה'ן דערזעהן, האָט ער אויסגעפונען אז זיין מאהלער
האָט איהם זעהר ריכטיג געמאַהלען, נאָר זיינע חכמים קענען קיין געזיכטס-
ציגע ניט לעזען. ווען ער האָט אָבער דערצעהלט משה'ן וואָס איהם האָט
געבראכט אהער, האָט משה מיט אַ שמייכעל זיך צו איהם אָבעררופען :

— דייןע חכמים פאַרשטעהען זעהר גוט זייער פאך. די אלע פעהלערען

וואָס זיי האָבען אין מיר געפונען זיינען אמת, נאָר איך אליין האָב אין מיר

דר. י. ל. שניצער

www.libtool.com.cn

גובר געווען די אלע שלעכטע מדות פון דער נאַטור: אזוי ווי פון א קע-
רענדעל ערציהט מען א גרויסען בוים, אזוי האָב איך אין זיך ערצויגען מעשים
טובים, ביז די געוואָנהייט צו טהאָן גוטעס איז ביי מיר געוואָרען א צווייטע
נאַטור. אָט דערפאר בין איך אזוי באַליעבט געוואָרען אויפ'ן הימעל און
אויף דער ערד.

אמת, אין דער היים טאקע איז „מאָסקע לאַבוס“ געווען א גאָר נישט,
אבער עס קען דאָך זיין אז ער האָט די אלטע אמאָליגע פעהלערען אוועקגע-
וואָרפען און איז געוואָרען א מענש!



דער איינפלוס פון סביבה אויף קינדער

איך זיין און קלעהר, ווי ערהאַבען און גרויס אונזער תורה איז, עס
איז ניטאָ קיין וויסענשאַפט אין דער וועלט, וועלכע זי זאָל ניט באהאנדלען.
נעהמט צום ביישפּיל די מאַדערנע אידעע פון די „יודושעניקעס“, וועלכע
זוכען צו קולטיווירען די מענשליכע ראַסע אזוי ווי מען קולטיווירט פרוכט
אָדער גרינסען. מען נעהמט די קערענדלאַך פון די גרעסטע שעהנסטע
פרוכט און מען פארזעט זיי אין א פעטע שטיקעל ערד, וואו עס איז פאראן
גענוג פייכטקייט, וואַרימקייט און זונענשטראַהלען, מיט דעם צוועק אז עס
זאָל ארויסקומען א דור פון שעהנערע און בעסערע פרוכט.

אזוי ווילען די יודושעניקעס טהאָן מיט דעם מענשען, זיי ווילען פאר-
זאָרגען די צוקונפטיגע מענשהייט מיט בעסערע טאַטע-מאַמע... וויל זיי
האַלטען, אז די אלע שלעכטע אייגענשאַפטען וואָס געפינט זיך ביי דער
איצטיגער מענשהייט, געהט איבער בירושה פון עלטערען צו קינדער, דע-
ריבער דארף מען זעהן, אז די זריעה זאָל זיין א גוטע און א געקליבענע.

קומט אָבער אונזער תורה און זאָגט אונז אין פרשה תזריע: ניין,
מיינע טייערע פּילאָזאָפּען, גוטע און שלעכטע קינדער ווענדעט זיך ניט אין
די זריעה, אָדער אין די בלוט פון די עלטערען, נאָר איז דער סביבה, אין
וועלכע די קינדער ווערען ערצויגען, „אשה כי תזריע“, אז א פרוי וועט

מענש און תורה

www.libtool.com.cn

געלעגען ווערען, אהן הכנות און אהן די מאָדערנע פּאַפּראָווקעס, „וילדה זכר“ און זי וועט האָבען א קינד, דארף מען זעהן אויפצופאַסען אויף „טהרת המשפחה“, או דער פּאַמיליען לעבען זאָל זיין א ריינער, ווייל די קינדער קענען אָנגעשטעקט ווערען מיט די פּאַלגענדע נגעים:

נגעים אין קליידער: ווען די מאַמע איז צו סטייליש, נגעים אין היזער: וואו טאַטע-מאַמע האַלטען זיך שטענדיג אין איין ארומקריגען, נגעים אין קאַפּ: וואו טאַטע-מאַמע זיינען געכאַפט געווארען פון שעדליכע דעות און פאַלשע למודים. נגעים אויף די הענד: וואו טאַטע-מאַמע האַנדלען אין זייער געשעפט ניט עהרליך. נגעים אין מויל: וואו טאַטע-מאַמע באַנוצען זיך ניט מיט קיין שעהנע שפּראַך, מען רעדט לשון הרע און מען טרייבט רכליות.

אַט די אלע נגעים ווירקען אויף די קינדער, אז זיי זאָלען ארויסקומען ניט אזוי געראַטען, די סביבה, די סביבה איז שולדיג, אבער ניט די זריעה גופא ווי די יודושעניקעס זאָגען. א באַווייז האָבען מיר, ווען געהט „תזריע“ און „מצורע“ צוזאַמען? ווען דאָס קינד איז שוין געבוירען געוואָרען, אָבער אין א „שנת מעוברת“, ווען די פרוי שוואנגערט נאָך, דאן געהען די ביידע סדרות באזונדער, ווייל עס איז ניטאָ וועמען צו ערציהען, דאָס קינד איז נאָך ניט געבוירען געווארען.

**

וראה הכהן את הנגע:

דער כהן זאָל באטראכטען די נגע. זאָגען אונזערע חכמים: „אין רואים את הנגעים ביום המעונן“, אין א וואַלקענדיגען טאָג זאָל מען אויף די נגעים ניט קוקען, ווי געוועהנליך, ווען דער הימעל איבער די אידישע קעפּ איז פארוואַלקענט, ווען די צרות און די גזרות ארום זיינען זעהר גרויס, דאן טאָר מען קיין נגעים און קיין פעהלערען ביי אידען ניט זוכען און פאררע-כענען זיי אלס סמני-טומאה... ווייל די נגעים שטאַמען ניט פון זייער קערפער, נאָר פון גאנץ אנדערע אויסערליכע סיבות: און ווען די שווערע באדינ-גונגען וועלען אויפהערען, וועלען די נגעים אויך פארשווינדען.

**

דר. י. ל. שניצער

www.libtool.com.cn

והצרוע אשר בו הנגע, בגדיו יהיו פרומים.
אמת, אמת, מיר זעהען דאָס גאַנץ אָפּט, אַז דער יעניגער ביי וועמען
די נגע ליגט באַהאַלטען אינוועניג, טהוט זיך אָן אין פרומע קליידער (פרומים
— פרום).

**
**

ושער בנגע הפך לבן: ווען א מענש זינדיגט אין דער יוגענד, קען
מען אויף איהם מלמד זכות זיין, אז דאָס איז פון לייכטזיניגקייט, פון גיט
קענען באהערשען זיינע פיזישע נייגונגען, אָבער זיין נשמה, קען זיין איז
נאָך ניט פארדאַרבען, ער וועט ווערען אביסעל עלטער און קריגען מעהר
שכל, וועט ער געוויס בעסער ווערען. ווען אָבער „ושער בנגע הפך לבן“,
די האָר זיינען שוין ווייס געוואָרען, דאָס הייסט, ער איז שוין געוואָרען אן
עלטערער מענש און איז נאָך אלץ אריינגעטהאָן אין זינד... דאָן איז ער שוין
א פאַרלאָרענער אויף אייביג, ווי די גמרא זאָגט אונז: „כל איסורין שבתורה
בטלים בששים“, אויב א מענש זינדיגט מחמת תאוה, איז פאַראַן א האַפּנונג,
אז ער וועט עלטער ווערען און דערגרייכען די ששים, די זעכציגער יאָהרען,
וועלען די עבירות בטל ווערען און אויפהערען, אבער „מין במינו באלף
לא בטל“, ווען איינער זינדיגט צוליעב „מינות“... ער האלט זיך פאר א
גאַנצען פילאָזאָף און טהוט די אַלע זאַכען צוליעב פרינציפ... איז אפילו
„באלף לא בטל“ — ווען ער זאָל אפילו לעבען טויזענד יאָהר וועט ער
שוין אויך אַנדערש ניט ווערען!...



תכליתים זוכער

שלמה המלך זאָגט אונז: „מה יתרון לאדם בכל עמלו שיעמול תחת
השמש“, וואָס פאר א ווערט האָט פאר'ן מענשען זיין גאַנצע מיה וואָס ער
וועט זיך דארפֿען מאַטערען אויף דער וועלט. פרעגט זיך די פראגע: אויב
שלמה המלך האָט אונז געוואָלט זאָגען, אז דאָס גאַנצע מיה און מאַטערניש

מענש און תורה

אויף דער וועלט איז גארנישט מיט גארנישט, האָט ער געדארפט זאָגען „שעמל“, וואָס דו האָסט זיך געמאַטערט, אָבער ניט „שיעמול“, וואָס דו וועסט זיך מאַטערען?

אלס ענטפער אויף דער קשיא, קען מען דערצעהלען די מעשה מיט יענעם „רבי'ן“:

רב ישראל ראפאָפּאָרט, איז געווען א איד אן עושר, ער האָט געפיהרט גרויסע געשעפטען און איז תמיד געווען פארנומען, ער האָט פאר זיך קיינמאָל קיין צייט ניט געהאט, זיין קאָפּ איז נאָר געווען פארנומען מיט איין זאָך, און דאָס איז מסחר. נאָר אזוי ווי ער איז געווען אן איבערגעגעבענער חסיד, פלעגט ער יעדען יאָהר זיך אַברייסען אויף א פאָר טעג צייט פון מסחר און פאַהרען באַזוכען דעם רבי'ן.

דער רבי איז געווען אן עולה־תמימה און א צדיק־תמים, פלעגט ער רב ישראל'ן שטענדיג מוסר'ן און זאָגען צו איהם:

געוואלד רב ישראל, ווי לאנג איז דער שיעור זיך צו יאָגען, לויפען, כאַפען און מאַטערען זיך אויף דער וועלט? איהר וועט דען דאָס אלעס מיטגעהמען מיט זיך אין קבר? שוין צייט לעבען, אז איהר זאָלט זעהן עפעס אַנצוגרייטען אביסעל אויף יענער וועלט אויך!...

„איך קען נאָך ניט, רבי לעבען! איך קען נאָך ניט!“ פלעגט רב ישראל איהם ענטפערען, — איך מוז זעהן צו פארזאָרגען מיינע קינדער. אמת, איך בין שוין טאקע ניט קיין יונגערמאן, אָבער איך מוז ארבייטען, ביז איך וועל אויפטהאָן א תכלית פאר מיינע קינדער.

אין א קורצער צייט ארום איז רב ישראל געשטאַרבען און זיין זוהן ראובן האָט איבערגענומען דעם פאַטער'ס געשעפטען און איז אויך געווען פאַרנומען טאָג און נאַכט מיט מסחר, ווען ער איז געקומען צו דעם זעלבען רבי'ן, האָט דער רבי איהם א פרעג געטהאָן:

— זאָג מיר נאָר מיין טייערער ראובן, דער טאַטע האָט דאָך אזוי שווער און ביטער געארבייט און דיר איבערגעלאָזען אַזאַ גרויסען פאַרמעגען, וואָס פון דער איינקונפט אליין קענסטו לעבען בהרחבה, טאָ צו וואָס דארפסטו אזוי שווער ארבייטען? זוך בעסער אַנצוגרייטען אביסעלע פאַרמעגען פאר דער קומענדער וועלט.

דר. י. ל. שניצער

www.libtool.com.cn

— אמת, רבי לעבען, עס וואלט טאקע גאר קיין עולה ניט געווען זיך אַנצוגרייטען מיט אביסעל עולם הבא, אָבער איך קען עס ניט רבי לעבען, איך קען עס ניט, איך האָב קינדער זאָלען לעבען, מען דאַרף פאר זיי זוכען א תכלית.

אין א פאַר יאָהר ארום איז ראובן אויך אוועקגעשטאַרבען, און זיין זוהן שלום האָט איבערגענומען די געשעפטען און איז נאָך מעהר באַשעפטיגט געווען ווי זיין זיידע און זיין פאָטער, און ווען ער איז געקומען צו דעם זעלבען רבי'ן און דער רבי האָט איהם געפרעגט די זעלבע פראגע, האָט שלום איהם געענטפערט דעם זעלבען תירוץ: אז מען דאַרף זוכען א תכלית פאר די קינדער. האָט דער רבי זיך צו איהם אָבגערוּפּען:

— איצט פארשטעה איך, ווארום שלמה המלך האָט זיך באַנוצט מיט דעם וואָרט „שיעמול תחת השמש“ און ניט מיט דעם וואָרט „שעמל“, ווייל ער האָט געהאַט אין זינען די תכליתים זוכער, דיין זיידע האָט געזוכט אַ תכלית פאר דיין טאַטען און אליין איז ער אוועק אָהן א תכלית, דיין טאַטע האָט געזוכט א תכלית פאר דיר און איז אויך אוועק אָהן א תכלית. איצט דערצעהלסטו מיר אויך די זעלבע מעשה, אז דו זוכסט א תכלית פאר דייןע קינדער. געוואלד געשריען! „מה יתרון לאדם בכל עמלו“, וואָס פאר א יתרון האָבען אַט די דאָזיגע מענשעלאַך, „שיעמול תחת השמש“, וואָס פלאגען און מאַטערען זיך צו זוכען תכליתים און צו קיין תכלית קומט קיינער ניט.

טומעל און שטילקייט

דערצעהלט מיר א איד:

מאַטעריעל האָט ער זיך ניט וואָס צו באקלאַגען. ער האָט ארויפגע- ארבייט, גאָט צו דאַנקען, זעהר א שעהן געשעפט. ער האָט אן אנשטענדיגע פרוי און גוט ערצויגענע קינדער. איז דאָך דאָכט זיך גוט, הא? האָט איהם אָבער דער אויבערשטער מוכה געווען מיט א פעהלער, וואָס פארביטערט

מענש און תורה

איהם דאס לעבען. זיין פעהלער באשטעהט אין דעם, וואָס ער איז א שוויגענדיגער.

ער איז גראָד א באַלעזענער מענש, א פאַרטגעשריטענער מענש, זיין געדאנקען אַפאַראַט ארבייט אויסגעצייכענט, ער באַגרייפט זאכען, פאַרשטעהט זאכען און פיהרט זיין געשעפט אויף זעהר א סיסטעמאטישען אופן, אָבער ווען עס קומט צו רעדען, איז ער אין דער היים ניטאָ. ביי זיינע געשעפטס-חברים האָט ער קיין אנדער נאָמען ניט ווי „תם“, אָדער „למד“ און דאָס קרענקט איהם זעהר פיעל.

ווען ער האָט געענדיגט, האָב איך זיך צו איהם אַפגערוּפּען: זייט ביי זיך ניט אזוי געפאַלען, מיין פריינד! די גמרא דערצעהלט אונז, אז רב ששת איז געווען א בלינדער, און ווען עס איז באַקאָנט געוואָרען, אז דער קעניג געהט דורכפאַהרען די שטאָדט, וואו רב ששת האָט געוואוינט, איז ער אַרויס מיט אלע איינוואוינער צוזאַמען מקבל פנים זיין דעם קעניג. שטעהט לעבען איהם א גוי און מאכט פון איהם חוזק:

„מילא, אז די גאנצע קריגלאך געהען צום טיך, פארשטעה איך, זיי געהען שפען וואסער, אָבער נאָך וואָס געהען די שערבלאך צום טיך?“ פלוצלונג האָט זיך דערהערט א קלאַנג פון טרומפייטען און א פרעכ-טיגע קארעטע האָט דורכגעשטורעמט די גאס.

„דאָס איז דער קעניג!“ — האָט דער גוי אויסגעשריען.
„ניין, דאָס איז ניט דער קעניג“ — האָט דער בלינדער חכם איהם געענטפערט.

עס איז דורכגעפאַהרען א צווייטע קארעטע, א דריטע קארעטע, אלע טרומפייטערענדיג, אָבער דער בלינדער חכם האָט זיי קיין אויפמערקזאמקייט ניט געשאַנקען, ווען עס איז אָבער אַנגעקומען א קארעטע שטיל, רהיג, אָהן גערויש און אָהן פויק, האָט דער בלינדער חכם געמאכט א ברכה און א זאָג געטהאָן צום גוי:

„אַט פאַהרט דער קעניג!“
„פון וואנען ווייסטו? דו ביזט דאָך בלינד?“ — האָט דער גוי איהם געפרעגט.

„ווייל אזוי איז אויך מיט גאָט — האָט רב ששת איהם געענטפערט — עס שטורעמט, עס קעהרען בערג, עס קעהרען פעלזען, אָבער די געטליכקייט

דר. י. ל. שניצער

www.libtool.com.cn

קומט שטיל, רוהיג, מאַיעסטעטיש, אָהן פּויק און אָהן טרומפּייטען, די געט-ליכקייט דריקט זיך אויס אין שוויגען, אין שוויגען דערקענט מען אלעס וואָס איז גרויס".

טשאַרלי טשאַפּלין איז ניט נאָר א קאָמיקער, נאָר ער איז אויך א פּילאָזאָף. ער, וועלכער האָט מיט זיין תּם'עוואטען שמייכל, מיט די גרויסע אומגעלומפּערטע פּיס און מיט דעם ריהרעוודיגען שטעקעלע געמאכט לאכען א וועלט, איז אן ערנסטער דענקער.

ער פּאַבריצירט ניט קיין רעדעוודיגע מואוויס, ווייל ער האלט אז שוויגען איז שטאַרקער פּון רעדען, דאָס שוויגען באַפּליגעלט די פּאַנטאַזיע און מאַכט א רושם מעהר פּון טויזענדער לשונות, און דוקא אין דער שטילקייט פּון דער נאַטור אנטפּלעקט זיך די שעהנקייט פּון דעם באַשאַף.

וואָס מעהר עס טומעלט זיך ארום א זאָך, אלץ וועניגער איז די זאָך ווערט. וואָס מעהר א מענש איז ריידעוודיג און שרייענדיג, אלץ א שוואַכערען איינדרוק מאַכט ער און אלץ וועניגער נעהמט מען איהם ערנסט.

די נאַטור האָט געוויס געדארפּט זיין די גרעסטע טומעל-מאַכעריין, די ערד מיט איהר מורא'דיגע משא, היינט די אלע זונען און פּלאַנעטען וואָס דרעהען זיך אין דעם אומענדליכען וועלט-רוים מיט א ווילדע שנעלקייט, האָט געדארפּט מאכען דעם גרעסטען גערודער.

אַבער די נאַטור, וואָס איז דער גרעסטער קוואַל פּון ענערגיע, ארבייט דוקא שטיל און איז די גרעסטע שווייגערין.



תורה און צייט

אונטער דעם וואָרט „עלענד“ פארשטעהען מיר, אז ווען א מענש איז, נעביך, פארוואַרפען ערגעץ וואו איינער אליין, איז עלענד. קומט אבער אונזער תורה און דערלאנגט אונז א שטיק פּסיכאָלאָגיע :

זיין אליין הייסט ניט עלענד. אפילו ווען קיינער איז ניטאָ לעבען דיר, — ווייסטו פּון דעסטוועגען, אז מאנכע ליעבען דיר און מען דענקט פּון דיר.

מענש און תורה

אפילו ווען דו ביזט אין וואַלד און עס רוישט, עס שטורעמט און עס דרעהען זיך אין דער לופט די בלעטער אויפגעהויבען פון ווינד, ביזטו ניט עלענד. דיינע אויערען הערען ליעבליכע שטימען פון פויגעל, עס פאר-שכור'ט דיך א זיסער ריח פון בלומען. די בלעטער נעהמען דיך דורך מיט פאַנטאַסטישע סודות און רוימען דיר עפעס שטיל איין אויפ'ן אויער.

עס מעג אפילו דער שנעע אינוויקלען די ערד אין א וויסען קאַלטען שלייער און באדעקען די שעהנע ליעבע בלומען, עס מעג אפילו א קאַלטער עסיגער ווינד יאַמערען צווישען די נאַקעטע ברוינע צווייגען, דאָך אָבער ביזטו ניט עלענד. דער ווינד דערצעהלט דיר פרעהליכע ווינטער מעשות, די קראָהען קראַקען צו דיר סודות'דיג און רעדען פון א לאַנג-באַגראָבענעם לעבען, פון אַלטע פאַרקלונגענע צייטען.

מעגסט זיין זאָגאר פאַרוואַרפען אויף א נאַקעטען שטיין אין מיטען ים, דאָך ביזטו ניט עלענד, ווייל די אלטע מעלאָדיען פון די רוישענדע כוואַליעס וועלען דיין לאַנגווייליגקייט פאַרטרייבען.

אַט געפינסטו זיך צום ביישפיעל איצט אין דעם „מדבר-סיני“, וואו די זון ברענט איבער דיין קאַפּ און די זאַמד אונטער דיינע פיס גליהען ווי הייסע קוילען, וויסט און לעהר איז אלעס ארום דיר, די ערד איז פאַר-פלייצט פון שלאַנגען און עקדעשען, דאָך אָבער וועסטו זיך עלענד ניט גע-פינען... ווייל איך געה רעדען צו דיר פון אַגריקולטור, פון זייהען און פלאַנצען, פון שבת און רוה, פון שמיטה, יובל און נאָך אזעלכע זאַכען. אַט דאָס וועט אויפלעבען דיין פאַנטאַזיע און באַשאַפען דיר אזוי ווי דורך א כּשוף די שעהנסטע פעלדער און די פּרעכטיגסטע בלומענגערטנער.

און דאָס קען אויך זיין איז רש'ים קשיא...! „מה ענין שמיטה אצל הר סיני“, ווי קומט דער ענין פון שמיטה אין דער מדבר? ווייט פון א לאַנד, ווייט פון א ישוב, ווייט פון זייהען און פלאַנצען, דאָס לעבען האָט דאָך דאן גאַרניט געפאַדערט אזעלכע זאַכען, טאָ ווי קומט מען גאָר צו רעדען וועגען אַזאָ ענין?...

נאָר דער תּירוץ איז, אז אונזער תּורה וואָס איז געגעבען געווארען אויפ'ן באַרג סיני, איז ניט געווען אַפהענגיג אָן צייט און אָן סביבה, נאָר דאָס איז געווען אן „עץ חיים היא למחזיקים בה“, א לעבענס-עלעקסיר צו שטאַרקען

דר. י. ל. שניצער

www.libtool.com.cn
אונזער קערפער און אונזער גייסט און אויך איינצופלאנצען אין אונז באגייסט
טערונג און האַפענונג, אז מיר זאָלען זיך אזוי עלענד ניט פיהלען.

**

ושבתם איש אל אחותו ואיש אל משפחתו תשובו :
אמת, אמת, ווען א מענש איז אַרעם, דערווייטערט זיך די גאַנצע
משפחה פון איהם. ווען אָבער „ושבתם איש אל אחותו“, אָז ער ווערט
פלוצים אויפגעריכט און קויפט זיך א נחלה, דאן איז „ואיש אל משפחתו
תשובו“, פאנגט זיך אָן די גאַנצע משפחה מיט איהם צו חבר'ן און עס דער-
נעהענטערען זיך צו איהם די ווייטסטע קרובים.

סבלנות און פרידען

פרעגט מיך אַ איד אַ קשיא :

אונזערע חכמים זאָגען : „הסבלן ימצא שלום וסופו לראות שכר טוב
בעמלו“, דער געדולדיגער וואָס לויפט ניט, וואָס יאָגט זיך ניט אלעס שנעל
אריינצוכאַפען, וועט אימער געפינען צופרידענהייט און וועט נאָך שפעטער
קריגען גוט באצאָהלט פאר זיין פלאגעניש. אָט האָט ער זיין גאַנצען לעבען
געפראקטיצירט די טעאָריע. ער איז א גרויסער סבלן און טראָגט אריבער
געדולדיג די אלע קלעפּ וואָס דער שיקזאל דערלאנגט איהם און איז נאָך
פאַרלויפּיג ניט אויפגעריכט געוואָרען, וועהרענד זיין לאַנדסמאַן שמערעל איז
גראדע דער היפּך פון איהם, ער לויפט, ער האבעוועט און בושעוועט, שטענ-
דיג פארטאָן, שטענדיג פארנומען, און מאכט פון דעסטוועגען זעהר א שעהן
לעבען. פרעגט זיך די פראגע : ווי קומט עס, אז אונזערע חכמים'ס מימרא
זאָל ניט אויסהאלטען?...

אלס ענטפער אויף זיין קשיא, האָב איך איהם דערצעהלט די מעשה מיט
יענע צוויי אַרעמעלייט :

א רייכער בעל הבית וואָס האָט פאַרלוירען זיין גאַנצען פאַרמעגען,
האָט זיך אוועקגעלאָזען איבער דער מדינה קלייבען נדבות, געוועהנליך, אלס

מענש און תורה

נייער אַרעמאן, איז ער גאַר אין די הלכות שוואַרצע ליבליט אַזוי באַקאַנט געווען. עס פלעגט זיך גאַנץ אָפּט טרעפּען, אז ער פלעגט אומגעהן א גאַנצען טאָג איבער די הייזער און גאַרנישט מאַכען.

געהענדיג איבער דער מדינה, האָט ער אַמאָל אָנגעטראָפּען א געניטען אַרעמאן, וועלכער האָט אויף איהם רחמנות געהאט. ער האָט איהם צו־גענומען אונטער זיין פּראָטעקציע און גענומען מיט איהם לערנען, ווי אזוי אריינצוקומען אין א הויז, ווי צו מאַכען א רחמנות פנים, ווי אזוי צו דאַנקען און בענשען פאר א שעהנע נדבה, און ווי אזוי אָנצושילטען פאר א קאַרגע נדבה. דער געפאלענער בעל הבית האָט זיך אלעס אריינגענומען אין קאַפּ און האָט מיט גרויס התמדה זיך גענומען לעהרנען די אלע כללים וואָס דער רבי האָט מיט איהם געלערענט.

איינמאָל זיינען די ביידע ארעמעלייט אָנגעקומען אין אן אכסניא און האָבען געוואָלט קריגען עפעס וואָס צו עסען, זיי ווארטען און ווארטען, אבער קיינער גיט זיי ניט. זאָגט דער נייער אַרימאן צום אלטען :

צו וואָס זאָלען מיר זיצען אזוי ווי צוויי שטומע און ווארטען ? לאַמיר צוגעהן צום בעל הבית און איהם בעטען אז ער זאָל אונז געבען עפעס וואָס צו עסען!...

„ניין“! האָט דער אלטער אַרעמאן צו איהם א זאָג געטהאָן, דו זאָלסט זיך ניט וואַגען דאָס צו טהאָן, איך ווייס בעסער פון דיר. מיר מוזען ווארטען ביז מען וועט אונז רופען עסען!

דערווייל זיינען אריינגעקומען עטליכע סוחרים, און ווי זיי זיינען נאָר דעם שוועל אריבער, האָבען זיי אויסגעשריען :

גיט אונז עסען, און מאַכט עס שנעל!...

די משרתים האָבען געגרייט א טיש און שנעל געבראַכט טייערע געריכטען און פארשידענע משקאות. דער נייער אַרימאן זיצט און קוקט ווי יענע עסען און עס רינט איהם די שפייעכץ פון מויל. זיין הונגער ווערט אלץ גרעסער און גרעסער. ער הויבט זיך אלע וויילע פון ביינקעל און וויל צולויפען צום בעל הבית פון אכסניא און איהם בעטען, אז ער זאָל געבען וואָס צו עסען, אָבער דער אלטער אַרימאן ציהט איהם ביים פאַלע און זאָגט צו איהם שטיי־לערהייט :

דר. י. ל. שניצער

www.libtool.com.cn
זיך רוהיג און האָב געדולד! ווארום אז ניט, וועסטו אין גאַנצען קאַליע
מאַכען און מיר וועלען אוועקגעהן הונגעריג פון דאנען.
ווען די סוחרים האָבען אָפגעגעסען, האָט דער בעל הבית זיך געזעצט
ביים טיש און א זאָג געטאָן צו די צוויי אַרימעלייט:
געהט וואָשט זיך, ליבע אידען, און זעצט זיך ביים טיש עסען?
די אַרימעלייט האָבען זיך געזעצט ביים טיש מיט דעם בעל אכסניא
און האָבען נאָך געהאט א בעסערען מאַלצייט ווי די סוחרים, ווייל מען האָט
זיי געגעבען די זעלבע שפּייען ווי דעם בעל הבית.
ווען די סוחרים האָבען זיך גענומען קלייבען אין וועג אריין, האָט דער
בעל אכסניא זיי דערלאנגט א רעכענונג פאר פיש באזונדער, פאר בראטענס
באזונדער, און פאר משקה באזונדער. קורץ, זיי האָבען פאר יעדער זאָך
באצאָהלט, און נאָך גוט באצאָהלט אויך.
„דו זעהסט?“ האָט דער אלטער אַרעמאן געזאָגט צו דעם נייעם, „דער-
פאר וואָס דו האָסט געהאט געדולד און געוואָרט, האָסטו געגעסען א בע-
סערען מאַלצייט ווי די סוחרים און עס האָט דיר גאַרנישט געקאָסט. זיי
אָבער האָבען זיך געאיילט און געכאפט, האָבען זיי ניט געהאט אזא
געשמאַקען ביסען ווי דו און האבען נאָך געדארפט גוט באַצאָהלען דערפאר!“
פון איילעניש קומט קיין גוטס ניט ארויס!... די וואָס לויפען און יאָגען
זיך אריינצוכאפען וואָס מעהר און מעהר, האָבען קיין הנאה ניט פון זייער
לעבען און באצאָהלען נאָכדעם זעהר טייער דערפאר. נאָך דעם יאריד קוקט
מען זיך ארום און מען פרעגט זיך קהלת'ס אלטע פראגע: „מה יתרון לאדם
בכל עמלו“... פאַר וועמען האָב איך אוועקגעלעגט אזוי פיעל מיה און קרעפ-
טען? פאַר וועמען האָב איך אזוי שווער און ביטער געארבייט?...
הסבלן, דער געדולדיגער אָבער, ימצא שלום, געפינט אימער פרידען
ביי זיך אין הויז, וסופו לראות שכר טוב בעמלו, און געפינט נאָכ'ן יאריד,
אז ער האָט זיך גאנץ רוהיג געלעבט, און עס איז ניטאָ ווער עס זאָל וואָרטען
אויף זיין טויט!

מענש און תורה

www.libtool.com.cn

אידישקייט און וועלטליכקייט

דעבאטירען צוויי אידען:

איניער זאגט: זיי א איד אין הויז, אָבער ניט אויף דער גאס, ברענג
ניט ארויס קיין אידישע פראגען פאר דער וועלט; קום ניט מיט קיין אידישע
פראַבלעמען און מיש ניט אריין קיין אידישע אינטערעסען, ווייל פריהער
קומט דער מענש, נאָכדעם דער איד.

דער צווייטער זאגט: פאַרוואָס עפעס שעהמען זיך מיט אונזער איי-
דישקייט? שעהמט זיך דער פראנצויז מיט זיין פראנצויזישער אָנגעהער-
ריגקייט? שרייט דען ניט דער דייטש, אז דייטשלאנד איבער אלעס? ניין,
מיר זיינען א פאָלק ווי אלע פעלקער און וואו מיר קומען, זיינען מיר אידען.
— פריהער קומט דער איד, נאָכדעם דער מענש.

אויסהערענדיג זייער דעבאטע, האָב איך זיך צו זיי אָבערופען:
דער אונגליק איז, וואָס איהר טיילט פונאַנדער דעם אידען פון דעם
מענשען, ניין, מיינע פריינדע, דער איד און דער מענש איז איינס!... עס איז
ניטאָ ביי איהם קיין ווידערשפרוך צווישען זיין אידישע נשמה און דער
אלגעמיינער מענשליכער!

זינט מיר אידען געפינען זיך אין די גלות לענדער, האָט זיך אונזער
לעבען צוזאמענגעבונדען און צוזאמענגעקניפט מיט דעם לעבען פון דער
אלגעמיינער באַפעלקערונג. אונזערע אידישע אינטערעסען אין גלות זיינען
קיינמאָל ניט געקומען אין צוזאמענשטויס אין געזעלשאַפטליכען לעבען, ניט
אַנדערש פון די אינטערעסען פון די אנדערע איינוואוינער.

אין שפאניען האָבען געלעבט זעהר באַריהמטע אידען, וואָס האָבען
געוויס געהאט גרויסע אידישע אינטערעסען, פון דעסטוועגען האָבען זיי ענט-
וויקעלט די אוצרות פון לאַנד, געשאפען א שעהנע שפאנישע קולטור און
געמאכט שפאניען פאר א גרויס רייך לאַנד, זייערע אידישע אינטערעסען,
הייסט עס האָבען זיי גאַרניט געשטערט צו זיין גוטע שפאניער.

אידען האָבען נאָך קיינמאָל ניט געבראַכט קיין שאַדען אַ לאַנד דורך
זייער אידישקייט: פארקעהרט, די אידישע אינטערעסען זיינען שטענדיג
געווען צו זעהן דאָס לאַנד וואו זיי וואוינען רייך און גליקליך.

דר. י. ל. שניצער

וואָס קען חלילה, אמעריקא ליידען ווען מיר פיהרען א אידיש הויז, לערנען אונזערע קינדער אידישקייט און זוכען אויפצוהאלטען די אידישע קולטור? פאר וואָס טאקע ניט פריהער קיין אידען?

העלפען מיר דען ניט בויען אמעריקא אזוי גוט ווי אלע אמעריקאנער? האָבען מיר דען ניט געשיקט אונזערע קינדער אין דער מלחמה אזוי גוט ווי אלע אמעריקאנער? יא, מיר זיינען אמעריקאנער, אָבער אידען זיינען מיר, און צווייטענס, ווען מיר זאלען אפילו וועלען פאָרגעסען אויף א ווילע אז מיר זיינען אידען, דערלאָזט דער אויבערשטער דערצו ניט!... עס איז ניטאָ דער יאָהר וואו עס זאל זיך ניט מאַכען עפעס אַן אַנדער מין אידען-פראַגע, וואָס דאָס דערמאָנט אונז ווער מיר זיינען.

אַט דאָס, קען זיין, האָט די תורה געמיינט אין פ' בחקתי, „והבאתי אותם בארץ אויביהם או אַז יכנע לבבם הערל“, זאָלסט זיך ניט איינריידען, רב אידעלע, און זאָגען: אויב מיר זיינען שוין יאָ פארטריבען צווישען די אומות, טאָ לאָמיר זיין גלייך מיט זיי און נאָכטהאַן זייערע מעשים. נייך, רב ישראל! איבער געוואלד וועל איך דיך צוריקברענגען צו דיין טשערעדע. איך וועל אַנטאָן פאַיאָצען אין פארשידענע געקאָלירטע העמדלאַך און זיי וועלען דיך צוריקטרייבען צו דיין אידישקייט.



ארבייט און דערגרייכונג

פרעגט מיר א איד א קשיא:

אונזערע חכמים זאָגען: „אם יאמר לך אדם יגעתו ולא מצאתי אל תאמין“. אויב א מענש וועט דיר זאָגען, אז ער האָט געזוכט און ניט געפונען, זאָלסטו איהם ניט גלויבען. פרעגט זיך א פראגע: אָט איז ער שוין איבער 30 יאָהר דאָ אין אמעריקא און האָט געזוכט און געזוכט, געמאָכט פאַרשידענע געשעפטען און פון זיינע פילע געשעפטען האָט זיך אויסגעלאָזען א בוידעם מיט א פאַליצע. סטייטש, ער האָט דאָך ריכטיג מקיים געווען דעם „יגעתו“... טאָ פארוואָס איז דער „מצאתי“ ניט געקומען?...

מענש און תורה

אלס ענטפער אויף זיין קשיא, האָב איך איהם דערצעהלט די מעשה מיט יענעם בעל-צדקה:

רב בערעל דער נגיד איז געווען זעהר א גרויסער בעל צדקה, זיין צדקה איז באַשטאַנען אין דעם וואָס ער פלעגט אויפקויפֿען אלערליי סאַרטען געצייג פאר פארשידענע ארבייט און אויסלייען די געצייג צו ארעמע בעל-מלאכות.

איין טאָג איז צו איהם אריינגעקומען אן אַרעמער ארבייטער און איהם געבעטען, אז ער זאָל איהם לייען א זעג, האָט רב בערעל איהם געהייסען, אז ער זאָל ארויפגעהן אויפ'ן בוידעם, דאָרטען וועט ער געפינען א זעג. דער אַרעמאן איז ארויף אויפ'ן בוידעם, געזוכט און געזוכט און האָט קיין זעג ניט געפונען, איז ער צוריק ארונטער צום גביר און האָט איהם געזאָגט, אז ער האָט אויפ'ן בוידעם קיין זעג ניט געפונען. „געה אַראָפּ אין קעלער, האָט רב בערעל צו איהם א זאָג געטהאָן, דאָרטען וועסטו די זעג געפינען“.

דער אַרעמאן איז ארונטער אין קעלער און האָט אויסגעזוכט אלע ווינקעלאך, אָבער קיין זעג איז דאָרטען ניט געווען. „דאָן מוז עס זיין אין שטאַל“, האָט ר' בערעל צו איהם געזאָגט, „מען האָט לעצטע וואָך דאָרטען געזעגט האַלץ, איז וואהרשיינליך די זעג דאָרטען געבליבען“.

דער אַרעמאן איז אריין אין שטאַל, ארומגעזוכט די זעג, אָבער קיין זעג איז ניטאָ.

אָט אזוי האָט ר' בערעל ארומגעשיקט דעם אַרעמאן פון איין פלאץ צום צווייטען זוכענדיג די זעג, און ווען דער אַרעמאן האָט זיך שוין גוט אָנגעמאַטערט ארומגעהענדיג, איז ר' בערעל צוגעגאַנגען צו אן אַלמער, ארויסגענומען א זעג און האָט דעם אַרעמאן דערלאנגט.

„סטייטש, ר' בערעל?“ האָט דער אַרעמאן איהם א פרעג געטהאָן, „אז די זעג איז געלעגען די גאנצע צייט ביי אייך אין אלמער, טאָ פארוואָס האָט איהר מיך אומזיסט און אומנישט ארומגעשיקט?“

„איך וועל דיר ערקלעהרען, האָט ר' בערעל איהם געענטפערט, — איך האָב ליעב צו געבען געצייג צו מענשען וואָס נויטיגען זיך טאַקע אין דעם, אָבער עס קומען אריין צו מיר א סך מענשען וואָס דאַרפען גאַרניט

דר. י. ל. שניצער

נויטיג די געצייג, נאָר זיי האָבען ליעב צו זייען זאכען, סתם אזוי, און פאַרגעסען זיך גאנץ אָפט עס אָבצוברענגען צוריק... דערפאר האָב איך דיך ארומגעשיקט און פאַרמאָטערט, צו זעהן אויב דו נויטיגסט זיך טאקע אין דער זעג, און זעהענדיג, אַז דו מיינסט עס טאקע ערנסט און דו ווילסט נאָך אַלץ די זעג האָבען, האָב איך דיר זי געגעבען."

אונזערע חכמים האָבען טאקע געמיינט: אז דורך ערנסטע מיה און ארבייט קען מען אלעס דערגרייכען, עס איז אָבער פאראן א סך, א סך לצים, וואָס זיינען ניט ערנסט מיט'ן „יגעת", מען זוכט גרינגע פרנסות, מען מאַכט קונקעל מונקעל ביזנעס און מען וויל שנעל רייך ווערען. ביי אזעלכע לייט קומט דער „מצאתי" זעהר שווער. ער באווייזט זיך אפילו אויף א וויילינקע, אבער ער פארשווינדט גלייך צוריק.



דער חוב פון טאמעס צו זייערע קינדער

רעדט זיך אויס פאר מיר א כלל־טהוער זיין שווער ביטער הארץ: אין דער אַלטער היים האָט ער זיך אויפגעהאָדעוועט אין א שטרענגע אַרטאָדאָקסישע הויז, ביז 19 יאָהר האָט ער געלערענט אין פארשידענע ישיבות און זיך פאַרבערייטעט צו ווערען א רב, אבער צוליעב דעם פריזיוו איז ער געצוואונגען געווען צו קומען קיין אמעריקא.

אזוי ווי א פויגעלע וואָס איז געבוירען געוואָרען אין א קליין שטייגעלע און האָט פלוצים באַקומען איהר פרייהייט, אזוי האָט ער זיך געפיהלט די ערשטע צייט ווען ער איז דאָ געקומען אין לאַנד, ער האָט זיך אריינגע-וואָרפען מיט לייב און לעבען אין דער סאַציאליסטישער באַוועגונג און געזוכט צו באַפרידיגען זיין אידישע נאַציאָנאלע נשמה, מיט דער האַפנונג, אז די „פאַרמולע" פון „ומלא כל הארץ דעה", וועט אויך לעזען די אידען פראגע... די וועלט וועט זיין אזוי געבילדעט, אזוי פאַרטגעשריטען, אז דער וואָלף מיט דער שעפסעלע וועלען וואוינען צוזאַמען אזוי ווי צוויי טייבעלאך.

האָבען זיך אָבער אין מיטען אונטערגערוקט די פאַרגאַמען אין רוסלאנד און דער אַנטיסעמיטיזם האָט זיך גענומען צושפרייטען איבעראל, אפילו

מענש און תורה

אין די לאבאראטאָריע וואו די פארמולע **ווערט פאַרזיכט האָט** אויך קיין אנטיסעמיטיזם ניט געפעהלט. האָט ער ביי זיך א טראכט געטהאָן:

אמת טאקע, ארבייטען פאר דער אלגעמיינער מענשהייט, איז זעהר א שעהנע זאך, אָבער „חייד קודמין“, דיין אייגענע פאמיליע, דייע אייגענע גלות-ברידער קומען פריהער, האָט ער זיך אריינגעוואָרפען מיט אלע זיינע כוחות אין דער אידישער מחנה און האָט גענומען ארבייטען פאר זיינע אייגענע ברידער.

מאָטעריאליש האָט ער זיך ניט וואָס צו באַקלאַגען, ער האָט אן איינגע-פונדעוועטען געשעפט וואָס ברענגט איהם אריין א שעהנעם יעהרליכען פראָפיט, דערפאר אָבער האָט ער גייסטיגע צרות.

מיט צוויי זיהן האָט איהם דער אויבערשטער מזכה געווען. געוועהנליך, ער, אלס פארנומענער מענש, בייטאָג אין געשעפט און ביינאכט אויף פאַר-שידענע קהלישע פארזאמלונגען, האָט ער זיך ניט געקענט אזוי שטארק אָבגעבען מיט זייער ערציהונג, דאָס האָט ער איבערגעלאָזען צו זיין ווייב, זי האָט זיי געשיקט אין „היברו סקוהל“, געמאכט פאר זיי שעהנע בר-מצוות, מיט אויסגעשטעלטע דרשות, און זיי ערצויגען אזוי ווי אלע אמעריקאנער אידישע קינדער ווערען ערצויגען. צום סוף, האָט דער עלטערער זוהן זיינער חתונה געהאט מיט א גויה, און דער אינגערער זוהן איז געוואָרען אַ פאַרברענטער קאָמוניסט. ער מאַכט חוזק פון איהם, פון זיין ווייב, פון דער גאנצער אידישקייט און רופט זיי פינסטערלינגע, פארקויפטע קנעכט און נאָך אזעלכע שעהנע, זיסע נעמען.

אויסהערענדיג זיין געשיכטע, האָב איך זיך צו איהם אָבגערוּפּען:
מײן פריינד, אייער הויז איז ניט דאָס ערשטע און אויך ניט דאָס לעצטע, וואו עס שפילען זיך אָב אזעלכע טראַגעדיעס. גיט א קוק, צום ביישפיל, אין דער סדרה במדבר, וועט איהר אויך געפינען אַזאַ מין פאַ-מיליען-דראמע. מען דארף ניט מעהר, אַזאַ גרויסער פיהרער ווי אונזער משה איז געווען, גערעדט מיט גאָט, באוויזען גרויסע וואונדער, געמאכט פון א שקלאַפּען-פאַלק ציוויליזירטע מענשען, וואָס זאָלען טראַגען דעם פאַקעל פון קולטור פאר דער גאנצער מענשהייט. אָט דער משה האָט געהאט א ווייב מיט'ן נאָמען צפרה און צוויי זיהן מיט די נעמען גרשם און אליעזר. אָבער ווען מען האָט דורכגעפיהרט א צענזוס און געצעהלט יעדען שבט

דר. י. ל. שניצער

באזונדער, ווערען משה'ס קינדער ניט דערמאָנט. נדב ואביהוא, אהרן'ס צוויי געשטאַרבענע זיהן, וועלכע האָבען אריינגעבראכט „אש זרה“, פרעמדען פייער אין אונזער הייליגטהום, ווערען יאָ דערמאָנט און משה'ס קינדער ניט. וואו זיינען משה'ס קינדער אהינגעקומען ?

נאָר דער תירוץ איז: ווען א טאַטע לאָזט זיך אריין אין קהל'שע ענינים און לאָזט איבער די ערציהונג פון זיינע קינדער צו „צפרה'ן“, מוז א טראגעדיע פאַרקומען.

„שלה תשלח את האם“, שיק אוועק די מאמען צו איהרע פליכטען, „ואת הבנים תקח לך“ און די קינדער נעהם צו אונטער דיין השגחה, „למען ייטב לך“, כדי עס זאל דיר גוט זיין, „והארכת ימים“ און דו וועסט לעבען, לאַנג לעבען אין דייע קינדער אפילו נאָכ'ן טויט.

שטעהן לעכעוויצער אידען און פאטשען זיך אין די בייכלאך, זייערע זיהן זיינען געווארען „עלקס“, „מייסאַנס“ און „מאָדערן וואודמאנס“... „שמנו נטרה את הכרמים“, מיר זיינען געוואָרען וועכטער אויף פרעמדע גערטנער... „כרמי שלי לא נטרת“, אבער אונזער אייגענעם גאָרטען היטען מיר ניט אָפּ... לעדיגער און לעדיגער ווערען אונזערע אידישע סאָסיעטיס, אונזערע אידישע אָרדענס, אונזער יוגענד געהט אוועק פון אונז אין פרעמדע פעלדער, אין פרעמדע גערטנער...!



צדקה לשמה און צדקה לשם כבוד

פרעגט מיך א איד א קשיא :

ער וואָלט וועלען וויסען, ווארום איז ביי דער וועלט ניט אָנגעלעגט ווען א מאַן גיט צדקה זיך אויסצופיינען ? דאכט זיך, דער אַרימאן ווערט דאָך געהאַלפּען פון זיינע פּאָר דאָלאַר אזוי גוט ווי פון די יעניגע וועלכע גיבען פון גוטעהערציגקייט, טאָ ווארום זאל די וועלט איהם אזוי שטארק מבטל זיין און נאָך גאנץ אָפט איהם אויך פאַראַכטען ? אלס ענטפער אויף זיין פראגע, האָב איך איהם דערצעהלט די מעשה מיט יענעם אינגעל :

מענש און תורה

צוויי גוטע פריינד, ראובן און שמעון האָבען זיך געטראָפּען אין גאס,
זעהט שמעון אז ראובן איז זעהר טרויעריג, גיט ער איהם א פרעג:
„וואָס איז דיר, מיין פריינד? ווארום ביזטו אזוי צוטראָגען? פעהלט
דיר עפעס?”

זאָגט צו איהם ראובן:

„ניין, מיין פריינד, מיר אליין פעהלט גאַרניט, נאָר איך האָב זעהר גרויסע
צרות פון מיין חיים/קען, ער איז נעביך געפעהרליך קראַנק.”
„וואָס רעדסטו? איך האָב איהם דאָך איצט ערשט געטראָפּען אין גאָס
אָרומלויפּענדיג?”

„יא, ער לויפט ארום, אָבער ער איז, נעביך, זעהר קראַנק, איך בין שוין
אויסגעווען מיט איהם ביי א סך דאָקטוירים, אָבער קיינער האָט איהם נאָך
פאָרלויפּיג ניט געהאַלפּען.”

„איז וואָס באַשטעהט זיין קראַנקהייט?”

„ער האָט קיין אפּעטיט ניט, איך שטעל אוועק פאר איהם די שעהנסטע
און די בעסטע שפייזען, אָבער ער וויל זיי אין זיין מויל גיט נעהמען.”
„דאָס אלעס? איך וועל דיר ווייזען, אז ביי מיר וועט ער יאָ עסען” —
האָט שמעון צו איהם א זאָג געטהאָן און איז אוועקגעלאָפּען.

ער האָט אויפגעזוכט חיים/קען און איהם מיטגענומען מיט זיך א היים,
דאָרטען האָט ער פאר איהם אוועקגעשטעלט א טעלער זופ מיט פלייש און
איהם געהייסען עסען.

„איך וויל גיט עסען!” האָט דער אינגעל געזאָגט.

„אז דו וועסט אויפּעסען דאָס פלייש מיטן זופ אינגאנצען, וועל איך
דיר געבען צוויי גילדען.”

חיים/קע האָט חשק געהאט צום געלד, האָט ער זיך אָנגעטהאָן א כח
און האָט לעדיג געמאכט דעם טעלער.

מיט גרויס שמחה איז שמעון אוועקגעלאָפּען צו זיין פריינד און האָט צו
איהם א זאָג געטהאָן:

„דו זעהסט? איך האָב דיר געזאָגט, אז ביי מיר וועט ער עסען! א
שטיק פלייש מיט א טעלער זופ האָט ער ביי מיר אויפגעגעסען.”

דר. י. ל. שניצער

www.libtool.com.cn
„קענסטו מיר ניט דערצעהלען ווי אזוי דו האָסט איהם געמאכט צו עסען? — האָט דער פּאָטער איהם א פרעג געטהאָן, אפשר ווייס איך טאקע ניט ווי אזוי זיך צו פיהרען מיט איהם.“

„אַט וועל איך דיר זאָגען — האָט שמעון געענטפערט — איך האָב איהם אונטערגעקויפט מיט צוויי גילדען.“

„דו נאָרישער מענש! — האָט ראובן צו איהם געזאָגט — אַט דאָס וואָס דו דערצעהלסט מיר איז א באווייז, אז דער אינגעל איז קראנק, ווען ער וואָלט געווען געזונד וואָלט ער געגעסען, ווייל עס הונגערט איהם און ניט צוליעב געלד.“

אַט דאָס איז דער אונטערשיד צווישען מענשען וואָס גיבען צדקה, ווייל זיי האָבען א גוט הארץ און ווילען גוטעס טהאָן, און מענשען וועלכע גיבען צדקה כדי זיך אויסצופיינען. די וואָס האָבען א גוט הארץ זיינען געזונטע מענשען, אבער די וועלכע גיבען צוליעב כבוד, די זיינען, נעביך, קראנקע מענשען.



פרומקייט און צבוער'אצטוואַ

דערצעהלט מיר א איד זיין טרויעריגע לעבענס-געשיכטע :
ביז 19 יאָהר האָט ער אין דער אלטער היים געלערענט אין א ישיבה, נאָכדעם איז ער דאָ אין אמעריקא אריבערגעקומען און אזוי ווי ער האָט דאָ קיין קרוב און קיין גואל ניט געהאַט, איז ער געצוואונגען געווען צו וואנ-דערען פון איין וואוינונג צו דער צווייטער.

שטודירענדיג די פּראָבלעמען פון „מיסעס און באַרדער“, איז ער געקומען צום באשלוס, אז דער וועטהאָג נעהמט זיך טאָקע פון „עקאָנאָמישע אומשטענ-דען“, אָבער דער הויפט מעקלער איז : די „רעליגיעזע פרייהייטען“. א פרוי, וואָס איז באמת פרום, וועט זיך פון די עקאָנאָמישע אומשטענדען ניט לאָזען פאַרפיהרען. און ער האָט אָפּגעמאכט ביי זיך, אז ווען ער וועט דארפען היי-ראטען, זאָל ער נעהמען א פרוי וואָס איז ערצויגען געוואָרען שטרענג רעליגיעז.

מענש און תורה

און אזוי איז געווען. ער האָט געעפענט אַ געשעפט אין אַ קליין שטעדטעל לעבען ניו־יאָרק, חתונה געהאַט מיט אַ רב'ס א טאָכטער, וועלכע איז ערצויגען געוואָרען שטרענג אַרטאָדאָקסיש, און גענומען לעבען אזוי ווי גאָט האָט געבאָטען.

קיין קינדער האָבען זיי ניט געהאט, אָבער דאָס איז ניט געווען קיין שטערונג אין זייער גליקליכען פאַמיליען־לעבען. זיין פרוי האָט זיך אריינגע־וואָרפען אין וואוילטהעטיגע אונטערנעמונגען, זי איז געוואָרען ווייס־פרעזי־דענטין אין אַ געוויסער ניו־יאָרקער אינסטיטוציע און פלעגט פאָהרען כמעט יעדען טאָג אין ניו־יאָרק, זיך מתעסק זיין אין איהרע צדקה־אַנגעלעגענהייטען.

ווען עס איז געקומען דער קריזיס, איז זיין געשעפט אויך זעהר שטארק אַרונטער. עס האָט געהאלטען אזוי ווייט, אז זיינע קרעדיטאָרען האָבען געוואָלט זיין געשעפט צומאכען, אָבער זיין ווייב האָט איהם אַרויסגעהאַלפּען, זי איז אוועקגעלאָפּען צו די רייכע מעמבערקעס פון איהר אינסטיטוציע, געבאָרגט ביי זיי געלט און אַרומגעצאָהלט אביסעל זיינע חובות.

פאַרשטעהט זיך, אז זיין ווייב'ס האַנדלונג איז געווען זעהר געהויבען אין זיינע אויגען, ווייל אויסער איהר גוטסקייט און איהר איבערגעבענהייט איז זי נאָך פון טאָג צו טאָג אלץ פרימער און פרימער געוואָרען. ער האָט זיך אָנגעהויבען פשוט צו שעהמען פאר זיך אליין: ער, דער בן אורין, דער אמאָ־ליגער ישיבה בחור, פאַרבייגט גאַנץ אָפּט אַ דין, אָדער אַ געוונסען מנהג, און זיין ווייב, ניט אַזאַ גרויסע מלומדת אין די שוואַרצע פינטלאך, היט אָפּ יעדער קליינע מצוה־לע ווי דער גרעסטער צדיק.

די לעצטע צייט האָט גענומען פאַסירען, אז אַ פאַר מאָל דורך דער וואַך פלעגט זי בלייבען נעכטיגען ביי איהרער אַ פריינדין אין ניו־יאָרק, און קומענדיג צוריק אהיים, פלעגט זי איהם אָנפאַנגען צו דערלאַנגען אַ קאַפיטעל מוסר, וואָרום ער איז ניט פרום גענוג. איהם איז דאָס זעהר אויפפאַלענד געוואָרען: וואָרום דערלאַנגט זי איהם דעם קאַפיטעל מוסר גראַדע ווען זי קומט צוריק פון ניו־יאָרק? וואָרום ניט פריהער? אָט די פראַגע האָט גענומען עגבערען זיין מח און עס האָט איהם קיין רוה ניט געגעבען, ביז ער האָט באַשלאָסען, אז ער מוז איינמאָל פאַר אלעמאָל אויסגעפינען, מיט וועמען זי קומט זיך צוזאַמען און אין וועלכע הויז זי שלאָפּט די פאַר נעכט.

דר. י. ל. שניצער

און אזוי איז געווען. ער איז איהר שטילער הייט נאָכגעפֿאַהרען און געזעהן, ווי ביים דיפֿאָ האָט געוואָרט אויף איהר אן אויסגעפֿוצטער מאָן אין די מיטעלע יאָהרען. מען האָט זיך גענומען געאַרעמט און מען איז אריין אין אַ טריפֿען רעסטאָראַנט און דאָרט געגעסען, נאָכדעם איז מען אוועק אין אַ טעאטער, נאָכ'ן טעאטער איז מען אריין אין אַ געוויסען האָטעל און מען איז דאָרטען געבליבען נעכטיגען.

אַ גאַנצע נאַכט איז ער געשטאַנען ביים האָטעל און געוואָרט. ניין אוהר אין דערפֿריה איז דאָס פֿאַר'ל ארויסגעקומען, און ווי זי האָט איהם דער־זעהן, האָט זי אַ כאַפֿ געטהאָן איהר באַגלייטער ביי דער האַנד און מען איז אוועק. מעהר האָט ער זי אין די אויגען ניט געזעהן. אויסהערענדיג זיין געשיכטע, האָב איך איהם דערזעהלט די מעשה, פֿון אַ געוויסען „מוסר־פֿר“:

אַ פֿאַטער האָט פֿאַר'ן טויט צוגערופֿען זיין זוהן צו זיך און צו איהם געזאָגט:

„שלמה, מיין זוהן, דו זאָלסט זיך זעהן צו היטען פֿון אַ „וצדקתך“. מייד אויס די צו־פרומע, די צו־הייליגע, גלויב ניט אזעלכען וואָס רעדט צופֿיעל מיט גאָט“.

שלמה האָט חתונה געהאַט און גענומען זעהר אַ שעהנע פֿרוי, אָבער זי איז עפעס צו פֿרום געווען, האָט ער זיך דערמאַנט אָן זיין פֿאַטער'ס צוואה און האָט באַשאַסען זיין ווייב אויסצופֿרובירען. אין אַ געוויסען טאָג האָט ער איהר ערקלעהרט, אז ער פֿאַהרט אוועק אויף אַ פֿאַר טעג צייט, ער האָט זיך זעהר הערצליך מיט איהר געזעגענט און זי האָט אויסגעזעהן זעהר באַ־טריבט — איבער זיין אוועקפֿאַהרען.

שפעט ביינאַכט איז ער צוריקגעקומען און האָט שטילערהייד געעפענט די טהיר פֿון זיין הויז, און אריינקומענדיג אין זיין ווייב'ס שלאַפֿ־צימער, האָט ער זי געטראָפֿען אין די אַרמס פֿון אַ פרעמדען מאָן. דערזעהענדיג איהר מאָן, האָט זי אַ געשריי געטאָן צו איהר געליבטען:

„נעהם דיין שווערד און דערשטעך איהם!“

דער אָבגענאַרטער מאָן האָט זיך מיט שרעק ארויסגעכאַפט פֿון הויז און האָט גענומען וואַנדערען איבער די גאַסען אָהן אַ וועג און אָהן אַ ציעל.

מענש און תורה

אין דער נאכט האָט מען באַגנב'עט אַ קלויסטער, און די פּאָליציי איז געגאנגען זוכען די גנבים, אַנטרעפענדיג שלמה'ן ווי ער וואַנדערט איבער די גאַסען, האָט מען איהם ארעסטירט און גענומען איהם פרעגען וואָס ער ווייס פון דער גנבה. און אזוי ווי דאָס לעבען איז איהם נמאס געוואָרען און עס האָט איהם ניט געארט וואָס מיט איהם וועט פאסירען, האָט ער דער פּאָליציי גאַרנישט געענטפערט און ער איז פאר'משפט געוואָרען צום טויט. פיהרענדיג איהם צו דער תליה, האָט מען געדארפט פארבייגעהן א בערגעל מיסט, איז געשטאנען א מאַן און האָט אָפּגעהיט, אז מען זאָל חס־ושלום דעם בערגעל מיסט ניט צוטרעטען, ווייל דאָרטען געפינען זיך ווערים, און עס איז א צער בעלי־חיים, אז מען זאָל זיי צוטרעטען.

„אהא, א וצדקתך“ — האָט שלמה א טראַכט געטהאָן, און ער האָט זיך געווענדעט צו דער פּאָליציי און אויסגעשריגען:

„אַרעסטירט איהם! ער איז מיין שותף אין דער גנבה!“

מען האָט גלייך יענעם ארעסטירט און שלמה'ס משפט אָפּגעלעגט, און דער ארעסטירטער האָט שפעטער זיך מודה געווען, אז ער אליין איז דער גנב און האָט אַנגעוויזען וואו די גע'גנב'טע זאָכען געפינען זיך.

ווען דער ריכטער האָט שלמה'ן א פרעג געטהאָן, פון וואָנען האָט ער געוואוסט, אז יענער איז דער גנב? האָט שלמה איהם געענטפערט:

„ווייל ער האָט אָבגעהיט, אז מען זאָל ניט צוטרעטען די ווערים אויף דעם בערגעל מיסט: א צו־גרויסער וצדקתך געווען.“

און דאָס, קען זיין, האָבען אונזערע חכמים געמיינט מיט דעם וואָס זיי זאָגען: „חסיד שוטה“, א נאַרישער חסיד, „ורשע ערום“, א כיטרער שווינד־לער, „ואשה פרושה“, א צו פרומע צנועה, „ומכות פרושין“ און דער וואָס שלאָגט זיך קאָפּ אָן וואַנד ביים דאוונען, „הרי אלו מבלי עולם“, אַט דער זיסער קווארטעט פאַרדארבען אונזער וועלטעל, ווייל וואָס צו, איז אומגעזונט.

דר. י. ל. שניצער

www.libtool.com.cn

מדה כנגד מדה

ווי מיר ווייסען, ווערט די ענטוויקלונג פון די מענשען צוטיילט אין דריי פּעריאָדען.

די ערשטע פּעריאָדע איז געווען אין דער קינדהייט פון דער מענשליכער ראָסע: די מענשען-קינדער האָבען נאָך דאָן ניט געוואוסט פון קיין הערשער, ריכטער און וועכטער. אונזערע נביאים האָבען די פּעריאָדע גערופּען: „איש כל הישר בעיניו“. א מין פרייע געזעלשאפט געווען. און ווען דער פעבעל קריגט די פרייהייט צו טהאָן „כל הישר בעיניו“, איז ער פיעל ערגער ווי די חיות אין וואָלד. די חיות פון וואָלד זיינען גרויזאָם צו פרעמדע, אָבער זיי רייסען זיך ניט איינער דעם צווייטען. די מענשען אָבער רייסען און בייסען איינער דעם אנדערען און שעפען נאָך גרויס פארגעניגען פון פייניגען דעם קרבן איידער זיי טויטען איהם.

אלס ביישפיל קען מען נעמען די אינקוויזיציע אין שפּאַניען, די שחיטה אויף פּראָטעסטאנטען אין פּראנקרייך, די פּאַגראָמען אויף אידען אין איי-ראָפּא, די לינטשערייען פון די נעגערס אין אמעריקא און נאָך אזעלכע פעלע. אז אזעלכע מערדערייען זיינען אָנגעגאנגען און געהען נאָך אָן איצט אין אונזער כלומר'שט ציוויליזירטע געזעלשאפט. היינט ווי איז שוין געווען דאן, אין דער „כל הישר בעיניו“ פּעריאָדע?

די צווייטע פּעריאָדע פון דער וועלט-געשיכטע קען באצייכענט ווערען אלס די „ערא פון געזעץ“.

אין דיזער פּעריאָדע איז שוין דאָ א הערשער אָדער א רעגירונג; און די הערשאַפט האָט שוין אָנגענומען א רייה געזעצע צו האַלטען דעם פעבעל אין צוים, און האָט שוין אָנגעשטעלט א מחנה ריכטער מיט וועכטער אויס-צופיהרען די געזעצען.

אין די צייטען פון פרעה'ס, אונטער וועלכע דאָס אידישע פּאָלק האָט געדינט, איז שוין געווען א שטאַרקע רעגירונג אין לאַנד מיט פעסטגע-שטעלטע געזעצען.

די איצטיגע ציוויליזירטע וועלט דענקט, אז די „ערא פון געזעץ“ פארווירקליכט שוין דעם העכסטען אידעאל צו וועלכען די מענשהייט קען

מענש און תורה

דערגרייכען. אָבער דאָס איז א טעות: די הערשאַפט פֿון געזעץ, אפילו ווען זי זאָל ענטוויקעלט ווערען ביז צו דעם העכסטען פֿונקט, איז נאָך אלץ גאַנץ ווייט אַוועק פֿון דעם ציעל וואָס גאָט האָט געוואָלט די מענשהייט זאָל דערגרייכען.

און אזוי ווי דער אויבערשטער צאָהלט דאָך „מדה כנגד מדה“, האָט ער אין די ערשטע „ערא“, וואו די גאַנצע וועלט איז פֿול געווען מיט „חם'ס“ אין נח'ס צייט און מיט געוואלדטהאַטען אין די שפּעטערדיגע צייטען, געגעבען פֿרייהייט צו די ווילדע עלעמענטען פֿון דער נאַטור. א מבול אין נח'ס צייט און שוועבעל און פייער אויף סדום און עמורה. ער האָט געלאָזען די ווילדע עלעמענטען בושעווען אָהן א דין און אָהן א חשבון, פֿונקט ווי די מענשען האָבען צווישען זיך געהאַנדעלט.

אין דער צווייטער ערא האָט דער אויבערשטער אויך אָנגענומען דעם זעלבען מאַסשטאַב אין זיין שטראַף פֿאַר די מענשען-קינדער, ווי זיי האָבען געהאַנדעלט איינער מיט'ן צווייטען.

פרעה מיט זיין פֿאַלק האָבען געפֿלאָגט די אידישע שקלאַפֿען מיט אלערליי מכות. האָט דער אויבערשטער זיי אויך געשטראַפט מיט די זעלבע מכות. פרעה מיט זיין פֿאַלק האָבען געוואַרפען אידישע קינדער אין וואַסער, זיינען זיי אליין אין ים דערטרונקען געווארען. המן האָט געמאַכט אויף א בוים א תליה אויפצוהענגען מרדכי'ן, האָט מען איהם אליין אויף דעם בוים אויפגעהאַנגען. אויב איהר מענשעלאַך, וועלכע זיינען באַשאַפען געווארען „בצלם אלהים“ אין א געטליכער געשטאַלט, האַנדעלט מיט אייערע ברידער אָהן יושר און אָהן רחמנות, נאָר מיט'ן קאַלטען געזעץ, דאָן זאָלט איהר אויך מיט דעם זעלבען געזעץ גע'משפט ווערען!

און דאָס קען אויך זיין די מיינונג פֿון די ווערטער „אֱהִיָה אֲשֶׁר אֱהִיָה“. אֱהִיָה — איך וועל זיך פֿיהרען מיט די מענשען מיט דער זעלבער מדה, אֲשֶׁר אֱהִיָה — ווי איהר וועט זיך פֿיהרען איינער מיט'ן צווייטען.

די דריטע פֿעריאָדע, וועלכע מיר ערוואַרטען און אויף וועלכע אונזערע נביאים האָבען פֿראַגעצייט, איז די ערא פֿון גערעכטיגקייט. מלחמות וועלען אָפּגעשאַפט ווערען. די ריכטער וועלען ניט קוקען אויפ'ן טויטען בוכשטאַב פֿון געזעץ, נאָר זיי וועלען האַנדלען נאָך די געפֿיהלען נאָך פֿון זייער האַרצען,

דר. י. ל. שניצער

ראסען-האַס וועט פאַרשווינדען און די מענשען וועלען לעבען צווישען זיך גליקליך און צופרידען.

אַט דאָס איז די ערא, אויף וועלכע מיר אידען ווארטען: די ערא פון חסד, משפט, רחמים און צדק.

די רפואה פאַר דער מכה

אונזערע חכמים זאָגען: „הקב"ה מקדים הרטיה ואחר כך הוא מכה“, דער אויבערשטער גרייט אָן פריהער דעם פלאַסטער, נאָכדעם גיט ער די די מכה. פרעגט זיך די פראַגע: אויב די רפואה איז שוין פאר דעם חולה פון פריהער אָנגעגרייט, דאַרף דאָך דער דאָקטאָר, דעם אויבערשטענ'ס שליח, מיט'ן ערשטען ביסעל קאבעבע-וואַסער וואָס ער פארשרייבט, דעם חולה העלפען? און צווייטענס, וואָס הערט זיך עפעס מיט אונהיילבארע קראַנקהייטען, וואָס די דאָקטוירים האלטען אין איין זוכען פאר זיי א רפואה און דערוויילע שטאַרבען אויס הונדערטער און הונדערטער מענשען א יאָהר? אויב די רפואה איז פאַראַן, פאַרוואָס גיט ער זי ניט צו זיינע שלוחים? אלס ענטפער אויף דער קשיא קען מען דערצעהלען די מעשה מיט „פעשע די רופא'טע“:

מען דערצעהלט, אז רב העשעלע איז אין זיינע יונגע יאָהרען געווען זעהר א גרויסער קונדס. זיצענדיג איין טאָג אין בית המדרש, זעהט ער ווי פעשע די אלמנה לויפט אריין אין דער ווייבערשער שוהל, און פאנגט אָן קלאַגען פאר דעם רבוננו של עולם, אז זי האָט ניט פון וואַנען צו לעבען. האָט רב העשעלע זיך באַהאַלטען אין א ווינקעלע און אויסגעשריען:

„פעשע, פעשע! דיין תפילה האָט דערגרייכט די שערי-רחמים. ווער א דאָקטאָרקע, פעשע, וועסטו האַבען פון וואַנען צו לעבען.“

פעשע, וועלכע האָט געמיינט, אז דאָס רעדט דער אויבערשטער צו איהר, האָט א זאָג געטאָן:

מענש און תורה

„פאטער אין הימעל! ווי אזוי קען איך ווערען א דאקטאָר, או איך ווייס ניט וואָס צו געבען א קראַנקען?“

האַט רב העשעלע איהר געענטפערט:

„צושטויס א רויטען ציגעל, גיס ארויף אויף דעם א פאַר קוואַרט וואַסער, דיסטיליר עס גוט דורך און גיב דעם חולה דערפון א פאַר לעפעלאך, וועט ער געזונד ווערען.“

רב העשעלע איז אוועקגעפאָהרען אין א ישיבה און האָט אָן דער גאַנצער מעשה פארגעסען. פעשע אָבער האָט זיך טאַקע גענומען צו דאָק-טאָריע און איהרע רפואות פלעגען פשוט פון טויט לעבעדיג מאכען. זי האָט געקראָגען א נאָמען אין דער גאַנצער געגענד ארום אלס מומחה'טע און איז רייך געוואָרען.

דאָרף זיך טרעפען, אז רב העשעלע האָט געקראָגען א מכה אין האַלז און די גרעסטע פראָפעסאָרען האָבען איהם דאָס לעבען אָבגעזאָגט. זיין פאָטער האָט איהם געבראכט פון דער ישיבה אהיים און איז אומגעגאנגען זעהר פארצווייפעלט. די דאָקטוירים האָבען געגעבען זיין העשעלען א קורצע צייט צו לעבען. ווען די מכה זאָל ניט פלאַצען, דאָן מוז ער דערשטיקט ווערען.

אין מיטען האָט זיך דער פאָטער דערמאָנט אָן פעשע די מומחה'טע, וועלכע איז פשוט מחיה מתיים. און אזוי ווי פעשע האָט שוין דאָן געוואוינט אין אן אַנדער שטאָדט, האָט דער פאָטער געדונגען א קאַרעטע און אוועק-געשיקט ברענגען די פראָפעסאָרקע.

ווען פעשע די פראָפעסאָרקע איז אריין אין הויז און רב העשעלע האָט אויף איהר א קוק געטאָן, האָט ער זיך דערמאָהנט, אז דאָס איז זיין דאָק-טאָרקע מיט דעם ציגעל-וואַסער, האָט ער זיך אזוי פאנאנדערגעלאכט, אז די מכה אין זיין האַלז האָט געפלאצט און ער איז געהאַלפען געוואָרען.

ווען ער האָט דערצעהלט זיין פאָטער די געשיכטע, ווי אזוי ער האָט פעשע'ן געמאכט פאר דאָקטאָרקע, האָט דער פאָטער צו איהם געזאָגט: „היינט, זעהסטו מיין זוהן, ווי ריכטיג אונזערע חכמים'ס ווערטער זיינען: דער אויבערשטער שיקט צו די רפואה פאר דער מכה? דאָכט זיך, א שטיפעריש שטיקעל ארבייט געווען פון דיר, אָבער דאָס האָט דיר געהאַלפען.“

דערציאונג און פארברעכען

אונזער ניו-יאַרקער גאָווערנאָר לעהמאַן האָט איינגעלאדען פינף הונדערט אויטאָריטעטען אויף א קאָנפערענץ אין אַלבאַני זיי זאָלען פאַרלייגען רעקאָמענדאַציעס ווי אזוי צו באַקעמפּען פאַרברעכען. נאָך פיעלע רעפּע-ראַטען און דיסקוסיעס זיינען פאַלגענדע פּונקטען רעקאָמענדירט געוואָרען: א יוסטיץ-דעפּארטמענט מיט „דזשי-מען“. צו נעהמען פון אלע בירגער זיערע פינגער-צייכענס. צעהן מיטגלידער פון א דזשורי זאָל זיין גענוג ארויסצוגעבען אן אורטייל אויף א פאַרברעכער און ניט אלע צוועלף מוזען זיין איינשטימיג ווי איצט. דעפּאַרטאַציע פון אַלע פאַרברעכער וועלכע זיצען אין געפּענגעניש און זיינען ניט קיין בירגער. א געזעץ צו פאַרבאָטען צו פאַרקויפּען וואַפּען, סיידען מיט דער הסכמה פון דער פּאַליציי און נאָך אַזעלכע פאַרשלעגען.

ווען אונזער גאָווערנאָר זאָל לעבען, וואָלט זיך אָבער אביסעל פאַרטיפּט אין דער פרשה „משפּטים“, וואָלט ער געפונען א ריכטיגען ענטפּער פון וואָנען פאַרברעכען נעהמט זיך און ווי אזוי מען קען עס אויסראַטען. קודם כל די לאַנד-באָזיץ פּראָגע: צוטיילט פאַר אלעמען גלייך דעם באַדען, וועלכער איז נאַציאָנאַליזירט — „כי לי כל הארץ“ דאָס לאַנד איז דאָס געטליכע אייגענטהום, פאַר אלעמען צו ארבייטען און צו געניסען. אבסאָלוטע רייכטהום דעמאָראַליזירט דעם מענשען גייסטיג. אבסאָלוטע ארעמקייט צוברעכט דעם מענשען קערפּערליך. דעריבער פאָדערט דאָס אידישע געזעץ א יובל. א קאָמף מיט דער אבסאָלוטער רייכקייט פון איין זייט און מיט דער אבסאָלוטער אַרימקייט פון דער אנדער זייט. „וקראתם דרור בארץ לכל יושביה“, פרייהייט זאָל פּראָקלאַמירט ווערען איבער'ן לאַנד, פרייהייט פאַר אלעמען, אויך פאַר דעם פרעמדען, פאַר דעם ניט-בירגער. קורץ, מאַך צורעכט די עקאָנאָמישע אומשטענדען, לאַז ניט איינעם אריינכאַפּען אלעס, און דעם צווייטען גאַרנישט. אָט דאָס וועט פאַרברעכען פאַרמיידען. ווען איינער אָבער האָט זיך אויפ'ן יובל ניט געקענט דער-ווארטען און איז א פאַרברעכען באַגאַנגען, דאַרפסטו מיט איהם גאַר אן אנדער מעטאָדע אָנווענדען.

מענש און תורה

די היינטיגע ציוויליזירטע וועלט בויט טורמעס, וואוהין מען פארשיקט פארברעכער, צו שיצען כלומרשט די געזעלשאפט. אין דער אמת'ן אָבער זיינען די טורמעס אַקאַדעמיעס פאר פארברעכער. קליינע גנבים ווערען דארט גרויסע און גרויסע גנבים ווערען דאָרט נאָך גרעסערע.

אונזער תורה איז אָבער געגען תפיסה, ווייל לעבענדיג אין א שלעכטער סביבה אָהן ליכט, אָהן לופט און אָהן רחמנות, מוז דעם פארברעכער'ס האַרץ, וואָס לעכצט נאָך זיין פאַמיליע און דאָרשט נאָך גליק, נאָך מעהר פארגיפטעט ווערען. און זיין ווייב און קינדער מוזען אויך ווערען פאַרברעכער.

דער עונש וואָס אונזער תורה שטעלט פאר איהם איז א געלד שטראַף: „כפּל". און אזוי גיך ווי ער האָט ניט קיין געלד צו באַצאַהלען, ווארום ווען ער וואָלט געהאט געלד וואָלט ער דאָך ניט גע'אָנב'עט, פארקויפט איהם בית דין (דאָס געריכט) אויף זעקס יאָהר צייט צו אן אנשטענדיגער פאַמיליע, וואו ער לעבט אין א גוטער סביבה, האָט צו עסען און צו טרינקען און זיין ווייב און קינדער פיהלען זיך אויך ניט אזוי דערשלאָגען און אונגליקליך, ווייל דער פאַטער ארבייט און פארדינט אויף חיונה. דער פארברעכער צייכען ווערט אויף די שטערענס פון זיין אומשולדיגער פאַמיליע ניט אויס-געקריצט. נאָך די זעקס יאָהר מוז זיין בעל הבית איהם מאכען פאר א זעלבסטשטענדיגען מענשען, ער מוז איהם געבען פון אלעם גוטען: ער מוז איהם אזוי אויף די פיס שטעלען, אז אלע זיינע אמאָליגע פארברעכערישע נייגונגען זאָלען מעהר איבער איהם קיין שליטה ניט קענען האָבען.

אַנטלויפט א קנעכט, טאָרסטו איהם ניט איבערגעבען צו זיין האָר, ווי נאָר דער מענש האָט זיין פוס אויף דער ארץ ישראל ערד געשטעלט, איז ער א בן חורין. ער קען וואוינען פריי און אונאַפהענגיג „במקום אשר יבחר לו", וואו ער וועט זיך אליין אויסוועהלען.

קורץ צו שיצען די געזעלשאפט פון פאַרברעכער, מוז מען איינפיהרען אן ערציהונגס-סיסטעם. אָבער אזוי לאַנג ווי קיין ערציהונגס-סיסטעם איז ניטאָ, וועלען די גרעסטע אויטאָריטעטען ניט העלפען.

דר. י. ל. שניצער

www.libtool.com.cn

אל תתחבר עם הרשע

אין פ' משפטים שטעהט: „אל תשת ירך עם רשע להיות עד חמס“, דו זאלסט ניט מאכען קיין חברותא מיט א רשע צו זיין א פאלשער עדות. נאך די ווערטער נאך קומט אויס, אז מיט קיין רשע טאָרסטו זיך ניט פאר- אייניגען צו זאָגען פאלשע עדות, אָבער אליין זאָגען פאלשע עדות איז ניט אַזאַ געפאָהר. פּרעגט זיך די פּראַגע: ווי קומט עס אז אונזער תורה זאָל מאַכען אזא מיין באַמערקונג אז מען זאָל עס קענען אויסטייטשען אויף אזא מיין אופן?

אַלס ענטפער אויף דער פּראַגע קען מען דערצעהלען די מעשה מיט יענעם חטאים־זוכער:

רב זלמן, דער „חטאים־זוכער“ איז געווען א איד א למדן, און נאך א גרויסער עושר דערצו. ער האָט געהאנדעלט מיט וואָלד, און האָט זעהר גרויסע געשעפטען געטאָן.

„חטאים־זוכער“ פלעגט מען איהם רופען, ווייל ער איז געווען זעהר א גרויסער „קנאי“ און האָט געהאלטען אין איין זוכען חטאים אין שטאָדט. עס איז ניט געווען דער טאָג וואו ער פלעגט ניט קומען צולויפען א צוקאָכ- טער צום רב, און איהם דערצעהלען, אז דער און דער האָט דאָס און דאָס געטאָן, און האָט פארלאנגט פון רב אז ער זאָל יענעם גוט באַשטראַפּען דערפאר, אָדער איהם אין חרם אריינלייגען.

דער רב, וועלכער איז גראָד געווען א פּאַרטגעשריטענער מענש, פלעגט זוכען איהם צו באַרוהיגען און איהם זאָגען, אז ער וועט שוין יענעם שיקען רופען צו זיך און איהם גוט אויס'מוסר'ן, אָדער ער וועט מאכען א ריכטיגע חקירה ודרישה וועגען דעם, און דערביי פלעגט עס בלייבען.

ווען רב זלמן האָט געזעהן, אז דער רב זוכט איהם בלויז מדחה צו זיין און טהוט וועגען דעם ענין גאָר נישט, איז ער איין שבת באַפאלען דעם רב אין שוהל, און גענומען שרייען: אז דער רב איז ניט פרום גענוג צו טראָגען אויף זיך דעם מאַנטעל פון רבנות. עס זיינען פאַראַן אזוי פיעל חטאים אין שטאָדט און ער מאַכט זיך ניט וויסענדיג. א רב, וועלכער איז עובר אויף

מענש און תורה

דעם לאו פון „ובערת הרע בקרבך“, (דו זאלסט אויסראמען די שלעכטעס פון צווישען זיך) טאר קיין רב ניט זיין. ווען רב זלמן האָט אָבגערעדט, איז דער רב ארויף אויף דער בימה און האָט א זאָג געטאָן :

„עס איז אמת, רבותי! דער חטאים־זוכער פלעגט טאָקע קומען צו מיר יעדען טאָג מיט נייע חטאים אויף אייך, און איך האָב זיינע ווערטער ניט אָנגענומען. ווייסט איהר וואָרום, רבותי? ווייל ווען דער רשע, דער יצר הרע קומט צו דעם אויבערשטען מיט זיינע חטאים, נעהמט דער אויבערשטער זיינע ווערטער אויך ניט אָן. ער זאָגט צו איהם: אין מיין תורה שטעהט: „על פי שנים עדים יקום דבר“, עס מוזען זיין צוויי עדות א מענשען צו פאָראורטיילען. וואָס טהוט אבער דער רשע דער יצר הרע? קריגט ער א שותף צו זיך א אידען מיט'ן נאָמען רב זלמן, כדי עס זאָלען זיין צוויי עדות. קומט אָבער די תורה אין די סדרה „משפטים“ און זאָגט צו רב זלמן: אל תשת ירך עם רשע להיות עד חמס“. מאכט ניט קיין שותפות מיט דעם רשע מיט דעם יצר הרע צו זיין א פאלשער עדות. אָט דעריבער האָב איך רב זלמן'ס ווערטער ניט אָנגענומען.“

איהר פארשטעהט, מיין פריינד? די פילאָזאָפישע ווערטער פון אונזער תורה דארף מען פארשטעהן. אפילו אָהן דער מעשה'לע מיינט אונזער תורה גאָר פשוט: מאָך ניט קיין יד אחת („איין האַנד“) מיט א רשע, כדי עס זאָלען שוין זיין צוויי עדות איינעם צו פאָראורטיילען.



די פרה אדומה און דער עגל הזהב

ווען גאָט ברוך הוא האָט גערופען צו זיך משה'ן אויפ'ן הר סיני איהם איבערגעבען די לוחות און האָט זיך דארטען פארזאמט, איז דאָס פאָלק ניט צו־געקומען צו אהרן'ען און געזאָגט: אהרן ברודער, משה איז אוועק, מיר ווייסען ניט וואו ער איז אהינגעקומען, פארנעם דו זיין פלאַץ און ווער דו אונזער פיה־רער! ניין! דאָס ניט! נאָר א קאָלב, אן אַקס אבי ניט קיין אייגענער מענש, און בפרט נאָך, אז דאָס קאָלב איז פון גאָלד, איז עס דאָך שוין געוויס א „גאָט“.

דר. י. ל. שניצער

האָבען זיך גראָד צוזאַמענגעטראַפֿען אַ „פֿרה אדומה“ מיט אַן „עגל הזהב“ א רויטע קוה מיט א געלען קאַלב, אן עקזעמפּליאַר פֿון די צוויי עלע-מענטען וועלכע קעמפּען איצט אין אונזער געזעלשאַפֿט.

אין מאַנכע לענדער האָט די רויטע קוה באַקומען די אויבערמאַכט. זייערע כּהנים דרש'ענען, אז זייער פֿרה אדומה האָט קיין „מום“ און קיין פּעהלער ניט אויף זיך, זי טראָגט אויף ניט קיין „עול“, קיין שום רעליגיעזען יאָך אויף זיך, ווייל רעליגיע איז זעהר שעדליך פֿאַר'ן פֿראַגרעס. רעליגיע שאַפֿט שקלאַפּען און אונטערדריקער, דעריבער געהען זיי ערציהען א דור פֿון פֿרייע און ראַדיקאַלע בירגער.

אין אנדערע לענדער, ווידער, האָט מען אוועקגעשטעלט דאָס געלע גאַלדענע קאַלב אויף א הויכער פֿלאַטפֿאָרמע און עס פֿאַר א גאָט געמאַכט. מען בוקט זיך צו דעם, מען טאַנצט ארום דעם און מען שרייט: „אלה אלהיך“, דאָס איז דיין גאָט, וואָס האָט דיר ארויסגענומען פֿון שקלאַפּעריי. ווען ניט די פֿאַר דאלאַר, וואָלסטו נאָך היינט אויך געווען א שוסטער, א שניידער און א סטאָליער. די פֿאַר דאָלאַר האָבען דיך געמאַכט פֿאַר א ריעל-עסטייטניק, פֿאַר א פֿילאַנטראָפּ, פֿאַר א פֿילאַזאָפּ און פֿאַר א טאָן געבער אין גייסטיגע ענינים.

קומט אָבער אונזער תורה און זאָגט: אז ניט די רויטע קוה, און ניט דאָס געלע קאַלב קענען היילען די וואונדען פֿון דער געזעלשאַפֿט... ווייל ביידע וועגען זיינען פֿאַרגאַסען מיט בלוט און מיט טרעהרען, פֿאַרשאַטען מיט חורבות און טויטע קערפּער, קרבנות פֿון פֿאַרפֿיהרטע געדאַנקען.

לאַמיר שוין נאָכגעבען, אז דער יאָך פֿון רעליגיע איז א פֿאַרטויבונגס-מיטעל, וואָס פֿאַרטויבט די געדאַנקען פֿון מענשען, אָבער אזוי לאַנג דער מענש געפינט זיך אונטער דעם איינפֿלוס, פֿיהלט ער זיך זעהר גליקליך. די אידעע, אז ער איז ניט עלענד, ער האָט א פֿריינד אין הימעל וואָס וואַכט איבער איהם — דאָס אליין קרעפּטיגט איהם און גיט איהם האַפּענונג, אז היינט, מאַרגען, אָדער איבערמאַרגען וועט זיך זיין לעבען ענדערען און ווען עס ושלום ניט, האָט ער א יענע וועלט, וואו זיין נשמה וועט באלוינט ווערען פֿאַר די אלע שמערצען און ליידען וואָס זיין גוף האָט געליטען.

ווען אָבער עס געפינט זיך א בהמה, וועלכע האָט קיין רעליגיעזען יאָך אויף זיך, אַזאַ פֿרה אדומה מוז פֿאַרברענט ווערען, ווייל די רויטע קוה

מענש און תורה

נעהמט צו די באגייסטערונג פון די מענשען און זיי האלדענען א טויטע גע-
זעלשאפט.

און ווער זאל איהר פארברענען? ניט דער אלטער טאטע, דער אלטער
אהרן, ווייל זיין פראטעסט וועט ניט העלפען. זיי וועלען זאגען: ער איז דער
ערפינדער פון דעם „עגל הזהב“. דעריבער געפעלט איהם ניט אונזער
ארדענונג, נאר דער יונגער אלעזר, דער יונגער דור, וועלכער האט זיך
שוין כלומר'שט ערצויגען אונטער די נייע באדינגונגען, ער וועט מאכען די
„שרפת הפרה“, ער וועט אנצינדען דעם פייער פון א רעוואלוציע און פאר-
ברענען די פרה אדומה און מיט איהר אש רייניגען און לייטערען די פאר-
פיהרטע מענשען.

וועגען די יעניגע, ווידער, וועלכע האבען דאס געלע קאלב געמאכט
פאר זייער גאט, האט אונזער גרויסער משה געוויזען דאס פאלק, אין פרשה
כִּי־תִשָׂא, דורך אן עקספערימענט ווי ווייט גאלד פארדארבט א מענשען.
ער האט גענומען דאס גאלדענע קאלב און עס צומאלען זעהר דין,
אריינגעשאטען די גאלד־שטויב אין וואסער און געגעבען דאס וואסער טריב-
קען דעם פאלק.

פרעגט זיך די פראגע: וואס האט משה געמיינט מיט דיזער צערעמאניע?
וואס האט ער געוואלט באצוועקען דערמיט?

דער תירוץ איז: ער האט געוויזען דעם פאלק, אז גאלד, ווי דין מען
זאל עס ניט צומאלען און עס אריינווארפען אין וואסער, וועט דאס גאלד
אימער צום גרונד פאלען. אזוי איז אויך די מענשען, וועלכע מאכען גאלד
פאר זייער גאט, פאלען גייסטיג און מאראליש צום אפגרונד.



הכנסת כלה די פארמיטלערן צווישען בקור חורים און הלויית המת

די גמרא זאגט אונז: „אלו דברים שאדם אוכל פרותיהם בעולם הזה,
והקרן קימת לעולם הבא“, דאס זיינען די זאכען פון וועלכע א מענש עסט די

דר. י. ל. שניצער

פרוכט, דעם פראצענט אויף דער וועלט, אבער דער קרן בלייבט אויף יענער וועלט: רעספעקטירען טאטע־מאמע, גמילות חסדים, הכנסת אורחים, בקור חולים, הכנסת כלה און הלויית המת. פרעגט זיך די פראגע: ווארום האט דער תנא אוועקגעשטעלט הכנסת כלה צווישען בקור חולים און הלויית המת? הכנסת כלה האט געדארפט שטעהן צווישען די פריהערדיגע אויסגערעכענטע מצוות, אבער ניט צווישען בקור חולים און הלויית המת. וואס פאר א שייכות האט הכנסת כלה צווישען די ביידע זאכען?

אלס ענטפער אויף דער פראגע קען מען דערצעהלען די מעשה מיט יענע צוויי חסידים:

רב שלום דער מלמד איז געווען אן אַרעמאן אן אביון, דערצו האט איהם נאך דער אויבערשטער מזכה געווען מיט 4 טעכטער וואָס האָבען שוין לאנג געדאַרפט חתונה האָבען, נאָר ער האָט, נעביך, פאר זיי קיין נדן ניט געהאט.

אין דער זעלבער שטאָדט האָט אויך געוואוינט זייער א נאָהענטער קרוב — גרשון קמצן האָט מען איהם גערופען — ער איז געווען א איד א גביר, כמעט דער רייכסטער מאָן אין שטאָדט, נאָר א געפעהרליכער קאַרגער, ער האָט קיינמאָל קיין אַרעמאן קיין פרוטה ניט געגעבען.

רב שלום'ס ווייב פלעגט אלץ איינ'טענה'ען מיט איהר מאָן, אַז ער זאָל אריבערגעהן איבערריידען מיט זיין רייכען קרוב, „אולי ירחם“, אפשר וועט ער זיך דאָך דערבאַרמען אויף זיי, און ארויסהעלפען זיי וועניגסטענס איין טאָכטער חתונה צו מאַכען, אָבער אזוי ווי רב שלום האָט זעהר גוט געקענט דעם כאַראַקטער פון זיין רייכען קרוב, האָט ער זיך ניט געוואָלט ערנידעריגען און נאָריש מאַכען.

איינמאָהל, פאָהרענדיג צוזאַמען אויף איין פוהר צום רבי'ן, האָט שלום אַ טראַכט געטהאָן: לאַמיר דאָך פרובירען רעדען מיט איהם און זיך נאָריש מאַכען! ער האָט פאַר זיין רייכען קרוב געעפענט זיין שווער ביטער האַרץ, און געבעטען איהם, אז ער זאָל איהם באַרגען הונדערט רובעל חתונה צו מאַכען וועניגסטענס איין טאָכטער, ער וועט אַברייסען יעדע וואָך א פאָר גילדען פון זיינע שכר-לימוד געלד, און ער וועט איהם ביסלעכווייז אַבצאָהלען דעם חוב.

מענש און תורה

גרשון קמצן איז געוואָרען שרעקליך אַיַן מעס און האָט אַ געשרי געטהאָן : „וואָס ? הונדערט רובעל דיר באַרגען ? וואָס מיינסטו ? ביי מיר איז א קוואַל וואו עס שעפט זיך געלד ? אַט ליגט שוין מיין ווייב אייניגע וואַכען קראַנק אין בעט, די דאָקטוירים און די רפואות האָבען מיר שוין א פאַר-מעגען אָפגעקאַסט. ניין שלום, איך קען דיר גאַרניט העלפען. איך בין אליין איצט אויך זעהר שטאַרק פאַראייניגט !“

מיט א צובראָכענעם האַרצען איז רב שלום אריין צום רבי'ן און איהם דערצעהלט זיינע צרות, ער האָט אויך דעם רבי'ן דערצעהלט, דעם געשפרעך וואָס ער האָט געהאט מיט זיין רייכען קרוב, און געבעטען דעם רבי'ן, אז ער זאָל איהם זעהן צו העלפען.

רב שלום'ס ביטערע זאָגע, האָט דעם רבי'נס האַרץ צענומען, א שווערער זיפֿץ האָט זיך פון זיין ברוסט ארויסגעריסען, און ער איז געבליבען זיצען א וויילע פאַרטראַכט. ענדליך האָט זיך דער רבי צו איהם אָבגערוּפּען : „בלייב דאָ ביז מאַרגען, שלום, און האָב האָפענונג צו דעם אויבערשטען, ער וועט געוויס העלפען !“

ווען גרשון קמצן איז אריינגעקומען צום רבי'ן און איהם דערצעהלט זיין פעקעל צרות, זיין ווייב ליגט געפעהרליך קראַנק, עס קאַסט איהם אָב א פאַרמעגען און דערוויילע זעהט ער קיין הילפע ניט, האָט דער רבי צו איהם א זאָג געטהאָן :

„פאַר דיין ווייב גרשון, איז נאָר איין מיטעל פאַראַן : נעהם 4 הונדערט רובעל און גיב רב שלום דעם מלמד, אז ער זאָל חתונה מאכען זיינע 4 טעכ-טער. די מצוה פון הכנסת-כלה וועט דיין ווייב אויף די פיס שטעלען !“

„וואָס רעדט איהר, רבי ?“ — האָט גרשון אויסגערוּפּען, — „4 הונדערט רובעל ? דאָס איז דאָך אַ פאַרמעגען, רבי !“

„דער פאַרמעגען איז ניט דיינער, גרשון !“ — האָט דער רבי איהם געענטפערט — „דאָס פאַרמעגען האָט דיר דער אויבערשטער געגעבען בלויז צו פאַרוואַלטען, און דו זאָלסט העלפען דערמיט אַנדערע. דער תנא האָט אוועקגעשטעלט הכנסת כלה צווישען בקור חולים און הלויית המת, צו וויזען : אז די מצוה פון הכנסת כלה איז די פאַרמיטלערין צווישען בקור חולים און הלויית המת, ביזטו מקיים די מצוה פון הכנסת כלה, איז בלויז „בקור חולים“.

דר. י. ל. שניצער

www.libtool.com.cn

מען ווערט קראנק, אָבער מען וועט געזונט ווערען! איז מען אָבער ניט
מקיים די מצוה פון הכנסת כלה, דאן איז „הלויית המת“. גרשון! דו הערסט?
מען געהט נאָך א לוייה!“

רעליגיע און נאַציאָנאַליזם

בייזערט זיך אויף מיר א נאַציאָנאַליסטישער איד און זאָגט, אז:

עס איז א גרויסע עוולה פון מיר, וואָס איך שטעל אַוועק רעליגיע און אויף
אַזאַ הויכען שטאפעל; מיר האָבען א אידישע שפראַך, אן אלטע אידישע
ליטעראַטור, אן אלטע אידישע טראַדיציע וואָס בינדט אונז צוזאַמען,
אָבער רעליגיע איז א תּפּל, מען קען זיין א גוטער נאַציאָנאַליסט אָהן רעליגיע.
ווען ער האָט זיך אביסעל אָפּגעקיהלט, האָב איך זיך צו איהם אָפּ-
גערופּען: אויף זייער לאַנגער וואַנדערונג דורך דעם מדבר, נאָך אידער זיי
האָבען געהאט א לאַנד, האָבען די אידען זיך שוין אַרגאַניזירט אין א
„ממלכת כהנים“ און א „גוי קדוש“. א מלוכה פון כהנים און א הייליג פּאַלק,
דאָס איז געווען דער פּלאַטפאָרם אויף וועלכער די אידען האָבען זיך אוועק-
געשטעלט און די קאָנסטיטוציע וועלכע זיי האָבען אָנגענומען.

א מלוכה, אין וועלכער יעדער איד איז זיין אייגענער האַר, א פרייער
מענש, צו קיינעם ניט פאַרשקלאַפט, פון קיינעם ניט אָבהענגיג, פריי צו
פיהרען זיין אייגענעם לעבען און ניט זיין געצוואונגען נאַכצוקרימען אַנ-
דערע.

און א הייליג פּאַלק, וואָס מוז זיך אָבהיטען פון שמוץ און אומוירדיג-
קייט און זיין אָבגעשיידט פון די פרעמדע מיט זייערע מידות און שעדליכע
איינפלוסען.

מיט דעם פּראָגראַם זיינען די אידען ארויסגעטראַטען אויף דער וועלט-
ביהע אלס א פּאַלק צווישען פעלקער, און אין אלע צייטען האָבען אידישע

מענש און תורה

פיהרער געהאט אַט דעם ציעל פאר די אויגען: דורכצופיהרען אין אידישען לעבען די פראַגראַם וואָס די פּאַלקס-גרינדער האָבען אָנגענומען.

אלע געזעצען, געבאָטען און פארבאָטען פון דער אידישער תורה, זיינען געשאַפען געוואָרען אויפצוהאַלטען די אידען אלס א פריי, הייליג פּאַלק, וואָס זאָל לעבען רוהיג און גליקליך מיט זיינע אייגענע אידעאַלען.

שפעטער זיינען געקומען די נביאים און האָבען נאָכגעפּאַלגט די טריט פון דעם געזעצעבער. זיי האָבען געפרעדיגט זיינע לעהרען פאר דער אויפֿ-האַלטונג פון אן אידעאליסטיש אידיש פּאַלק, דעם זעלבען ציעל האָבען אויך געהאַט אונזערע נאָך שפעטערדיגע חכמים, זיי האָבען געמאכט תקנות, געבויט גדרים און אַבצאָמונגען פאר דעם צוועק, ווי עס איז דערקלעהרט געוואָרען אין אונזער תורה.

דאָס ווייזט, אז אונזערע אידישע געלערענטע האָבען געזוכט ווי ווייט מעגליך, אז רעליגיע און נאַציע זאָלען געהן צוזאַמען. כדי די אידישע נאַציע זאָל עקזיסטירען מוז אויפגעהאַלטען ווערען די אידישע רעליגיע, דערפאַר האָבען זיי זיך אָפגעגעבען מיט רעליגיעזע פראַגען און געשאַפען רעליגיעזע תקנות, וואָס דאָס זאָל זיין די אייזערנע וואַנט צו באַשיצען די נאַציע.

„בהעלתך את הנרות“, אז דו וועסט אָנצינדען די ליכט פון בילדונג, פון וויסענשאַפט און פראַגרעס, „אל מול פני המנורה יאירו“, זאָלען זיי לייכטען אנטקעגען דער אידישער מנורה. דו מעגסט זיין א געלערענטער, א גרויסער וויסענשאַפטסמאַן, אָבער אין דער זעלבער צייט דארפסטו אויך זיין א איד. אָבער די יעניגע נאַציאָנאַליסטען אָדער סעקטאַנטען וועלכע ווילען אַבטיילען רעליגיע פון נאַציע, מאַכען א גרויסען טעות. עס איז ניט מעגליך קיין אידיש פּאַלק אָהן דער אידישער רעליגיע ווי עס איז ניט מעגליך, אז א איד זאָל זיין רעליגיעז און פארלייקענען זיין אידיש פּאַלק, און אויב עס זיינען פאראן אזעלכע טשיקאווע אידען, געהען זיי סוף כל סוף פון אידען פאַרלאָרען און ווערען פאַרשלונגען פון דער ניט-אידישער סביבה. דער באַגריף פון אידישקייט שליסט איין אין זיך אי די אידישע רעליגיע, אי די אידישע קולטור, תורה און נאַציע. אידישקייט איז דער אלגעמיינער באַגריף פון אַלץ וואָס איז אידיש און וואָס עס לאָזט ניט צו קיין קאַמפּראַמיסען.

דר. י. ל. שניצער

ווען מען רעדט וועגען אידישקייט, מיינט מען א אידיש פאלק, וואס לעבט אין דעם ריינעם אידישען גלויבען, מיט רעספעקט צו אידישע טראַדיציעס און מיט א טיפען אינטערעס פאר דער אלטער אידישער קולטור און אויך פאר דער נייער.



רעליגיע און דער באַרעניצטער שכל

פרעגט מיך א איד א קשיא:

מילא, אין אמאָליגע פינסטערע צייטען, ווען די מענשען זיינען געווען אונגעבילדעט און יעדע ענדערונג אין דער נאַטור פלעגט זיי דערשרעקען, האָט זיך באַשאַפֿען אין זייער פּאַנטאַזיע א געהיימע קראַפֿט, וועלכע זיי האָבען א נאָמען געגעבען גאָט און געמאכט דערפון א גאַנצע רעליגיע, מיט מצוות און מיט מעשים טובים, אָבער אין דעם איצטיגען יאָהרהונדערט, ווען די זון שיינט אזוי העל און ליכטיג, מיר באַהערשען דעם ים, די יבשה און אפילו די לופט אויך, טאָ ווי קומט עס אז מיר זאָלען נאָכגעהן אין די זעלבע טריט פון אונזערע פרימיטיווע עלטערן?

איבערהויפּט פארשטעהט ער ניט, ווי אזוי האָבען געקענט אזעלכע גרויסע געלערענטע, ווי דער רמב"ם, דער ראב"ד, רב יהודה הלוי און נאָך אזעלכע אויפגעקלעהרטע קעפּ, רעדען פון רעליגיע און נאָך זיין פרום אויך דערצו?

אלס ענטפער אויף זיין קשיא האָב איך איהם דערצעהלט די מעשה מיט יענעם משוגענעם:

צו דעם „נודע ביהודה“ איז אמאָל אריינגעקומען א מאַן און צו איהם א זאָג געטהאָן:

„רבי, דער עולם זאָגט, אז איהר זייט א גרויסער צדיק און איהר קענט באַווייזען געוואלדיגע מופתים, בין איך זיך געקומען איבערצייגען צי דאָס וואָס דער עולם זאָגט איז אמת אדער ניט“.

מענש און תורה

„וואָס פאר א מופת, צום ביישפיעל, פארלאנגט איהר פון מיר?“ האָט דער „נודע ביהודה“ איהם געפרעגט.

„ניט קיין גאנץ גרויסען מופת“, האָט דער מאַן איהם געענטפערט. „אזוי ווי מיר שטעהען דאָ איצט אויפ'ן צווייטען שטאַק, וואָלט איך וועלען אז איהר זאָלט דורכשפרינגען דורכ'ן פענסטער און בלייבען שטעהן אויף דער ערד א לעבעדיגער.“

„און אז איך וועל עס ניט טהאָן, וואָס וועט זיין?“

„דאָן וועט איהר שוין מעהר דעם עולם ניט קענען נאַרען מיט אייערע פאַלשע מופתים, איך וועל אייך מיט מיינע הענד דערשטיקען.“

דער „נודע ביהודה“ האָט דערזעהען אז ער האָט דאָ צו טהאָן מיט א משוגענעם, האָט ער זיך ניט פאַרלאָרען און זיך צו איהם אָבגערופען:

„מיין פריינד, שפרינגען פון צווייטען שטאַק אויף דער ערד און בלייבען לעבען, דאָס איז גאָר קיין מופת ניט, קומט מיט מיר ארויס אין דרויסען און איך וועל אייך ווייזען א גרעסערען מופת, איך וועל פון דער ערד ארויפ־שפרינגען אויפ'ן צווייטען שטאַק דורכ'ן פענסטער אויף דעם זעלבען פלאַץ וואו מיר שטעהען איצט.“

„גוט!“ האָט דער משוגענער א זאָג געטהאָן, „איך בין צופרידען לאַמיר געהן אין דרויסען און באווייזט מיר אייער מופת.“

פאַרשטעהט זיך דאָך שוין, אז ווען זיי זיינען געקומען אונטען אין גאַס, האָט מען דעם משוגענעם צוגענומען און איהם אוועקגעפיהרט אין משוגעים הויז.

אמת טאַקע, די זון שיינט און מיר באַהערשען דעם ים, די יבשה און אויך די לופט, אָבער שפרינגען פון אויבען אַראָפּ, פון הימעל אויף דער ערד און זאָגען אז עס איז קיין זאָך ניטאָ, דארף מען קיין רעליגיע אויך ניט האַבען, דאָס קען נאָר א משוגענעם איינפאלען. אויב דו ווילסט שוין יאָ אָן איבערצייגונג האַבען, טאָ שפרינג בעסער פון אונטען ארויף, באטראכט אונזער ערדישע וועלטעל, ווי אזוי עס איז איינגעאַרדענט און מיט וואָס פאר א הנהגה זי ווערט געפירט, דאן וועסטו קומען צו דער איבערצייגונג אז עפעס, עפעס איז דאָך פאראן! איי, דו פארשטעהסט עס ניט? טאָ טהו וואָס דער רמב"ם, דער ראב"ד און רבי יהודה הלוי האָט געטהאָן, ווען זיי זיינען געקומען צו אן ענין וועלכע זיי האַבען ניט פאַרשטאַנען. זיי זיינען

דר. י. ל. שניצער

ניט געשפרונגען פון אויבען ארונטער און געזאגט איז ניטאָ נאָר זיי האָבען געזאָגט: אז זייער שכל איז צו קליין משיג צו זיין אזעלכע הויכע ענינים.



דער אידישער באַגריף וועגען רעליגיע

דערצעהלט מיר א איד:

ער איז שוין ניט קיין יונגערמאן און איז בטבע זעהר רעליגיעז. די אידישע שוהל און די אידישע טראַדיציעס זיינען איהם זעהר הייליג. דאָך זיינען זיינע אויפפיהרונגען אין לעבען ניט קיין רעליגיעזע. ער גלויבט ניט אין די אלע זאכען פון א יענער־וועלט. ער גלויבט ניט אין גיהנום און גן־עדן און נאָך אזעלכע זאכען וואָס מען שטעלט פאַר פון יענער זייט קבר.

איצט בעט ער מיר, איך זאָל איהם זאָגען: ערשטענס, ווי קומט צו א רעליגיעזער נאַטור אזא מין גלויבען און צווייטענס, וואָס איז ער? איז ער א איד אָדער ניט?

מיין פריינד! — האָב איך זיך צו איהם אָבגערוּפּען, — דער באַגריף פון רעליגיע איז ביי אידען גאַנץ אנדערש ווי ביי די מענשען פון אנדערע גלויבענס.

ביי די אַמאָליגע „חרטמי־מצרים“ און ביי די שפעטערדיגע קריסטען און מאַכמעדאנער, איז די רעליגיע געווען די הערשאפט פון אן אַרגאַניזירטען פריסטער־שטאַנד, פון א פאַראייניגטען גלחים קלאַס, וואָס האָט בעאיינפלוסט די פאָליטיק פון א לאַנד און קאָנטראָלירט דאָס פריוואַט לעבען פון די גלויביגע.

ביי זיי איז רעליגיע געווען א זאַמלונג פון פארגליווערטע געזעצען פון וועלכע די פריסטער האָבען זיך געהאלטען פאַר גאָט'ס וועכטער. דערפון האָט זיך אויך גענומען די רעליגיעזע פאַרפאַלגונגען אויף די אידען, ווייל זיי די גלחים האַלטען זיך פאַר די אפטרופסים פון די מענשליכע נשמות און מען מוז זיי ראַטעווען.

מענש און תורה

אנדערש אָבער איז די אידישע רעליגיע. די אידישע תורה איז ניט עמיצענס פּריווילעגיע, זי איז פאַר אלעמען גלייך. זי זוכט ניט קיין מאַכט, נאָר זי לעהרענט די מענשען ווי צו לעבען אויף דער וועלט. קורץ, זי איז א תורה פון לעבען און איז צוגעפאסט צום לעבען.

דערפאר איז אין דער אידישער תורה ניט דערמאָנט קיין מצוה פון גלויבען, נאָר פון לערנען און וויסען, ווייל אמונה דארף מען פיהלען. א מענשענ'ס גלויבען ליגט אין האַרצען, און אויף א זאך וואָס עס ליגט אין האַרצען, קען מען ניט באַפוילען.

ביי די אומות העולם איז רעליגיע גלויבען, אדער איהר פארשפילט אייער נשמה. ביי אידען אָבער איז רעליגיע אן ענין פון פארנופסט און פון שכל. א איד מוז זיין רעליגיע לערנען, אָט אין דעם ליגט די גרויסקייט פון דער אידישער רעליגיע.

אונזערע אלטע חכמים, די גרויסע אידישע לעהרער, זיינען אויך ניט געווען קלאָהר אין דעם ענין פון יענער וועלט. בן עזאי, רבי הלל, שמואל און נאָך אזעלכע האָבען אפילו געזוכט צו ערקלעהרען דעם ענין פון יענער וועלט אויף א נאָטירליכען וועג, האָבען אָבער אנדערע זיי אָבגעשטריטען. היינט אז זיי אליין זיינען ניט געווען קלאָהר אין דעם ענין, טאָ ווער קען זאָגען באשטימט, אז ער ווייסט די וועגען פון דער אייביגקייט?

קהלת זאָגט אונז: „וראיתי“ איך האָב איינגעזעהן, „כי אין טוב“ אז עס איז ניטאָ קיין העכערע בעסערע זאך, „מאשר ישמח האדם במעשיו“ ווי א מענש זאָל זיך פּרעהען מיט זיינע גוטע טהאַטען און מיט זיינע שעהנע האַנדלונגען אויף דער וועלט, „כי הוא חלקו“ אָט דאָס איז זיין אויפגאבע, „כי מי יביאנו לראות במה שיהיה אחריו“, דען ווער קען דיר ברענגען איבערצייגונגען וואָס שפעטער וועט זיין אויף יענער זייט קבר?... ווייל קיינער האָט נאָך ביז איצט ניט אויפגעהויבען דעם שליער פון די אייביגע רעטענישען פון דער וועלט.

געווענהליך, גליקליך איז דער מענש וואָס האָט אמונה. אמונה איז א טרייסט און א רעטונג. אָבער ניט אלע באַזיצען אַזאַ מין ליכט!... אבער זאָ לאַנג איהר זייט צוגעבונדען צו אייער פּאַלק און די אלע אידישע טראַג-דיציעס זיינען איך הייליג, זייט איהר א פּאַלקאַמענער איד.

קבלת התורה און חיוב המצוות

אונזערע חכמים זאָגען, אן דערפאר וואָס מיר האָבען ניט אָבגעהיט די מצוות פון דער תורה, זיינען מיר פארטריבען געווארען פון אונזער לאַנד און געוואָרען וואַנדערערס. פרעגט זיך די פראגע: ווי מיר ווייסען האָט זיך דער אויבערשטער ארומגעטראָגען מיט דער תורה צווישען אלע פעלקער און קיינער האָט איהר אין האַנט ניט געוואָלט ארייננעהמען, נאָר מיר אידען זיינען געווען שעהנע מענשען און האָבען איהר יאָ גענומען. איז דערפאר הייסט עס דארפען מיר האָבען געברענטע צרות פון איהר?... נאָכ'ן שכל נאָך קומט אויס, אז עס האָט געדאַרפט זיין גראדע פארקעהרט. די אומות העולם וועלכע האָבען איהר ניט גענומען האָבען געדאַרפט האָבען די צרות, אָבער מיר אידען וועלכע האָבען די תורה יאָ גענומען, האָט געדארפט זיין וואויל ווי די וועלט, אפילו ווען מיר האָבען די תורה פאַרנאַכלעסיגט אביסעל.

אלס ענטפער אויף דער פראגע קען מען דערצעהלען די מעשה מיט יענעם קארגען גביר:

אין א געוויסער שטאָדט איז געווען א קארגער גביר וואָס פלעגט אן ארעמאן אויף זיין שוועל ניט ארויפלאָזען, אפילו ווען די צדקה-גבאים פלע-גען אַמאָל שיקען צו איהם אן אורח מיט א צעטעל אויף שבת, פלעגט ער קיינמאָל דעם צעטעל ניט אננעהמען. האָבען די צדקה גבאים אויפגע-האַנגען א מודעה אין שוהל, אז דערפאר וואָס דער גביר נעהמט קיין אורח ניט אויף שבת, וועט ער א גאנץ יאָהר קיין עליה ניט קריגען.

דעם גביר האָט די מודעה וועניג וואָס געקומערט, נאָר אזוי ווי ער האָט געהאַט אַ זוהן, אפילו אויך זעהר א קארגער, נאָר ער איז גע-שטאַבען אין שידוכים, האָט איהם ניט געפאַסט, אז אַזאַ מודעה זאָל הענגען אין שוהל. האָט ער ערקלעהרט דעם פאַטער, אז ער האָט אן עצה, אז קיין געלט זאָל זיי ניט קאַסטען און זיי וועלען זיך אויך ניט דאַרפען שעהמען פאַר לייטען. זיין עצה איז געווען, אז דער פאַטער זאָל אָננעהמען דאָס צעטעל פון די גבאים און געבען עסען דעם אורח א טרוקען שטיקעל ברויט.

מענש און תורה

דער פאטער איז די עצה זעהר געפעלען געווארען. ער האט געלאזט וויסען די גבאים, אז מען זאל די מודעה פון שוהל ארונטערנעהמען, ווייל פון היינט אן און ווייטער וועט ער שוין נעהמען אן אורח אויף שבת. און אזוי איז געווען. ער האט טאקע גענומען אן אורח אויף שבת, אבער דער אורח האט עס, נעביך אויסגעקרענקט. מעהר ווי א פארדארטע שטיקעל ברויט פלעגט ער ניט קריגען.

איצט פרעגט זיך די פראגע: ווער האט ערגער געהאנדעלט: דער טאטע צי דער זוהן? דער טאטע, אז ער פלעגט קיין צעטעל ניט געהמען, פלעגט מען דעם אורח אוועקשיקען צו אן אנדער בעל הבית און ער פלעגט עסען שבת ווי געהעריג איז. איצט אבער, אז זיי האבען אָנגענומען דאָס צעטעל און הונגערען אויס דעם אַרימאָן, איז זייער פאַרברעכען פיעל שווערער.

וואָלטען די אידען ניט אָנגענומען די תורה, וואָלט זייער פאַרברעכען ניט אזוי גרויס געווען, אָבער אז זיי האָבען אָנגענומען דאָס צעטעל און מבייש געווען די תורה, אויסגעהונגערט די אַרימע לייט און אליין געפרעסען און געטרונקען, איז זייער פאַרברעכען פיעל גרעסער געווען, ווי זיי וואָלטען די תורה אין גאַנצען ניט גענומען.



יונגע און אלטע

באַקלאָגט זיך פאַר מיר א אידישער כלל-טהוער:
ער איז דער גרינדער פון א באַקאַנטען אידישען צדקה-אנשטאלט. היינט געפינט זיך דער אנשטאלט אין א גרויסער געביידע. ער האט איצט א גאַנצען שטאַב פון אָנגעשטעלטע און א בודזשעט פון צעהנדליגער טויזענדער דאָלאַר א יאָהר, אָבער אָנגעהויבען האָט זיך דער אָנשטאַלט אין א קליינעם אַרעמען טענעמענט-הויז און די ערשטע טהוער און גרינדער זיינען געווען אַרעמע מענשען, ארבייטער און קליינע געשעפטסלייט, וואָס האָבען זיך אליין שווער און ביטער געראַנגעלט מיט זייער עקזיסטענץ.

דר. י. ל. שניצער

www.libtool.com.cn
זיי פלעגען קלאפען אין די טהירען פון די איסט-סיידער און געזאמעלט גראַשענס. מען פלעגט אומגעקן פון מיטינג צו מיטינג און אפעלירען פאר געלד, אומגעקן פארקויפען בילעטען פאר „בענעפיטס“ און אויפגעבויט אן אינסטיטוציע וואָס איז היינט גרויס און באַריהמט און אפערירט שוין מיט טויזענדער דאלארס.

„אונזערע קינדער — זאָגט ער — זיינען געקומען אויפ'ן פארטיגען, מיר האָבען פאַר זיי אלץ צוגעגרייט, זייער ארבייט איז היינט פיעל לייכטער ווי אונזערע איז אמאָל געווען, אָבער זיי שטעהען ווייט אוועק פונ'ם קהל'שען לעבען, זיי טראָגען אויף זיך ניט די געזעלשאפטליכע פליכטען וואָס מיר האָבען געטראָגען.“

„איצט פרעג איך אייך: וואָס וועט זיין מיט אונזערע אינסטיטוציעס און מיט דעם אידישען געזעלשאפטליכען לעבען בכלל, ווען דער אלטער דור וועט אין גאנצען פארשווינדען?“

— מיין פריינד! — האָב איך זיך צו איהם אָבגערופען — איהר האָט אָנגעריהרט א פראגע, וואָס א סך, א סך עלטערע אידישע כלל'טהווער טראַכטען וועגען דעם מיט טרויער.

יא, דער היינטיגער דור האָט גאָר קיין באַגריף ניט, מיט וויפיעל מסירת-נפש די מעהרסטע אידישע אינסטיטוציעס זיינען אויפגעבויט געווארען און וויפיעל געוואלדיגע קרבנות דער אלטער דור אימיגראנטען האָט פאר זיי געבראכט.

אָבער דאָס איז אונזער אייגענע שולד. מיר האָבען געדאַרפט ערציהען אונזער יוגענד אין דעם גייסט פון געזעלשאפטליכקייט, מיר האָבען גע-דאַרפט איינפלאַנצען אין זיי דעם באַוואוסטזיין, אז עס איז זייער הייליגע פליכט פאַרטצוועצען און אנטוויקלען די פיאַנערען-ארבייט פון זייערע על-טערען.

און דאָס קען נאָך היינט אויך געטהאָן ווערען, ווען די עלטערען זאָלען זיך נעהמען די מיה צוצוציהען זייערע קינדער צו געזעלשאפטליכער ארבייט און פאַראינטערעסירען זיי אין די אינסטיטוציעס, מיט וועלכע זיי זיינען פארבונדען און וואָס זיי האָבען געהאַלפען שאַפען.

מענש און תורה

ווען א פאָטער איז א מיטגליד אין אַן אנשטאלט, דארף ער זעהן, או אויך זיין זוהן זאל ווערען א מיטגליד און מיט דער צייט איבערנעמען זיין אַקטיוויטעט.

די עלטערען זיינען ביי די קינדער, ביז א געוויסע פעריאָדע פון זייער לעבען, די העכסטע אויטאָריטעטען, און אויב די עלטערען ווייזען ניט דעם ריכטיגען ביישפיל פאר זייערע קינדער מיט זייערע אייגענע האַנדלונגען, קענען זיי ניט אויסאיבען אויף זיי קיין איינפלוס.

יעדע באַוועגונג מוז האַבען אין איהרע רייהען יונגע און אלטע. די אלטע זיינען די מאַרך פון דער באוועגונג און די יונגע זיינען די הענד, וועלכע פיהרען דורך זייערע פלענער. די אלטע געהען מיט'ן קאלטען רעכענונג; די יונגע מיט באגייסטערונג און פייער. קורץ, „בנערינו ובזקנינו נלך“, יונג און אַלט מוזען געהן צוזאַמען, די מיינונגס-פאַרשידענהייט צווישען יונג און אַלט, האָט געבראכט די שפאַלטונג פון דאָס אידישע פּאָלק נאָכ'ן טויט פון שלמה המלך, די זעלבע מיינונגס-פאַרשידענהייט צווישען די פרושים און די פריצים האָט אריינגעבראכט די רוימער אין ירושלים, און אזוי אויך נאָכ'ן חורבן האָט די זעלבע אונאַייניגקייט צווישען יונג און אַלט פאַרטגע-זעצט די צעשטערעדע ארבייט אויך אויף אונזער גייסטיגען געביעט.



די גאולה אין אידישע הענד

פרעגט מיך א איד א קשיא:

אויף דעם גלות מצרים האָט דער אויבערשטער געגעבען אברהם'ן א דאָטע, אז זיינע קינדער וועלען שקלאָפען פיער הונדערט יאָהר. דער גלות בבל האָט אויך בלויז גענומען 70 יאָהר. דער איצטיגער גלות אָבער איז עפעס גאַר אַהן א ברעג און אַהן אן ענד. פרעגט זיך די פראגע: מיט וואָס איז דאָס אונזערע איצטיגע זינד אזוי גרויס אז מיר ליידען אַהן א רעכענונג? אלס ענטפער אויף זיין קשיא האָב איך איהם דערצעהלט די מעשה מיט יענעם געפאנגענעם:

דר. י. ל. שניצער

אן אָנגעזעהענער רייכער מאַן איז געווען זעהר געאַכטעט ביים קעניג.
דער קעניג האָט איהם געהאלטען פאַר א הויז־פריינד און זיך מיט איהם
שטענדיג מיט געווען ווי אזוי זיין מלוכה צו פיהרען.

די הויף־לייט האָבען זעהר שטארק מקנא געווען דעם רייכען מאַן, ווארום
ער איז אזוי מקורב למלך, האָבען זיי געמאכט א בלבול אויף איהם, אז ער
האָט געוואָלט דערמאָרדען דעם קעניג. דער בלבול איז געווען אזוי שטארק
געמאכט, אז דער קעניג האָט אָהן א שום חקירה ודרישה געשיקט סאַלדאטען
צו דעם רייכען מאַן אהיים, אוועקגעשלעפט איהם אין געפענגניס און איהם
אריינגעוואָרפען אין א פינסטערען קעלער.

דער אונגליקליכער האָט זיך געבעטען ביי די סאַלדאטען, אז זיי זאָלען
איהם זאָגען אין וואָס זיין פארברעכען באשטעהט און אין וואָס ער ווערט
באשולדיגט? אָבער זיי האָבען איהם גאַרניט געענטפערט, זיי האָבען פאר־
שלאָסען די טהיר פון קעלער און איהם געלאָזען אין דער פינסטער.

פון גרויס האַרץ־קלעמעניש איז דער אונגליקליכער אריינגעפאלען אין א
טיפען שלאָף און איז אָפגעשלאָפען א היבשע צייט. ווען ער פלעגט זיך
שוין יאָ אמאָל אויפכאָפען, האָט ער פארגעסען, אז ער איז א געפאָנגענער
און ער ליגט אין א פינסטערע תפיסה, נאָר ער האָט געמיינט, אז ער ליגט
אין דערהיים און עס איז נאָך נאָכט.

א צייט שפעטער האָט דער קעניג זיך דערמאָנט אָן זיין פריינד און
וועגען דעם וואָס מען באשולדיגט איהם, האָט ער ביי זיך א קלעהר געטהאָן:
ער וועט צוגעהן אין דער תפיסה, רעדען מיט איהם און דערגעהן פון איהם
דעם אמת וועגען זיין באשולדיגונג.

ווען דער קעניג איז ארונטער אין קעלער, איז ער גראַד אָנגעקומען
אין דעם מאָמענט ווען דער געפאָנגענער האָט זיך אויפגעכאָפט און אויס־
גערופען:

— אוי, ווי שרעקליך לאַנג עס ציהט זיך די נאָכט!

— שוטה! — האָט דער קעניג צו איהם א זאָג געטהאָן, — דו רעכענסט,

אז דו ליגסט עס ביי זיך אין דערהיים? דו ביזט א געפאָנגענער אין א
תפיסה און עס איז שוין עטליכע מאָל געוואָרען טאָג. דאָ אין דער פינסטער
וועסטו קיין טאָג ניט זעהן, אויב דו ווילסט זעהן דעם ליכטיגען טאָג, לעג
פאַר פאר מיר דינע טענות און איך וועל דיך פריי מאַכען.

מענש און תורה

מיר, אידען, זיצען אין דער פינסטער און ווארטען ביז עס וועט ווערען טאג, אבער דער אמת איז, אז עס איז שוין מעהר ווי איינמאל געווארען טאג, מיר האבען שוין מעהר ווי איינמאל געהאט די געלעגענהייט זיך צו באַפרייען פון גלות, נאָר מיר האָבען די געלעגענהייט פארשלאָפּען, פארזעהן און פאַרנאַכלעסיגט. מען האָט געקענט מיט יאָהרען צוריק דאָ אין אמעריקא באזעצען א פאָר מיליאָן אידען, נאָר מיר האָבען די געלעגענהייט פאַרשלאָפּען. עס איז אונזער אייגענע שולד!



דער חוט המשולש אינ'ם מענשענס לעבען

רעדט זיך אויס פאר מיר א איד זיין שווער, ביטער האַרץ: ער איז געקומען אין אמעריקא א בחור'ל פון צוואנציג יאָהר, א וואויל-לערנער און א משכיל. ער האָט זיך א נעהם געטהאָן צו ביזנעס, זיך אוועק-געלאָזען איבער די אמעריקאנער דערפלאך מיט א פאָק סחורה און די הצלחה איז איהם בייגעשטאַנען. ער האָט געעפּענט א סטאָר אין א געוויסע שטאָדט, דאָס געשעפט האָט זיך פאַרנאָנדערגעוואקסען און ער איז געוואָרען א רייכער מאַן.

ער האָט חתונה געהאט מיט א קלוגער און שעהנער מיידעל, וועלכע איז געווען א פאַרקויפּערין אין זיין דעפארטמענט סטאָר. זי האָט איהם געבוירען דריי קינדער — צוויי זיהן און א טאָכטער. ער האָט זיי געגעבען די בעסטע ערציהונג לויט זיין שטאַנד נאָך. קורץ, ער איז געווען גליקליך און פּראָמינענט און אלע האָבען איהם מקנא געווען.

פּערציג יאָהר האָט ער געארבייט ביז ער האָט אויפגעבויט זיין גרויסען פארמעגען און זיין גרויסען נאָמען. דאן איז געקומען דער קריזיס און האָט פון אַלץ א תל געמאַכט. זיין פאַרמעגען, וואָס ער האָט געהאַט אין היעל-עסטייט און אין ווערט-פאַפירען, איז פארלאָרען געגאנגען. זיין דע-פארטמענט סטאָר האָבען די קרעדיטאָרען צוגענומען, און ער איז געבליבען נאָך אַרימער ווי ווען ער איז געקומען דאָ אהער א גרינער.

דר. י. ל. שניצער

זיינע צוויי זיהן זיינען אנטלאָפּען און ער ווייסט ניט וואו זיי זיינען אַהינגעקומען. זיין טאַכטער האָט חתונה געהאט מיט א קריסט, פאַר וועל-
כען זי לעבט זעהר אומגליקליך. ער און זיין ווייב וואוינען איצט אין
א פינסטערען צימערעל און לעבען פון דאָס ביסעל צירונג, וואָס זיין ווייב
האָט געהאט פון די גוטע צייטען. אלע פאַר וואָכען פאַרקויפט זי א שטיקעל
צירונג און זיי לעבען דערפון. באַלד אָבער געהט שוין דאָס אויך אויס.
די לעצטע צייט איז איהם ארויף אויפ'ן געדאנק זעלבסטמאָרד צו בא-
געהן, אן ענדע מאכען פון דעם טרויעריגען לעבען און פארטיג, אָבער ווען
עס קומט דערצו, ערשיינט פאַר זיינע אויגען אונזערע חכמים ווערטער:
„המאבד עצמו לדעת אין לו חלק לעולם הבא“, דער וואָס באַגעהט זעלבסט-
מאָרד, האָט ניט קיין חלק לעולם הבא. די וועלט זיינע איז שוין כמעט
ווי א פאַרשפּילטע, זאָל ער נאָך די האַפּענונג אויף יענער וועלט אויך
פאַרשפּילען?

ווען ער האָט געענדיגט, האָב איך זיך צו איהם אָפּגערופּען:
— מיין פריינד, אפילו אין די אייביג-וואַרעמע לענדער זיינען דאָ טעג,
ווען דער הימעל באַדעקט זיך מיט בלייענע וואַלקענס, וואָס לאָזען ניט
דורך קיין שטראַהל ליכט פון דער זון, אין אזעלכע טעג פיהלען זיך די מענ-
שען שווער, אומעטיג און קאלעמוטנע אויפ'ן האַרצען, אז מען געפינט זיך
פשוט קיין אַרט ניט, מען וואַלט וועלען אנטלויפען פון זיך אליין.
סיידען די זון רייסט זיך אויף א ווייל ארויס פון איהר וואַלקענדיגען
צודעק, ווייזט דער וועלט איהר ליכטיגען פנים און טהוט א גלעט מיט
איהרע ליבליכע שטראַהלען, ווערט מען אביסעל אויפגעמונטערט, פרעה-
ליך און צופרידען, אָבער גאַר אָפט הענגען די וואַלקענס איבער אונזערע
קעפּ א טאָג נאָך א טאָג, און די מענשען געהען ארום ווי אונטער דער
וואַנד, פאַרזויערטע און פאַר'מרה'שחורה'טע.
און דאָך ווייסען אלע, אז הינטער דעם וואַלקען-שלייער שיינט די זון
שטענדיג, און אז א טאָג פריהער צי א טאָג שפעטער, וועט זי זיך צו אונז
ווידער באווייזען אין איהר פולען גלאַנץ, ווייל די זון ווערט קיינמאָל ניט
פאַרלאָשען. זי שיינט אייביג, טאָ פאַרוואָס פיהלען מיר זיך אזוי ענטווישט
און אומגליקליך ווען א פאַרבייגענדיגער וואַלקען פאַרשטעלט פאַר א
ווייל די אייביגע זון?

מענש און תורה

איבער דעם הימעל פון יעדען מענשען **ליתר אודן** און **אנן אפ** אריבער א וואַלקען, ביזע צופאַלען, זאָרג, הארצוועהטאָג און סתם צרות. ווער איז פון זיי אויסגעהיט? ביי קיינעם געהט ניט דאָס לעבען ווי א מזומר. אָבער די פארדרוסען, דער געראַנגעל און די קלעפּ פון שיקזאל, זיינען בלויז פאַרבייגעהענדע, הינטער די וואַלקענס פון די מענשליכע צרות, שיינט די ליכטיגע ווארעמע זון פון לעבען, אָבער מען דאַרף פארשטעהן ווי אַבזושאַצען די ווערדע פונ'ם לעבען.

אין פרשה תרומה האָט דער אויבערשטער געהייסען מאכען משה'ן „כרובים“ אויפ'ן ארון קודש, און די כרובים זאָלען באַזיצען דריי וואונדערבארע אייגענשאפטען: (1) פורשי כנפים למעלה, (2) סוככים בכנפיהם על הכפרת, (3) ופניהם איש אל אחיו. זיי זאָלען אויסשפרייטען זייערע פליגלען אין דער הויך, האָבען האַפנונג צו דעם אויבערשטען, פארדעקען דעם כפרת מיט זייערע פליגלען, באַשיצען דעם אידישען אידעאָל, די אידישע תורה, און די געזיכטער געקעהרט איינער צום צווייטען, אחדות און ליבע צו זיינע מיטמענשען.

האַפנונג, אידעאָל און ליבע. דאָס זיינען די דריי אויפגאבען וואָס א מענש דאַרף האָבען אין זיין לעבען. און דער מענש וועלכער באַזיצט דעם גאָלדענעם „חוט המשולש“, דער קען קיינמאָל ניט פארצווייפעלט ווערען.



די בוכפיהרונג איבער אונזערע מעשים

דוד המלך זאָגט אונז: „ד' יספר בכתוב עמים“, דער אויבערשטער וועט צעהלען מיט דעם שריפט פון די פעלקער. פּרעגט זיך די פראגע: מיר האָבען דאָכט זיך א העברעאישע שריפט און א העברעאישע צאָהל ציפער, טאָ ווארום דארף זיך דער אויבערשטער באַנוצען מיט אנדערע שריפט און ציפער?

אלס ענטפער אויף דער פראגע קען מען דערצעהלען די מעשה מיט חיים'קע בערעל דעם חסיד'ס:

דר. י. ל. שניצער

ר' בערעל איז געווען דער רייכסטער פלאַקס-הענדלער אין דעם גאנצען געגענד ארום. ער איז געווען זעהר א פרומער איד און נאך א פארברענטער חסיד דערצו. אלע זיינע שווערע אויפגאבען, סיי אין מסחר און סיי אין זיין פריוואַט לעבען, פלעגט דער רבי מוזען לייען, און ווי דער רבי פלעגט זאָגען, אזוי פלעגט זיין.

איין־איינציגען זון האָט ער געהאט מיט'ן נאָמען „חיים־קע“, געדונגען פאר איהם די בעסטע מלמדים, געשיקט איהם אין פארשידענע ישיבות און איהם געוואַלט מאכען פאר א רב. אָבער עס איז ניט געגאנגען. האָט דער פאָטער איהם צוגענומען צו זיך אין געשעפט און איהם דערלערענט הלכות מסחר.

די ערשטע צייט, ווען חיים־קע איז נאך געווען אונטער דעם פאָטער'ס רשות, פלעגט ער נאך כלומרשט אָבהיטען אידישקייט, לייגען תפילין אין דערפריה און דאָוונען מנחה און מעריב, אָבער וואָס עלטער ער איז געוואָרען, אלץ פרייער און פרייער איז ער געוואָרען, ביז ער האָט אויפגעהערט אפילו תפילין צו לייגען.

דער פאָטער האָט געפרובירט רעדען צו איהם מיט גוטען און מיט ביזען, אָבער עס האָט ניט געהאַלפען. איז רב בערעל אוועק צו זיין רבי'ן, געעפענט פאר איהם זיין שווער ביטער הארץ און איהם געבעטען, אז ער זאָל זעהן עפעס וואָס צו טהאָן וועגען דעם.

דער רבי האָט בערלען באַרוהיגט און געשיקט רופען חיים־ען צו זיך, און ווען ער איז געבליבען מיט איהם אליין, האָט ער איהם א פרעג געטהאָן: — זאָג מיר דעם אמת חיים־קע, ווארום האָסטו אויפגעהערט צו לייגען תפילין? ...

— ווייל איך קען ניט זיין קיין היפאָקריט רבי! האָט חיים־קע איהם געענטפערט, — איך בין זעהר באשעפטיגט, און אז איך פלעג אָנטהאָן די תפילין, איז מיין קאָפּ גאָר געלעגען אין געשעפט. די ליפען פלעגען מורמלען, אָבער עס איז געווען אַן כונה נאָר סתם געמורמעלט אין דער וועלט אריין. האָב איך ביי זיך באשלאָסען, איידער צו דאָוונען אָהן כונה, איז בעסער גאַרנישט צו דאָוונען.

דער רבי האָט איהם מיט א שמייכעל אויסגעהערט און זיך צו איהם אָבערופען:

מענש און תורה

— הער אויס מיין זוהן, דוד המלך זאגט אונז: „די יספר בכתוב עמים“, דער אויבערשטער וועט צעהלען מיט דעם שריפט פון די פעלקער. פרגעט זיך די פראגע: האָבען מיר דען ניט אן אייגענע שריפט און אייגענע ציפער? נאָר דער תירוץ איז: אין העברעאיש זיינען אלע ציפער פאראן, נאָר קיין „נול“ האָבען מיר ניט, אז מען דארף האָבען א נול, מוזען מיר אַנקומען צו א פרעמדע שפראַך. ווען א איד לייגט תפילין און דאָווענט מיט כונה, פארשרייבט דער אויבערשטער אין זיין בוך אן איינס, ווען איינער טהוט אַן תפילין און דאָווענט אַהן כונה, טראַכט זיך דער אויבערשטער, קיין איינס קען ער איהם ניט געבען, ווייל ער האָט געדאווענט אַהן כונה, גאַרנישט פארשרייבען אין זיין בוך קען ער אויך ניט, ווייל ער האָט דאָך יאָ אַנגעטהאַן תפילין, גיט איהם דער אויבערשטער א נול, און אזוי ווי קיין נול האָבען מיר ניט אין אונזער שריפט, מוז ער אַנקומען צו דעם „כתוב עמים“.

אַבער אז דו, חיים'קע, לייגסט גאָר קיין תפילין ניט, קען מען דאָך אויף דיר אפילו קיין נול אויך ניט שרייבען.

דער געזאנג איבער אלע געזאנגען

רב ישראל האָט שוין, גאָט צו דאַנקען, אַפגעקיניגט און האָט אוועקגע- לעגט זיין קעניגליכע קרוין אין דעם אַלטען האָפנונג קעסטלע, מיט דעם אויסגעשריי: „לשנה הבאה בירושלים“. איצט האָט ער זיך גענומען פאַרטיפען אביסעל אין פאַעזיע און קוויקט זיך מיט דעם פריהלינגס-ליעד, וועלכער רופט זיך „שיר השירים“, א פאַעמע וועלכע רעדט פון וואַלד, פעלד, בלומען און ליבע.

„שטעה אויף, מיין געליבטע, מיין שעהנע, קום לאַמיר געהן, דער ווינטער איז אריבער, די קאַלטע רעגענס זיינען אוועק, די שפראַצונגען זעהען זיך שוין אין לאַנד, דער זינג-פויגעל קומט צוריק, די טירטעל- טויבען לאָזען זיך שוין הערען, דער פייגענבוים בליהט, דער וויינשטאַק צוויטעט, זיי גיבען ארויס א פארפיום ריח. קום געליבטע, שעהנע מיינע,

דר. י. ל. שניצער

www.libtool.com.cn

טייבעלע זיסע, דו זיצסט באהאלטען אונטער די פעלזען. איך בעט דיך טייערע, לאַמירך דיר אַנקוקען. לאַז מיך הערען דיין שטים, ווייל דיין שטים איז זיס און דיין געזיכט וואונדערבאר שעהן”.

יא, קיין שעהנערע פאַעמע צו באגעגענען דעם פריהלינג קען גאַר ניט זיין! און אונזערע אלטע אידישע חכמים, וועלכע האָבען אונז געהייסען לייענען פסח שיר השירים, האָבען גאנץ גוט פארשטאנען דעם גייסט פון דעם פריהלינגס-ליעד, וועלכער מורמעלט מיט האַפנונג און טרייסט און מאכט טאנצען די נשמה, ווייל דער וואָס האָט א געפיהל פאר בלומען, דער האָט א געפיהל פאר זיין גאַט, און אין ערגעץ פיהלט ניט א מענש אזוי לייכט אויפ’ן האַרצען און אזוי געטרייסט, ווי אין דער ערוואַרבענער נאַטור צווישען בלומען.

מען דארף ניט זוכען קיין סודות און קיין רמזים אין שיר השירים, ווען מען טראכט זיך נאָר דאָרטען גוט אריין, קען מען געפינען דאָרטען די העכסטע אידישע מאַראַל, די געטרייקייט צווישען מאַן און פרוי, א ליבע וואָס „מיט א סך וואַסערען קען מען ניט פאַרלעשען און מיט א גאנצע שטוב מיט אוצרות קען מען זי ניט קויפען”, א ליבע וואָס ווערט ניט אַפגעקיהלט און אויסגעוועפט.

מיר געפינען אין שיר השירים די ריינקייט פון דער משפחה, אויף וועלכער עס האלט זיך דאָס גליק פון דעם גאנצען פאָלק, א פאָלק קען ניט זיין גליקליך אָהן דעם גליק פון איהרע משפחות, און דאָס גליק פון דער משפחה הענגט אָפּ פון די טרייקייט און איבערגעבענהייט פון איהרע אויפ’בויער.

מען געפינט אין שיר השירים, ווי דאָרטען ווערט פאַרדאָמט די אויסגע-לאַסענהייט, די צולאָזענקייט, דער פאַרשווענדערישער לוקסוס און די פאַר-דערבליכע ווירקונג פון דעם ווילדען לעבען.

גרעץ און אַנדערע געלעהרטע דענקען, אז ערב די חשמונאים’ס צייט האָבען די אידישע חכמים געפונען פאר נויטיג באקאנט צו מאַכען צווישען דעם פאָלק דעם שיר השירים, ווייל אין קיין אַנדער צייט האָבען די אידען זיך ניט גענויטיגט אזוי שטארק אין א שארפע לעקציע וועגען אידישע מאַראַל, וועגען אידישער טהרת המשפחה, ווי אין יענער צייט.

מענש און תורה

www.libtool.com.cn
זיי האָבען געוואָלט אוועקשטעלען די אידישע זיטליכקייט, געגען דער גריכישער אויסגעלאָסענהייט, די ריינע עהרליכע ליבע, געגען דער בעסטיאַ-לישער תאווה, דעריבער האָבען זיי דעם שיר השירים געעפּענט פאר דעם פּאַלק.

רבי עקיבא זאָגט אונז, אז די גאנצע אייביגקייט איז ניט אזוי פיעל ווערט, ווי דער טאָג ווען עס איז די אידען געגעבען געוואָרען דער שיר השירים, ווייל דער שיר השירים איז דאָס הייליגסטע פון אלע שריפטען, און ווער האָט נאָך אזוי פיעל געוואוסט די גרויסקייט פון א ריינע הייליגע ליבע ווי אונזער גרויסער רבי עקיבא?

ווען ניט זיין געטרייע ווייב, די צארטע אידישע טאָכטער, וואָס האָט זיך אָפּגעזאָגט צוליעב איהם פון איהר פּאַטער'ס רייכטימער און האָט יאָהר רען לאַנג געלעבט אין אַרמיקייט און אין עלענד, ווען ניט זיין געטרייע ווייב וואָס האָט צוליעב איהם אזוי פיעל געליטען, וואָלט ער ניט געוואָרען דער גרויסער רבי עקיבא. איהר אמת'ע, ריינע, הייליגע נשמה ליבע האָט איהם צו דער הויכער שטופע געבראכט, דעריבער איז דער שיר השירים ביי איהם אזוי טייער און הייליג געווען.

שיר השירים, דו געזאנג איבער אלע געזאנגען, אין דיר אַטעמט דער ריח פון רויזען און בלומען, אין דיר שפיגעלט זיך אָפּ דער ריכטיגער קאַליר פון דעם בלויען הימעל און די זיסקייט פון נאַטור'ס ריינע און באגייסטערטע ליבע, קיין וואונדער ניט וואָס דו ביזט קודש קדשים!... דו ערמוטיגסט די שוואכע און פלאַנצסט האַפּנונג און טרייסט אין די הערצער פון די פאַרצווייפעלטע, אז פון זייער שווערען ווינטער קען א שעהנער פּרילינג קומען.

**

שיר השירים אשר לשלמה:

אַבוואָהל עס שטעהט ניט שלמה המלך, אדער שלמה בן דוד, נאָר סתם אשר לשלמה, האָט אָבער דער שיר השירים ביים עולם אזוי שטארק אויס-גענומען, אז מען האָט א זאָג געטהאָן: „ישקני מנשיקות פיהו“, דאָס איז ווערט צו קושען.

דר. י. ל. שניצער

www.libtool.com.cn
ביים ספר קהלת אבער, וואו דער מחבר איז געקומען צום עולם מיט שטראף־רייד, אַבוואָהל דאַרטען שטעהט שוין דעם מחבר'ס גאַנצע יחוס, בן דוד און מלך בירושלים, האָט איהם אָבער דער עולם אויפגענומען זעהר קאַלט און א זאָג געטהאָן: „הבל הבלים אמר קהלת“, ער רעדט אין גאַנצען נאַרישקייט.



דער פאַטער אין הימעל פאַרשטעהט אונז

שלמה זאָגט אין שיר השירים: „הביאני אל בית היין ודגלו עלי אהבה“, מיין געליבטער האָט מיך געבראכט אין א וויין־הויז און האָט מיך מיט זיין פּאָהן באַשיצט. זאָגט דער מדרש: „אל תקרי דגלו אלא דלוגו“, רוף ניט זיין פּאָהן, נאָר זיין איבערהיפּען, אפילו זיין איבערהיפּען איז אויך געווען מיט ליבע. פּרעגט זיך די פּראַגע: פאַרוואָס פּאַסט ניט דעם מדרש דאָס וואָרט דגלו?... מיט וואָס איז דער וואָרט דלוגו שעהנער? אלס ענטפּער אויף דער פּראַגע קען מען דערצעהלען די מעשה מיט יענעם רב:

א מתנגד־ישער רב האָט זיך געוואָלט באַקאַנען מיט דער חסידישער התנהגות, איז ער געקומען אין קלויז וואו רבי לוי יצחק בערדיטשעווער האָט געדאווענט און האָט געזעהן ווי די חסידים לויפּען ארום איבער'ן קלויז הין און צוריק, אין טלית און אין תפילין אָנגעטהאָן און מען דאווענט היילענדיג, כאפּענדיג און שלינגענדיג די ווערטער, די תפילות קומען ארויס צודרעהט און צוקריפעלט, און איידער וואָס ווען, האָט מען שוין אָפּגעדאווענט און מען מאכט שוין א שנעפּסעל.

פאַרדריסט עס דעם רב זעהר שטארק, סטייטש? די רופּען זיך דאָס חסידים?... אָפּגעמורמעלט און צוקאַליעטשעט א פּאָר תפילות און שוין אָפּגעדאווענט?...

געהט ער צו, צו עטליכע מתפללים און זאָגט צו זיי:
— שעהמען דארפּט איהר זיך! — דאָס הייסט ביי אייך געדאווענט?
איבערגעהיפט גאַנצע שטיקער און געזאָגט באַבא און וואַווא!

מענש און תורה

קוקען איהם די אידען אָן פאר'חידוש'ט, הייבן מיט זייערע פלייצעס און טראַכטען ביי זיך, אז דער פרעמדער רב איז משוגע געוואָרען, דער רב אָבער האָט געהאלטען אין איין מאַכען די זעלבע העויות, באַבא און וואַוואַ, ביז ער איז ארויס מיט לשון און צו זיי געזאָגט, אז זיי האָבען גערעדט צום רבונן של עולם צוהאַקטע ווערטער, אזוי ווי אַ קליין קינד וואָס קען ניט רעדען.

רבי לוי יצחק, וועלכער האָט צוגעקוקט פון ווייטען די גאנצע סצענע, איז צוגעגאנגען צום רב און האָט מיט א שמיכעל צו איהם געזאָגט:
— נעמט ניט פאר אומגוט, מיין טייערער רב, דער מדרש זאָגט אונז אויף דעם פסוק, „ודגלו עלי אהבה, אל תקרי דגלו אלא דלוגו“, איבער-היפען, פרעגט זיך די פראגע, פארוואָס עפעס דלוגו איבערהיפען? ... נאָר דער תירוץ איז, אז דער אויבערשטער האָט אונז אזוי ליעב, אז אפילו דלוגו, ווען מיר היפען איבער שטיקלאך דאוונען, איז דאָס איהם אויך אָנגעלעגט.

— איהר האָט ווידער באַמערקט, אז זיי זיינען ווי א קליין קינד וואָס קען ניט רעדען, דאָס זעהט איהר האָט איהר גאַנץ ריכטיג געזאָגט. מיר אידען זיינען טאקע „בנים למקום“ דעם אויבערשטענס קינדער, און ווען א קינד ליגט אין וויגעל און מאכט באַבא און וואַוואַ, איז קיין פרעמדע טאָקע פאַרשטעהען איהם ניט, אבער ווען טאַטע-מאַמע געהען צו, פאַרשטעהען זיי תיכף וואָס דאָס קינד וויל.
מיר אידען זיינען אויך דעם אויבערשטענס קינדער, און דער טאַטע אין הימעל פאַרשטעהט אונז אפילו ווען מיר מאכען באַבא און וואַוואַ!

יונגענד און אַלמקייט

קומען צו מיר אייניגע יונגע לייט מיט דער פאַלגענדער פראגע:
ביי א פריינד אין הויז האָבען זיי געטראָפּען א פרוי פון א יאָהר 54, וועלכע האָט אויף זיי זעהר א שטארקע ווירקונג געמאַכט.

דר. י. ל. שניצער

אָכט קינדער האָט די פרוי אויף דער וועלט געבראַכט און אלעמען
חתונה געמאַכט, דאָך אָבער האלט זי זיך נאָך אזוי יונג און אַנציהענד,
אז מען מוז זי באַוואונדערען. זי איז פול מיט לעבען און אינטערעסירט
זיך אין יעדער זאך, פונקט ווי מיר, יונגע.

ווען זי איז אוועקגעגאנגען, האָט זיך אַנגעהויבען ביי אונז א דעבאטע:
„ווען הויבט אָן א מענש אַלט צו ווערען?“

זיי האָבען א לאַנגע צייט דעבאטירט און צו קיין באשלוס ניט געקומען,
איז ביי זיי געבליבען זיך צו ווענדען צו מיר און הערען וואָס איך האָב
צו זאָגען וועגען דעם.

— מיינע פריינדע! — האָב איך זיך צו זיי אָפּגערופען, — א באוואוס-
טער דאָקטאָר, מיט'ן נאָמען וויליאם אסלער, איז אמאָל איינגעלאדען גע-
וואָרען צו א באַנקעט אין לאַנדאָן. אין זיין רעדע האָט ער געזאָגט, אז א
מענש נאָך פערציג יאָהר דאָרף כלאַראַפּאַרמירט ווערען, ווייל ער איז שוין
נוצלאָז. די בעסטע ארבייט האָט ער שוין אָפּגעטאָן און קען שוין מעהר
קיין נוצען ניט בריינגען.

איז אָבער געקומען דער גרויסער וויסענשאפטסמאַן, וואַלטער ב. פיטקין,
און האָט באהויפטעט, אז מענשען הויבען אָן ווירקליך צו געניסען פּונ'ם
לעבען ערשט נאָך פערציג יאָהר. ער ווייזט אָן אין זיין בוך, אז ביז פערציג
יאָהר זאַמעלט א מענש אָן כחות און ערפאהרונג, וואָס בריינגען איהם גרויסע
נוצען אויף די שפעטערדיגע יאָהרען. ביז פערציג יאָהר פארווייזט דער
מענש זיין פיזיש און גייסטיג פעלד, פון וועלכע ער הויבט אָן ערשט נאָך
פערציג יאָהר צו באקומען זיינע פרוכטען.

ער ווייזט ווידער אָן, אז די וויכטיגסטע פּאַעטישע ווערק, די וויכטיגסטע
ערפינדונגען אויף אלע געביטען פון אונזער ציוויליזאציע, זיינען געמאַכט
געוואָרען פון מענשען אריבער פערציג יאָהר.

דעריבער קען מען ניט זאָגען אויף אזעלכע מענשען, אז זיי זיינען אלט
און בריינגען שוין מעהר קיין נוצען ניט אויף דער וועלט, ווען זיי ווייזען
ארויס די שטארקסטע קראַפט פון זייערע געדאַנקען און די מוטיגסטע
טהאַטען אין זייער לעבען.

ווען זשע ווערט דאָך א מענש אלט?

מענש און תורה

דער תירוץ איז, אז ניט אלע מענשען ווערען אַלט אין די זעלבע יאָהרען. יעדער מענש איז א קאָמפּליצירטע מאַשין, וואָס באַשטעהט ניט בלויז פון איין סאָרט מאַטעריאל, נאָר פון עטליכע מאַטעריאלען, פיזישע און גייסטיגע. א מענש קען זיין פיזיש אַלט און גייסטיג יונג, און אויך פאר-קעהרט.

דר. אסלער האָט גערעדט פון קערפּער, פון פיזישער קראַפט, אז ביי פּערציג יאָהר דערגרייכט א מענש זיין שטארקסטע קראַפט. א באַווייז האָבען מיר, אז די בעסטע פּרייז־פּייטערס, די בעסטע באַל אָדער טעניס שפּילער, זיינען אלע יונגע מענשען. נאָך פּערציג יאָהר הויבען אָן ביי א סך מענשען די מוסקולען און די נערווען צו ווערען שוואַכער. דאָס מיינט אבער ניט, אַז נאָך פּערציג יאָהר פּארלירט א מענש זיין מעגליכקייט זיך צו באַנוצען מיט זיינע חושים און ארויסווייזען זיינע פּעהיגקייטען, ווי ער האָט ארויס־געווייזען צום ביישפּיעל צו פינף און צוואַנציג יאָהר. דער פּראָצעס פון אונטערגאַנג געהט אָן ביי א געזונטען מענשען זעהר לאַנגזאַם. די נאַטור, ווידער, וואָס נוצט אָפּ זיין ענערגיע און פּאַרניכטעט זיינע לעבעס־צעלען, שאַפט אויך אַנדערע אויף זייער פּלאַץ, נאָר וואָס עלטער א מענש ווערט, אלץ לאַנגזאַמער טהוט די נאַטור איהר צוריקבויאונג־אַרבייט, דעריבער ווערט אן עלטערער מענש שוואַכער און שוואַכער.

גייסטיג אָבער קען א מענש זיין צו זעכציג יאָהר פּיעל שטארקער ווי ער איז געווען צו דרייסיג יאָהר. די וויסענשאַפט האָט באַוויזען, אז דער מאָרד איז דער איינציגער אָרגאַן אינ'ם מענשליכען קערפּער, וואָס ווערט ניט אַלט, און וואָס מעהר מען נוצט איהם, אלץ שאַרפּער און שטארקער ווערט ער. א מענש, וואָס נוצט ניט זיין מאָרד און לעבט ווי א בהמה, הויבט אָן צו ווערען גייסטיג אַלט אין די פּערציגער יאָהרען. א מענש אָבער, וואָס דענקט און נוצט זיין מאָרד, ווערט בלויז פיזיש אביסעל שוואַכער נאָך די פּער־ציגער יאָהרען, אָבער ער ווערט ניט אַלט.

קורץ, קיין מענש ווערט ניט אַלט, ווען ער איז געזונד אין קערפּער און רייך אין גייסט. דעריבער איז שוין קיין וואונדער ניט וואָס די פּרוי איז צו פּיער און פּופּציג יאָהר אזוי אַנציהענד און אינטערעסאַנט, ווייל זי האָט וואַרשיינליך געקוקט אויפ'ן לעבען אביסעל מעהר פּילאָזאָפּיש. זי האָט

דר. י. ל. שניצער

זיך ניט אויסגעלעבט... זי האָט ניט גערויכערט, ניט געטרונקען, ניט גע-
שפּילט אין קאַרטען און נאָך אזעלכע זאַכען וואָס רואינירען דאָס געזונד.
דערצו באַזיצט זי נאָך געוויס אביסעל גייסט אויך. אָט די אלע זאַכען האָלט
איהר יונג און אנציהענד.



ווען דער יצר טוב פאַרבלאַנדזשעט

פרעגט מיך א איד א קשיא:

ער איז אפילו בעצם ניט אַזאַ צאַצקעדיגער איד. ער ארבייט, צום
ביישפּיל, שבת און טהוט אזעלכע זאַכען וואָס א ריכטיגער פרומער איד
וואָלט עס ניט געטאָן, דאָך אָבער, ווען עס איז געוואָרען אין ניו יאָרק א
טומעל וועגען די כשרות פראגע, האָט עס איהם זעהר שטארק פארדראָסען,
סטייטש, פאַרוואָס זאָל ער ניט האָבען פאר זיינע פאַר סענט קיין ריכטיגע
כשרות? האָט ער זיך אוועקגעזעצט און אויסגעארבייט א פלאַן ווי אזוי
די כשרות־פראגע זאָל געשליכטעט ווערען. נאָר ווען ער איז געקומען
מיט זיין פלאַן צו א געוויסען רב, האָט דער רב איהם מיט א שמייכלעל אויס-
געהערט און געזאָגט צו איהם: „איך וועל נאָכדענקען אייער פלאַן, און ביז
היינטיגען טאָג האָט דער רב זיין פלאַן קיין ברעקעל אויפּמערקזאמקייט
ניט געשאַנקען. פרעגט זיך די פראגע: ווי קומט עס וואָס דער רב האָט
זיך אזוי קאַלט באנומען צו איהם?
אלס ענטפער אויף זיין פראגע, האָב איך איהם דערצעהלט די מעשה
מיט דעם יצר־טוב'ס סטרייק:

צו רב וועלוועלע, דעם ווילנער שטאָדט־מגיד, איז געקומען דער ווילנער
צענזאָר, הערר טונענטאל, מיט א בוך אין האַנד און איהם דערצעהלט,
אז ער געהט גרינדען א כשר'ע קיך פאר די אידישע סטודענטען, וועלכע
געהען אין די „שקאַלעס“, און האָט פארלאנגט, אז רב וועלוועלע זאָל זיך
דער ערשטער חתמ'ענען אין בוך.
— איך וועל אייך דערצעהלען א מעשה, — האָט רב וועלוועלע צו איהם
געזאָגט. — און פון דער מעשה וועט איהר פארשטעהן, ווארום איך קען

מענש און תורה

מיך אין אייער בוך ניט חתמ'ענען. „דער יצר טוב און אמצא געקומען צו בית דין של מעלה און געזאגט, אז ער וויל זיך ענטזאגען פון זיין שטעלע. איז געוואָרען א גרויסער רעש אין הימעל: סטייטש, אָהן דעם יצר־טוב וועט דאָך דער יצר־הרע חרוב מאכען די וועלט!“

— ווארום ווילסטו זיך ענטזאגען פון דיין שטעלע? — האָט דער יושב ראש איהם א פרעג געטאָן.

— איך וועל איך זאָגען, — האָט דער יצר טוב איהם געענטפערט, — אַמאָליגע צייטען, ווען איך האָב א אידען אָנגעמוט צו טאָן א מצוה, האָט ער מיך גלייך צוגעהערט. היינט אבער לויף איך ארום א גאנצען טאָג, רייד און רייד און מען הערט מיך ווי אין טראַק.

— מיר וועלען דיר פארגרינגערען די ארבייט, — האָט דער יושב ראש צו איהם געזאָגט. — אין יעדער שטאָדט וועלען מיר באַשטימען א רב אָדער א מגיד, וואָס וועט דיר ארויסהעלפען. אז דו וועסט האָבען עפעס א וויכטיגע זאָך, וועסטו מעהר ניט דארפען ארומלויפען צו יעדען איינעם, דו וועסט פארלייגען דיין ענין פאר דעם רב אדער פאר דעם מגיד און ער וועט שוין איבערריידען מיט'ן פּאָלק.

— איהר פארשטעהט, הערר טונענטאל? — אָט דאָס איז די אויפגאבע פון א רב אָדער פון א מגיד. זיי זיינען דעם יצר טוב'ס חברים. ווען דער יצר טוב האָט עפעס א דבר מצוה, קומט ער צו מיר אפילו אין מיטען דער נאַכט. ער קען מיך שוין איבער דרייסיג יאָהר און ווייסט זעהר גוט מיין וואוינונג. אָבער איך קען בשום אופן ניט פארשטעהן, ווארום דער יצר טוב האָט היינטיגען מאָל פאַרבלאָנדזשעט צו אייך?



זכות אבות און אייגענע פארדינסטען

משה רבנו זאָגט צו די אידען: „רק באבותיך חשק ד' לאהבה אותם ויבחר בזרעם אחריהם בכם מכל העמים“ — איהר אליין זייט גאָרניט ראוי געווען צו זיין דעם אויבערשטענס אויסדערוועהלטע פּאָלק, נאָר וויל ער האָט זעהר שטארק ליעב געהאט אייערע עלטערען, דעריבער האָט ער אייך אויסגעקליבען

ד.ר. י. ל. שניצער

פון אלע פעלקער. דאָס הייסט, אז מיט אונז אליין וואָלט גאָר דער אויבער-
שטער קיין געשעפטען ניט געמאכט, ווייל מיר זיינען ניט אזעלכע צאצקעדיגע
טוחרים, נאָר אזוי ווי מיר זיינען די אייניקלאַך פון אברהם, יצחק ויעקב,
געניסען מיר דאָס זייער זכות, זייער פארמעגען וואָס זיי האָבען ביי דעם
אויבערשטען איינגעלעגט. פרעגט זיך די פראַגע: אויב נאָר זכות אבות
אליין איז אונזער גאנצער אינוועסטמענט, טאָ מיט וואָס פאר א רעכט האָט
אונז דער אויבערשטער דערלאנגט א תורה מיט מצוות און מעשים טובים
און אונז דאָס נאָך געהייסען אָבהיטען? נאָך דעם פעקעל סחורה נאָך קוקט
גאָר אויס אז מיר לעבען ניט פון זכות אבות, נאָר דער אויבערשטער האָט
מיט אונז פערזענליך גאָר געטהאָן ביזנעס.

אלס ענטפער אויף דער פראגע קען מען דערצעהלען די מעשה מיט
יענעם ירוש:

אן אלטער רייכער מאַן האָט געהאט א קליין קינד וואָס איז איהם געבוירען
געוואָרען אויף די עלטערע יאָהרען. ער האָט דאָס קינד זעהר ליעב געהאט
און האָט עס געוואָלט באַזאָרגען, האָט ער צוזאמענגענומען זיין גאַנצען קאַפּ-
טאל און עס איבערגעגעבען צו איינעם פון זיינע בעסטע פריינד און האָט
איהם געמאכט פאר אן אפטרופוס איבער זיין קינד, ער זאָל עס ערציהען
און אויפפאסען אויף דער ירושה.

ווען דער פאָטער איז געשטאַרבען, האָט דער אפטרופוס צוגענומען דעם
אינגעל צו זיך און אויפגעפאסט אויף איהם ווי אויף אן אייגען קינד, און אז
דער אינגעל איז גרעסער געוואָרען, האָט ער איהם צוגענומען צו זיך אין
געשעפט, געלערענט איהם מסחר און איהם נאָך געצאָהלט דערצו א שעהנעם
געהאלט. ווען דער בחור איז אַלט געוואָרען 21 יאָהר און האָט זיך דער-
וואוסט אז ער איז א רייכער ירוש, האָט ער א טראַכט געטהאָן ביי זיך: וואָס
לוינט זיך מיר גאָר אין גאנצען צו ארבייטען? יונג בין איך און געלד האָב
איך אויך גענוג, דארף מען זעהן א לעב צו טהאָן אביסעל. און ניט
ארבייטען שווער און ביטער פאר א צוגעצעהלטען גראַשען. קורץ, ער האָט
זיך געווענדעט צו זיין אפטרופוס ער זאָל איהם אָבעבען זיין ירושה, ער
ווייל אָנפאנגען צו לעבען ווי ער אליין פארשטעהט, און ניט ווי מען דיקטירט
איהם.

מענש און תורה

„גוט, מיין זוהן! — האָט דער אפטרופוס זיך צו איהם אָפגערוּפּען. — אויב דו ווילסט דיין געלד, וועל איך דיר דאָס גלייך געבען, אָבער מיין עצה איז אז דו זאָלסט דיין ירושה ניט אָנריהרען, לאָז עס ליגען אין באַנק ווי געווען. ווארום קוים הויבסטו אָן צו פאַרתכל'עווען דיין ירושה-געלד, אזוי בלייבסטו אָן ארעמאן אן אביון. זוך בעסער צו לעבען איצט פון דיין אייגענער ארבייט און לאָז איבער די ירושה אויף שפעטער, אויף די עלטערע יאָהרען, ווען דו וועסט שוין ניט קענען ארבייטען.“

אונזערע אבות האָבען אויך איינגעלעגט ביי דעם אויבערשטען זייער זכות אַז דאָס זאָל ליגען פאַר זייערע קינדער, אָבער אונזער גוטער אפטרופוס אין הימעל האָט ניט געוואָלט אז מיר זאָלען דעם גאנצען זכות אויף אַמאָל אויפּעסען און נאכהער זאָל פאר אונז גאַרנישט בלייבען. האָט ער אונז געגעבען א תורה מיט מצוות און מעשים טובים און צו אונז געזאָגט: פאר-דינט, קינדערלאך, אייער אייגענעם זכות, לעבט פאַרלויפיג פון אייערע אייגענע מעשים און לאָזט איבער דעם זכות פון אייערע אבות אויף שפעטערע צייטען.



דער עם סגולה און גוי קדוש

אונזערע חכמים זאָגען: אז דער אויבערשטער האָט אונז אויסגעקליבען פון אלע פעלקער און זיך מיט אונז משדך געווען און זיין ליבע צו אונז איז אזוי גרויס, אז ער רופט אונז: „עם סגולה“, „גוי קדוש“, געליבט פאַלק, הייליג פאַלק, גאַלדען פאַלק, און נאָך אזעלכע שעהנע, זיסע און ליבליכע נעמען. פּרעגט זיך די פראגע: וואָס איז דאָס פאַר אַ מין סאָרט ליבע וואָס ער ווייזט אונז ארויס? די אלע אויסגעבראַקירטע כלות זיינען איז וואויל ווי די וועלט, זיי לעבען זיך א גוטען טאָג און זיינען גליקליך און צופרידען און די אויסדערוועהלטע פון זיין האַרצען, וועמען ער ליעבט אזוי הייס און טייער, דארף, נעביך, דורכמאַכען אלערליי צרות, אלערליי גזרות אין דער וועלט. זי האָט ניט קיין היים, זי האָט ניט קיין הויז, נע ונד איהר

דר. י. ל. שניצער

גאנץ לעבען און ליידעט הונגער, מאנגעל און נויט. הייסט דאָס אַ ריכטיגע ליבע?

אלס ענטפער אויף דער פראגע קען מען דערצעהלען די מעשה מיט יענעם אלמן'ס ליבע:

א איד אן עושר איז געוואָרען אן אלמן. אין זיין שטאָדט האָט זיך געפונען א פיינע פרוי, אן אלמנה, וועלכע האָט געפיהרט זעהר גרויסע גע-שעפטען, קיין גאנץ גרויסען קאָפיטאַל האָט זי קיינמאַל ניט געהאט, זי האָט בלויז געהאַנדעלט אויף זכות אבות. איהרע עלטערען זיינען זעהר באַוואוסטע סוחרים געווען, האָט מען איהר אויף זייער סמך א גרויסען קרעדיט געגע-בען. דעם אלמן איז די פרוי געפעלען געוואָרען און עס איז געוואָרען צוויי-שען זיי א שידוך.

נאָך תנאים האָט זיך אַבגערופען דער חתן צו דער כלה: „הער אויס, מיין טייערע! קיין נדן פארלאנג איך פון דיר ניט, אלעס וואָס איך וויל פון דיר איז, אַז דו זאָלסט זעהן פאר דער חופה צו ליקווידירען דיינע אלטע געשעפטען און באַצאָהלען אלע דיינע חובות וואָס דו ביזט שולדיג, ווייל דו געהסט איצט אריין אין א ניי לעבען, אין א נייער אַטמאָספערע. דעריבער וויל איך ניט אז דיין קאַפ זאָל ליגען אין דיינע אלטע מסחרים. איך וויל דיך האָבען אין גאנצען פאר זיך אליין“.

די פרוי האָט איינגעשטימט, אָבער ליקווידירען איהרע אלטע געשעפ-טען האָט זי זיך ניט געאיילט און אנשטאָט צו ווערען א קלענערער בעל חוב, זיינען איהרע חובות געוואָרען פון טאָג צו טאָג אלץ גרעסער און גרעסער. דער חתן האָט דערזעהען אז עס נעהמט גאָר קיין סוף ניט, זי פארדרעהט זיך אלץ מעהר און מעהר אין חובות און צאָהלט קיינעם ניט, איז ער געגאנגען שטילערהייט צו איהרע קרעדיטאָרען און האָט זיי געגעבען עצות ווי אזוי שנעלער איינצומאָהנען זייער געלד פון דער פרוי. די קרעדיטאָרען האָבען איהם געפאָלגט, זיי האָבען זי פארקלאָגט אין געריכט און צוגענומען פון איהר די גאנצע סחורה וואָס זי האָט געהאַט.

ווען זי האָט זיך דערוואוסט אז איהר אייגענער חתן האָט דאָס איהר אַבגעטהאָן, איז זי זעהר אין כעס געוואָרען און איז געקומען צולויפען צו איהר חתן און אַנגעפאנגען צו שרייען: „אַט אַזוי האָסטו דאָס מיך לייעב? געהייסען פרעמדע מענשען אז זיי זאָלען מיר שלעפען אין געריכט און אַנטהאַן

מענש און תורה

מיר אזוי פיעל צרות? ווען פאר דער חתונה באהאנדעלסטו מיך אזוי, היינט וואָס וועט שוין זיין נאָך דער חתונה?"

„הער אויס מיין טייערע, — האָט דער חתן געענטפערט — אמת, איך גיב צו אז איך האָב דאָס געהייסען דיינע קרעדיטאָרען, זיי זאָלען דיר קיין רוהיגע מינוט ניט געבען, אָבער איך האָב עס ניט געטהאָן, ווייל איך האָב דיך חס ושלום פיינד. ניין! איך האָב עס געטהאָן, ווייל איך האָב דיך צו-פיעל ליעב. איך קען ניט לעבען אָהן דיר! אָט דעריבער האָב איך אָנגע-שיקט דיינע קרעדיטאָרען אויף דיר, ווייל וואָס שנעלער זיי וועלען זייער חוב איינמאָהנען, אלץ גיכער וועל איך קומען צו מיין ציעל מיט דיר זיך צו פאַראייניגען! איך האָב עס געטהאָן אויס ליבע צו דיר, ניט אויס פיינד-שאַפט.“

אמת, מיר זיינען טאקע דעם אויבערשטענס געליעבט פאָלק, אבער מיר האָבען א סך זינד, א סך חובות אויף זיך, וואָס צוליעב דעם קען ער זיך מיט אונז ניט פאראייניגען. דעריבער שיקט ער אָן אויף אונז אין יעדען דור אונזערע קרעדיטאָרען אין דער פאַרמע פון אַנטיסעמיטען כדי מיר זאָלען וואָס שנעלער באפרייט ווערען פון אונזערע זינד. וואָס מעהר צרות מיר האָבען, אלץ קלענער ווערען אונזערע שולדען, אונזערע זינד און אלץ גיכער וועלען מיר זיך מיט אונזער געליבטען פאראייניגען.



פאַרוואָס אידען זיינען צווייט און צושפרייט

פרעגט מיך א איד א קשיא:

אונזערע חכמים זאָגען: „צדקה עשה הקדוש ברוך הוא עם ישראל שפורם לבין הגוים“ — מיר אידען, הייסט עס, זיינען ווערטה געווען פאַר אונזערע זינד א פיעל גרעסערע שטראַף, נאָר אזוי ווי דער אויבערשטער איז א בעל רחמן, האָט ער מיט אונז געטהאָן צדקה און אונז בלויז צושפרייט צווישען די פעלקער. פרעגט זיך די פראגע: פאַרוואָס איז אויף אונז אויס-געגאָסען געוואָרען דער צאָרן מעהר ווי אויף אנדערע נאַציאָנען? עס זיינען פאַראַן לענדער וואָס באַדען זיך אפילו איצט אויך אין בלוט און אין טרעהרען,

דר. י. ל. שניצער

פונדעסטוועגען דולדעט זיי דער אויבערשטער, שווייגט זיי, און לאזט זיי שאלטען און וואלטען און אונז האט ער געמאכט פאר נע-וונד'ניקעס און נאך מיט א צדקה דערצו! מיט אלע אונזערע חסרונות שטעהן מיר נאך היינט אויך פיעל העכער פון אנדערע פעלקער, מיר רויבען ניט מיר מארדען ניט, מיר מאכען קיין פאגראמען ניט, טא פארוואס קומט אונז אַזאַ מין גרויסע שטראף?

אלס ענטפער אויף דער פראגע קען מען דערצעהלען די מעשה מיט יענעם איידעם:

א קליין שטעדטעלדיגער עושר האט געהאט א בת יחידה, האט זיך איהם פארוואלט קריגען פאר איהר א לייטישען מאן, איז ער אוועקגעפאהרען אין א גרויסער שטאדט, וואו עס איז געווען א ישיבה און געבעטען דעם ראש הישיבה אז ער זאל איהם אויסקלייבען דעם בעסטען ישיבה-בחור פאר זיין טאכטער.

„געלד איז קיין מניעה ניט, — האט ער צום ראש הישיבה געזאגט, — איך וועל איהם געבען נדן וויפיעל איהר וועט מיר הייסען און אויך אייך, רבי, וועל איך זעהר שעהן באפרידיגען פאר אייער טרחה, אבי דערלאנגט מיר אן איידעם א צאצאקע“.

„גוט! — האט דער ראש הישיבה איהם געענטפערט, — איך האב פאר אייך א בחור אן אויסנאהם! ער איז א גרויסער למדן און נאך א מתמיד דערצו, טאג און נאכט זיצט ער איבער דער גמרא און לערענט, ער איז אויך זעהר א שעהנער און א גרויסער בעל יחוס. איך דענק, אז דער בחור איז פאר אייך ווי געוואונשען“.

דער ראש הישיבה האט צוזאמענגעפיהרט דעם בחור מיט'ן מחותן און עס איז געווארען א שידוך. דער עושר האט גלייך מיטגענומען דעם בחור מיט זיך און אין א פאר וואכען ארום איז געווען חתונה.

נאך דער חתונה האט דער שווער באמערקט, אז דער איידעם פוילט זיך עפעס אונטער מיט'ן לערנען. ער געהט אוועק אין בית המדרש אויף א שטונדע אָדער צוויי, נאָכדעם אָבער געהט ער ארום ליידיג און טהוט גאָר נישט. האט ער זיך צו איהם אָבערויפּען:

„הער אויס, מיין ליבער איידעם! מיר געפעהלט ניט דיין האַנדלונג, איך האָב דיר געגעבען נדן און אויך אייביגע קעסט כדי דו זאלסט זיצען און

מענש און תורה

לערנען בהתמדה. צום סוף דרעהסטו זיך און אונקאטאליק שטונדע צייט אין בית המדרש, און די איבעריגע צייט געהסטו ארום אין גאנצען ליידיג, וואו איז יושר?"

„הערט צו, מיין ליבער שווער! — האָט דער איידעם איהם געענטפערט, ווי וועניג איך לערען, לערען איך אלץ מעהר ווי די יונגע לייט פון אייער שטעדטעל. געהט אדרבא אריין אין בית המדרש, וועט איהר זעהן ווי פוסט און לעער דאָרטען איז, איך בין דער איינציגער וואָס לערען נאָך כלומרשט אביסעל, און ווען אפילו איך זאָל אינגאנצען אויפהערען צו לערנען, וועט נאָך אלץ בלייבען ביי מיר אין קאָפּ מעהר תורה וויפיעל אייער גאנצע שטעדטעל פארמאָגט.“

„ווי קומסטו זיך צו גלייכען צו די גראָבע יונגען פון שטעדטעל? — האָט דער שווער אויף איהם גענומען שרייען, — איך האָב דיך גענומען פון דער ישיבה און דאָרטען האָט מען מיר געזאָגט, אז דו ביזט א גרויסער למדן און נאָך א מתמיד דערצו, וויל איך, אז דו זאָלסט זיך דאָ אויך אזוי אויפפיהרען ווי דאָרטען. דו האָסט קיין רעכט ניט זיך צו גלייכען צו די היגע מענשען, ווי קומסטו צו זיי? און ווי קומען זיי צו דיר? איך האָב דיך גענומען פאר אן אויסנאהם, וויל איך אז דו זאָלסט בלייבען אן אויסנאהם!“

ווען מיר אידען קומען צו דעם רבוננו של עולם מיט דער טענה: ווי שלעכט מיר זיינען, זיינען מיר אלץ בעסער פון די פעלקער צווישען וועלכע מיר לעבען. ענטפערט ער אונז: וואָס האָט איהר זיך צו גלייכען צו די אַנדערע פעלקער? איהר זייט ביי מיר א הייליג פאַלק פון אלטע צייטען, און פון אלטען יחוס, איך האָב אייך געווידמעט צו מיין נאָמען נאָך איידער די וועלט איז באַשאַפּען געווארען, דעריבער שטראַף איך אייך מעהר ווי אַנדערע פעלקער, וויל איהר זייט ביי מיר א זיידענער בגד, און אויף א זיידענעם בגד איז דער קלענסטער פּלעקעלע קענטיג!...

דר. י. ל. שניצער

www.libtool.com.cn

די דריי שותפים אינם מענשען

„שלשה שותפים יש באדם, הקב"ה, ואביו ואמו" — דריי שותפים באטייליגען זיך אין דעם באשאַפן פון מענשען: דער אויבערשטער און פאָטער און מוטער. פּרעגט זיך די פּראַגע: פּאַרוואָס נעהמט זיך איין שותף מעהר רעכט און מעהר מאכט ווי די אנדערע צוויי? טאַטע-מאַמע האָבען בלויז צו זאָגען איבער זייער קינד כל-זמן ער איז קליין. ווערט ער אָבער עלטער, גרעסער און האָט חתונה, אזוי געהט ער ארויס פון זייער רשות און זיי האָבען מעהר גאַרנישט וואָס צו זאָגען איבער איהם. דער דריטער שותף אָבער לאָזט גאָר דעם מענשען ניט אָפּ פון זיך. פּונם וויגעלע ביזן גריבעל האָלט ער איהם אין זיין צוויק און דיקטירט איהם ווי ער זאָל געהן, ווי ער זאָל זיך פיהרען און ווי ער זאָל האַנדלען. מיט וואָס איז דער שותף מעהר יחסן ווי די אַנדערע צוויי שותפים?

אלס ענטפער אויף דער פּראַגע מען מען דערצעהלען די לעגענדע מיט יענע דריי חברים:

דריי חברים פון איין שטאָדט האָבען באַשלאָסען זיך ארויסצולאָזען איבער דער וועלט אין דריי באַזונדערע געגענדען און לערנען דאָרטען חכמה און וויסענשאַפט. זיי האָבען דערביי אָבגעמאכט אז אין א געוויסער צייט ארום זאָלען זיי זיך צונויפקומען אין דער זעלבער שטאָדט און אָבגעבען א באַריכט איינער דעם צווייטען וואָס זיי האָבען אויפגעטהאָן.

ווען די דריי חברים זיינען אין אייניגע יאָהר ארום צוריק צוזאַמענגע-קומען אין דער זעלבער שטאָדט, האָט יעדערער פון זיי גענומען דערצעהלען וואָס פאר א חכמה ער האָט זיך אויסגעלערענט. איינער האָט געוויזען א שפּאַקטיוו וואָס מען קען זעהן אויף הונדערטער מיילען ווייט. דער צווייטער האָט געוויזען א פליה-מאַשינקע, וואָס מען קען אין א פּאַר מינוטען צייט הונדערטער מייל פליהען, און דער דריטער האָט זיי געוויזען א קעסטעלע פילען, וואָס היילען אלע קראַנקהייטען אין דער וועלט.

איין טאָג, ווען די דריי חברים האָבען זיך געפונען אויף א הויכען באַרג הינטער דער שטאָדט, האָט זיך זיי פארוואָלט א קוק צו טהאָן אויף גאָט'ס שעהנעם ווייטען וועלטעל. האָבען זיי אָנגעשטעלט די שפּאַקטיוו און גענומען קוקען, האָבען זיי געזעהן ווי אין דער הויפט-שטאָדט, וואו דער מלך וואוינט,

מענש און תורה

לויפען ארום מענשען זעהר צוטראַגען. זיי האָבען אָנגעשטעלט דעם שפּאַק-טיוו אויף דעם מלך'ס פּאַלאַץ, האָבען זיי דורך א פּענסטער דערזעהן ווי דעם מלך'ס איין-איינציגע טאָכטער ליעגט אויפ'ן בעט זעהר קראַנק. דאָקטוּר-רים שטעהן ארום איהר מיט אראַבגעלאָזטע קעפּ; קענטיג, זיי ווייסען ניט מיט וואָס זי צו קורירען. האָט א זאָג געטהאָן דער חבר פון די פּילען: „שנעל, ברודערקע, שטעל אָן דיין פּליה-מאַשינקע, און לאַמיר פּליהען צו איהר. מיינע פּילען וועלען איהר באַלד געזונד מאַכען“.

און אזוי איז געווען. אין א פּאַר מינוטען צייט זיינען זיי שוין געווען אין דער רעזידענץ-שטאָדט און זיך געמאָלדען צום מלך. דער מלך האָט זיי אריינגעפיהרט צו זיין קראַנקער טאָכטער אין צימער און ווי די פּרינץ-צעסין האָט נאָר איין פּיל איינגענומען, אזוי איז זי גלייך געזונד געוואָרען. די שמחה פון מלך איז געווען אונגעהויער. ער האָט געמאכט א באַל פאר די דריי געלערנטע יונגע לייט און צו זיי געזאָגט: „מיט וואָס קען איך אייך באלוינען פאר דעם וואָס איהר האָט מיין איינציגע טאָכטער געראטע-וועט? געבען אייך געלד? ווייס איך אז דאָס גאנצע גאָלד און זילבער פון דער וועלט איז ניט גענוג צו באצאָהלען פאר דעם וואָס איהר האָט דער-האלטען מיין טאָכטער ביים לעבען. איך וועל אייך אָבער געבען אזא זאך וואָס איז נאָך פּיעל טייערער פאר געלד. איך וועל איינעם פון אייך מאכען פאר מיין איידעם און ווער דער יעניגער זאָל זיין, דאָס מוזט איהר אליין צווישען זיך ענטשיידען“.

ווען די דריי חברים האָבען דאָס דערהערט, האָבען זיי אָנגעפּאַנגען צווישען זיך צו שטרייטען. איינער האָט געזאָגט: „ווען ניט מיין שפּאַקטיווע, וואָלט איהר ניט געוואוסט אז די פּרינצעסין איז קראַנק“; דער צווייטער האָט געזאָגט: „ווען ניט מיין פּליה-מאַשינקע, וואָלט איהר אזוי גיך ניט געקומען צו איהר“; און דער דריטער האָט געזאָגט: „ווען ניט מיינע פּילען, וואָלט די פּרינצעסין ניט געזונד געוואָרען“.

ווען דער מלך האָט געזעהן אז די דריי חברים קענען צווישען זיך ניט דורכקומען, האָט ער צו זיי געזאָגט: „איך גיב דאָס איבער צו מיין טאָכטער, זאָל זי ענטשיידען וועמען זי וויל האָבען פאר א מאַן“.

ווען די דריי חברים האָבען פאר די פּרינצעסין פּאַרגעלעגט זייערע טענות, האָט זי זיך צו זיי אָבגערופען: „אמת, מיין לעבען האָב איך אייך דרייען צו

דר. י. ל. שניצער

פארדאנקען און איד קען אייך פארזיכערען אז דאָס וואָס איהר האָט פאר מיר געטהאָן וועל איך קיינמאָל ניט פארגעסען. נאָר אזוי ווי עס האנדעלט זיך איצט וועגען מיין צוקונפט, — וועל איך אייך עפעס זאָגען. דו, מיין פריינד, מיט'ן שפאקטיוו, און דו, מיין פריינד מיט דער פליה-מאשינקע, איהר האָט שוין אייער ארבייט פאר מיר אָבגעטהאָן. פון אייך האָב איך שוין מעהר ניט וואָס צו ערווארטען, אָבער מיין פריינד מיט די פילען, איהם קען איך נאָך אין דער צוקונפט אויך דארפען, ווייל מען איז דאָך מעהר ניט ווי א מענש, מען ווערט אמאָל קראנק, מען ווערט אמאָל שוואך, קען ער מיט זיינע פילען מיך אימער געזונד מאכען. דעריבער וויל איך בלייבען ביי איהם!" טאטע-מאמע, ווי זיי האָבען געבראַכט דאָס קינד אויף דער וועלט און איהם אויף די פיס געשטעלט, האָבען זיי שוין זייער ארבייט אָבגעטהאָן. אָבער דעם דריטען שותף דארף דער מענש האָבען זיין גאנצע לעבען. ער טרייסט איהם, ער שטאַרקט איהם און קורירט איהם.



צדקה און כבוד

די גמרא זאָגט אונז: „אין אדם נוקף אצבעו מלמטה אלא אם כן מכריזין עליו מלמעלה“ — אפילו ווען א מענש שלאָגט זיך אָפּ א פינגער אויף דער וועלט, איז דאָס אויך א גזר מן השמים. הייסט עס, אז דער איצטיגער קריזיסעל אונזערער איז אויך א הימעלשע מעשה. פרעגט זיך די פראגע: „מה הועילו חכמים בתקנתם?“ — וואָס פאר א נחת-רוח האָט דער אויבער-שטער דערפון, אז ער האָט שוין צוגענומען די פאָר דאָלאר פון אונזערע אחינו בני ישראל? אלס ענטפער אויף דער פראגע קען מען דערצעהלען די מעשה מיט יענעם אלמן:

א איד אן עושר איז געוואָרען אן אלמן, האָט מען איהם גענומען רעדען פארשידענע שדוכים מיט אלמנות, גרושות און אויך מיט מיידלאך פון יחוס'דיגע עלטערען, אָבער דער אלמן האָט זיך בארעכענט, אז ער וועט

מענש און תורה

בעסער חתונה האָבען מיט זיין קעכין. אמת, עס איז אפילו ניט אזא יחוס'דיגער שדוך, אָבער אלץ בעסער ווי אריינצוגעהמען א פרעמדע אין הויז. זי קען שוין זיין נאָטור און ווייס ווי ארומצוגעהן ארום איהם און ארום זיינע קינדער. פאר דער חופה האָט ער זיך צו איהר אָפגערופען:

— דו זאָלסט ניט מיינען, אז מיט דעם וואָס איך האָב דיך אויסגעקליבען פאר מיין ווייב און מאַך דיך איצט פאר דער גאַנצער באַלעבאָסטע, זיינען דיינע פליכטען קלענער געוואָרען. ניין, דיינע פליכטען זיינען איצט פיעל, פיעל גרעסער געוואָרען. אלס קעכין האָסטו בלויז געהאט איין ארבייט: צו שטעהן אין קיך און קאָכען עסען, די איבעריגע ארבייט פֿלעגט געטהאָן ווערען פון אנדערע דינסטען. איצט אָבער, אז דו ווערסט מיין באַלעבאָסטע, וועסטו מוזען זאָרגען פאר די גאנצע בעל הבית/שקייט!... און ווען א דינסט וועט ניט טהאָן ריכטיג איהר ארבייט, וועסטו זיין פאַראַנטוואָרטליך פאר דעם. וועסטו דאָך מיר פרעגען, וואָס פאר א גליק דו כאַפסט דאָ? וועל איך דיר ענטפערען: אז כל זמן דו וועסט זיך האַלטען קליין אין דיינע אויגען, און דו וועסט אָפּהיטען דיינע פליכטען, וועל איך פארגעסען, אז דו ביזט געווען א קעכין, און איך וועל דיך שעצען און רעספעקטירען. קוים אָבער וועסטו זיך אָנפאַנגען צו בלאָזען, גרויס האַלטען זיך און ניט טהאָן דיינע פליכטען, דאן וועל איך אימער געדענקען, אז דו ביזט געווען א פראָסטע דיענסט, אן איינפאכע קעכין!

אן אַרעמאן האָט בלויז איין פליכט: צו געבען זיין ווייב און קינדער א שטיקעל ברויט. ווען דער אַרעמאן ווערט אָבער רייך, דאן ווערען שוין זיינע פליכטען פיעל, פיעל גרעסער. ער דאַרף אויפפאַסען אויף זיינע אַרעמע ברידער, העלפען זיי אין נויט, אונטערשטיצען ווי ווייט מעגליך זייערע אַנשטאַלטען, זייערע אינסטיטוציעס. קורץ, ער דאַרף לעבען אי פאר זיך און אי אויך פאר אנדערע. קוים אבער נעהמט זיך דער אויפגעקומענער עושר בלאָזען, גרויסהאלטען און לעבט בלויז פאר זיך אליין — אמת, ער וואַרפט אמאָל צו א פאָר דאָלאַר, אָבער דאָס איז מעהר פאר כבוד, ווי פאר צדקה — אזוי דערמאָנט איהם באלד דער אויבערשטער זיין אמאָליגען יחוס און זאָגט צו איהם: „פיינטערעל, סטאָליארטשיקעל, שוסטערעל, שניידערעל, געה צוריק צו דיין אמאָליגער ארבייט און פארטיג. איך האָב דיר ניט געגעבען קיין עשירות, אז דו זאָלסט דיין אייגען בייכעל פאשען.

קרה דער צושטערער פון פראגרעם

פרעגט מיך א איד א קשיא:

ער קען מיט זיין שכל ניט פארשטעהן פארוואס האט דער אויבערשטער אויסגעקליבען פאר קרח'ן מיט זיין קאמפאניע אַזאַ מין שטראַף ווי איינגע-
זונקען צו ווערען לעבעדיגער הייט אין דער ערד? שוין האָט דער אויבער-
שטער ניט געקענט אָנשיקען אויף זיי א מגפה, אזוי ווי ער האָט די מרגלים
באשטראַפּט. אָדער אן אנדער מין שטראַף, פארוואָס גראַד אזא מיתה משונה
ווי איינגעזונקען צו ווערען לעבעדיגער הייט אין דער ערד?

אלס ענטפער אויף זיין קשיא האָב איך איהם דערצעהלט די מעשה

מיט יענעם סוחר:

איינער איז אַמאָל אריינגעקומען אין א גרויסען קליידער-געשעפט, און
זיך געוואָלט קויפּען א מלבוש. פרעגט איהם דער קליידער-הענדלער:
קענט איהר מיר ניט זאָגען מיין פריינד וואָס פאר א מין מלבוש ווילט איהר
האַבען? א גוטען, צי א ביליגען? לאַכט זיך דער מאַן גוט פאַנאַנדער
און גיט א זאָג:

— פעטער לעבען איך בין ניט פון די יאָלדען וועלכע מען קען איינרעדען
אז עס איז דאָ גוטע סחורה און ערגערע סחורה. איך פארשטעה צו גוט
פון די קונקעל-מונקעל געשעפטען, מען נעהמט דיזעלבע סחורה און מען
צולעגט זי אין פארשידענע פאַליצעס, און מען שרייט אז די זיינען די
צאַצקעס, און די זיינען די ערגערע... ניין פעטערעל, מיר וועט איהר ניט
פייפען!... ביי מיר האָבען אלע יונים איין פנים, און אלע קליידער זיינען
ביי מיר גלייך!...

— איהר וועט מיר מוחל זיין מיין פריינד — האָט דער קליידער-הענדלער
זיך צו איהם אָפּגערופען — איך האָב ניט געוואוסט אז איך האָב אזא גרויסען
מבין פאַר זיך, קומט זייט מוחל ארונטער מיט מיר אין קעלער, דאָרטען
האָב איך זעהר א גרויסען לאַגער מיט סחורה און איהר וועט זיך קענען
נעהמען וועלכען מלבוש איהר וועט אליין וועלען, און פאר איין פרייז.

ווען זיי זיינען ארונטער אין קעלער האָט דער מאַן מיט שרעק אויס-

גערופּען:

מענש און תורה

— וואָס תכריכים ווייזט איהר מיר? www.libtool.com.cn —

— אָט די קליידער מיין פריינד זיינען אלע גלייך! — האָט דער קליידער-
הענדלער איהם מיט א שמייעל געענטפערט, — צווישען די מלבושים איז
ניטאָ קיין בעסערע און קיין ערגערע... אָט דער קעלער איז פאַר אייך ווי
געוואונשען!... אבער ניט מיין קליידער געשעפט דאָרט אויבען אין דער
הויך!...

קרח מיט זיין קאָמפאניע האָבען אויך געשריען אז עס איז ניטאָ קיין
העכערע און קיין קלענערע מענשען!... „כלנו חכמים“, אלע זיינען חכמים,
„כלנו נבונים“, אלע זיינען פארשטענדיגע, „כלנו קדושים“, אלע זיינען
הייליגע, „ומדוע תנשאו“, ווארום זאָלט איהר משה און אהרן זיך העכער
האַלטען פון אונז?... איך האלט ניט פון קיין מורי-מורנו'ס!... האָט ער גע-
שריען, איך האלט ניט פון קיין יחסנים! מיר זיינען אלע אזעלכע קנאקערס
ווי איהר!... ניטאָ קיין מיוחסים!...

אויב אזוי? האָט דער אויבערשטער צו איהם א זאָג געטהאָן, דו זוכסטו
גלייכע מיוחסים? טאָ געה מיר אין דער ערד אריין! דאָרטען וועסטו
געפינען אַזאָ מין גלייכהייט!... דער רייכער, דער אַרעמער, דער למדן, דער
גראָבער יונג, דער יחסן, דער שפל. דער בעל הבית און דער קנעכט זיינען
דאָרטען אלע גלייך, אלע האָבען דאָרטען די זעלבע מאָס ערד, די זעלבע
עשירות, און די זעלבע מלבושים!... אויף דער וועלט אָבער האָב איך גע-
מאַכט אן אונטערשיעד צווישען אלע מיינע באַשעפּענישען, כדי די וועלט
זאָל פראַגרעסירען, דער קלענערער שטרעבט צו ווערען גרעסער, דער ארע-
מער רייכער, דער גראָבער יונג נעהמט זיך צום לערנען. אָט דער שטרע-
בען איבערצושטייגען יענעם, דאָס האָט געפיהרט מיין וועלט צום פראַגרעס!...



די ליבשאפט צו ארץ ישראל

פרעגט מיך א איד א קשיא:

ווען מיר קוקען נאָך אונזער היסטאָריע, געפינען מיר אז די גאנצע
צייט וואָס מיר אידען האָבען געלעבט אין ארץ ישראל, האָבען מיר קיין

דר. י. ל. שניצער

www.libtool.com.cn

גרויס נחת דאָרטען ניט געהאט, מלחמות מיט די ארומיגע פעלקער, מלחמות צווישען יהודה און ישראל. ביים צווייטען בית המקדש ווידער איז אויך בעסער ניט געווען, האָט איין חשמונאי געהאלטען מיט די פרושים, האָט ער די צדוקים גע'הרג'עט, האָט דער צווייטער חשמונאי געהאלטען מיט די צדוקים האָט ער די פרושים גע'הרג'עט, און דאָס ווייסען מיר, אז וואו עס איז קיין שלום ניטאָ דאָרטען איז די מאַטעריעלע לאַגע אויך ניט אזוי גלענצענד. און דאָך ליגט ארץ ישראל טיעף איינגעבאקען ביי דעם אידען אין הארצען אז ער קען גאָר אָן איהר ניט פאַרגעסען. דער איד האָט שוין געהאט אייניגע מאָל די געלעגענהייט זיך איינצואַרדענען אין אנדערע לענדער און לעבען ווי אלע אנדערע פעלקער, אָבער ער וויל ניט, ווייל ארץ ישראל געהט איהם פון זינען ניט ארויס. פרעגט זיך די פראגע: וואָס פאר א מאכט, וואָס פאר א קראַפט ליגט אין דעם שטיקעל טרוקענעם ערד, אז דער איד קען זיך גאָר ניט שיידען פון איהר ?

אלס ענטפער אויף זיין קשיא האָב איך פאר איהם געשילדערט די געשיכטע פון בורדס-איילאנד (פויגעל אינזעל):

אין דער מעקסיקאנער בוכטע, וואָס איז באקאנט אלס „גאַלף אָו מעק-סיקא“, ניט ווייט פון דער פלאָרידער גרענעץ, ליגט א קליינע גרופע קרעלען אינזלען וועלכע מען רופט „מארטוגאַס“. יעדער אינזעל איז גרויס א שפאַן אויף א שפאַן און דאָרטען האָבען פויגלען פון דעם מין „ים שוואַלבען“ געמאַכט זייער ישוב.

צוויי באַזונדערע ראסען זיינען זיי. שוואַרצע און ווייסע. און דאָך הערשט דאָרטען ביי זיי אן אייביגער שלום. קיינער ווייסט ניט פון וואנען זיי קומען און אין וועלכע לענדער זיי האָבען געווינטערט. נאָר ווי עס קומט פסח צייט קומען זיי אויפ'ן אינזעל און לייגען זייערע אייער אויפ'ן זאַמד. אויף דעם אינזעל זיינען פאַראַן טויזענדער און טויזענדער נעסטען וועלכע קוקען אויס איינער ווי דער אנדערער. אויך די אייער זיינען גלייך אז קיין מענשליך אויג קען זיי ניט אונטערשיידען, אָבער יעדער שוואַלב דערקענט איהר היים און ווייסט איהר איי. זי וועט ניט פאַרנעמען קיין אנדערע'נס נעסט, און ניט אויסבריהען קיין פרעמדער'ס איי. ווארום די שוואַלבען, ווי עס קוקט אויס, האָבען נאָך צו קאָמוניזם זיך ניט דערטראכט. זיי היטען אָפּ זעהר שטארק פריוואט אייגענטהום.

מענש און תורה

מענשען וואָס זיינען באקאנט מיט דער בעגענד דער צעהלען, אז אמאָל איז דער אינוועל געווען באוואקסען מיט טראַפישע פלאנצונגען ווי אין א גן-עדן, אָבער די „אוריקאנען“ האָבען געמאכט פון דעם אינוועל א תל. א גרויסע שטרעקע איז פארוונקען געוואָרען אין וואסער און פון דעם איבעריגען איז יעדער גרעזעלע פאַרשוואונדען. עס איז קיים איבערגעבליבען אן אָקער זאַמדיג וויסט לאַנד, אָבער די שוואַלבען ווילען פון דאָרטען ניט אוועק. קומט א שטורם-ווינד און מאכט חרוב זייערע נעסטען, בויען זיי אנדערע. עס איז זיי טייער זייער אלטע היים, דאָס לאַנד פון זייערע אבות.

מיט יאָהרען צוריק האָבען געוויסע וויסענשאפטסלייט געמאכט אן עקס-פערימענט. מען האָט גענומען די שוואלבען און זיי אוועקגעפיהרט צו אן אינוועל פאר טויזענד מייל ווייט, און דאָרט האָט מען זיי פרייגעלאָזען. מיט אייניגע טעג שפעטער האָבען זיי זיך אלע צוריקגעקעהרט אין זייערע אייגענע נעסטען, אין זייער אלטער היים אויף דער פויגעלס-אינוועל.

שטעהען אונזערע געלעהרטע פארטראַכט און זוכען דעם שליסעל צו דעם סוד פון דער נאַטור. פון וואָנען נעהמט זיך ביי די שוואלבען אַזאַ שטאַרקע ליבע צו זייער היים, צו זייער וויסט, קאלכיג שטיקעל לאַנד ? דאָס זעלבע איז אויך מיט ארץ ישראל. מיר האָבען לייעב דאָס חרוב'ע שטיקעל לאַנד אזוי ווי די שוואַלבען ליבען דעם פויגעלס-אינוועל. פארוואָס מיר ליבען עס אזוי שטאַרק ? צו דעם סוד איז קיין שליסעל ניטאָ! דאָס איז א געפיהל וואָס וואקסט מיט דעם אידען פון דעם כסא של אליהו, ביז דעם טהרה-ברעט. א געפיהל פון וועלכען מיר שעפען כח, ווילען און גלויבען צו קעמפען און צו לעבען! מעגען מיר זיין אין אמעריקא, אין ענגלאַנד, אין פראנקרייך, אין דייטשלאַנד, מעגען מיר וואוינען אין די שעהנ-סטע הייזער, אין די רייכסטע פּאַלאַצען, אָבער אונזער היים איז ארץ ישראל.

רייכקייט ניט קיין סימן פון גליק

רעדט זיך אויס פאר מיר א איד זיין שווער ביטער הארץ: ער איז שוין דאָ 40 יאָהר אין לאַנד, דורכגעטרייסעלט שוין פארשידענע געשעפטען,

דר. י. ל. שניצער

אָבער עס געהט איהם אלץ מיט דער פוטער אַראָפּ. איבערהויפט פארדריסט איהם ווען ער זעהט לייטע, וועלכע זיינען מיט איהם גלייך אריבערגעקומען, און אלע האָבען זיך זעהר פיינ ארויפגעארבייט, און ער איז אימער אויף גרויסע צרות. אמת, א סך האָבען טאקע איצט זייער געלד פארלאָרען. איינער אין וואָל סטריט, דער צווייטער אין ריעל-עסטייט, דער דריטער אין א באַנק, אָבער זיי האָבען דאָך געהאַט וואָס צו פאַרלירען. ער אָבער האָט דאָס אויך ניט געהאַט.

איהם צו טרייסטען, האָב איך איהם ערקלעהרט דאָס וואָס די גמרא זאָגט אונז: „נאמר ברית במלח, ונאמר ברית ביסורים, מה מלח ממתקת את הברש, אף יסורים ממרקין עונותיו של אדם“, עס שטעהט דאָס וואָרט „ברית“ ביי זאלץ און עס שטעהט דאָס וואָרט „ברית“ ביי יסורים, אזוי ווי זאָלץ מאכט געשמאק דאָס פלייש, אזוי מאַכען יסורים ליידיג פון זינד.

עס זיינען פאראן צווייערליי סאַרטען אויף דער וועלט: רייכע, וואָס זייער הצלחה איז גאָר למעלה מן הטבע, צו וואָס זיי ריהרען זיך צו מאַכען זיי געלד, און אַרעמע, וואָס עס געהט זיי אימער מיט דער פוטער אַראָפּ; געהען, נעביך, אום די אַרעמע זעהר פארצווייפעלט און האָבען גרויס יסורים דערפון. סטייטש, יענע מאַכען געלד און לעבען א גוטען טאַג, און זיי דאַרפען זיך פלאַגען און מאַטערען.

האָבען אונזערע חכמים זיי גענומען טרייסטען: ערגערט זיך ניט, קינדערלאַך! ווייל איהר קענט ניט וויסען וועמען דער שוך קוועטשט. עס קען גאָר זיין אז אייך איז פיעל בעסער פון זיי. געלד איז געגליכען צו זאלץ. אָהן זאָלץ קען די וועלט ניט אויסקומען און אָהן געלד קען אויך די וועלט ניט אויסקומען, אָבער זאָלץ מוז אויך האָבען א געוויסע מאָס! צופיעל זאָלץ עסען איז געפעהרליך, און צופיעל געלד האָבען איז אויך געפעהרליך. אמת, מען פלאַגט זיך און מען מאַטערט זיך, אָבער אזוי ווי א קליין ביסעלע זאלץ מאכט געשמאק דאָס פלייש, אזוי לייטערט אייך דאָס פלאַגען זיך פון זינד, פון תאוה, פון הולטייסטווע, פון שארלאטאנסטווע און פון נאָך אזעלכע מעלות וועלכע די רייכע באזיצען. טרייסעלט דורך זייערע פעקלאַך, וועט איהר געפינען אז דאַרטען געפינט זיך מעהר צרות און מעהר יסורים ווי אין אייערע פעקלאַך.

דאָס דערמאָנט מיך די לעגענדע פון יענעם כאלוף:

מענש און תורה

צום קלוגען כאלוף פון באגדאד זיינען געקומען די איינוואוינער זיך קלאַגען אויף זייער פינסטערען ביטערען מזל. יעדערער האָט געקלאָגט אז ער איז מעהר געשטראָפּט פון אלעמען, ער טראָגט אויף זיך דעם שווערסטען פּאַק מיט זאָרג.

„וואָס ווילט איהר זאָל איך טהאָן?“ האָט דער כאלוף זיי געפרעגט.
„עס זיינען פאַראַן אין דיין מדינה א סך מענשען וואָס זיינען רייך, און לעבען א גוטען טאָג, ווילען מיר אויך אמאָל פארזוכען דעם טעם דערפון. מיר ווילען האָבען די פּריווילעגיע זיך צו בייטען מיט זיי. זייערע פּעקלאַך זיינען געוויס גרינגער פון אונזערע.“

דער קלוגער כאלוף האָט געהייסען אלעמען צוזאמענברענגען זייערע פּעק צרות אין איין באָרג, און עס גוט דורכמישען, נאָכדעם זאָל יעדערער נאָך דער רייע נאָך געהן און אויסקלייבען א פּעקעל וואָס איהם געפּעלט. און אזוי איז געווען, מען האָט אָנגעוואָרפען א גאנצען באָרג פּעקלאַך צרות, גרויסע פּעקלאַך און קליינע פּעקלאַך, און דער עולם האָט אָנגעפּאנגען קליי-בען. געזעהן האָבען זיי, אז קיין צרות פּעהלט ניט, ווייל אלע האָבען פּעקלאַך געבראַכט, נאָר זיי וועלען געהען אויסזוכען עפעס א קלענערען און א גרינגערען פּעקעל. און די ענדע איז געווען, אז יעדער איינער האָט אויסגעקליבען זיין אייגען פּעקעל, ווייל אנטקעגען יענע פּעקלאַך איז זיינער געווען דער גרינגסטער. יענע פּעקלאַך זיינען נאָך מיט מעהר צרות אָנגע-פּאַקט געווען!



די אנווערסאלע אידייען אינ'ם אידענטיט

לויט דער טראַדיציע פון אונזערע חכמים איז אום ראש השנה אָפּגע-שאַפּט געוואָרען די אידישע שקלאַפּעריי אין מצרים. די דערנידעריגטע און באלידדיגטע אידען, די פיתום און רעמסס-בויער זיינען אין דעם טאָג פרייע מענשען געוואָרען. אמת, זיי האָבען דאָס לאנד פון זייערע פייניגער ניט פאַרלאָזען ביז מיט א האלב יאָהר שפּעטער, אבער אין דעם טאָג זיינען זיי באַפרייט געוואָרען פון דער „עבודת־פּרך“ און מען קען זיך

דר. י. ל. שניצער

פאַרשטעלען וואָס פאַר אַ גרויסער יום טוב יענער ראש השנה איז ביי זיי געווען.

ווען די אידען זיינען צוריק געקומען פון גלות בבל און האָבען זיך דעם ערשטען ראש השנה ביים דאוונען זעהר שטאַרק צעוויינט, האָבען די אידישע פיהרער עזרא און נחמיה צו זיי א זאָג געטהאָן :

„וויינט ניט און טרויערט ניט! געהט און עסט געשמאקע געריכטען, טרינקט גוטע משקה און שיקט אויך צו די, וועלכע פארמאָגען גאַרנישט, ווייל דער טאָג איז הייליג צו אונזער האָר. די פרייד מיט גאָט דארף איך קרעפט־געבן“.

נאָר דער גלות האָט אונזערע הערצער אזוי פאַרביטערט, אז עס וויינט זיך ניט ווילענדיג. „עיני עיני ירדה מים“, ביידע אויגען גיסען מיט טרע־רען, איין אויג אַויף דעם אלטען חורבן, און די צווייטע אויג אַויף די איצ־טיגע צרות.

אַבער ניין, ישראל, דו האָסט קיין רעכט ניט צו וויינען! הויב אויף דיין קאַפּ, זיי שטאַלץ און קוק דער וועלט גלייך אין די אויגען אריין! דו ביזט פונקט אזוי גוט ווי אלע מענשען און אפשר נאָך בעסער פון זיי, דו האָסט געגען קיינעם ניט געזינדיגט, קיינעם ניט באַעוולה׳ט און פון קיינעם גאַר־ניט גענומען.

דו האנדעלסט אימער יושר־דיג מיט דייע שכנים, דו מאכסט אויף זיי קיין פאַגראָמען ניט, דו פלינדערסט ניט זייער פאַרמעגען, דו שענדעסט ניט זייערע טעכטער, דו ביזט אויך א געטרייער בירגער אין די לענדער וואו דו וואוינסט. דו דערפילסט עהרליך דייע פליכטען צו די רעגירונגען און אין צייט פון א מלחמה, צי פון אן אנדער פורעניות, גיסטו די מעהרסטע קרבנות און ליידסט מעהר פון אלעמען.

און אויב אימער האָט געזינדיגט, האָבען זיי, די שכנים דייע, געזינ־דיגט אנטקעגען דיר, אַבער ניט דו געגען זיי. און אויב עס דארף זיך ווער שעהמען, איז דאָס זייער שאנד ניט דיין שאנד.

דו האָסט איצט אוועקגעלאָזען א יאָהר, וואָס כאַפט אָן א שרעק א קוק צו טהאָן אויף די געזיכטער פון דייע ציוויליזירטע שכנים, א יאָהר, פון מיטעלאַטערליכע גזירות און אינקוויזיטאָרישע פייניגונגען, וואו מ'האָט געוואָרפען אן אויג איז געווען א חורבן און א פארוויסטונג. א יאָהר פון

מענש און תורה

שנאה, פון אנטיסעמיטישע העצערייען פון ערנדערונגען און באלידיגונגען געגען דיר.

ווען דער מלאך המות וועט זיין שווערד אין שייד צוריק אריינשטעקען, וועט די וועלט ניט פארגעסען די פארגאסענע בלוט פון דיינע קינדער. אָבער וואָס פאר אַ ביטערע ענטווישונג, וואָס פאר אַ שוואַרצער סוף! מיר דאכט זיך, אז איך הער דעם געשריי פון די אונגליקליכע מאַמעס: — גזלנים! מערדער! גיט אונז אָפּ אונזערע קינדער! אונזער בלוט און פלייש!

ניין, ישראל, דו האָסט מיט קיין זאָך ניט פארזינדיגט געגען די פעלקער, נאָר זיי האָבען שווער פארבראָכען געגען דיר.

אָבער זיי ניט פארצווייפעלט, ישראל! הויב אויף מיט שטאַלץ דיין קאָפּ און מיט אַ האַרץ פול מיט האָפנונג, געה ראש השנה אין שוהל און דערמאָן דעם וועלט באשעפער אויף די אידישע צרות, ווייל דער יום טוב רופט זיך „יום הזכרון“, דער טאָג פון דערמאָנען, רעד צו איהם ישראל דורך דעם „שופר“, דורך דעם ווייער-לאָז טעלעגראַף, דערמאָן איהם זיינע ווערטער, וואָס ער האָט אונז צוגעזאָגט דורך זיינע נביאים, זאָל דער תקיעה, תרועה, שברים, אויפרודערען די הימלען און פאָדערען גערעכטיגקייט!

ישראל, דיך איז ווירקליך צו באוואונדערען! אין דער צייט, וואָס דו שטעהסט, נעביך, אליין א געבויגענער און א צובראָכענער, בעסטו נאָך פאר דעם וואוילשטאַנד פון דער גאַנצער וועלט: „ויעשו כולם אגודה אחת לעשות רצונך בלבב שלם“, אז אלע פעלקער, אלע מענשען זאָלען זיך פאראייניגען און מאכען א פעלקער-בונד צו טהאָן גאָט'ס ווילען מיט'ן גאַנצען הארצען. ניין, דאָס איז ניט קיין אתה-בחרתנו/איזום, קיין ביטע צו בעפאָרצוגען דאָס אידישע פאָלק איבער אלע אנדערע פעלקער, נאָר אַ היסטאָרישע מיסיע פון דעם „עם הספר“ צו זיין דער פאָקעל צו באלייכטען דעם דרך האמת, דער פאקטאָר צו פארשפרייטען די ערהאבענע אידעען פון אוניווערסאלען צדק און יושר. אויסצוראָטען די רשעות און ממשלת זדון פון דער וועלט.

דר. י. ל. שניצער

www.libtool.com.cn

דער אידישער און קריסטליכער ניי יאָהר

פרעגט מיך א איד א קשיא:

אלע פעלקער פייערען זייער ניי-יאָהר מיט יובעל און מיט פרייד, אלע האַטעלען, קאַבאַרייען און אמוזירונגס-פלעצער זיינען אָנגעפילט מיט לוסטיגע און פּרעהליכע מענשען, און מען עמפּפּאנגט דעם ניי-יאָהר מיט הילכיקע און גליקליכע אויסגעשרייען. דער איד, אָבער, עמפּפּאנגט זיין ראש השנה מיט אימה, מיט פחד, מיט יאָמער און מיט קלאַג, די הויט ציטערט פון שרעק און מען געהט אין שוהל עפעס אזוי ווי מען וואָלט געגאנגען צו א לוייה. פרעגט זיך די פראגע: פאַרוואָס איז דאָס אזוי? אלס ענטפער אויף זיין פראגע, האָב איך איהם דערצעהלט די מעשה מיט יענעם זוהן:

א רייכער פאָטער האָט געהאַט אייניגע זיהן, וועלכע האָבען זיך אויפֿ-געפיהרט ניט נאָך זיין געשמאַק נאָך. פרעסען, טרינקען, געהן אויפֿן געיעג און זיך ארום/הרג'ענען איינער מיט'ן צווייטען, דאָס איז געווען זייער גאַנ-צער אידעאל. האָט דער פאָטער ביי זיך א טראַכט געטהאָן: אז פון די גרויסע ערוואַקסענע זיהן זיינע, וועט ער שוין קיין פיעל נחת ניט האָבען, ווייל דער הולטיסקער לעבען איז שוין צופיעל אריין אין זייער מאַרד און אין זייערע ביינער. דערפאר אָבער, קען ער נאָך פילייכט האָבען אביסעל נחת פון זיין אינגערען זוהן. אמת, ער איז אפילו אויך ניט קיין גרויסער צאצאָקע, נאָר ער איז נאָך יונג און נאָך ניט אזוי פאַרדאַרבען ווי זיינע עלטערע ברידער. פילייכט וועט מען נאָך פון איהם עפעס א שטיקעל תכלית קענען מאַכען.

און אזוי איז געווען! דער אינגערער זוהן האָט זיך דאָן ארומגעוואלגערט אין עגיפטען און געפיהרט דאָרטען זעהר א טרויעריגען לעבען, האָט דער פאָטער געשיקט דאָרטען צו איהם א ספעציעלען שליח, געגעבען איהם א געשריבענעם וועג-ווייזער מיט תקנות ווי אזוי ער זאָל זיך פיהרען, געהאלטען איהם א שטיקעל צייט אין דער מדבר, כדי איהם אָפּצוגעוואוינען פון זיינע פריהערדיגע זיטען, נאכהער האָט ער איהם געגעבען א שטיקעל לאַנד און דער זוהן האָט אָנגעהויבען צו פיהרען א וועלט פאר זיך אליין.

מענש און תורה

די ערשטע צייט איז דעם זעהן זעהר גוט געגאנגען. ער האָט אָפּגעהיט דעם פּאָטער'ס תקנות, אויסגעמיידט זיינע עלטערע ברידער און געלעבט א שטילען, רוהיגען, מאַראַלישען לעבען. יעדען נייע־יאָהר, ווען דער טאטע פלעגט צו איהם קומען צו באזוך, פלעגט ער איהם עמפפאנגען מיט געזאנג און מיט טראַמפּייטען, גרייטען פאר איהם א רייכען טיש און פראווען פאר איהם א ריח־ניחוח סעודה.

האַבען אָבער די עלטערע ברידער מקנא געווען ישראל'יקס גדולה, האָבען זיי איהם גענומען ביסלעכווייז צוציהען צו זיך, איינלאָדען איהם צו זייערע הוליאנקעס, אַנ'שכור'ן איהם מיט זייערע וויינען און פארבלענדען זיינע אויגען מיט זייערע פארשייטע טעכטער. איז דער פּאָטער אין כעס געוואָרען אויף איהם, ארויסגעטריבען איהם פון זיין לאנד און איהם גע־מאַכט פאר א וואַנדערער.

וואַנדערט נעביך ישראל פון איין פלאץ צו דעם צווייטען און ליידט צרות, יסורים, מאַנגעל און נויט. שטעהט אָפּ א קורצע צייט אין א לאנד, ארבייט זיך אביסעל ארויף און מיינט, אז ער האָט שוין א מקום מנוחה געפונען, פלוצלונג הייסט מען איהם נעמען זיין וואַנדער־שטעקען אין האַנד און זיך זוכען אַן אנדער פּלאַץ.

אַ גאַנץ יאָהר פיהלט ער ניט אזוי שטאַרק זיין ביטערע לאַגע, ווייל ער איז פאַרנומען מיט א לעבען צו מאכען פאר זיין פאַמיליע. נאָר ווען עס קומט ראש השנה, זיין נייע־יאָהר און ער גיט א קוק וואָס פאַר אַ קלאַגעדיגען יאָהר ער האָט דורכגעמאַכט, אזוי ווערט איהם נעביך ביטער אויף דעם האַרצען.

אפילו אין אמעריקא, א לאַנד, וועלכע באשטעהט פון עמיגראַנטען, איז ער נאָך מיט איהר אויך ניט זיכער, ווייל ווען עס זאָל זיך דאָ צום ביישפיל מאַכען, א פּוילישע פראגע, א איטאַליענישע פראגע, אפילו א כינעזישע פראגע, האָבען זיי איבערגעלאָזען אין דער אלטער היים א רעג־רונג, וואָס וועט זיך פאר זיי אָננעהמען. דער איד אָבער איז אן עלענדער וואַנדערער. מעהר ווי מיט טרעטען קען ער אויף זיין שיקזאָל ניט פלייצען. דעריבער קען ער ראש השנה ניט פרעהליך זיין, ווייל ביי איהם אַזוי — „בכסה ליום חגנו“ א צוגעדעקטער יום טוב. מיר קענען ניט וויסען, וואָס מאַרגען וועט זיין!

דר. י. ל. שניצער

www.libtool.com.cn

די עליה און ירידה

פרעגט מיך א געוועזענער רייכער איד א קשיא:

ווי עס קוקט אויס, האָט דער אויבערשטער זעהר גרויס הנאה חוזק צו מאַכען פון זיינע מענשלעך. ער איז אַמאָל געווען אן אַרימאן אן אביון, ניכיי וואָלט איהם דער אויבערשטער געלאָזען ביי זיין פריהערדיגער אַרימ-קייט, וואָלט ער פארשפּאַרט זיך איצט אזוי פיעל צו ערגערען. איז ער געגאנגען און האָט איהם רייך געמאַכט און איצט האָט ער אלעס פון איהם צוריק צוגענומען. פרעגט זיך די פראגע: צו וואָס האָט ער געגעבען און צו וואָס האָט ער עס צוריקגענומען?

אלס ענטפער אויף זיין קשיא האָב איך איהם דערצעהלט די מעשה מיט יענעם בן יחיד:

א גרויסער גביר האָט געהאַט איין־איינציגען זוהן, געוועהנליך פלעגט ער פאַר איהם מאַכען זעהר טייערע קליידער פון די פיינסטע שטאַפען, אָבער דער אינגעל איז זעהר א נאַכלעסיגער געווען, אין א פאַר טעג צייט פלעגט דער מלבוש שוין זיין פול מיט פלעקען און איינגעריכט אין בלאַטע, דער פאַטער האָט געהאט זעהר פיעל עגמת נפש דערפון. ערשטענס, איז איהם א שאַד געווען דער מלבוש, ער האָט אָפגעקאַסט א סך געלד, און צווייטענס, האָט איהם פארדראַסען זיין זוהנ'ס נאַכלעסיגקייט, וואָס ער ווייס ניט ווי אזוי צו שעצען אַזאַ שעהנעם בגד. ענדליך נאָך א לאנגען טראכטען איז דער פאַטער געפאלען אויף א פלאַן, ער וועט שוין אויסלערנען זיין בן־יחיד ווי אויפצופאַסען אויף א שעהנעם בגד. און ווען דער אינגעל איז אריינגעקומען אין הויז מיט א פארפלעקטען רעקעל, האָט דער פאַטער איבערגעקעהרט דעם בגד מיט דעם אונטערשלאג ארויף, אַנגעטהאָן עס אויפ'ן אינגעל און איהם אזוי ארויסגעשיקט אין גאַס.

ווען דער אינגעל האָט זיך באוויזען אין גאַס מיט'ן איבערגעדריעהטען בגד, האָבען זיינע חברים געלאַכט פון איהם. די עלטערע מענשען, ווידער, האָבען געמיינט, אז דער גביר טהוט דאָס אויס קארגשאפט. דער אינגעל זאָל אזוי גיך דעם בגד ניט אויסטראַגען, און ווען א נאָהענטער פריינד

מענש און תורה

האָט דעם גביר גענומען מוסר'ן ווארום ער באהאנדעלט און שלעכט זיין איין־אינציג קינד, האָט דער גביר איהם געענטפערט:

„דאָס איז דער אינציגער מיטעל איהם צו מאַכען צו פאַרשטעהן ער זאָל וויסען ווי צו שעצען א שעהנעם בגד, ער איז מיר צו לייעב און צו טייער, אז איך זאָל איהם געבען א שווערע שטראַף, האָב איך בלויז איבער־געדרעהט אויף איהם דעם בגד דאָס וועט זיין פאר איהם א ווארנונג.“

דאָס וואָס דער אויבערשטער האָט איבערגעדראהט די קאַפּאַטע פון די אויפגעקומענע מענשעלאַך, האָט ער ניט חוּזק געמאכט פון זיי, נאָר דאָס איז א ווארנונג אויפצופאַסען אביסעל בעסער אויף דעם שעהנעם בגד, אז זיי זאָלען איהם ניט שמוציג מאכען, אבער אז זיי וועלען אין דער צוקונפט זיך בעסער אויפפיהרען וועט דער בגד צוריק איבערגעקעהרט ווערען אויף דער ריכטיגער זייט.

דער איד בין העמים

ווען מיר קוקען דורך אונזער היסטאָריע, געפינען מיר, אז די גאנצע צייט וואָס מיר אידען זיינען געזעסען אויף אונזער לאַנד זיינען מיר ניט געווען אזעלכע גרויסע גייסטיגע צאצקעס. קערפערליך, קען זיין, זיינען מיר יאָ אביסעל ענטוויקעלט געוואָרען, ווייל עס האָט גענומען א רעכט ביסעל צייט די באבילאָנער און שפעטער די רוימער אונז צו באַזעגען, אָבער אין גייסטיגע זאכען קומט אויס זיינען מיר זעהר הינטערשטעליג געווען, ווייל מיר האָבען זיך געריסען די גאַנצע צייט צו געצען־דינסט און אימ־פאַרטירט אין אונזער לאַנד פרעמדע און מיאוס'ע מנהגים. פרעגט זיך די פראַגע: מיר זיינען דאָך שוין דאָן אויך געווען דעם אויבערשטענס „אתה־בחרתנו־קעס" טאָ פאַרוואָס האָט מען דאָן אונזער גייסטיגען אוצר ניט ארויסגעזעהן?

אלס ענטפער אויף דער פראגע קען מען דערצעהלען די מעשה מיט יענעם רבי'ס זוהן:

דר. י. ל. שניצער

אין א געוויסער גרויסער שטאָדט איז געווען א רב, א צדיק, א גאון
און א גרויסער חכם אין וועלט־זאַכען, פון דער גאַנצער געגענד ארום פלעגט
מען קומען צו איהם אויף דין תורה'ס און אויך עצות פרעגען.
דער רב האָט געהאט א זוהן אויך א למדן און א מושלם בכל המעלות,
אַבער צום פאַטער איז ער ניט געקומען. ווען דער רב פלעגט אמאָל אוועק־
פאַהרען אויף א פאַר טעג צייט און איבערלאָזען דעם זוהן אויף זיין פלאץ,
פלעגט קיינער צו איהם ניט קומען, ווייל אנטקעגען זיין גרויסען טאַטען
האַט ער אויסגעקוקט אין די אויגען פון די בעלי־בתים קליין, אונזיסענד
און נאַריש, און דאָס האָט דעם רב זעהר פאַרדראָסען: סטייטש, ער ווייס
דאָך אז זיין זוהן איז א גרויסער למדן און נאָך א קלוגער אויך דערצו,
טאָ פאַרוואָס זאָל דער עולם פון איהם ניט האַלטען?
נאָך א לאַנגען ישוב הדעת איז ביים רב געבליבען אז דער זוהן מוז
אוועקגעהן פון איהם. ער וועט אויסזוכען פאַר איהם עפעס א קליין ווייט
שטעדטעל און איהם מאכען דאָרטען פאר א רב, ווייט אוועק פון טאַטען,
און ביי פראַסטערע בעלי־בתים וועט דער זוהן אויך נעהמען שיינען.
און אזוי איז געווען. דער זוהן האָט געפאַלגט די עצה פון זיין פאַטער.
ער האָט אויסגעזוכט א קליין שטעדטעל ווייט אוועק פון פאַטער וואו די
איינוואוינער זיינען געווען גרויסע עמי הארצים און פראַסטאקעס, און האָט
זיך אהין איבערגעצויגען, און באַלד האָט אָנגעהויבען צו קלינגען ארום דער
גאַנצער געגענד, אז אין יענעם און יענעם שטעדטעל געפינט זיך א רב
וואָס איז א גרויסער למדן, א גאון עולם, און זעהר א גרויסער חכם. צו זיין
גרויסקייט און צו זיין פרומקייט איז גאָר קיין גלייכען ניטאָ.
אין אונזער הייליגען לאַנד האָט זיך די גרויסקייט פון אידישען פאַלק
ניט געקענט ארויסזעהן צוליב דעם, ווייל מיר זיינען געווען צו נאָהענט צו
אונזער גרויסען פאַטער אין הימעל. האָט אונז דער אויבערשטער פאַרשיקט
צווישען די אומות העולם, און ערשט צווישען זיי קען מען ארויסזעהן אונזערע
גרויסע מעלות.

מענש און תורה

www.libtool.com.cn

עבירה גוררת עבירה

פרעגט מיך א איד א קשיא:

קהלת זאגט אונז: „שמח בחור בילדותך“. פרעה זיך, בחור'ל, מיט דיין יוגענד, „ויטיבך לבך בימי בחורותיך“ — און גיב נאך דיין הארץ בחור'ווייז, „והלך בדרכי לבך ובמראי עיניך“ — און טו וואס דיין הארץ געלויבט און וואס דיין אויגען זעהען. זעהר א שעהנע שטיקעל פילאזאפיע! כל זמן דו ביזט יונג, ברודערקע, לעב און געניס! קומט ער אבער אין צווייטען האלבען פסוק און גיט זיך א זאג: „ודע כי על כל אלה יביאך אלהים במשפט“ — דו זאלסט אָבער וויסען, ברודערקע, אז פאר די אלע זאכען וועט דיך דער אויבערשטער נעהמען אויפ'ן צימבעל. פרעגט זיך די פראגע: אז אויב נעהמען אויפ'ן צימבעל, טאָ פאָרוואָס הייסט ער איהם פריהער לעבען א גוטען טאָג?

אלס ענטפער אויף זיין קשיא האָב איך איהם דערצעהלט די מעשה מיט יענעם לץ:

אן אַרעמאן איז געקומען אין א שטאָדט, איז איהם אנטקעגען געקומען א לץ, א שפּאַס-מאַכער, געגעבען איהם „שלום עליכם“ און איהם געפרעגט פון וואנען קומט א איד? און וואוהיין געהט א איד? און נאָך אזעלכע פראגעס. דער אַרעמאן האָט פאַר איהם געעפענט זיין שווער ביטער הארץ און איהם דערצעהלט, אז ער האָט שוין פון צוויי טעג ניט געגעסען און האָט ניט וואו א נאָכט איבערצונעכטיגען.

„קומט צו מיר אהיים! — האָט דער לץ זיך צו איהם אָבגערופען — איהר וועט ביי מיר קריגען עסען, טרינקען און אויך א צימער צו שלאָפען.“ דער אַרעמאן האָט זיך זעהר דערפרעהט און געדאַנקט דעם אויבערשטען וואָס ער האָט איהם צוגעשיקט אַזאַ גרויסען בעל צדקה. דער לץ האָט גענומען דעם אַרעמאן און איהם אריינגעפיהרט אין אן אכסניא און איהם געהייסען געבען עסען, טרינקען און אויך א צימער צו שלאָפען.

דער אַרעמאן איז דאָרטען אָבגעווען א פאַר טעג, און ווען ער האָט גענומען זיינע פעקלאך און געוואָלט אוועקגעהן, האָט דער בעל-אכסניא

דר. י. ל. שניצער

www.libtool.com.cn

צו איהם א זאג געטהאָן: „זייט אזוי גוט רב קרוב און באצאָהלט מיר פאַר אייער צימער און פאַר אייער עסען די פאַר טעג“.

„סטייטש!“ האָט דער אַרעמאן אויסגעשרייען, „יענער האָט דאָך מיר געזאָגט, אז איך קען דאָ זיצען און עסען פריי אָהן געלד“.

„ניט ביי מיר, רב קרוב“ — האָט דער בעל אכסניא זיך צו איהם אָבגערוּפּען, און דערביי האָט ער צוגענומען זיינע פעקלאך און איהם געהייסען געהן שאַפען געלד.

מיט א פאַרביטערט האַרץ איז, נעביך, דער אַרעמאן ארויס אין גאַס און האָט ניט געוואוסט וואָס צו טאָן. איז צוגעקומען צו איהם דער זעלבער לץ אָבער שוין אנדערש פארשטעלט, און ווען דער אַרעמאן האָט איהם דערצעהלט וואָס מיט איהם האָט פאסירט, האָט זיך דער לץ אָבגערוּפּען:

„רעכט אויף אייך! ווי איז דאָס א מענש אזוי נאַריש און לאַזט זיך פארפיהרען פון א לץ? אָבער אזוי ווי איהר זייט שוין אריינגעפאלען, איז מיין עצה אז איהר זאָלט געהן צוריק אויף דער אכסניא און זיצען דאָרט און עסען ביז איהר וועט אָפּעסען דעם ווערט פון אייערע זאכען“.

קהלת שטעלט פאַר דעם יצר הרע ווי ער רעדט איין אין די אינגערע יאָהרען דעם מענשען אז ער זאָל לעבען א גוטען טאָג. — „שמח בחור בילדותך“. ווען דער מענש אָבער ווערט עלטער און זעהט אז ער איז א גרויסער בעל חוב, א גרויסער בעל עברה געוואָרען, קומט דער זעלבער לץ שוין גאַר מיט אנדערע ווערטער: „ודע כי על כל אלה יביאך אלהים במשפט“ — סיי ווי סיי וועט מען דאָך דיך שוין צימבלען אויף יענער וועלט, טאָ זינדיג ווייטער פאַר די זעלבע שמיץ.



געלד אַלס אַבנאַט

קומט מיינער א לאנדסמאן מיר צו באזוך. אין די גוטע צייטען האָב איך איהם ניט אָנגעזעהן, נאָר איצט איז ער דאָ. א זייגער־מאכער איז ער געווען אין דער היים, געקומען אין אמעריקא און זיך געעפענט א סטאַרקע אין א קליין שטעדטעל לעבען ניו יאָרק און

מענש און תורה

געמאכט זיך א שטיל רוהיג לעבען. די אויגען אָבער זיינען גרויס, פאר זיי איז גאָר קיין גענוג ניטאָ. האָט ער אוועקגעוואָרפען די זייגער-מאכעריי. און איז געוואָרען א גאָלד-ראַפינירער, א גאָלד-שמעלצער, ער פלעגט אויפ-קויפען אלטע גאָלד און דאָס צושמעלצען, נאָכדעם פלעגט ער דאָס פאר-קויפען מיט א גרויסען פראָפיט, און אזוי ווי ער איז קיין מקפיד ניט געווען נאָכצופרעגען זיך פון וואַנען דאָס גאָלד קומט, צי דאָס איז עהרליכס אדער גע'גנב'עט, האָט טאַקע זיין געשעפט גענומען שטייגען פון טאָג צו טאָג און אין א קורצער צייט איז ער א רייכער מאַן געוואָרען.

שמעלצענדיג דאָס גאָלד האָט ער אויך זיין אַמאָליגע אידישקייט איבערגעשמעלצען און עס איז ארויסגעקומען א מעטאלענע בריאה מיט א אידישער נאָז. גאָלד איז געוואָרען זיין גאָט, רייכטהום — זיין גלויבען און די שמעלצעריי — זיין מזבח הזהב. אויף דעם מזבח האָט ער מקריב געווען זיין ווילען, זיין האַרץ, זיין געוויסען, זיין אידישקייט און אויך זיינע קינדער. זיינע צוויי זיהן האָבען חתונה געהאט מיט גויעס און זיין בת יחידה האָט צוליב איהר איירישען געליבטען זיך איבערגעפעקעלט אין יאַסקעס קאטוילישען חדר. קורץ, פון זיין הויז איז א „מענעדזשעריי“ געוואָרען. ער, סתם א בריאה אָהן א קאַפּ און אָהן מאַרץ, זיין ווייב א ספק חיה און א ספק בהמה — דאָס הייסט, א צווייפעלהאפטע באַשעפעניש. זיינע זיהנ'ס קינדער פראָטעסטאנטען, און זיין טאָכטער'ס קינדער קאטויליקען. א מין מצרים'די-גער ערב רב.

דאָרף זיך גראָד מאכען א גרויסע צירונג גנבה אין שטעדטעל. די גנבים זיינען געכאפט געוואָרען און האָבען אויסגעזאָגט, אז ער האָט פון זיי די גע'גנב'עטע צירונג אָבגעקויפט. פארשטעהט זיך, אז מען האָט איהם ארעסטירט און איהם געשטעלט אונטער בייל.

א פאַרמעגען האָט איהם אָפגעקאַסט אז מען זאָל זיין משפט אין אן אַנדער באצירק איבערטראַגען. זיין טענה איז געווען, אז אין דער זעלבער שטאָדט וועט ער קיין גערעכטיגקייט ניט קריגען, ערשטענס, ווייל ער איז א איד און די באַפעלקערונג פון דער שטאָדט איז צו אידען ניט אזוי פריינדליך, און צווייטענס, האָט ער אין דער שטאָדט זעהר פיעל פערזענליכע שונאים. זיין וואונש איז ערפילט געוואָרען, אבער אויך דאָרטען אין יענעם באַצירק

דר. י. ל. שניצער

האָט מען איהם געפונען שולדיג און ער איז פאַראורטיילט געווארען אויף א פאַר יאָהר געפענגניש.

דער משפט האָט זיין גאנצע געלד איינגעשולונגען, דערפאר אבער האָט די געפענגניש זיין אידישע נשמה אביסעל אויסגעלייטערט. ער האָט זיך באַזעצט מיט זיין ווייב אין ניו יאָרק, און זיי זיינען געוואָרען מיטגלידער אין „עדת ישראל“. איז ער דאָס איצט געקומען מיר אַנזאָגען די שמחה, אז ער און זיין ווייב זיינען שוין, גאָט צו דאנקען, באַזאָרגט מיט קברים און מיט תכריכים.

קוקענדיג אויף מיין לאַנדסמאַן איז מיר פארענטפערט געוואָרען די קשיא.

אין פרשה כִּי־תשא שטעהט, אז משה רבנו האָט גענומען דאָס גאָל־דענע קאָלב און עס צומאַלען אויף זאַמד און עס אריינגעשאַטען אין וואסער און געגעבען דאָס וואסער טרינקען דעם פאָלק. פרעגט זיך די פראגע: וואָס האָט משה געמיינט מיט דיזער צערעמאָניע? האָט ער געמיינט אז די גאָל־ד־זאַמד וועט בריינגען טויט אדער קראַנקהייט אויף די טרינקער?

נאָר דער תירוץ איז, אז משה רבנו האָט געוואָלט מיט דעם וויזען ווי שעדליך עס איז די מאַכט פון גאָלד, נאָר פיעל פיעל שעדליכער ווי די אמאָליגע מאַכט פון פויסט. אין די אמאָליגע „כֹּל דאָל־ים גבר“ פּעריאָדע פלעגען די שטארקע שטענדיג האלטען מלחמה צווישען זיך, אָבער דעם שוואכען האָבען זיי אימער געזוכט צו באשיצען. די מאַכט פון גאָלד אָבער האָט ניט אזעלכע איידעלע געפיהלען. זי קען צונעהמען דאָס לעצטע שטיקעל ברויט פון פאָלק אבי איהר הויפען מאַגנאטען צופרידען צו שטעלען. גאָלד רואינירט דעם מענשען, גאָלד פיהרט צו אויסגעלאסענהייט און צו פארשווענדונג. גאָלד ערנידעריגט די מאָראל פון די ארעמע און לערענט זיי גנבה, גזלה, רויבעריי און שווינדעל.

מיט געבען טרינקען די גאָל־זאַמד וואָסער דעם מדבר פאָלק האָט משה געוויזען אז גאָלד, ווי דין איהר זאָלט עס ניט צומאָהלען, וועט קיין מאָל ניט שווימען פון אויבען, נאָר עס וועט אימער פאלען צום גרונד. אזוי איז אויך מיט די יעניגע וועלכע מאַכען גאָלד פאר זייער אָבגאָט. די מוזען פאלען גייסטיג און מאָראַליש צום אָבגרונד.

מענש און תורה

מיין לאַנדסמאנ'ס געשיכטע דערמאָנט מיר די מעשה מיט יענע גנבים : רב ישראל ראָפּאָפּאָרט, דער פרומער גביר פון שטאָדט, האָט געהאט ביי זיך א משרת, וועלכער האָט יאָהרען לאַנג געדינט ביי איהם. רב ישראל האָט איהם געהאלטען פאר אן אייגענעם מענשען און האָט געהאט צו איהם דעם פולען צוטרויען.

די לעצטע צייט האָט דער משרת גענומען באַמערקען ווי רב ישראל נעהמט יעדען אבענד ארויס א שעהן געשניצט קעסטעלע פון זיין שראַנק, געהט מיט דעם אריין אין זיין חדר מיוחד, זאמט זיך דאָרט אָפּ ביי א שטונדע צייט, נאכהער פארשליסט ער צוריק דאָס קעסטעלע אין זיין שראַנק מיט גרויס פאַרזיכטיגקייט. דעם משרת איז די זאך פאַרגעקומען זעהר זאָגן דערבאר און זיין נייגעריגקייט האָט זיך גענומען צושפּילען אין איהם : פארוואָס האלט רב ישראל דאָס קעסטעלע אזוי טייער ? וואָס קען זיך דאָרטען געפינען ? ניט אנדערש ווי דאָרטען ליגט די פאַמיליען ציערונג, וואָס דאָס געהט איבער בירושה פון איינעם צום אנדערען. און אזוי ווי יעדער גייציגער מענש האָט הנאה צו צעהלען זיין געלד, אזוי האָט רב ישראל אויך גרויס פאַרגעניגען צו קוקען יעדען אבענד אויף זיין קעסטעלע גאָלד.

אוי, ווען ער קען דערטאָפען דאָס קעסטעלע ! ער וואָלט דאָך דער גליקליכסטער מענש אויף דער וועלט געווען ! ער וואָלט אוועק אין אן אַנדער לאַנד און געלעבט דאָרט א גוטען טאָג. אָבער וואָס איז די פעולה ? רב ישראל האלט דאָס שליסעל פון שראַנק ביי זיך און לאָזט עס פון האַנד ניט ארויס.

קורץ, דאָס קעסטעלע איז איהם פון זינען ניט ארויס. וואו ער איז געגאנגען און וואו ער איז געשטאַנען האָט ער נאָר געטראַכט פון קעסטעלע. ענדליך איז ער געפאַלען אויף אַ פּלאַץ. אויב ער קען דאָס גאַנצע קעסטעלע גאָלד ניט האַבען, זאָל ער ווייניגסטענס האַבען דערפון א העלפט. ער איז אוועק צו „נאָטקע זשאָב“, דער רבי פון אלע גנבים און האָט איהם דער-צעהלט די מעשה, און נאָטקע האָט איהם פאַרויכערט אז ער וועט זיך טיילען מיט איהם העלפט אויף העלפט.

אין א שרעקליך פינסטערע נאַכט, א שטורעם-ווינד האָט גערוישט און געטריבען די כמארעס איינע אויף די אנדערע אונטער דעם קנאק פון דונער.

דר. י. ל. שניצער

איז נאָטקע געגאנגען מאכען די „פאטשינקע“. דער משרת האָט פאר איהם געעפענט דעם פענסטער און נאָטקע האָט מיט זיינע קלאפער־געצייג ארויס־גענומען דאָס קעסטעלע פון שראַנק און גענומען לויפען מיט'ן משרת אויסען שטאָדט אין וואַלד אריין. דאָרטען וועלען זיי עפענען דאָס קעסטעלע און זיך טיילען מיט דעם אוצר.

לויפענדיג אין דער פינסטער זיינען זיי אייביגע מאָל געפאלען און זיך צוקאָליעטשעט די הענד מיט די פיס, אָבער ווער האָט געקוקט אויף די אַלע זאָכען? באַלד, באַלד וועלען זיי האָבען א פארמעגען אין זייערע הענד און זיי וועלען לעבען א גוטען טאָג.

ענדליך זיינען זיי געקומען צו א פארבאָרגענעם פלאץ אין וואַלד און נאָטקע האָט זיך גענומען צו דער מלאכה עפענען דאָס קעסטעלע.

ווען ער האָט אויפגעבראָכען דעם דעק, האָט ער דערזעהען ווי אין קעסטעלע ליגען ווייסע זאכען. ער נעהמט זיי פאנאנדער און זיין האַרץ איז איינגעפאלען פון שרעק. דאָרטען זיינען געלעגען רב ישראל'ס תכריכים וואָס ער האָט זיך געמאכט ביים לעבען, און אלע נאכט פלעגט ער די תכריכים ארייננעהמען צו זיך אין צימער און זאָגען „וידוי“.

אין רעגען, אין שטורעם, אין דונער און אין בליץ לויפען מענשען און יאָגען זיך נאָך דאָס קעסטעלע גאָלד. יאָ עהרליך, ניט עהרליך — מען קוקט גאנץ וועניג אויף די אלע זאכען, און אז מען האָט שוין געהאלטען עס א וויילע אין די הענד, וואָס בלייבט אונז איבער? תכריכים און אמאָל דאָס אויך ניט. גאנץ אָפט שטארבט מען אין פרעמדע תכריכים.

פרומקייט אין אמעריקא

פרעגט א איד א קשיא:

ער וואַלט וועלען וויסען די אורזאך, ווארום ווען מען קומט דאָ אין אמעריקא ווארפט מען גלייך די ערשטע זאך אַראָפּ פון זיך דאָס ביסעל אידישקייט. ער קען צום ביישפיל לייטע, וועלכע זיינען געווען אין דער אַלטער היים זעהר פרום, זיי פלעגען אָפהיטען די קלענסטע מצוות פון דער תורה, און דאָ אין אמעריקא האָבען זיי איבערגעקעהרט די קאָפּאָטע און

מענש און תורה

געוואָרען אין גאנצען דער היפוך וואָס געווען. פֿרעגט זיך די פֿראַגע: ווע-
מענס שולד איז דאָס? איז דאָס די שולד פֿון דעם אמעריקאנער פֿרייען
קלימאט? אדער ניין, די אידען זיינען אין דערהיים אויך ניט פֿרום געווען,
נאָר זיי האָבען געטראָגען א מאַסקע אויף זיך?
אלס ענטפֿער אויף זיין קשיא, האָב איך איהם דערצעהלט די מעשה
מיט יענעם אַרענדאר:

יאַסקע דער אַרענדאר איז געווען זעהר חשוב ביי זיין פֿרייך, אָהן איהם
פלעגט דער פֿרייך קיין זאָך ניט טהאָן, יעדע פֿאַרהאַנדלונג, וואָס פֿלעגט
פֿאַרקומען אין הויף, איז דורך יאַסקע'ס הענד דורכגעגאַנגען.

גאַנץ אָפֿט פֿלעגט דער פֿרייך מאַכען א הוליאַנקע ביי זיך אין הויף
און פֿלעגט יאַסקע'ן אויך איינלאדען, אבער מעהר ווי א שנעפסעל פֿלעגט
יאַסקע ניט מאַכען, דער פֿרייך האָט זיך געפֿונען זעהר שטאַרק באַליידיגט
דערפֿון, זיינע הוליאַנקעס האָבען א נאָמען אין דעם גאַנצען געגענד ארום
און זיין אַרענדאַר ריהרט זיך צו זיינע אכילות און צו זיינע טייערע וויינען
ניט צו, און אז ער האָט יאַסקע'ן אַמאָל פֿאַרווירפֿע געמאַכט פֿאַר זיין האַנד-
לונג, האָט יאַסקע זיך אָפֿגערופֿען:

— אדוני פֿרייך'ל! דו זאָלסט, חס ושלום, ניט דענקען אז איך וויל
דיך באַליידיגען דערמיט, חלילה!... נאָר אזוי ווי דו ווייסט אז איך בין א איד,
איז אונז אידען ניט ערלויבט צו עסען טרפֿות און טרינקען קריסטליכע וויין.
— פֿאַרוואָס, יאַסקע?

קיין ריכטיגע ערקלערונג דערפֿאַר ווייס איך ניט, נאָר אזוי האָט אונז
משה רבנו אָנגעזאָגט און אזוי היטען מיר דאָס אָפֿ.

— ווען איינער צום ביישפּיעל זאָל דיך וועלען דער'הרג'ענען פֿאַר ניט
עסען אונזערע אכילות און ניט טרינקען אונזערע וויין, וואָס וואָלסטו דאן
געטהאָן? — האָט דער פֿרייך איהם א פֿרעג געטהאָן.

— דאָס ווייס איך ניט, פֿרייך'ל, נאָר איך דענק, אז וואו עס איז פֿאַראַן
סכַּנַת־נפֿשות, איז עפֿעס אנדערש! א באַווייז האָב איך פֿון שבת. אָפֿהיטען
שבת איז די גרעסטע מצוה פֿון דער תורה, נאָר וואו עס איז פֿאַראַן א סכַּנַת־
נפֿשות, מעג מען מחלל שבת זיין.

א קורצע צייט שפּעטער האָט דער פֿרייך געמאַכט א הוליאַנקע און האָט

דר. י. ל. שניצער

יאַסקע'ן אויך איינגעלאדען. ער האָט אָנגעגאָסען אַ גלעזעל ווײַן אָנגעשטעלט געגען יאַסקע'ן א רעוואָלווער און א געשריי געטהאָן:

— אויב דו טרינקסט ניט מיין וויין, יאַסקע, דערשיס איך דיך דאָ אויף אַן אָרט!

— אויב איך בין שוין יאָ געצוואונגען צו טרינקען פרייזל — האָט יאַסקע צו איהם געזאָגט — טאָ גיס־זשע שוין אָן א גרעסער גלעזעל!

מען איז געקומען אין אמעריקא און מען זאָגט — אז שבת, צום ביי־שפיעל מוז מען דאָ ארבייטען, ווייל אויב ניט, דארף מען שטארבען מיט דער פאמיליע פון הונגער. היינט אז עס איז שוין יאָ „פקוח נפשות“, גיסט מען שוין אָן פאראיינס א גרעסער גלעזעל.



קורץ גערעדט, אָבער צו דער זאַך

נאָך דער היסטאָריע נאָך קוקט אויס, אז אונזער משה איז ניט געווען פון די גרויסע גלענצענדע רעדנער. ער זאָגט אליין אויף זיך, אז ער איז א כבד פה. פּרעגט זיך די פּראַגע: ווי קומט עס, אז דער אויבערשטער זאָל אָנפארטרייען אזא גרויסע וויכטיגע און דיפּלאָמאַטישע שליחות צו א שטומען רעדנער?

אלס ענטפער אויף דער פּראַגע קען מען דערצעהלען די מעשה מיט יענער אסיפה:

נאָכ'ן ערשטען ציוניסטישען קאָנגרעס האָט רבי שמואל מאָהילאָווער צונויפגערופען אַן אסיפה פון אלע ציוניסטישע פיהרער קיין ביאליסטאָק.

עפענענדיג די אסיפה, איז רבי שמואל'ס ערשטע ווערטער געווען:

„רבותי, איידער מיר געהען צום ריכטיגען תוך פארלאנג איך פון אייך צוויי זאכען. ערשטענס, צו זיצען אין היטלען, און צווייטענס, צו רעדען אידיש.“ צווישען די דעלעגאטען האָבען זיך אָבער געפונען אזעלכע וואָס האָבען קיין אידיש ניט געקענט רעדען, האָט זיך אויפגעהויבען איינער פון די דעלעגאטען און האָט א זאָ געטהאָן: „רבי, אייער בקשה צו זיצען אין היטלען וועלען מיר אייך צוליעב טהאָן, אַבוואָהל דאָס איז אויך אביסעל

מענש און תורה

שווערליך, אבער צוליעב אייער כבוד וועגען וועלען מיר דאס טהאָן, אָבער רעדען אידיש — דאָס קענען מיר אייך ניט נאָכגעבען, ווייל אונז איז זעהר שווער ארויסצוברענגען אונזערע געדאַנקען אין אידיש. מיין מיינונג איז, אז יעדער זאָל זיך רעדען אין זיין שפּראַך און מיר זאָלען האָבען אן איבערוועצער”.

„ניין! — האָט זיך רבי שמואל צו זיי מיט א שמייעל אָפּגערופען — איך האָב אייך געבעטען רעדען אידיש ניט מחמת מען פארשטעהט דאָ קיין אנדער שפּראַך ניט, נאָר ווייל צו אונזער ענין איז בעסער צו רעדען אידיש. איהר ווייסט דאָך אז משה רבנו איז געווען א כבד פה און א כבד לשון, פּרעגט זיך די פּראַגע: ווארום האָט דער אויבערשטער אויסגעקליבען צו שיקען צו פּרעה'ן א שליח וואָס איז שווער אויפ'ן לשון? נאָר דער תירוץ איז: ווען צו פּרעה'ן וואָלט געקומען א דעלעגאט א בעל לשון, א פייער־דיגער רעדנער, וואָלט ער, ווי דער שטייגער איז, אוועקגעלייגט פאר איהם א פייערדיגע רעדע וועגען פרייהייט, אזוי לאנג מאריך בדרוש געווען, אז ער וואָלט פארגעסען דעם עיקר — די אידישע גאולה. אָבער אזוי ווי משה איז געווען א כבד פה, איז ער געקומען צו פּרעה'ן און האָט א זאָג געטהאָן קורץ און שארף „שלח את עמי” שיק ארויס מיין פּאָלק און — פארטיג!... איך ווייס ברידערלאך, אז איהר זייט אלע, ברוך השם, גרויסע וויכטיגע רעדנער, האָב איך מורא, אז איהר וועט זיך צולאָזען מיט אייערע שעהנע דרשות וועגען ארץ ישראל און מיר וועלען צום עיקר קינמאָל ניט קומען, אָבער אז איהר וועט רעדען אידיש, וואָס דאָס איז פאר אייך אביסעל שווער־לאך, וועט איהר קיין לאנגע דרשות ניט האַלטען נאָר איהר וועט רעדען צו דער זאָך”.

צדקה און אַרימקייט

פּרעגט מיך א איד א קשיא:
אין פרשה תרומה האָט דער אויבערשטער אויסדריקליך אָנגעזאָגט די אידען, אז זיי מוזען געבען צדקה. הייסט עס, אז צדקה איז א מצות עשה

דר. ל. ל. שניצער

פון דער תורה. פרעגט זיך די פראגע: ערשטענס, פארוואס מאכט מען אויף צדקה קיין ברכה ניט פונקט ווי אויף יעדער אנדער מצוה? ... און צווייטענס, ווארום האָט דער אויבערשטער געמאכט, אז די צדקה, וואָס א גביר גיט שוין יאָ אמאָל, זאָל אזוי שווער אָנקומען? ...

אלס ענטפער אויף זיין ערשטע קשיא האָב איך איהם ערקלעהרט: אז ווען מען זאָל דאַרפֿען מאכען א ברכה ביי צדקה געבען, וואָלט זיך אָנגע-פאַנגען געוויינליך ווי דער שטייגער איז מיט שהיות, מיט כוונות, וואשען די הענד, זאָגען א ייִרצון און נאָך אזעלכע זאכען, ביני לביני וואָלט דער אָרעמאן נעביך אויסגעגאנגען פון הונגער.

אויף די צווייטע קשיא זיינע, האָב איך איהם דערצעהלט די מעשה מיט יענעם רייכען מאָן:

א רייכער מאן האָט געהאט א זוהן וואָס האָט געלערענט אין א ווייטע שטאָדט, און אזוי ווי דער פאָטער האָט איהם געדארפט שיקען געלד אויף דער הוצאה, פלעגט ער איהם שיקען געלד דורך אזעלכע מענשען, ביי וועלכע עס איז געווען זעהר שווער איינצומאַהנען, האָבען זיך די מענשען געוואונדערט ווארום דער פאָטער שיקט זיין זוהן געלד נאָר דורך אזעלכע קארגע און שלעכטע צאָהלער, און ווען איינער האָט אַמאָל דעם פאָטער א פרעג געטהאָן אז ער זאָל איהם ערקלעהרען די אורזאכע פון אזא מין האנדלונג, האָט דער פאָטער איהם געענטפערט:

מיין זוהן, פארשטעהט איהר מיך, איז ערצויגען געוואָרען ביי מיר אין הויז אין לוקסוס און אין פאָרגעניגען, ער האָט קיינמאָל ניט געוואוסט פון דאגות און אויך ניט דעם ווערט פון קיין געלד, ווען איך זאָל איהם שיקען דורך אזעלכע מענשען, וואָס וועלען איהם דאָס געלד באלד אויסצאָהלען, האָב איך מורא, אז ער וועט דאָס געלד באלד אויסבריינגען אויף נאַרישע פאָרגעניגענס און מיט שלעכטע חברים, דעריבער שיק איך איהם דאָס געלד מיט א שלעכטען קאָרגען צאָהלער. ביי איהם וועט ער שוין דאָס גאנצע געלד ניט קענען ארויסקריגען, נאָר ער וועט איינמאַהנען ביסלעכווייז וויפיעל ער דאַרף האָבען אויף עסען און אויף די נויטיגסטע זאכען צום לעבען.

ווען דעם אָרעמאן וואָלט גרינג אָנגעקומען זיין צדקה, וואָלט ער געוואָרען א פוילענצער זיין גאנצען לעבען, און וואָלט אויך פאָרלאָרען זיין זעלבסט-

מענש און תורה

רעספעקט. איצט אָבער, או עס קומט איהם דאָן זענען ארויסצוקריגען פון דעם שליה זיין צדקה, וועט ער זוכען מיט אלע מעגליכקייטען צו ווערען א געבער און ניט קיין געהמער.



די ווירקונג פון שטראַף

פרעגט מיך א מאָדערנער פילאָזאָף א קשיא: מיר האַלטען אין איין שרייען, או משה איז אמת און זיין תורה איז אמת. פארשטעהט זיך דאָך שוין ממילא, אז דאָס וואָס די תורה שרייבט דארף דאָך געוויס זיין קודש קדשים, צום סוף לאַזט זיך גאָר אויס, אז דאָס איז א בוידעם מיט אַ פאַליצע! אָט, צום ביישפּיעל, האָט די תורה אונז אָנגעזאָגט: אז דו וועסט טהאָן די און די עברה, וועסטו האָבען „כרת“, דאָס הייסט יונג-אַבעשניטענע יאָהרען. אָט האָט ער אָבגעטהאָן אין זיין לעבען א סך, א סך עברות פאר וועלכע עס קומט כרת און ער איז שוין אריבער די זעכציגער יאָהרען. פרעגט זיך די פראגע: ווען עס וואַלט געווען אמת ווי די תורה האָט געשריבען, טאָ פארוואָס איז ער יונגערהייט ניט געשטאַרבען? אלס ענטפער אויף זיין קשיא, האָב איך איהם דערצעהלט די מעשה מיט יענעם רייכען פאַכטער.

חיים דער פאַכטער איז געווען א רייכער איד און דערצו נאָך זעהר א הייסער חסיד. אָהן דעם רבינ'ס אן עצה פלעגט ער זיך קיין קעהר און קיין ריהר ניט טהאָן. איז ער אמאָל געקומען צום רבי'ן און איהם געבעטען ער זאל איהם זעהן העלפען: היות, אזוי ווי עס איז שוין די דריטע פאָר פערד וואָס מען גנב'עט איהם ארויס פון זיין שטאל, על כן פארלאַנגט ער, אז דער רבי זאל איהם געבען א ברכה, אז מען זאל מעהר זיינע פערד ניט גנב'ענען.

אויסהערענדיג חיים'ס בקשה, האָט דער רבי זיך דערמאָנט, אז מיט א ווילע צוריק איז געווען ביי איהם לייזער דער מילנער און האָט, נעביך, געקלאָגט מיט ביטערע טרעהרען, אז זיין גאנצע בעל-הבית/שקייט, דאָס הויז מיט זיין מיהל איז מיט א פייער ארונטער, מעהר ווי די צוויי גרויסע הינט

דר. י. ל. שניצער

זיינע איז איהם ניט געבליבען. האָט דער רבֿן געטראָגן צום רייכען פּאַכטער :

„הער אויס, חיים! פּאָהר אריבער צו ליזער דעם מילנער, גיב איהם א הונדערטער און געהם ביי איהם א הונט און שטעל איהם אריין אין דיין שטאל, וועט מען מעהר דיינע פּערד ניט גנב'ענען“.

חיים האָט געטראָגן ווי דער רבי האָט איהם געהייסען. ער האָט גע'געבען ליזער'ן א הונדערטער און גענומען ביי איהם א הונט און אריינגע'שטעלט ביי זיך אין שטאַל און ביידע זיינען געהאַלפּען געווארען. ליזער האָט געהאלט געלד אויפצובויען צוריק זיינע בעל'הבית'שקייט און חיים'ס פּערד האָט מען מעהר ניט גע'גנב'עט, ווייל דער הונט איז געווען זעהר א גוטער שומר.

חול המועד פּסח, ווען חיים איז ארויס ביי זיך אין געשעפט, איז איהם פינסטער געווארען פאר די אויגען. ער האָט דערזעהן ווי זיין שומר, זיין הונט, האָט געבראכט צו שלעפּען פון ערגעץ א שטיק ברויט און עסט חמץ בפּסח. ער האָט גלייך איינגעשפּאַנט זיין פּערד און איז אוועקגעלאָפּען צום רבי'ן און האָט א געשריי געטראָגן :

„רבי'נקע, ראַטעוועט! מיין הונט האָט זיך היינט אָנגעגעסען מיט חמץ, און פאַר עסען חמץ קומט דאָך כּרת, דאן וועל איך בלייבען אָהן א הונט און מען וועט ווייטער מיינע פּערד גנב'ענען“.

דער רבי האָט א שמייכעל געטראָגן און זיך צו איהם אָבגערוּפּען :
„האָב קיין מורא ניט, חיים! דיין הונט וועט גאַרנישט שאַטען, ווייל כּרת איז נאָר פאַר מענשען, אָבער ניט פאַר הינט“.



קנאה און שנאה

אין פרשה תולדות געפינען מיר, אז עשו קלאָגט פאַר זיין טאַטען :
„ויעקבני זה פעמים“, אז יעקב האָט איהם שוין צוויי מאַל אָנגעפּייפט, הייסט עס, אז איהם פאַרדריסט ניט אזוי שטאַרק די ברכות, נאָר דאָס וואָס יעקב האָט איהם גענאַרט. שפּעטער אָבער שטעהט : „וישטום עשו את יעקב

מענש און תורה

על הברכה אשר ברכו אביו, עשו האט געטראגען א שטאה אויף יעקב'ן צוליב די ברכות וואס דער פאטער האט איהם געבענשט. פרעגט זיך די פראגע: וואס האט עשו'ן מעהר פארדראסען, צי דער שפיצעל וואס יעקב האט איהם אָבגעטהאָן, אָדער טאקע די ברכות וואס יעקב האט פון פאטער ארויסגעקראָגען?

אלס ענטפער אויף דער פראגע קען מען דערצעהלען די מעשה מיט יענעם גביר:

עס איז געווען אמאל א גרויסער גביר, וועלכער האט געהאט א נאָמען פאר זעהר א גרויסען אכזר. יעדער וואס האט מיט איהם געהאנדעלט, האט נאָכדעם געהאט צו זינגען און צו זאָגען. דערצו איז ער נאָך זעהר תקיף געווען ביי זיך. צו קיין דינ־תורה פלעגט ער ניט געהן, אויף בוררים פלעגט ער זיך אויך ניט פארלאָזען. קורץ, עס איז זעהר שווער געווען מיט איהם אויסצוקומען. אז ער פלעגט אראַפרייסען פון מעקלעריי אָדער פון אנדערע זאָכען, האט מען געמוזט צונעמען ווי פיעל ער האט געגעבען. געה קלאַג זיך מיט איהם, אָז ער געהט ניט צו קיין דינ תורה!

דאָרף זיך טרעפען א געשיכטע, אז דער גביר האט גראָד געהאט א סכסוך מיט א פרומען אידען. ער האט געמאָהנט ביי איהם א געוויסע סומע געלד און דער איד האט זיך ניט וויסענדיג געמאכט. אין געריכט האט ער איהם ניט געקענט נעהמען, ווייל דער איד האט איבערגעשריבען זיין גאנצען פארמעגען אויף דער ווייב'ס נאָמען, האט זיך דער גביר מיט געווען: אזוי ווי ער איז א פרומער איד, וועט ער איהם רופען צו א דינ־תורה, און אזוי ווי ער איז דער גביר און דער תקיף פון שטאָדט, וועט דער רב געוויס זיין אויף זיין זייט.

דער רב איז אָבער געווען א צדיק תמים, וואס קיין רייכקייט און קיין תקיפות האָבען ביי איהם קיין ראַלע ניט געשפילט. ביידע בעלי דינים זיינען געווען ביי איהם גלייכע יחסנים. איז ווען ער האט אויסגעהערט ביידענס טענות, האט גראָד דער פרומער איד געוואונען דעם דינ תורה.

דער גביר איז געוואָרען אויפ'ן רב אש להבה און האט איהם גענומען פאַרפאלגען אויף יעדען טריט און שריט. דער רב אָבער האט זיך ניט וויסענדיג געמאכט, ער האט געליטען און געשוויגען.

דר. י. ל. שניצער

דעם צווייטען טאָג פסח האָט זיך געמאַכט **ביני העם גביר** אַ שאלה און דער רב האָט חמצידיג געמאַכט אלע זיינע כלים. דאָס איז געווען פארבונדען מיט זעהר א גרויסען געלד־שאַדען, אָבער דער גביר האָט הכנעה'דיג מקיים געווען דעם רב'ס פסק און האָט געקויפט נייע כלים, האָבען די בעלי בתים א פרעג געטהאָן דעם רב, אז ער זאָל זיי ערקלעהרען, פאר וואָס ביי יענעם דין תורה איז דער גביר איהם געוואָרען א שונא מות און ביי דעם פסק האָט ער זיך גאָר ניט אנטקעגען געשטעלט? ביי ביידע זאכען, דאכט זיך, האָט דער גביר געליטען א פארלוסט אין געלד, טאָ וואָס איז דער אונטערשיד פון יענעם היזק ביז דעם היזק? האָט דער רב זיי געענטפערט:

„אמת, טאקע, אז דער לאו פון „לא תגזול“ און דער לאו פון „כל מחמצת לא תאכלו“ זיינען ביידע גלייך, נאָר ביי דער שאלה פון חמץ ליידעט ער אליין דעם היזק, קיין צווייטער האָט דערפון קיין נוצען ניט. ביי דעם דין תורה אָבער האָט זיך געהאנדעלט וועגען געלד זאכען. ווען ער האָט פאַרלאָרען און דער צווייטער בעל דין האָט געוואונען, אָט דאָס האָט ער ניט געקענט פארטראָגען. סטייטש, פאר וואָס זאָל יענער האָבען ריוח?
„וישטום עשו את יעקב“, עשו'ן האָט געברענגט די שנאה, ניט אזוי צוליעב זיין אייגענעם היזק, נאָר „על הברכה אשר ברכו אביו“, ווארום דער טאָטע האָט איהם אויך געבענשט. יעקב'ס ריוח האָט איהם געקערענט, יעקב'ס ריוח האָט איהם זעהר שטארק פארדראָסען, דעריבער איז ער איהם א שונא געוואָרען.



ארץ ישראל

אונזערע חכמים זאָגען: ווען די אידען זיינען געגאנגען אין דער מדבר, האָבען זיי נאָר געהאלטען אין איין קוקען אין דער ריכטונג וואו מצרים ליעגט. משה רבנו, ווידער, האָט געהאלטען אין איין קוקען אין דער ריכטונג וואו ארץ ישראל ליעגט. פרעגט זיך די פראגע: די אידען האָבען דאָך געוואוסט אז דער אויבערשטער פירט זיי אין דעם לאַנד וואָס

מענש און תורה

ער האָט זייערע עלטערען פארשפראַכען, טאַ פאַרוואָס האָבען זיי געהאלטען
אין איין קוקען וואו מצרים ליגט ?

אלס ענטפער אויף דער פראגע קען מען דערצעהלען די מעשה מיט
יענעם פאָטער און זוהן :

אן אלמן, וועלכער האָט געהאט איין־איינציגען זוהן, האָט גענומען א
צווייטע פרוי וועלכע איז געווען זעהר א גרויסע מרשעת, פארשטעהט זיך
אַז דער בן־יחיד האָט קיין האָניג ניט געלעקט ביי זיין שטיממוטער. פלעגט
דער פאָטער אלץ אומגעהן טראכטענדיג : אוי, ווי דערלעבט מען שוין די
מינוט, אז זיין זוהן זאל אויסוואקסען און חתונה האָבען, דאָן וועט ער פטור
ווערען פון זיין שלעכטער שטיממוטער.

ווען דער זוהן איז אויסגעוואקסען איז געקומען צום פאָטער א שדכן
און האָט פאַרגעשלאָגען פאר זיין זוהן א שדוך מיט א רייך מיידעל פון א
ווייטער שטאָדט און האָט גענומען לויבען דאָס מיידעל און די מחותנים
ביז אין זיבעטען הימעל אריין, אָבער אזוי ווי דער פאָטער האָט צו דעם
שדכן קיין גרויס צוטרויען ניט געהאט, איז ער אליין געפאָהרען אין יענער
שטאָדט און זיך געזעהן מיט די מחותנים און מיט דער כלה און דער שדוך
איז איהם זעהר געפעלען געווארען. ער האָט אָבגעמאכט, אז אין דריי
מאָנאַטען ארום זאל זיין די חתונה.

ווען ער איז געקומען אהיים און האָט דערצעהלט דעם זוהן וואָס פאר
א גליק־שדוך ער האָט פאר איהם, האָט זיך דער זוהן זעהר דערפרעהט און
גענומען צעהלען די טעג פון די דריי מאָנאַטען, ווייל ער האָט שוין געוואָלט
וואָס גיכער פטור ווערען פון זיין שטיממוטער'ס זיסער באהאנדלונג, און ווען
עס איז געקומען דער גליקליכער טאָג, האָט דער פאָטער געדונגען א פוהר
און מען איז געפאָהרען אויף דער חתונה.

פאָהרענדיג, האָט דער חתן אלע וויילע א פרעג געטהאָן דעם בעל עגלה
וויפיעל מייל זיי זיינען שוין פון דערהיים אָבגעפאָהרען. דער פאָטער, ווידער,
האָט אלע וויילע דעם בעל עגלה געפרעגט : ווי ווייט האָבען זיי נאָך צו
פאָהרען צו יענער שטאָדט וואו די כלה געפינט זיך ? האָט דער בעל עגלה
דעם פאָטער א פרעג געטהאָן :

„קענט איהר מיר ניט זאָגען, מיין פריינד, ווארום האָט איהר זיך פאר־
ביטען מיט די פראגעס ? אייער פראגע, ווי ווייט מיר האָבען נאָך צו פאָהרען

דר. י. ל. שניצער

צו דער שטאָדט וואו די כלה וואוינט, האָט געדארפט אייער זון פֿרעגען, און די פראגע, ווי ווייט מיר זיינען שוין פון דערהיים אָפגעפֿאַהרען, האָט איהר געדארפט פֿרעגען, ווייל איהר האָט דאָרטען אייער פֿלונטי'טע איבער-געלאָזען. צום סוף האָט איהר זיך גאָר פֿארביטען מיט די יוצרות'.

„איך וועל אייך זאָגען, — האָט דער פֿאָטער איהם געענטפֿערט, — מיין זון ווען האָט נאָך זיין כלה ניט געזעהן. ער ווייס נאָר איין זאך: ער האָט זיך אָנגעליטען ביי זיין שטיפֿמוטער א סך צרות, איז וואָס ווייטער ער דער-ווייטערט זיך פֿון איהר, אלץ פֿרעהליכער ווערט ער. איך אָבער ווייס יאָ, וואָס פֿאַר א כלה ער קריגט און אין וועלכע גוטע הענד ער פֿאַלט אריין, דעריבער צעהל איך שוין די מינוטען וואָס גיכער איהם גליקליכער צו זעהן.“

ווען די אידען זיינען ארויס פֿון מצרים, האָבען זיי ניט געוואוסט וואָס פֿאַר אַ שעהן לאַנד דער אויבערשטער האָט פֿאַר זיי אָנגעגרייט, זיי האָבען זיך בלויז געפֿרעהט וואָס זיי דערווייטערען זיך אלץ מעהר פֿון דעם לאַנד וואו זיי זיינען קנעכט געווען. משה אָבער האָט יאָ געוואוסט וואָס פֿאַר אַ שעהן לאַנד ארץ ישראל איז, האָט ער געהאלטען זיינע אויגען געריכטעט ניט צו דעם אָרט פֿון וואנען זיי זיינען געקומען, נאָר צו דעם אָרט וואוהין זיי זיינען געגאנגען, ווייל ער האָט געוואָלט אז זיין פֿאַלק זאָל שוין וואָס גיכער גליקליכער זיין...



סביבה און מיאוסע רגילות'ן

ווען די אידען האָבען געמאכט דעם עגל, טענה'ט משה צום רבוננו של עולם: „למה ד' יחרה אפך בעמך אשר הוצאת מארץ מצרים בכח גדול וביד חזקה“, ווארום ביזטו אזוי אין כעס אויף דיין פֿאַלק וואָס דו האָסט ארויסגענומען פֿון מצרים מיט גרויס מאַכט? פֿרעגט זיך די פראגע: וואָס איז דאָס פֿאַר א טענה? גראַד פֿאַרקעהרט, נאָך די ווערטער נאָך, האָט דער אויבערשטער געדארפט נאָך מעהר אין כעס זיין, ער נעהמט ארויס א פֿאַלק

מענש און תורה

פון מצרים מיט גרויס מאכט, צום סוף געהערט צו אונז מאכען א קאלב פאר א גאט.

אלס ענטפער אויף דער פראגע קען מען דערצעהלען די מעשה מיט יענעם איידעם :

א גרויסער גביר האָט חתונה געמאכט זיין טאָכטער מיט א קליינשטע-טעלדיגען ישיבה בחור, ער האָט איהם צוגעזאָגט צו געבען קעסט פון דאָס שעהנסטע און דאָס בעסטע, אבי ער זאָל נאָר זיצען און לערנען.

איין טאָג, ווען דער גביר איז גראדע אין דערהיים ניט געווען, האָט דער איידעם צופעליג פארבלאָנדזשעט אין קיך — און דערזעהענדיג דאָרטען שוואַרצע ברויט מיט הערינג און מיט ציבעלעס, זיינע אמאָליגע טאָג-טעגליכע מאכלים, האָט ער זיך ניט געקענט באהערשען און האָט זיך צוגעכאפט דערצו מיט אַזאַ אימפעט, מיט אַזאַ אויסטערלישער תאוה, דאָס ער האָט זיך איבער-געגעסען און איז שרעקליך קראנק געוואָרען.

ווען דער שווער איז אהיים געקומען און האָט דערהערט וואָס מיט דעם איידעם האָט פאַסירט, איז ער זעהר שטארק אין כעס געוואָרען און האָט אַנגעפאַנגען צו שרייען אויפ'ן איידעם :

— דו אזעלכער, און אזעלכער, ווי פאַלסטו אויס זיך אַנצוועסען מיט אזעלכע גראָבע מאכלים, אין דער צייט וואָס ביי מיר אין הייז שטעהט גרייט פאַר דיר דאָס בעסטע און דאָס שעהנסטע?...

„אמת, אמת, — האָט דער איידעם זיך צו איהם אָבגערופען, — אייערע מאכלים זיינען טאקע א סך בעסער, אָבער איהר דאַרפט ניט פאַרגעסען, שווער לעבען, פון וואָנען איך שטאַם און פון וואָס פאר קבצנישער שטוב איך קום ארויס... דאָרטען האָט מען מיך דעם גאַנצען לעבען געקאָרמעט מיט שוואַרצע ברויט, מיט הערינג און ציבעלעס, דעריבער אז איך האָב אין קיך דערזעהן מיינע אמאָליגע מאכלים, האָב איך ניט געקענט גובר זיין די תאוה, ווייל פון א רגילות איז זעהר שווער זיך אַפצוגעוועהנען“.

אַט דאָס האָט אויך משה רבנו גע'טענה'ט מיט'ן רבונן של עולם, „למה די יחרה אפך בעמך“, נאָך וואָס זאָלסטו גאָט אויף זיי אין כעס זיין?... פאַרגעס ניט פון וואָנען עס שטאַמט דער דאָזיגער איידעם מיט וועלכען דו האָסט זיך מתחתן געווען, „אשר הוצאת מארץ ישראל“ דו האָסט זיי ארויסגענומען פון מצרים, פון א מקום טומאה, און פון עבודה זרה, דערמאָן

דר. י. ל. שניצער

זיך נאָר אין וואָס פאר אַ הויז ער האָט זיך ערצויגען און צווישען וועלכע מענשען ער האָט די גאַנצע צייט געלעבט. איז עפעס אַ חידוש וואָס ער קען אזוי גיך ניט ארויסרייסען פון זיך די אלטע מיאוס'ע רגילות'ן?...



מרגלים

ווי מיר ווייסען, האָבען די אידען א סך, א סך גרויסע עבירות געטהאָן, מען דאַרף ניט מעהר די זינד פון עגל הזהב, פונדעסטוועגען האָט דער אויבערשטער זיי מוחל געווען, אָבער די זינד פון די מרגלים האָט ער זיי ניט מוחל געווען און עס איז געבליבען א בכיה לדורות. פרעגט זיך די פראגע: מיט וואָס איז אזוי די זינד פון די מרגלים ערגער ווי די אלע זינד וואָס זיי האָבען באגאנגען?

אלס ענטפער אויף דער פראגע קען מען דערצעהלען די מעשה מיט יענעם יורש'עצר:

אַ מלך האָט געהאט א סך קינדער, אָבער קיינער פון זיי איז ניט פאַסיג געווען איבערצונעמען דעם כסא-המלכות, ווייל זיי זיינען געווען גרויסע שאַרלאַטאַנעס. מעהר ווי פרעסען, טרינקען, שפילען אין קאַרטען און געהן אויף געיעג האָבען זיי ניט געקענט. האָט דער מלך באשלאָסען צו אַדאַפּטירען און ערציהען א יורש'עצר, וואָס זאָל נאַכגעהן זיינע וועגען און פיהרען די מלוכה אזוי ווי ער וועט איהם דיקטירען.

צופעליגערווייזע האָט זיך דער מלך דערמאַנט, אז ער האָט אַמאָל געזעהן ביי זיינעם א פריינד א בחור'ל א צאצקע: שעהן, קלוג און זעהר געראַטען. האָט ער אוועקגעשיקט א שליח, אז מען זאָל דעם בחור'ל ברענגען צו איהם און ער איז איהם זעהר געפעלען געוואָרען.

אין זיין רעזידענץ האָט ער איהם פאַרלויפּיג ניט געוואָלט האַלטען, ווייל ער האָט ניט געוואָלט, אז דאָס רייכע שטאַדט־לעבען זאָל איהם איבערפיהרען, האָט ער איהם אוועקגעשיקט אין דער מדבר, אַנגעשטעלט פאר איהם לעה־רער, דינער און פעכטער, אז מען זאָל איהם לערנען, בילדען, פארהאַרטעווען

מענש און תורה

זיינע מוסקולען און מאַכען איהם ניט אויף פאר א געבילדעטען מענשען, נאָר אויך פאר א העלד, א גבור און א קריעגס־מאַן.

דער מלך האָט גענומען קריגען עפעס ניט אזעלכע שעהנע באריכטען פון זיין יורש־עצר. ער מאכט סקאַנדאַלען, אז דאָס עסען געפעלט איהם ניט, דאָס טרינקען געפעלט איהם ניט, דערצו איז איהם איינגעפאַלען אין קאַפּ צו ווערען א סקולפּטאָר, ער האָט אויסגעגאַסען א קעלבעל און טאַנצט ארום איהר מיט גרויס התפעלות. אָבער דער מלך האָט זיך ניט וויסענדיג גע־מאַכט. ער האָט גערעכענט, אז דאָס איז א אינגעלשער קאַפּריו, ער וועט עלטער ווערען, וועט ער מעהר שכל באקומען.

ווען די פעכטער האָבען געמאַלדען דעם מלך, אז זיי האָבען שוין זייער גאַנצע קונסט דעם יורש־עצר איבערגעגעבען, האָט דער מלך באשלאָסען צו מאַכען א פּראָבע און זעהן ווי מוטיג דער יורש־עצר איז. האָט ער איהם געהייסען שיקען מרגלים אויסצופאַרשען א געוויס לאַנד, נאכהער זאָל ער נעהמען אן ארמעע סאַלדאטען און געהן דאָס אייננעהמען.

ווי ערשטוינט אָבער איז דער מלך געוואָרען, ווען די מרגלים זיינען געקומען צוריק און געמאַלדען, אז דאָס לאַנד איז זעהר א באפעסטיגטע און די מענשען זיינען דאָרטען זעהר שטאַרקע. האָט דער יורש־עצר זיך אוועקגעזעצט אויף דער ערד און אָנגעפאַנגען ביטער צו וויינען. דאָס האָט שוין דער מלך ניט געקענט מעהר פארטראָגען, האָט ער ארויסגעגעבען א באַפעהל, אז דער יורש־עצר זאָל בלייבען זיין גאַנצען לעבען אין דער מדבר און דאָס געוויין זאָל בלייבען א בכיה לדורות, פאר זיינע קינדער, אז זיי זאָלען זעהן וואָס פאר א פייגלינג זייער טאַטע איז געווען.

ווען פאַלקס קריגער זעצען זיך אוועק וויינען ווי ווייבער, דאָס האָט שוין דער אויבערשטער ניט געקענט פארטראָגען, דעריבער האָט ער זיי די זינד ניט מוחל געווען.

צדיק ורע לו

אונזערע חכמים זאָגען: „חלילה להקב"ה לעשות דין בלא דין“, דער אויבערשטער וועט, חס ושלום, ניט טהאָן קיין זאָך אָהן גערעכטיגקייט. פּרעגט זיך די פּראַגע: עס דרעהען זיך ארום אויף דער וועלט אזוי פיעל שאַרלאַטאַנעס, אויסווארפען, ליידאקעס, רעקעטערס, גענגסטערס, וועלכע טוען אָב אלע נידערטרעכטיגע זאַכען אויף דער וועלט און זיי לעבען און עקזיסטירען. וועמען שטראַפּט דער אויבערשטער? דעם גוטען, דעם פרומען און דעם עהרליכען סטייטש, וואו ליגט דאָ די גערעכטיגקייט?

אלס ענטפער אויף דער פּראַגע קען מען דערצעהלען די מעשה מיט יענע צוויי גוטע פריינד:

בערעל און שמערעל האָבען געלעבט צווישען זיך אזוי ווי צוויי לייב-ליכע ברידער. מען פלעגט געהן צוזאַמען, פאַרברענגען צוזאַמען און מען איז געווען איבערגעבען איינער דעם צווייטען מיט לייב און לעבען. איין טאָג האָבן זיך די ביידע גוטע פריינד באַגעגענט אין גאס און אנשטאָט זיך צו באַגריסען אויף זייער געוועהנליכען שטייגער, איז בערעל ארויפגעפאלען אויף שמערעלען און איהם גענומען זידלען און מאכען פון איהם אש און בלאַטע. שמערעל האָט איהם אָנגעקוקט ווי משוגע, ער האָט ניט געקענט פארשטעהן פון וואנען קומט צו בערעלען אזא מין כעס, און פאַרוואָס באליידיגט ער איהם אזוי, ער פיהלט זיך געגען איהם גאַרנישט שולדיג. נאָר אזוי ווי ער איז איהם געווען אן אמת'ער גוטער פריינד, האָט ער אלעס אראַפּגעשלונגען און איהם ניט געענטפערט.

אויף מאַרגען איז בערעל געקומען צוליפען אין שמערעל'ס הויז און איז ארויפגעפאלען שמערעלען אויפ'ן האַלז און איהם גענומען קושען, האלזען און איהם געבעטען אז ער זאָל איהם מוחל זיין וואָס ער האָט איהם נעכטען אזוי באַהאַנדעלט.

„סטייטש בערעל? וואָס איז נעכטען געווען מיט דיר? ווארום האָסטו מיך אזוי שטאַרק באליידיגט? האָב איך עפעס געזינדיגט אנטקעגען דיר?“ „ניין, מיין פריינד, ניין! — האָט בערעל איהם געענטפערט. — דו האָסט געגען מיר גאַרנישט געזינדיגט, נאָר דו ווייסט דאָך, איך האָב אויפ-

מענש און תורה

געשטעלט אזא שעהנעם געשעפט און גענעבען אלע זייער אנגעשטעלטע די מעגליכקייט צו לעבען עהרליך, רוהיג און צופרידען, צום סוף האבען זיי גענומען זיך בונטעווען אנטקעגען מיר, גנב'ענען, גזלן, רויבען און שלאגען זיך איינער מיט'ן צווייטען. מיין הארץ האָט אין מיר אזוי געזאָדען אויף די מענשען, אז איך האָב געמוזט אויף אימיצען מיין כעס אויסלאָזען. היינט צו וועמען האָב איך געקענט מיין כעס אויסלאָזען? צו יענע רשעים, צו יענע באַנדיטען? ווען איך זאָג זיי איין וואָרט, וואָלטען זיי מיר צעהן מאָל אזוי פיעל צוריק געזידעלט און וואָלטען מיר נאָך מעהר צו להכעיס געטהאָן, האָב איך אויסגעלאָזען מיין כעס צו דיר, מיין פריינד, וויל איך ווייס, אז צוליב אונזער אלטער פריינדשאפט וועסטו עס מיר פארשווייגען!

ווען דער אויבערשטער וואָלט אויסגעלאָזען זיין כעס צו די רשעים און צו די ליידאקעס, וואָלטען זיי נאָך פיעל ערגער געוואָרען און נאָך מעהר אויף להכעיס געלעסטערט זיין הייליגען נאָמען. אָבער די גוטע, די פרומע, די געטרייע פריינד זיינע, נעהמען אָן מיט ליבשאפט די שטראָף וואָס ער גיט זיי, וויל זיי ווייסען אז ניט זיי מיינט ער דאָס.



זוכען און אורח און באהאַנדלען איהם גוט

פרעגט מיך א איד א קשיא :

ער זעהט ניט איין וואָס די תורה מאכט דאָ אַזאָ מין גרויסען פאַראַד פון אברהם'ס גאַסטפריינדשאפט, אָט איז ער א איד וואָס האלט א רעסטאָראַנט און ער איז ווייט, ווייט אוועק פון פרומקייט, פון דעסטוועגען טרעפט זיך גאַנץ אָפּט, אז אַן אַרימאן קומט אריין און בעט עסען, זעצט ער איהם אוועק ביים טיש, גיט איהם עסען און טרינקען און מאכט דערפון גאָר קיין צימעס ניט, און ביי אברהם'ן האָט מען געמאכט דערפון א גאַנצען פּודינג. פרעגט זיך די פראגע, מיט וואָס איז דאָס אברהם'ס גאַסטפריינדשאפט גרעסער געווען ווי זיינע ?

אלס ענטפער אויף זיין פראגע, האָב איך איהם דערצעהלט די מעשה

מיט יענעם אַרימאָן :

דר. י. ל. שניצער

א אינגעל איז געקומען פון חדר און זיך געזעצט ביים טיש עסען מיטאג. ביים מאהלצייט זיינען געזעסען צוויי פרעמדע מענשען, איינער איז געגאנגען זעהר רייך אָנגעטאָן, קענטיג, אז ער איז געווען א רייכער מאן, דער צווייטער איז געגאנגען אין צוריסענע קליידער און האָט אויסגעזעהן ווי אן אַרעמאן וואָס געהט ארום איבער די הייזער.

ווען מען האָט דערלאנגט דאָס עסען צום טיש, האָט דער רייכער מאן זיך גענומען צו דער אכילה און גענומען פאָקען אין זיך אָהן א שיעור, דער אַרעמאן אָבער האָט גענומען פון אלעם צוביסלאַך, עפעס אזוי ווי ער וואָלט גאַרניט הונגעריג געווען.

דער אינגעל האָט זיך ניט געקענט אָבוואַנדערען: סטייטש? פאַרוואָס עסט דער רייכער מאן אזוי פיעל און דער אַרימאן אזוי וועניג. דעם רייכען מאן פעהלט דאָך קיין עסען ניט אויס און דעם אַרעמאן יא, האָט דאָך געדאַרפט זיין פארקערט?

ווען מען האָט אָבגעגעסען, האָט דער אינגעל א פרעג געטהאָן זיין מוטער: „זאָג מיר, מאַמע, פאַרוואָס האָט דער רייכער מאן געגעסען מיט אַזאַ אַפעטיט, עפעס אזוי ווי ער וואָלט געהונגערט א פאַר טעג צייט און דער אַרעמאָן האָט זיך קוים, קוים צו אלעס צוגערירט?“

„איך וועל דיר ערקלעהרען מיין זוהן, — האָט די מוטער איהם געענט־פערט. — דער אַרעמאן איז געוויס געווען מעהר הונגעריג ווי דער רייכער מאן און האָט אויך געהאַט א פיעל גרעסערען אפעטיט, נאָר דעם רייכען מאן האָבען מיר געלאדען צום טיש, מיר האָבען איהם געדארפט אייניגע מאָל בעטען ביז ער האָט איינגעווייליגט צו עסען מיט אונז, אום אונז צו פאַרשאַפען פאַרגעניגען, האָט ער געגעסען א סך. דער אַרעמאן אבער, האָט זיך אליין איינגעלאדען. מיר האָבען זיך אויף איהם ניט געריכט, גראָד ווען מיר האָבען געדארפט געהן צום טיש, איז ער אריינגעקומען אין הויז. זיך געשטעלט ביי דער טהיר און געפרעגט, אויב מיר קענען איהם געבען עפעס וואָס צו עסען. פאַרשטעהט זיך דאָך, אז דער טאַטע האָט איהם געהייסען זיך זעצען ביים טיש און מיטהאלטען מיט אונז מיטאג, און וויל דער אַרעמאן האָט זיך געפיהלט אז ער איז אן איינגעבעטענער גאַסט, האָט ער זיך געשעהמט א סך צו עסען.“

מענש און תורה

אברהם אבינו איז געלאָפּען די אַרעמע לייט אנטקעגען זיך געבוקט פאר זיי און שטאַרק געבעטען, אז זיי זאָלען זיך אַבשטעלען ביי איהם אויף א מאַהלצייט און ניט געוואַרט אז דער אַרעמאן זאָל אריינקומען צו איהם אין רעסטאָראַנט און בעטען, אז מען זאָל איהם עפעס וואָס געבען צו עסען. אַט דעריבער איז אברהם'ס גאסטפריינדשאַפט געווען אן אויסנאהם. ער האָט דעם אַרעמאן געזוכט, ניט דער אַרעמאן איהם.



נאַכמאַכונג און נאַכקרימעניש

פרעגט מיך א איד א קשיא:

ער האָט דאָ א לאַנדסמאַן מיט'ן נאָמען חיים'קע, מיט וועמען ער האָט זיך צוזאמען אין איין שטעדטעל ערצויגען און צוזאמען צו דעם פינפטען ליכטעל אין אמעריקא געקומען.

ווען ער האָט אָגעבענשט חנוכה-ליכט, האָט ער ביי זיך א טראכט געטהאָן: מען דאַרף אריבערגעהן צו חיים'קען און פייערען אונזער אַנקומען קיין אמעריקא מיט א קערטעל לכבוד חנוכה. ווי ערשטוינט אָבער איז ער געוואָרען, ווען ער איז אריינגעקומען צו חיים'קען אין הויז, איז ער באַגריסט געוואָרען מיט א „מערי קריסטמעס“ און זיין לאַנדסמאַן חיים'קע האָט גע-פראָוועט א גאנצע הוליאַנקע לכבוד יאסקעס געבורטסטאָג. פרעגט זיך די פראגע: אָט זיינען זיי צוויי לאַנדסלייט, קבצנים געווען אין דערהיים און קבצנים אויך דאָ אין אמעריקא. טאָ ווי קומט עס וואָס ער בענשט חנוכה ליכט און חיים'קע פראָוועט א קריסטמעס הוליאַנקע?

אלס ענטפער אויף זיין פראגע האָב איך איהם דערצעהלט די מעשה מיט יענע צוויי זיהן:

אן אלמנה האָט געהאט צוויי זיהן, וועלכע פלעגען זיצען טאָג און נאַכט און שפילען אין קאָרטען. זי פלעגט, נעביך, שווער און ביטער ארבייטען און זיי פלעגען מיט גוואלד צונעהמען ביי איהר די פאַר פרוטות און פארשפילען אין קאָרטען.

דר. י. ל. שניצער

ניט קענענדיג שוין מעהר אריבערטראָגען פון זיי איז זי אוועק אין געריכט צו דערצעהלען דעם ריכטער וועלכע צרות זי האָט פון איהרע זיהן און דער ריכטער האָט געשיקט א פּאָליציאנט זיי צו ארעסטירען. דער פּאָליציאנט איז געקומען א פּאָר מאָל צו דער אלמנה אין הויז, אָבער ער האָט איהרע זיהן ניט געפונען.

איין טאָג, ווען דער פּאָליציאנט איז אריינגעקומען צו איהר אין הויז, זיינען גראָד די תכשיטים נאָך געלעגען אין זייער צימער און געשלאָפען, אָבער א מאמע'ס האַרץ איז דאָך ניט אָבצושאצען, זי האָט פלוצים רחמנות געקראָגען אויף איהרע בנאָקעס און חרטה געקראָגען אויף דעם גאַנצען עסק, האָט זי א זאָג געטהאָן צום פּאָליציאנט: „אָט איצט ערשט זיינען זיי ארויס פון הויז! קום מיט מיר און איך וועל דיר ווייזען ווער זיי זיינען“.

ווען זיי זיינען ארויס אין גאַס, זיינען זיי גראדע אָנגעקומען אנטקעגען צוויי פרעמדע יונגע לייט, האָט די מוטער א זאָג געטהאָן צום פּאָליציאנט: „אָט זיינען מיינע צוויי זיהן, אָבער זיי האָבען א טבע צו לייקענען אן איך בין זייער מוטער“.

„ניט ביי מיר“ — האָט דער פּאָליציאנט אויסגערופען — „ביי מיר וועלען זיי שוין זייער מאַמען ניט פאַרלייקענען“.

ער איז צוגעלאָפען צו די צוויי יונגע לייט און זיי א פרעג געטהאָן:
„קענט איהר די פרוי?“

„ניין!“ — האָבען ביידע יונגע לייט געענטפערט.

„וואָס? איהר קענט ניט אייער מאַמען?“

„וואָסער מאַמע? וועלכע מאַמע? מיר האָבען בלויז א טאָטען, אָבער ניט קיין מאַמען“.

„אויב אזוי, טאָ קומט מיט מיר אין תפיסה!“

ער האָט זיי א כאַפּ געטהאָן פאר די קאָלנערס און זיי אוועקגעשלעפט אין תפיסה און דאָרטען האָט ער זיי גענומען דערלאנגען ביטערע קלעפּ. איין בחור האָט געשריען: „שלאָגט מיך! הרג'עט מיך! טהוט מיט מיר וואָס איהר ווילט! זי איז ניט מיין מאַמע!“ דער צווייטער בחור אָבער איז געווען זעהר א גרויסער פייגלינג און ווי ער האָט געקראָגען די ערשטע פּאָר קלעפּ האָט ער א זאָג געטהאָן: „יא, זי איז מיין מאַמע! זי איז מיין מאַמע!“

מענש און תורה

מיליאָנען און מיליאָנען אידען זיינען אומגעקומען על קדוש השם, גע-
שפרונגען אין פייער און אין וואַסער און געשרייען: ניין, מיר האָבען בלויז א
טאַטען, אבער ניט קיין מאמען! נאָר שוואַכע, קליינע מענשעלאַך און גרויסע
פייגלינגע האָבען זיך דערשראָקען פאר א פאָר קלעפּ, אָדער סתם נאָרישע
אידיאָטען, וועלכע טאַנצען אויף אלע חתונות אָהן א שום אידעאל, נאָר
בלויז א הוליאַנקע צו מאַכען. אַט אַזעלכע ברואים אנערקענען „מערקען“
פאר זייער מאַמען. אָבער זיי מיינען גאָרנישט דערביי, דאָס זיינען סתם
פליכעוואַטע אידען וואָס זיינען ניט פייבוש און ניט יעקוש.



דער געזאַנג פון אַרימע און אונטערדריקטע

אונזערע חכמים זאָגען: ווען די אידען זיינען געגאַנגען איבער'ן ים-
סוף, האָבען די מלאכים געוואָלט זינגען זייער טאָג-טעגליכע שירה. האָט
דער אויבערשטער צו זיי געזאָגט: „מעשי ידי טבעו בים ואתם אומרים
שירה?“ מיינע באַשעפענישען טרינקען זיך אין ים, און איהר ווילט זאָגען
שירה? אָבער ווען משה און די אידען האָבען זיך צוזונגען, האָט דער
אויבערשטער זיך צו זייער געזאַנג יאָ צוגעהערט. פּרעגט זיך די פראַגע:
ווארום האָט ער די מלאכים ניט געלאָזען זינגען און די אידען יאָ?
אלס ענטפער אויף דער פראַגע קען מען דערצעהלען די מעשה מיט
יענעם פידעל-שפילער:

א קעניג האָט דערזעהן דורך זיין פענסטער, ווי אן אַרעמער פידעל-
שפילער שטעהט לעבען טויער פון זיין פאלאסט און שפילט. דער וועטער
איז געווען זעהר א שלעכטער. א שרעקליכער שטורעם-ווינד האָט גע-
בושעוועט. א געפעהרליכע שנעע-זאָווערוכע האָט געטראָגען אין דער
לופטען, און האָט פארצויגען דעם גאַנצען רוים צווישען הימעל און ערד.
און דאָך איז דער אַרעמער פידלער געשטאַנען און געשפילט. איין האַנד
זיינע איז געלאָפען ארויף און אראָב, און די צווייטע האַנד האָט געגלעט,
געקוועטשט און געצערטעלט די סטרונעס, און דאָס פידעלע האָט ארויס-
געגעבען שעהגע, זיסע און אנגענעהמע טענער.

דר. י. ל. שניצער

דער קעניג האָט געהייסען זיין דינער אז מען זאָל זעם פידעל־שפילער ארייננעמהען אין פאלאסט, און געבען איהם עסען און טרינקען. נאכהער, אז ער וועט זיך אביסעל אָנווארעמען, זאָל מען איהם אריינפיהרען אין קאָנצערט־זאַל, וואו דער קעניגליכער אָרקעסטער איז געזעסען און גע־שפילט.

דער דינער האָט אויסגעפיהרט דעם קעניגס באפעהל. געגעבען דעם פידלער עסען און טרינקען, און נאכהער איהם אריינגעפיהרט אין דעם קע־ניגליכען קאָנצערט־זאַל.

ווי ערשטוינט אָבער זיינען אלע געוואָרען, ווען דער קעניג האָט פלוצים געהייסען זיין אָרקעסטער אויפהערען שפילען און האָט געבעטען דעם אָרעמען פידלער אז ער זאָל עפעס וואָס פאר איהם פאָרשפילען. און ווען דער פידלער האָט געענדיגט, האָט דער קעניג איהם זעהר פיעל אפלאָדירט, און איהם געגעבען זעהר א שעהנע מתנה.

איבערהויפט האָט זיך געפונען זעהר שטארק באליידיגט דער קאָפעל־מייסטער. סטייטש, זיינע געשולטע מוזיקאנטען האָט דער קעניג געהייסען שווייגען, און איז ענטציקט געוואָרען פון אן איינפאכען, ניט קיין געשוהלטען פידלער...?

ווען דער פידלער איז אוועקגעגאנגען, האָט דער קאָפעל־מייסטער זיך געווענדעט צום קעניג :

„אדוני קעניג! דו וויסט גאַנץ גוט, אז דער קלענסטער פון מיין אָרקעסטער שפילט הונדערט פראָצענט בעסער ווי דער פידלער, ווארום האָסטו אונז געהייסען שווייגען און דעם פידלער געלאָזען שפילען?“

„איך וועל איך זאָגען“, האָט דער קעניג איהם געענטפערט. „אז דיין געשוהלטע קינסטלער שפילען גוט, איז גאַר קיין וואונדער ניט. איך האָט קיינמאָל קיין זאָך ניט געפעעהלט. איהר האָט געהאט די גאַנצע צייט פון כל טוב, ווי עס פאָסט פאר א קעניגליכע קאָפעליע... אָבער דער אָרעמאן, נעביך. גיט א קוק אויף זיין פנים, ווי אָנגעזעהרט ער איז פון הונגער, און דאָך שפילט ער. אָט דאָס איז א קונץ!... דעריבער בין איך אזוי ענטציקט געוואָרען פון איהם און אפלאָדירט זיין שפילען.“

מלאכים, איהר ווילט זינגען שירה? ניין! איהר באווייזט קיין קונץ

מענש און תורה

ניט מיט אייער זינגען. איהר זייט פארזאָרגט מיט כל טוב. איהר האָט ניט קיין ווייב, קיין קינדער און קיין דאגות פרנסה אויף זיך! „מעשי ידי טבעו בים“ — ישראל, נעבעך, דער געוועזענער שקלאף, דער אויסגעמאַטערטער, דער אויסגעדאַרטער, וועלכער טרינקט זיך זיין גאַנצען לעבען אין א ים פון צרות, נויט און פיין — אָט פון זיין זינגען ווער איך ענטציקט. פון זיין זינגען האָב איך מעהר הנאה ווי פון אייער שירה זינגען.

דער כח פון אמונה

דער נביא זאָגט: „וצדיק באמונתו יחיה“, דער צדיק, דער גערעכטער, לעבט אין זיין גלויבען. דאָס הייסט, דער גלויבען שטארקט איהם, קרעפֿ־טיגט איהם און גיט איהם מוטה צו לעבען. ווען אָבער ער וואָלט קיין אמונה ניט געהאט, וואָלט זיין לעבען קיין לעבען ניט געווען. פּרעגט זיך די פּראָגע: מיר געפינען לייט, וועלכע זיינען אטעאיסטען און האָבען גאָר קיין אמונה ניט, פונדעסטוועגען לעבען זיי און עקזיסטירען, און האָבען אויך הנאה פון זייער לעבען. היינט ווי קומט עס אז אונזער נביא זאָל מאכען א באמערקונג, אז בלויז דער גלויביגער לעבט און עקזיסטירט? אלס ענטפער אויף דער פּראָגע קען מען דערצעהלען די מעשה מיט יענער טאַכטער:

„שפרה די לעהרערקע“ איז געבליבען א יונגע אלמנה מיט א קינד אויף איהרע אַרעמס. און אזוי ווי זי האָט געצויגען איהר חיונה פון לעהרע־ריי, האָט זי באשלאָסען מעהר ניט חתונה צו האָבען, נאָר זיך אָפּגעבען מיט דער ערציהונג פון איהר טאַכטער, נחמה.

וואָס עלטער נחמה איז געוואָרען, אלץ מעהר צוגעצויגען איז זי געוואָרען צו איהר מוטער און די מוטער צו איהר. מענשען פלעגען באַוואונדערען זייער ליבע און ארויסשטעלען זיי אלס מוסטער פון ליבע און איבערגע־בענהייט.

דר. י. ל. שניצער

ווען מוטער און טאכטער פלעגען אמאל רעדען פון טויט, פלעגט נחמה מיט טרערען א זאג טהאָן :

„אוי, מאמע! ווען דו זאלסט, חס ושלום, שטאַרבען, וועל איך מיט-שטאַרבען מיט דיר. דען וואָס פאר א ווערטה קען האָבען מיין לעבען אָהן דיר?“

מיט א פארקלעמטען האַרצען פלעגט די מוטער איהר נעהמען בארוהיגען און איהר ערקלערען, אז שטאַרבען מיינט בלויז איבערגעהן פון איין וועלט אין דער צווייטער. די הויפט זאך אין דעם מענשען איז די נשמה און די נשמה געהט קיינמאל ניט פארלאָרען. זי לעבט דאָרטען אין א העכערער וועלט, אין א שעהנערער וועלט.

„אַבער איך וועל דאָך דיך קיינמאל מעהר ניט זעהן“ — האָט נחמה מיט טרערען אויסגערופען.

„דו וועסט מיך יאָ זעהן, מיין קינד! דו וועסט מיך יאָ זעהן! — האָט די מוטער איהר געענטפערט — אין מיין שופלאָד וועסטו געפינען א רינג מיט א גרויסען גלעזערנעם שטיין, וואָס מיין מוטער האָט מיר איבערגעלאָזט. דער רינג האָט אַזאָ מין קראַפט אין זיך, וואָס עס שפייגעלט זיך אָפּ אין איהם דאָס געזיכט פון די געשטאַרבענע. אז איך פלעג וועלען זעהן דאָס געזיכט פון מיין פאַרשטאַרבענער מוטער, פלעג איך קענען קוקען אין דעם שטיין און זעהן איהר געזיכט. אזוי זאלסטו קוקען אין דעם שטיין, וועסטו מיך זעהן א לעבעדיגע און אין די זעלבע יאָהרען ווי איך האָב אויסגעקוקט אין דיין עלטער.“

און אזוי איז געווען. ווען די מוטער איז געשטאַרבען, פלעגט נחמה זיך טרייסטען מיט איהר מוטער'ס געזיכט, וואָס זי פלעגט זעהן אין דעם רינג. אז זי פלעגט רעדען צום שטיין, פלעגען זיך איהר מוטער'ס ליפען אויך באַוועגען, אז זי פלעגט שמייכלען צום שטיין, פלעגט די מוטער אויך שמייכלען צו איהר צוריק.

איין טאָג איז אריינגעקומען צו איהר א שכנה, און זעהענדיג ווי זי האלט דעם רינג אין האַנט און רעדט צו איהר מוטער, האָט זי זיך פאַר-באַנדערגעלאַכט און א זאָג געטהאָן צו איהר :

— נאַרישע נחמה! צי דען זעהסטו ניט אז דער רינג האָט אין זיך א

מענש און תורה

שפיגעלע, וואָס ווייזט דיין אייגען געזיכט און דיין אייגענעם שמייכלעל ?
ניט צו דיין מאמען רעדסטו, נאָר דו רעדסט צו זיך אליין!
ווען נחמה האָט זיך איבערצייגט, אז די שכנה האָט רעכט, האָט זי
אַנגעפאנגען צו יאָמערען און צו קלאַגען:
„מאַמע! מאַמע! אָט איצט ביזטו געשטאַרבען פאַר מיר!“
אַט דאָס, מיינע פריינד, איז גלויבען! גלויבען איז דער יסוד פון לעבען.
גלויבען גיט מוטא אריבערצוטראַגען אלע שמערצען. די טאַכטער האָט
בלויז געהאט א פאַנטאַסטישען גלויבען, אָבער דאָס האָט באַגייסטערט איהר
לעבען.
ווען זי האָט אַנגעוואָרען דעם גלויבען, האָט זי זיך אומגליקליך געפיהלט.
זי האָט עקזיסטירט, אבער אין איהר עקזיסטענץ איז קיין באַגייסטערונג
ניט געווען.



אַפגעזונדערטקייט און אַסימילאַציע

דערצעהלט מיר א איד:

ביי זיי אין שטעדטעל זיינען פאַראַן בלויז אַכט אידישע פאַמיליען.
פאַרשטעהט זיך, אז קיין שוהל, קיין רב, און נאָך אזעלכע אידישע איינ-
ריכטונגען האָבען זיי ניט, נאָר בלויז א מלמד, וואָס לערענט מיט זייערע
קינדער אביסעל אידישקייט.

איז גראדע אַנגעקומען אין שטעדטעל א פראַטעסטאַנטישער גלח, זעהר
א ליבעראלער מענש און האָט איינגעלאדען די אידען מיט זייערע פאַמיליעס,
אז זיי זאָלען קומען יעדען זונטאג ביי איהם אין קירך, ער וועט פאַר זיי
פאַרלעזען א קאַפיטעל פון דעם אלטען טעסטאַמענט, דאָס הייסט, בלויז אונזער
משה'ס תורה.

די יונגע חברה זיינען ענטציקט געוואָרען פון דעם גלח'ס איינלאדונג און
האַבען אַנגעפאנגען באזוכען די קירך יעדען זונטאג. די פאַר עלטערע
אידען אָבער שרייען: דער גלח זוכט די קינדער פון אונז אוועקצונעהמען!

דר. י. ל. שניצער

ווען דער איד האט אָפּגערעדט, האָב איך איהם דערצעהלט די מעשה מיט יענעם ישׁוב'ניק:

זרחה דער ישׁוב'ניק איז געקומען אין שטאָדט אריין, זעהט ער, ווי אייניגע אידען שטעהען אין דרויסען, שאַקלען זיך, שפּרינגען אונטער און מען זאָגט זיך איינער דעם צווייטען „שלום עליכם“. גיט זרחה א פרעג א פאר-בייגעהער:

„קענט איהר מיר ניט זאָגען מיין פריינד, וואָס איז דאָס פאר א מין זאָגעכץ וואָס די אידען דערלאַנגען דאָ איצט?“
„דאָס איז מען מחדש די לבנה!“ האָט דער איד איהם געענטפערט, „קדוש לבנה איז זעהר א גרויסע מצוה, און אויסער דעם, איז דאָס א סגולה ניט צו שטאַרבען מיט קיין מיתה משונה.“

אויב אזוי, האָט זרחה א טראַכט געטהאָן, מוז ער אויך זעהן מחדש צו זיין די לבנה. אָבער אזוי ווי ער האָט אויפ'ן דאָרף קיין אידען ניט געהאט, האָט ער גענומען א פאָר גוים און געשטודירט מיט זיי דעם „עליכם שלום“, ביז, גאָט צו דאַנקען, ער האָט זיי אויסגעלערענט.

איז גראדע דורכגעפאָהרען א איד און האָט דערזעהן, ווי זרחה שטעהט מיט זיין גרויסען קרבן מנחה סדור, טאנצט און שאַקעלט זיך, שרייט צו די גוים: שלום עליכם, און זיי ענטפערען איהם: „אלייכם שלום“. גיט ער א געשריי:

„זרחה! ביזטו משוגע געוואָרען? מיט גוים ביזטו מחדש די לבנה?“
„אז איך האָב קיין אידען ניט, מוז איך דאָך נעהמען גוים!“ — האָט זרחה איהם געענטפערט, — „איהר פארשטעהט? איך וויל ניט שטאַרבען מיט קיין מיתה־משונה!“

„שוטה!“ — האָט דער איד איהם א זאָג געטהאָן, — „קדוש לבנה איז טאקע א סגולה ניט צו שטאַרבען מיט א מיתה־משונה, אבער ווען? ווען מען איז מחדש די לבנה מיט אידען. אבער אז דו דערלאנגסט א ברייטען שלום עליכם די גוים — דאָס וועט דיר פון קיין מיתה־משונה ניט פאָרהיטען!“

א סך, א סך פעלקער זיינען אונטערגעגאנגען און געשטאַרבען מיט א מיתה־משונה, ווייל זיי האָבען זיך דורכגעמישט מיט אנדערע נאַציאָנען. מיר אידען אָבער זיינען געבליבען לעבען, ווייל מיר זיינען „עם לבדד ישׁכון“, א

מענש און תורה

פאלק וואָס לעבט אָבגעזונדערט, אָט די אָבגעזונדערטקייט האָט אונז פארהיט די גאנצע צייט אז מיר זאָלען מיט קיין מיתה־משונה ניט שטארבען!... אָבער ווען מען גיט א „שלום עליכם“ א פראַטעסטאנטישען גלח און מען איז מיט איהם מחדש די לבנה, איז — אזא שלום עליכם רעטעט ניט פון קיין מיתה־משונה. פארקעהרט, אַזא „אליינעם שלום“ מיינט דער אונטערגאנג פון אונזער אידישער יוגענד.



י ס ו ר י ם

פרעגט מיר א איד א קשיא:

די גמרא דערצעהלט אונז, אז רבי יוחנן איז געקומען מבקר חולה זיין רב אלעזר'ן, גיט ער איהם א פרעג: „חביבין עליך יסורין?“ זיינען די יסורים דיר ליעב? האָט רב אלעזר איהם געענטפערט: „ניין!“ „לא הן ולא שכרן“, איך בין מוחל די יסורים און איך בין מוחל זייערע גליקען! ווי רב אלעזר האָט דאָס ארויסגערעדט, האָט רבי יוחנן גענומען זיין האנט און ער איז געזונט געוואָרען. ער ליידעט אויך שוין פאר א פאָר יאָהר געפעהר־ליכע יסורים. און שרייט אפשר 20 מאָל א טאָג: „לא הן ולא שכרן“... און ער קען פון זיי ניט פטור ווערען. פרעגט זיך די פראגע: מיט וואָס איז רב אלעזר'ס יסורים אנדערש געווען ווי זיינע?

אלס ענטפער אויף זיין קשיא, האָב איך איהם דערצעהלט די מעשה מיט

יענעם „ריכטער“:

אין א שטאָדט איז געווען א ריכטער, זעהר א גוטער מענש, אפילו דעם שולדיגען פלעגט ער אויך שענקען זיין שטראַף, פארשטעהט זיך דאָך שוין, אז די טורמע פון יענער שטאָדט איז געשטאַנען אימער ליידג, ניט געווען קיין פארברעכער אין איהר.

דארף זיך מאכען, אז די רעגירונג האָט ארויסגעשיקט א בעאמטען אײַ־בערצוקוקען די אלע געפענגנישען פון לאַנד, און זעהן אין וואָס פאר א אַרדענונג זיי געפינען זיך. איז דער גוטער ריכטער דערשראָקען געווארען און גענומען קלעהרען, וואָס קען ער דאָ טהאָן? דער בעאמטער וועט דאָך

דר. י. ל. שניצער

געוויס זיין טורמע אויך באזוכען, און אז ער וועט געפינען אז זי איז ליידיג, וועט ער איהם חושד זיין אין נעמען „כאבאר“. דען ווי קען עס געמאָלט זיין, אז אין אזא שטאָדט זאָלען קיינע פאַרברעכער ניט זיין?

נאָך א לאנגען קלעהרען איז ער געקומען צום באשלוס, אז ער וועט געהן בעטען די לייטע וועלכע ער האָט באפרייט, אז זיי זאָלען געהן זיך אוועקזעצן אויף א פאַר טעג צייט אין טורמע ביז נאָך די רעוויזיע. ער איז ארויס אין גאס, גענומען ריידען צו די לייטע, דערצעהלט זיי אין וואָס פאר א פארלעגענהייט ער געפינט זיך, און געבעטען זיי אז זיי זאָלען געהן אויף א פאַר טעג זיצען אין טורמע. אָבער זיי האָבען זיך אויסגע-לאַכט פון איהם. ער האָט זיי אָנגעבאַטען געלד, אבער זיי האָבען ניט געוואָלט הערען דערפון. זייער טענה איז געווען: „מיר ווילען אין תפיסה ניט זיצען!“

איז דער גוטער שופט געצוואונגען געווען צו דינגען פרעמדע מענשען און זיי גוט באצאהלען, אז זיי זאָלען זיצען א פאַר טעג אין טורמע. אין א קורצע צייט שפעטער, זיינען די לייטע באַגאַנגען עפעס א פאר-ברעכען און דער ריכטער האָט זיי צוגע'משפט אז זיי זאָלען זיצען א מאָנאט צייט אין תפיסה, האָבען די לייטע גענומען פראַטעסטירען און שרייען:

„אדוני ריכטער! איהר ווייסט דאָך גאנץ גוט אז מיר ווילען אין תפיסה ניט זיצען! איהר האָט דאָך אונז אפילו אָנגעבאַטען געלד אז מיר זאָלען זיך אין תפיסה אוועקזעצן, און מיר האָבען ניט געוואָלט הערען דערפון, טאָ ווי אזוי פאַרשיקט איהר אונז איצט אויף א מאָנאט צייט אין תפיסה? „איצט איז אין גאַנצען אנדערש, מיינע פריינדע!“ האָט דער ריכטער זיי געענטפערט, „דאן זייט איהר געווען ריין פון זינד. וואָלט איהר געגאַנגען מיט'ן גוטען ווילען זיצען א פאַר טעג אין טורמע וואָלט איהר געווען זעהר שעהנע און דאַנקבאַרע מענשען, צווינגען אייך, אז איהר מוזט עס טהאָן, האָב איך ניט געוואָלט!“

„איצט אָבער האָט איהר א פאַרברעכען באגאַנגען און זינדיגע מענשען מוזען זייער שטראַף באקומען!“

רב אלעזר און נאָך אזעלכע זיינען געווען ריין פון זינד, זיי האָט קיין יסורים ניט געקומט. יסורים האָבען זיי זיך אליין גענומען, ווייל זיי האָבען געהאלטען, אז דער תקון פון דער נשמה קען אנדערש ניט קומען, סיידען

מענש און תורה

די גשמיות פון קערפער ווערט קלענער. דעריבער האָבען זיי דורך יסורים, סגופים און ענויים געזוכט די מאַטעריעלע משא פון קערפער אראָפּצווואַרפּען, און ווען זיי האָבען די יסורים מעהר ניט געוואָלט האָבען, האָבען זיי געזאָגט: „לא הוּאֵ וְלֹא שְׂכָרְךָ“, ניט איך וויל באַצאָהלען און ניט איך וויל זיצען אין תּפִּיסָה.

מיר מענשען אָבער זיינען פּול מיט זינד, און די יסורים איז אַ שטרַאָף!
דעריבער קענען מיר ניט זאָגען, אז מיר ווילען אין תּפִּיסָה ניט זיצען!

מבינות אויף רבנות

פרעגט מיך א איד א קשיא:

ער געדענקט, אין דער אלטער היים איז א רב געשטאנען אויף דער העכסטער שטופע, עפעס א קלייניגקייט, דער רב, דער גאון, דער צדיק, דער פיהרער, און דער חכם. דאָ אין אמעריקא אָבער איז דער רב זעהר וואַכעדיג געוואָרען. פרעגט זיך די פּראַגע: וועמעס שולד איז דאָס? איז דאָס די שולד פון די רבנים וואָס זיי ווייסען ניט ווי אזוי זיך צו האַלטען? אָדער דאָס איז די שולד פון די צונויפגעטריבענע נקודים וברודים'דיגע אידען, וועלכע ווייסען ניט וואָס רעספעקט איז? אלס ענטפער אויף זיין קשיא, האָב איך איהם דערצעהלט די מעשה מיט יענעם „פויער“:

א רייכער פויער איז געקומען אין שטאָדט און האָט דערזעהן אין א צירונג-געשעפט זעהר א שעהנעם וואַנד-זייגער. איז ער אריין אין קראָם און א פרעג געטאָן דעם בעל הבית, וואָס דאָס אין אזוינס. און ווען דער בעל הבית האָט איהם ערקלעהרט די נוצען פון דעם זייגער, האָט ער עס געקויפט און איהם מיטגענומען מיט זיך אין דאָרף אריין.

די פויערים פון דאָרף האָבען זיך ניט געקענט אָפּוואַנדערען פון דעם זייגער. יעדער איינער האָט געהאט א חשק צו קויפען אזא מין צירונג, אָבער ווען זיי האָבען דערהערט וואָס פאר א פרייז דער פויער האָט באַצאָהלט דערפאר, זיינען זיי אלע אָבהענדיג געוואָרען. ווער קען זיך דאָס פארגינען אריינצונעהמען זאָג מין לוקסוס אין הויז אריין?

דר. י. ל. שניצער

www.libtool.com.cn

איין גויה האָט ביי זיך באשלאָסען, אז זי מוז אַזאַ מין זייגער זיך איינשאפען, אָבער ווען זי האָט גענומען איבעררעדען וועגען דעם מיט איהר מאַן, האָט ער גאַרנישט געוואָלט הערען דערפון ער האָט נאָך אויף איהר זעהר גוט אָנגעשריען וואָס זי האָט זיך אריינגענומען אזא מין משוגעת אין קאַפּ אריין. איז די גויה אוועק צו דעם פויער וואָס האָט געהאט דעם זייגער און איהם געבעטען, אז ער זאָל זעהן צו ווירקען אויף איהר מאַן אז ער זאָל אויך אַזאַ זייגער קויפען. דער פויער האָט דאָס איהר צוליעב געטהאָן, געשיקט רופען איהר מאַן צו זיך, געוויזען איהם ווי דער זייגער ארבייט, וועלכע נוצען ער ברענגט און איהם געבעטען אז ער זאָל צוליעב טהאָן זיין ווייב און איהר אויך אזא זייגער קויפען.

„ניין“, האָט דער פויער אויסגערופען, „איך וועל ניט זיין משוגע און קויפען א גולן אין הויז... געהערט אן איינפאל? ווען איך זאָל, צום ביי-שפיעל, וועלען שלאָפען אביסעל לענגער, וועט דער גולן נעהמען שלאָגען און מיך אויפוועקען; וועל איך וועלען זיצען אביסעל לענגער אין אַווענט, וועט ער נעהמען שלאָגען און מיר ווייזען אז עס איז שוין שפעט וועל איך וועלען עסען אביסעל פריהער, וועט ער נעהמען שלאָגען און מיר ווייזען אז עס איז נאָך צו פריה. ניין, איך וויל אַזאַ מין צרה אין מיין הויז ניט האָבען!“

„דו האָסט א טעות, מיין פריינד! האָט דער פויער צו איהם געזאָגט, „דער זייגער האָט ווייזערס און דו קענסט איהם רוקען ווי דו ווילסט... ווילסטו שלאָפען לענגער, רוק די ווייזערס אויף צוריק; ווילסטו עסען פריהער, רוק די ווייזערס פאַראויס.“

„ווי באלד אזוי“, האָט דער פויער זיך צולאכט, „טאָ וואָס דאַרף איך דעם זייגער? סתם זיך נאַריש מאכען און האלטען אין איין דרעהען די ווייזערס? ניין, ברודערקע, אויף אזעלכע נאַרישקייטען וועל איך קיין געלד ניט אויס-געבען!“

דער רב איז דער זייגער, דער וועקער וועלכער ווייזט דעם וועג וואָס יאָ צו טהאָן און וואָס ניט צו טהאָן, וואָס עס איז עהרליך און וואָס עס איז ניט עהרליך, נאָר די צאן קדשים ווייסען ניט ווי אזוי מיט איהם אומצור-געהן, זיי דרעהען די ווייזערס ווי זיי ווילען... און גאנץ אָפט שטעלט מען אריין אין שוהל א זייגער אָהן רעדלאך... נאָר בלויז א שעהנעם ציפערבלאט...

מענש און תורה

וועלכער צייגט די צייט פאלש... נאָר עס קלינגט, האַקט און האַמערט מיט
ענגלישע פראַזען... און אויף האַקען און האַמערען איז דער צוהערער
כאַצקעל דער שמיד זעהר א גרויסער מבין...



דער משכן של מטה און דער משכן של מעלה

פרעגט מיך א איד א קשיא :

דוד המלך זאָגט אונז: „ימי שנתינו בהם שבעים שנה“, דער דורכ-
שניטליכער לעבען פון א מענשען איז 70 יאָהר, „ואם בגבורות שמונים שנה“,
און אויב מיט א שמיץ אריבער, איז 80 יאָהר, הייסט עס, אז ווען מען קומט
צו די זיבעציגער יאָהרען, דארף מען זיך שוין נעהמען מכין זיין צו געהן אין
קבר. פרעגט זיך די פראגע: ביים קוילענען א בהמה, האָט אונז די תורה
אַנגעזאָגט אז מען זאָל זיך באנוצען מיט א חלף אָהן א פגימה, כדי די בהמה
זאָל קיין שמערצען ניט ליידען, און דאָ נעהמט מען א מענשען און מען
מאַטערט איהם יעדען טאָג מיט'ן געדאנק, או באַלד, באַלד, ברודערקע,
וועסטו דארפן געהן פון דער וועלט. ער פיהלט עס אָן זיך אליין, ער
איז שוין איבער 70 יאָהר אלט... און ווען ער נעהמט זיך דערמאָנען אז ער
דאַרף באַלד פארלאָזען אזא שעהגע וועלטעל און געהן אין פינסטערען
קבר, ווערט פון איהם א תל עולם. געוואלד געשריען! ווארום האָט מען
אויף דער בהמה יא רחמנות געהאט און אויף דעם מענשען ניט? אום צו
טרייסטען דעם אלטינקען, האָב איך איהם דערצעהלט די לעגענדע מיט
„בצלאל“:

ווען בצלאל, דער גרויסער ארכיטעקט וואָס האָט געבויט דעם „משכן“
איז קראַנק געוואָרען, איז משה רבנו איהם געגאַנגען מבקר חולה זיין. גיט
איהם משה א פרעג:

„ווי פיהלסטו, בצלאל ברודערקע?“

„ווי קען איך גוט פיהלען“, האָט בצלאל איהם געענטפערט, אז דער
גרויזאמער מלאך המות דרעהט זיך דאָ ארום ביי מיר אין געצעלט און וויל

דר. י. ל. שניצער

www.libtool.com.cn

מיד אין קבר שלעפען. אָ, גרויסער לעהרער! דאכט זיך מיר געפינען זיך דאך אין דער מדבר, די זון ברענט ווי פייער, די זאָמד אונטער די פיס ווי ברענענדיגע קוילען, וויסט און לעהר איז ארום און ארום, דאך אָבער איז דער לעבען אזוי שעהן אז עס ווילט זיך גאָר ניט אוועקגעהן פון איהם, ווען איך דערמאָן זיך אז איך וועל דארפען ליגען אין פינסטערען קבר, ווערט מיין האַרץ צוריסען אויף שטיקער און איך קען צו זיך ניט קומען!"

הער אויס, בצלאל! "האָט משה זיך צו איהם אָבגערופען, "ווען דער אויבערשטער האָט דיר געהייסען בויען דעם משכן, ביזטו אוועק פון דער מחנה און דו האָסט געמאכט פון זאָמד א מאָדעל, א תבנית, ווי אזוי דער משכן וועט אויסקוקען, וואו איז דער זאָמד־מאָדעל אהינגעקומען?"

"דער ווינד האָט דעם זאָמד צובלאָזען און עס איז שוין מעהר ניטאָ אויף דער וועלט!" האָט בצלאל איהם געענטפערט.

"פאַרדריסט דיר גאָר ניט וואָס דער זאָמד־מאָדעל איז שוין מעהר אויף דער וועלט ניטאָ?"

"פאַרוואָס זאָל עס מיר פאדדריסען?" האָט בצלאל לאַכענדיג א זאָג געטהאָן, "וואָס דארף איך איצט האָבען דעם זאָמד־מאָדעל, אז דער משכן איז דאָ?"

"און דאך ביזטו זיך מצער אז דו דארפסט פארלאָזען די וועלט?"
"דאָס איז עפעס אנדערש, גרויסער לעהרער! אין גאנצען אנדערש!"
"ניין, מיין ליבער בצלאל, עס איז ניט אנדערש!" האָט משה צו איהם געזאָגט.

"די גאַנצע ערדישע וועלטעל אונזערע איז געגליכען צו דעם מאָדעל וואָס דו האָסט געמאכט אין דעם זאָמד. צרות, יסורים, פינסטערניש, אָרעמ־קייט, דאגות, מעהר וועהטאָג ווי פרייד, מעהר נאכט ווי טאָג, מעהר כמאָרע ווי זונענשיין, מעהר מאטערניש ווי רוהע, זאָמד, זאָמד און זאָמד, וואָס ווערט פון יעדען ווינטעלע פאַרטראָגען און פאַרשאַטען! דו פאַרשטעהסט, בצלאל? די וועלטעלע, דאָס איז בלויז דער זאָמד־מאָדעל וואָס דו האָסט געמאכט, דער ריכטיגער משכן, דער ריכטיגער פאַלאַץ געפינט זיך דאָרטען אויף דעם עולם האמת... און אזוי ווי דו ביזט זיך ניט מצער אויף דעם זאָמד־מאָדעל וואָס דער ווינד האָט פאַרטראָגען, ווייל דער משכן איז דאָ, אזוי דארפסטו

מענש און תורה

זיך ניט מצער זיין וואָס דו פארלאָזט די זאמד-וועלטעל און דו געהסט איבער
אין דעם משכן של מעלה!"
„דו האָסט מיך געטרייסט, גרויסער לעהרער!" האָט בצלאל א זאָג
געטהאָן, „איך באקלאָג זיך מעהר ניט“.



רייד און מעשים

פרעגט מיך א איד א קשיא:

„שוין פון אייניגע יאָהר ווי ער וואוינט אין א קליין שטעדטעל לעבען
ניו יאָרק. דאָס שטעדטעל צעהלט שוין קיין עין הרע ביי 18 אידישע
פאמיליעס און אלע מאכען גאָט צו דאנקען א שעהנעם לעבען, אָבער מעהר
ווי א מלמד'ל וועלכער געהט אום פון הויז צו הויז און דערצעהלט זייערע
קינדער די מעשה פון חנוכה און פורים פארמאָגען זיי ניט.
מען האָט שוין אייניגע מאָל צוזאמענגערופען די אלע 18 פאמיליעס
און זיי ערקלעהרט ווי נויטיג עס איז צו גרינדען א חדר מיט א שוהל'כעל
צוזאמען און נעהמען פאר זייערע קינדער א ריכטיגען מלמד, וואָס פאר-
שטעהט זיין פאָך, אָבער פאָרלויפֿיג איז נאָך אלץ ווייט אוועק דערפון, מען
קומט זיך צוזאמען און יעדער ווייזט ארויס זיין קונסט אין רעדען, און מען
באשליסט נאָך אמאָל זיך צוזאמענקומען און די זאך טיכטיגער ארומרעדען
און ביי דעם בלייבט עס. פרעגט זיך די פראגע: וואָרום ביי די גוים,
להבדיל, אז זיי געהען וואָס טהאָן, איז „אומר ועושה“, גערעדט און געטהאָן
און ביי אונז אידען שלעפט זיך יעדע זאך אזוי ווי פון פעך?
אלס ענטפער אויף זיין קשיא האָב איך איהם דערצעהלט א טערקיש
מעשה'לע.

ווען די מענשען האָבען זיך אָנגעהויבען צו פרוכפערען און מעהרען,
האָט אללא (גאָט) צוזאמענגערופען אלע פעלקער און צו זיי געזאָגט:
„קינדער, איך האָב באַשאַפֿען זעהר א שעהנע וועלט מיט א סך רייכ-
טהימער, איצט געה איך איינטיילען יעדען איינעם א חלק נאָך זיין פאָרלאָנג

דר. י. ל. שניצער

נאך. זאגט, קינדער, וואָס איהר ווילט און אייער וואונש וועט ערפילט ווערען.”

די אַראַבער האַבען געבעטען מדבר און פרייהייט, זיי זאָלען קענען פראַנק און פריי אַרומלויפֿען אויף זייערע ווילדע פֿערד און טהאָן דאָס וואָס זייער האַרץ גלוסט.

די טערקען האַבען געבעטען טאַבאַק און שעהנע פֿרויען און וואָס מעהר אלץ בעסער.

די ענגלענדער האַבען געבעטען דעם ים און א גרויסע פּלאַטע דערצו. די פֿראַנצויזען האַבען געבעטען אַמוזירונגען, וויין, ווייב, געזאַנג און מאַדע.

די גריכען האַבען געבעטען חכמה, פּילאַזאָפּיע און ספּאָרט.

די רוימער האַבען געבעטען כלי זין און קראַפֿט.

די כינעזער האַבען געבעטען רייז און לאַנגע צעפֿ.

די אמעריקאנער האַבען געבעטען פּאַבריקען און געלד.

„און וואָס פֿאַרלאַנגט איהר? האָט אַלאַה די אידען געפֿרעגט.

„אַלמעכטיגער באשעפֿער! — האַבען די אידען צו איהם געזאָגט —

מיר פֿאַרלאַנגען אז דו זאָלסט וואַרטען א שטיקעל צייט, מיר מוזען פֿריהער אַבּהאַלטען אייניגע מאַס־מיטינגען און, אויסהערען א פּאָר הונדערט רעדנער, דאַן וועלען מיר דיר זאָגען וואָס מיר פֿאַרלאַנגען.“ און אזוי ווי זיי זיינען נאָך עד היום ניט פֿאַרטיג געוואָרען מיט זייערע מיטינגען, האַבען זיי נאָך דערוויילע גאַרנישט.



דער כח פון א נס

פֿרעגט מיך א איד א קשיא:

ער איז בטבע זעהר א גרויסער בעל צדקה, ווען ער קומט אריין אין בית־המדרש און געפינט דאָרטען צדקה־פּושקעס, וואַרפט ער אריין אין יעדער פּושקע אביסעל קליינגעלד.

צופֿעליגער־ווייזע איז ער גראַד אריינגעקומען אין א געוויסען בית

מענש און תורה

המדרש און האָט דאָרטען געפונען א גרויסע פּושקע אָנגעקלאַפט פאר „רבי מאיר בעל הנס“. געוועהנליך, ער האָט די פּושקע ניט פארשעהמט און איהר אויך אביסעל קליינגעלד געגעבען, אָבער א גרויסער פראגע־צייכען האָט זיך אוועקגעשטעלט פאר זיינע אויגען און געפרעגט: „מה טיבו של עובר זה“, וואָס איז דאָס פאר א מין מאכערייקע? אויב עס איז שוין יאָ געווען אַמאָל א רבי מאיר, וואָס האָט באַוויזען א נס, איז דעריבער דאָרף מען מאכען דערפון א גאנצען צימעס? וואָס פאר א נסים באַווייזט אונז איצט רבי מאיר? און צווייטענס, זאָגען אונזערע חכמים אויסדריקליך: „לאו כל יומא מתרחיש ניסא“, ניט אלע טאָג טרעפט זיך א נס, און „אין סומכין על הנס“, מען טאָר זיך אויף א נס ניט פארלאָזען, טאָ וואָס מאכערייקעט מען דאָ מיט דער פּושקע?

אלס ענטפער אויף זיין קשיא, האָט איך איהם דערצעהלט די מעשה מיט יענעם אידען:

צוויי קליינשטעדטעלדיגע אידען זיינען אַמאָל געקומען אין פעטערבורג און אזוי ווי זיי האָבען קיין פּאַספּאַרטען ניט געהאַט, האָבען זיי געזוכט ווי ווייט מעגליך אויסצומיידען אז קיין פּאַליציאנט זאָל זיי ניט באַגעגענען.

דאָרף זיך טרעפען גראַד צום שלים־מזל, אז געהענדיג איינמאָל אין גאַס איז זיי אָנגעקומען א פּאַליציאנט אנטקעגען און זיי א פרעג געטהאָן, צי זיי האָבען פּאַספּאַרטען, האָבען די ביידע אידען געכאַפט די הענט מיט די פיס און גענומען לויפּען. איין איד האָט אין גאנצען געמאַכט א ויברח און איז פאַרשוואונדען געוואָרען, דער צווייטער איד אָבער האָט זיך פון פּאַליציאנט ניט געקענט ארויסדרעהען. ער לויפט און דער פּאַליציאנט נאָך איהם.

זעהענדיג, אַז ער קען פון דעם פּאַליציאנט ניט פטור ווערען, האָט ער דערזעהן אן אָפענע טהיר, איז ער אריינגעלאָפּען אין א הויז און אזוי ווי קיינער איז דאָרטען ניט געווען, איז ער אַרונטערגעקראַכען אונטער א בעט און גענומען זאָגען:

— רבי מאיר! איך וועל געבען צוויי רובעל אויף צדקה, אבי דו זאָלסט מיך נאָר ראַטעווען!

— ארויס פון אונטער'ן בעט! — האָט דער פּאַליציאנט א געשריי געטהאָן, — ווארום אז איך וועל אַרונטערקריכען אונטער'ן בעט, וועל איך זיך דער'הרג'ענען.

דר. י. ל. שניצער

— רבי מאיר, רבי מאיר איך וועל דיר געבען זיי רובעל, פינף רובעל,
אבי ראטעווע מיך ארויס פון זיינע הענט!
— אזוי? מאיר ליגט דאָרטען אויך אונטער'ן בעט? דאן וועל איך
איך ביידע אידעלאך צוזאַמען דערלאַנגען די פאַרציע! — האָט דער פּאַלי-
ציאנט אויסגערופען.
דערביי איז ער אַרונטערגעקראַכען אונטער'ן בעט, אַרויסגעשלעפט
דעם אידען און צו איהם געזאָגט:
— שטעה אויף אן אָרט דו זאָלסט זיך ניט א ריהר טהאָן, איך געה
אַרויסשלעפען מאיר'ן אויך פון אונטער'ן בעט.
און ווי דער פּאַליציאנט איז אַרונטערגעקראַכען אונטער'ן בעט נאָך
מאיר'ן, איז דער איד אנטלאָפען געוואָרען.
ווי איהר זעהט, מיין פריינט, איז דער איד נצול געוואָרען דינגענדיג
זיך מיט רבי מאיר'ן. דאָס ווייזט, אז רבי מאיר בעל הגס קען נאָך היינט
אויך נסים באווייזען. און אויב איהר זייט בטבע א גרויסער בעל צדקה,
דארפט איהר קיין קשיות ניט פרעגען און געבען.



המתפלל על חברו הוא נענה תחילה

אונזערע חכמים זאָגען: „המתפלל על חברו הוא נענה תחילה“, דער
וואָס בעט דעם אויבערשטען פאַר'ן צווייטען, וועט זיין אייגענער געבעט
געענטפערט ווערען צוערשט. פרעגט זיך די פראגע: ווי קען גאָר אַזאַ
מין פאַל פאַרקומען?... שטעלט זיך פאַר, ראובן און שמעון זיינען צוויי
חברים און גוטע פריינד געווען, איז ראובן קראַנק געוואָרען און שמעון
איז געזונד און שטאַרק. זאָגען אונזערע חכמים: אז אויב ראובן וועט מתפלל
זיין אויף שמעון'ען, וועט ער געהאָלפען ווערען. סטייטש שמעון איז דאָך
גאָר ניט קראַנק, טאָ ווי אזוי קען ער מתפלל זיין פאַר איהם?
אלס ענטפער אויף דער פראגע קען מען דערצעהלען די מעשה מיט יענע
צוויי חברים:

מענש און תורה

בערעל און שמערעל זיינען צוויי לאנדסלייט געווען, געקומען ביידע גלייך אין אמעריקא, געהונגערט צוזאמען, זיך געמאָטערט צוזאמען, ביו זיי האָבען זיך ביידע אביסעל ארויפגעארבייט, מען האָט געעפענט א געשעפט צוזאָמען און עס איז זעהר גוט אוועק.

מיט יאָהרען שפעטער, איז פאָרגעקומען צווישען זיי עפעס א סיכסוך, מען האָט זיך זעהר שטארק צוקריגט, זיך פאָנאָדערגעטיילט פון שותפות און מען איז זיך געוואָרען דם שונאים.

איבערהויפט פלעגט זיך ארויסווייזען זייער שנאה, ווען זיי פלעגען ביידע קומען צום מיטינג פון זייער פאראיין, ווי צוויי פייער-שפייענדע בערג פלעגען זיי שטעהן איינער אנטקעגען דעם אנדערען, פלעגט איינער זאָגען טאָג, פלעגט דער צווייטער זאָגען נאַכט, פלעגט איינער זאָגען ווייס, פלעגט דער צווייטער זאָגען שוואַרץ. אָט אזוי פלעגען זיך די אמאָליגע חברים ארומרייסען ביי יעדען מיטינג און די שנאה פלעגט פון טאָג צו טאָג אלץ שטארקער און שטארקער ווערען צווישען זיי.

דאָרף זיך טרעפען, אז א שעהנער בעל הבית פון זייער פאראיין איז נעביך א יורד געוואָרען און בערעל איז אויסגעקליבען געוואָרען אין דער קאָמיטע צו שאַפען פאר דעם געפאָלענעם בעל הבית עפעס הילפע, כדי ער זאָל האָבען פון וואָנען צו לעבען.

געהענדיג צווישען זיינע באקאנטע, איז בערעל אויך אריינגעקומען צו שמערלעך אין הויז, איהם דערצעהלט די געשיכטע פון דעם געפאָלענעם בעל הבית און פאָרלאַנגט פון איהם א נדבה.

שמערעל איז אן אויפגעקאָכטער געוואָרען און גענומען שרייען:

— מיט וועלכען רעכט קומסטו גאָר צו מיר אין הויז אריין? ... דו

אזעלכער און אזעלכער! ...!

בערעל האָט אויסגעהערט די אלע זלזולים וואָס יענער האָט אויף איהם געשאַטען און האָט קיין וואָרט ניט גערעדט, נאָר ווען שמערעל האָט זיך איבערגעקאָכט, האָט ער זיך צו איהם אָבגערוּפּען:

— מיר וועסטו גאָרנישט אָבטהאָן ווען דו וועסט ניט געבען קיין נדבה,

דו וועסט מיר אויך קיין טובה ניט טהאָן ווען דו וועסט יאָ געבען, נאָר אויב דו ווילסט יענעם העלפען, טאָ גיב מיר א נדבה פון יענעמ'ס וועגען, ניט פון מיינעטוועגען!

דר. י. ל. שניצער

www.libtool.com.cn

ווען שמערעל האָט דערהערט די ווערטער, האָט ער ארויסגענומען זיין טייטטער און געגעבען בערלען א שעהנע נדבה, פאראיינס האָבען זיך די שונאים צורעדט און זיינען גוטע פריינד צוריק געוואָרען. אָט קען טרעפען א פּאַל וואו בעטענדיג גאָר פאר א צווייטען, איז בערעל געהאַלפען געוואָרען, זיין שונא און איהם א גוטער פריינד געוואָרען.

אשר בחר בנו מכל העמים

פרעגט מיך א איד א קשיא:

מיר דאַנקען דעם אויבערשטען יעדען טאָג ביים דאַוונען: „אשר בחר בנו מכל העמים ונתן לנו את תורתו“, וואָס ער האָט אונז אויסגעקליבען פון אלע פעלקער און אונז געגעבען זיין תורה. פרעגט זיך די פראגע: ווען צום ביישפיעל, די איבעריגע פעלקער וואָלטען אויך געוואָלט די תורה האָבען, נאָר דער אויבערשטער האָט זיי ניט געוואָלט געבען און האָט אונז די מציאה איינגעטיילט. דאן וואָלט זיך דער דאַנק זעהר גוט געפאַסט, אָבער אונזערע חכמים זאָגען דאָך, אז דער אויבערשטער האָט זיך ארומ-געטראָגען מיט דער תורה צווישען אנדערע פעלקער און קיינער האָט איהר אין האַנד ניט געוואָלט נעהמען, נאָר מיר, אידען, האָבען א געשריי געטהאָן: „נעשה ונשמע“, הייסט עס דאָך, אז מיר האָבען איהם גענומען, ניט ער אונז! טאָ פארוואָס שרייען מיר, אז ער האָט אונז אויסגעקליבען?

אלס ענטפער אויף זיין קשיא האָב איך איהם דערצעהלט די מעשה מיט יענע צוויי סוחרים:

צוויי סוחרים זיינען געקומען אין לייפציג איינאהנדלען סחורה. איינער איז געווען א סוחר'ס א זוהן, וואָס דער פאָטער האָט איהם געשיקט דאָס ערשטע מאָל אז ער זאָל איינקויפען פאר איהם סחורה און ווערען געניט אין דעם געשעפט. דער צווייטער איז געווען א פראָסטער פויער פון א דאָרף, וועלכער האָט געוואונען א לאַטעריי-צעטעל און איהם האָט זיך גע-וואָלט ווערען א סוחר.

מענש און תורה

ביידע זיינען אריינגעקומען אין א מאגאזין און מען האט זיך געהייסען ווייזען סחורה. יעדעס שטיקעל סחורה, וואס מען האט דעם פויער געוויזען, האט ער פארלאנגט, אז מען זאל עס פונאנדערוויקלען אין גאנצען, כדי ער זאל קענען דאס גאנצע שטיק סחורה זעהן. מען נעהמט פונאנדער א שטיק זיידענס, דער פויער נעהמט עס אין האַנד אריין, טאַפט און טאַפט און גיט א וואָג: „ניין, איך וויל עס ניט!“ מען נעמט פאנאנדער א טייערע שטיק סאמעט, דער פויער גיט ווידער א טאַפ און זאָגט: עס איז צו דין, ער וויל עס ניט האַבען. קורץ, דער בעל הבית פון מאגאזין האט געזעהן וואס פאר א מין סוחר ער האט פאר זיך, האט ער איהם געהייסען געהן און איהם מעהר קיין סחורה ניט געוואלט ווייזען. דעם סוחר'ס ווהן איז אויך קיין גרויסער מביין ניט געווען, נאָר ער האט געזעהן, אז די זיידענס איז פון דעם און דעם גרויסען פאַבריקאנט, דער סאמעט איז פון דער און דער באַריהמטער פירמע, האט ער געהייסען די סחורה איינפאקען, ווייל ער האט געוואוסט, אז זיין טאַטע און זיין זיידע האט מיט דער פירמע געהאנדעלט און האַבען זיך קיינמאל ניט אָפגענאַרט.

דער אויבערשטער האט געוואלט געבען די תורה אויף דער וועלט, זיינען געקומען די פויערים „עשו“ און „ישמעאל“ און האַבען פאַרלאנגט, אז מען זאל פאר זיי די תורה פאַנאנדערנעהמען, זיי ווילען זעהן, „מה כתיב בה“., וואס דאָרטען איז אָנגעשריבען און וואס דאָרטען געפינט זיך. מען האט זיי דערלאנגט א טייער שטיק זיידענס — א „לא תרצח“, א טייער שטיק סאמעט — א „לא תגנוב“, האַבען זיי געטאַפט און געטאַפט, געגעבען זיך אַ קרים און א זאָג געטהאָן: ניין, די סחורה געפעלט אונז ניט. זיינען געקומען די אידען און האַבען א קוק געטהאָן אויף דער סחורה. אמת, קיין גאנץ גרויסע מבינים זיינען זיי דאָן אויך ניט געווען, נאָר זיי האַבען דערזעהען די פירמע, ווער דער פאַבריקאנט איז, האַבען זיי גלייך א געשריי געטהאָן: „נעשה ונשמע“.

דעריבער דאָנקען מיר דעם פאַבריקאנט פאר זיין טייערער סחורה וואס ער האט פאַבריצירט. ניט זייענדיג קיין מבינים האַבען מיר זיך דאָן מיט דער קניה ניט אָפגענאַרט.

אויסגערעכענטקייט און אויסגעהאלטענקייט

דוד המלך דערצעהלט א גרויסקייט אין א מזמור, „בשנותו את טעמו“, ווען ער האָט פארענדערט זיין פאַרשטאַנד פאר אבימלך דער קעניג פון די פלשתים, דאָס הייסט, ווען ער האָט זיך געמאַכט פאר משוגע, „ויגרשהו וילך“, האָט איהם אבימלך ארויסגעטריבען און ער איז געגאנגען. פּרעגט זיך די פראגע: וואָס פאר א קונץ האָט דאָ דוד באוויזען? ווען אבימלך וואָלט איהם געוואָלט איינשפאַרען אין א משוגעים הויז און ער וואָלט זיך מיט א שפיצעל ארויסגעכאַפט און אנטלאָפּען, דאָס וואָלט געווען א קונציגע שטיקעל ארבייט, אבער אז „ויגרשהו“ ער האָט איהם ארויסגעטריבען, איז „וילך“ האָט ער געמאַכט פיס און איז געגאנגען, א ברירה האָט ער געהאַט? אלס ענטפער אויף דער פראגע קען מען דערצעהלען די מעשה מיט „בערעל־חכם“:

ווען אין רוסלאנד איז אָנגעקומען דער פּריזיוו, האָבען אונזערע אידען געזוכט אלערליי תהבולות אין דער וועלט, ניט צו געהן דיגען דעם קייזער. אין יעדער שטאַדט האָט זיך געפונען א מאן, וואָס פאר אייניגע רובעל פלעגט ער מאַכען די פּריזיוויקעס געוויסע פעהלערען, איינעם פלעגט ער מאַכען בלינד אויף אן אויג, דעם צווייטען טויב אויף אן אויער, דעם דריטען איינציהען א פינגער און נאָך אזעלכע פעהלערען.

בערעל איז געווען א באַלעבאטישער בחור און נאָך א שטיקעל משכיל אויך דערצו. יעדען שבת בין מנחה למעריב פלעגט זיך ארומקלייבען ארום איהם א רעדעל מענשען אין בית המדרש און ער פלעגט זיי ער־קלעהרען נאָטור־וויסענשאפט און אויפוויזען מיט ראיות, אז „אין כל חדש תחת השמש“, קיין נייעס איז אויף דער וועלט ניטאָ. אלץ איז שוין געווען און אלץ געפינט זיך אין אונזער תורה. דערפאר האָט מען איהם גערופען בערעל חכם.

ווען בערעל האָט זיך געדאַרפט שטעלען צום פּריזיוו, איז זיין פאַטער אומגעגאנגען ווי אָהן א קאַפּ, ווייל ער איז געווען זעהר א שטארקער און א געזונטער בחור, האָט זיך דער פאַטער ביי איהם געבעטען, אז ער זאל זיך מאַכען עפעס א שטיקעל מום, אָבער בערעל האָט זיך אויסגעלאכט פון דעם.

מענש און תורה

— וואָס? — האָט ער צום פּאָטער געזאָגט, — איך זאָל מיר מאַכען א פעהלער? ניין, טאַטע! איך וועל אַזאַ נאַרישקייט ניט טהאָן? לאַז עס נאָר צו מיר, טאַטע, וועסטו זעהן ווי איך וועל דעם גאַנצען „פּריאַם“ פיהרען פאַר דער נאַז.

ווען בערעל איז אריינגעקומען אין פריסטוטווע זיך שטעלען, האָט ער זיך געמאַכט פאַר טויב, מען האָט געמוזט שרייען צו איהם זעהר הויך אין אויער אריין, דאַן האָט ער עפעס וואָס געהערט, זאָנסט אָבער איז ער געווען טויב ווי די וואַנט. די דאָקטוירים האָבען אונטערזוכט זיינע אויערען און געקוועטשט מיט די פלייצעס. זיי האָבען קיין שום פעהלער אין זיינע אויערען ניט געפונען. אָבער בערעל האָט זיך געהאלטען ביי דאָס זייניגע: ער הערט ניט און פאַרטיג!

איז דער פּריאַמשטיק געפאַלען אויף אן המצאה, ער איז צוגעגאַנגען צו בערעלען און איהם געזאָגט שטילערהייט אונטער דער נאַז: — דו קענסט געהן א היים, בערעל! דו טויגסט ניט פאַר קיין סאָלדאַט! בערעל חכם האָט פון גרויס שמחה פאַרגעסען, אז ער איז טויב און האָט גענומען שטעלען פיס, האָט דער פּריאַמשטיק איהם צוריקגעהאלטען און איהם פאַר א סאָלדאַט אָבגעגעבען.

ווען דוד האָט זיך געמאַכט פאַר משוגע, „ויגרשהו“ און אבימלך האָט איהם ארויסגעטריבען, האָט ער ניט געהאַנדעלט ווי בערעל חכם און גענומען לויפען, נאָר „וילך“, ער האָט גענומען ביסלעכווייז אָבגעהן, דאָס הייסט, ער האָט געהאַנדעלט מיט שכל און האָט געשפילט זיין משוגענע ראַלע ביז צו דער ענד, אַט דאָס איז געווען זעהר א גרויסע העלדישקייט פון איהם.



דער תכלית פונ'ם לעבען

משה רבנו זאָגט אין זיין תפלה: „ד' מעון אתה היית לנו בדור ודור“, גאָט, דו ביזט געווען אַ וואוינונג פאַר אונז פון דור צו דור. פרעגט זיך די פּראַגע: וואָס איז דאָס פאַר אַ מין אויסדרוק אַ וואוינונג? ווען ער וואַלט געזאָגט, אז גאָט איז געווען אונזער העלפער, אונזער שפייזער, אונזער

דר. י. ל. שניצער

www.libtool.com.cn

פארזארגער, דאָס האָט נאָך עפעס א שטיקעל זין, אָבער אז גאָט איז אונזער וואוינונג, דאָס קען מען ניט פארשטעהן, איז דען גאָט א הויז און מיר וואוינען אין איהר ?

אלס ענטפער אויף דער פראגע קען מען דערצעהלען די מעשה מיט יענע צוויי פויערים :

א גראַף, וועלכער איז געווען זעהר געלערענט און ליבעראל, פלעגט לעקטשורען פאר זיינע אונטערטאנען, אז אלע מענשען זיינען גלייך אין דעם אויבערשטענס אויגען, עס איז ניטאָ קיין יחסנים ביי איהם, דעריבער דארף יחוס קיין שום ראָלע ניט שפילען אויף דער וועלט. אום צו ווייזען זיינע אונטערטאנען ווי ווייט ערנסט ער מיינט דאָס וואָס ער רעדט, האָט ער זיי אָנגעוויזען, אז ער האָט חתונה געמאכט זיינע צוויי טעכטער פאר צוויי איינפאַכע פראָסטע פויערים פון דאָרף.

איין איידעם זיינער איז גראדע געווען א פארשטענדיגער מענש. ער האָט איינגעזעהן דעם גרויסען חסד וואָס דער גראַף האָט מיט איהם געטהאָן, האָט ער געזוכט מיט אלע זיינע מעגליכקייטען אוועקצואוואַרפען זיינע גראַבע פראָסטע זיטען, זיך גענומען לערנען פון זיין ווייב איידעלקייט, נאָכגעקוקט איהרע טריט, געזוכט נאָכצוטהאָן יעדער הנהגה איהרע און זיך איינגעהערט פלייסיג צו דאָס וואָס זי האָט מיט איהם געלערענט, ביז ער איז געוואָרען אזוי אויסגעאיידעלט, אז דער גראַף פלעגט איהם איינלאדען יעדעס מאָל צו זיך אין הויף, ווען עס פלעגען צו איהם קומען קעניגליכע געסט.

די טאָכטער ווידער איז ביי דעם גראַף אין די אויגען זעהר געהויבען געוואָרען פאר איהר גרויסע מייסטעריווערק, וואָס זי האָט איבערגעארבייט דעם פראָסטען מענשען און פון בלאָטע גאָלד געמאַכט. זיין איידעם איי-דעלקייט און זיינע שעהנע מאַניערען האָט יעדער איינער באַוואונדערט און מיט רעספעקט זיך צו איהם באַצויגען.

דער צווייטער איידעם זיינער, איז אָבער געווען א גרויסער טיפש, איהם איז גאַרניט איינגעפאלען צו באַטראַכטען דעם גרויסען חסד וואָס דער גראַף האָט מיט איהם געטהאָן... און ער האָט זיך גענומען פיהרען ווי פרייהער, פארברענגען גאַנצע נעכט אין קרעטשמע מיט די פויערים, שכור'ן און רוי-כערען זיינע מאַכאַרקע טאַבאַק, און האָט ביסלעכווייז די גרעפין אריינגע-

מענש און תורה

צויגען אין זיין בלאַטיגער אויפפיהרונג, ביז וואָס זי איז אויך געוואָרען פאַרגרעכט ווי די פּראָסטע פּויערטעס פון דאָרף.

דאָרף זיך טרעפען אז איהר מאן איז אוועקגעשטאַרבען און זי איז געבליבען אן אַרעמע אלמנה, איז זי אומגעגאנגען זעהר פארצווייפעלט און ניט געוואוסט וואָס צו טהאָן, אומקעהרען זיך צו איהר פאָטער אין הויף האָט זי ניט געקענט, ווייל זי איז זעהר פארגרעכט געוואָרען, עס וועט נעמען א לאַנגע צייט ביז זי וועט ארויסרייסען פון זיך די גראַבע פּויערשע זיטען, און צווייטענס, וועט ברענגען ביי איהר די קנאה געגען איהר אנדערער שוועסטער, וואָס האָט איבערגעארבייט בלאַטע אויף גאַלד, און זי האָט געמאכט פון גאַלד בלאַטע, פון א גרעפּין איז זי א פּראָסטע פּויערטע געוואָרען.

משה רבנו גיט אין זיין תפלה אן אַנטוואָרט אויף דער פּראַגע: וואו איז דער אָרט פון דער נשמה איידער דער מענש ווערט געבאַרען? און וואו קומט זי אהין נאָך דעם מענשענ'ס טויט? כדי מיר זאָלען פאַרשטעהן דעם ציעל פון דעם מענשענ'ס לעבען אויף דער וועלט, גיט ער א זאָג:

— „ד' מען אתה היית לנו בדור ודור“, די נשמה איז א חלק פון דעם אויבערשטען און דאָרטען איז איהר וואוינונג, נאָר אויף א קורצער צייט האָט זי איהר וואוינונג איבערגעצויגען אין דעם מענשליכען קערפער, כדי זי זאָל דעם קערפער אויסאידעלען אזוי ווי די גרעפּין דעם דאָרפּסמאן, אָבער ניט אלע קערפערס לאָזען זיך אויסאידעלען פון דער נשמה...



אשה רעה מר ממות

שלמה המלך זאָגט אונז: „ומוצא אני מר ממות את האשה“, ער האָט אויסגעפונען, אז א שלעכטע פרוי איז ביטערער ווי דער טויט. פּרעגט זיך די פּראַגע: ווי אזוי האָט שלמה המלך געקענט אָפּזאָגען אזא מיין זאָך אָהן וועלכע ערפאהרונג? איז ער דען שוין אמאָל געשטאַרבען און געפיהלט וועלכע יסורים א מענש ליידיט דורך ווען ער שטארבט. טאָ ווי קומט ער צו מאַכען אַזא מיין באַמערקונג סתם אין דער וועלט אריין?

דר. י. ל. שניצער

www.libtool.com.cn

אלס ענטפער אויף דער פראגע קען מען דערצעהלען די מעשה מיט יענעם חולה:

כאצקעל דער בעל עגלה איז געפעהרליך קראנק געווארען. אלע דאקטוירים האבען איהם אָפּגעזאָגט דאָס לעבען, איז געקומען דער רב פון שטאָדט איהם מבקר חולה זיין, קלאַגט זיך כאצקעל פאר'ן רב, אז עס איז שוין נאָך אלעמען, ער איז שוין אָפּגעפּאַהרען. ער קען שוין מעהר ניט לעבען, ווייל אלע דאקטוירים האבען איהם שוין אויפגעגעבען. זאָגט דער רב צו איהם:

„מען טאָר ניט האָפּנונג ניט פארלירען, רב כאצקעל! אונזער גרויסער פראָפעסאָר, דער רבונן של עולם האָט אונז פארשריבען א רעצעפט, וועל-כער רופט זיך תשובה. „כי לא תחפוץ במות המת“, ער וויל ניט, אז דער מענש זאָל שטארבען, „כי אם בשובו מדרכו וחייה“, ער פארלאַנגט נאָר, אַז דער מענש זאָל תשובה טהאָן און לעבען. טהוט תשובה, רב כאצקעל, און איהר וועט זעהן, אז דער אויבערשטער וועט איך העלפען.“

„אַבער איהר זעהט דאָך, רבי, אז איך קען קיין גליעד ניט ריהרען, טאָ ווי אזוי קען איך מיד קלאפען אין הארצען, „על חטאָו?“

„דער אויבערשטער פארלאַנגט נאָר די „מחשבה“, אָבער ניט די הענט, האָט דער רב איהם געענטפערט. — טהוט נאָר ריכטיג תשובה מיט אייער מחשבה, וועט דער אויבערשטער אייך פון אייער קראנקען בעט אויפהויבען.“ און אזוי איז געווען. כאצקעל האָט תשובה געטהאָן מיט זיין מחשבה און איז געזונט געוואָרען.

אין אייניגע מאָנאַטען ארום איז כאצקעל געקומען צום רב מיט זיין ווייב זיך גט'ן, זי איז א געפעהרליכע ארורה, האָט ער געשריען, ער קען שוין מעהר פון איהר ניט אויסהאלטען, „און עס איז אייער פליכט, רבי, אז איהר זאָלט זי צווינגען, אז זי זאָל געהמען פון מיר א גט.“

האָט דער רב געזוכט מיט אלע זיינע מעגליכקייטען צו מאַכען א שלום צווישען זיי. זעהענדיג אבער, אז כאצקעל איז איינגע'עקשנ'ט און וויל פון קיין שלום ניט הערען, האָט דער רב זיך צו איהם אָפּגערופען:

„אויב איהר ווילט דורכאויס אייער ווייב גט'ן, דאן מוזט איהר איהר געבען איהר כתובה.“

מענש און תורה

www.libtool.com.cn

„וואָס רעדט איהר, רבי, וואָס הייסט איך זאָל איהר געבען איהר כתובה? וואָס בין איך, זלמן דער נגיד? איהר ווייסט דאָך, רבי, אז איך בין אן אַרימאן אן אביון!“

„אויב איהר קענט איהר די כתובה ניט געבען, דאן קען איך איין קיין גט ניט שרייבען.“

„איך האָב אן איינפאַל, רבי, זעהר א גוטען איינפאַל!“ — האָט כאַצקעל צו איהם געזאָגט — „איך וועל איהר צאָהלען איהר כתובה אין מיין מחשבה.“

„וואָס הייסט אין אייער מחשבה?“

„גאַנץ איינפאַך, רבי, איך וועל טראַכטען, אז איך צאָהל איהר.“

„ניין, רב כאַצקעל, איהר מוזט איהר געבען מזומנים, באַארעס געלט, קיין מחשבה וועט דאָ ניט העלפען.“

„אוי! — האָט כאַצקעל א קרעכץ געטהאָן — איצט זעה איך ווי ריכטיג שלמה המלך'ס ווערטער זיינען, אז א שלעכטע ווייב איז ביטערער ווי דער טויט, פון טויט האָט מיר מיין מחשבה געראַטעוועט, אָבער פון מיין ארורה קען איך זיך מיט מיין מחשבה ניט ראַטעווען.“



רחמנא ליבא בעי

אונזערע חכמים זאָגען: דער וואָס זאָגט דריי מאָל אין טאָג „אשרי יושבי ביתך“ איז פאַרזיכערט מיט עולם הבא. פּרעגט זיך די פּראַגע, אויב „אשרי יושבי ביתך“ האָט אַזאַ גוואַלדיגע קראַפט אין הימעל, קען דאָך יעדער איינער, אפילו ניט קיין פרומער זאָגען דריי מאָל א טאָג אשרי און האַבען עולם הבא. טאָ צו וואָס האָט מען אונז דערלאַנגט א גאַנצען סדור מיט תפילות, מיט תפילין, מיט ציצית, מיט קריאת שמע און נאָך אזעלכע זאַכען?

אלס ענטפער אויף דער פּראַגע קען מען דערצעהלען די מעשה מיט יענעם „חולה“:

דר. י. ל. שניצער

www.libtool.com.cn

— אַ מאָן האָט זעהר שטאַרק געליטען אויף האַרץ־קראַנקהייט. ער איז אויסגעווען כמעט ביי אלע דאָקטוירים פון שטאָדט, אבער קיינער האָט איהם ניט געהאַלפּען, האָט איהם א פריינד געראַטען, אז ער זאָל אַריבער־פּאַהרען קיין בערלין, דאָרטען געפינט זיך זעהר א גרויסער האַרץ־ספּעציאַליסט, פּילייכט וועט ער עפּעס וואָס קענען טאָן פאַר איהם.

דער מאָן האָט גענומען זיין פריינד'ס עצה, אוועקגעפּאַהרען נאָך בערלין, אריין דאָרטען צו דעם גרויסען האַרץ־ספּעציאַליסט און זיך געלאָזען פון איהם אונטערזוכען. אויף דעם חולה'ס פראגע, וואָס ער דענקט וועגען זיין קראַנקהייט? האָט דער פּראָפּעסאָר זיך צו איהם אָפּגערוּפּען:

— אייער לאַגע איז נאָך ניט אזוי געפּעהרליך, אז איהר וועט נאָר רעגעל־מעסיג נעהמען מיינע מעדיציניען וועט איהר זיכער געהאַלפּען ווערען. דערביי האָט ער איהם געגעבען א רעצעפט אויף פּראָשקעס עס צו נעהמען דריי מאָל אַ טאָג.

— און אז די פּראָשקעס וועלען אויסגעהן, וואָס זאָל איך טהאָן? — האָט דער חולה איהם א פרעג געטהאָן.

— דאָן זאָלט איהר באַנייען דעם רעצעפט א צווייטען מאָל, א דריטען מאָל, א פּערטעל מאָל, ביז איהר וועט אָנהויבען צו פיהלען בעסער.

דער מאָן האָט געטהאָן ווי דער פּראָפּעסאָר האָט איהם געהייסען, גענומען די פּראָשקעס רעגעלמעסיג דריי מאָל א טאָג, געלאָזען מאכען דעם רעצעפט א צווייטען מאָל, א דריטען מאָל, אָבער ער האָט קיין שום בעסערונג ניט געפיהלט, באַקלאַגט ער זיך פאַר זיין פריינד און זאָגט:

— ווי די וועלט איז דאָס גענאַרט, מען לויפט אין אויסלאַנד צו פּראָ־פּעסאָרען, מען מיינט, אז זיי וועלען עפּעס וואָס קענען אויפּטהאָן, צום סוף לאַזט זיך אויס א בוידעם מיט א פּאַליצע... אָט האָב איך שוין דריי מאָל געמאַכט דעם רעצעפט און איך בין נאָך אלץ דער זעלבער חולה.

— קענסטו מיר ניט זאָגען, מיין פריינד, ווי אזוי נעהמסטו די פּראָשקעס וואָס דער פּראָפּעסאָר האָט דיר פאַרשריבען?

— וואָס הייסט, ווי אזוי איך נעהם? איך שיט אריין דעם פּראָשיק אין אַביסעל וואסער, נעהם עס אריין אין מויל, האלט עס א ווילע, נאכהער שפיי איך דאָס אויס.

מענש און תורה

— שוטה! — האָט דער פריינד צו איהם א זאָג געטהאָן. — או דו פאַרשטעהסט ניט ווי צו נעהמען א פראַשיק, איז דער פראַפעסאָר שולדיג? רפואות דארף מען ארצפּשלינגען, אָו עס זאָל אריינגעהן אין די געדערים און אין הארצען, און ערשט דאן קען עס ווירקען, אבער ניט האלטען אויף א ווילע אין מויל און עס נאכהער אויסשפייען.

אמת, דער „אשרי יושבי ביתך“ איז זעהר א טייערער פראַשיק, ער ענטהאלט אין זיך אמונה, בטחון, ליבע, התעוררות, באגייסטערונג פון דער געטליכער הנהגה און אין דער זעלבער צייט אויך מדות טובות, ווי אזוי דער מענש זאָל זיך פיהרען, אָבער מען דארף וויסען ווי אזוי דעם פראַשיק צו נעהמען, עס דאַרף זיין „ותורתך בתוך מעי“... מען דאַרף צולייגען די קאָפּ און די האַרץ, אז עס זאָל פאַנגדערגעהן אין אלע גלידער, אבער ניט נעהמען דעם אשרי אביסעל אין מויל, א מורמעל טהאָן... און נאכהער אויס־שפייען, ניין, אזא אשרי האָבען אונזערע חכמים ניט געמיינט.



עולם הזה און עולם הבא

דער תנא זאָגט אונז אין אבות: „כל ישראל יש להם חלק לעולם הבא“, אז יעדער איד האָט א חלק עולם הבא. פרעגט זיך די פראגע: ווען דער תנא וואָלט געזאָגט, אז יעדער איד וועט האָבען א חלק עולם הבא, דאָס לעגט זיך נאָך אויפ'ן שכל, אז דו וועסט זיין גוט און פרום, וועסטו האָבען עולם הבא, אָבער אז ער זאָגט „יש להם“, אז ער האָט שוין עולם הבא, דאָס הייסט, אז דער ארטיקעל ליגט שוין א פארטיגער, אן אָנגעגרייטער פאר איהם, טאָ צו וואָס דארף מען זיין גוט און פרום און טהאָן מעשים טובים, אז דער שכר איז שוין דאָ א פאַרטיגער? אלס ענטפער אויף דער פראגע קען מען דערצעהלען די מעשה מיט יענע „צוויי ברידער“:

בערל און שמערל האָבען זיך צוטיילט מיט זייער פאַטער'ס ירושה, בערל האָט גענומען דאָס שפייז־קרעמעל, פון וואָנען זייער פאַטער האָט זיין חיונה

דר. י. ל. שניצער

www.libtool.com.cn

געצויגען און שמערעל, האָט גענומען דעם פּאַטער'ס הייזעל, וועלכעס איז איבערגעגאנגען בירושה צו זייער פּאַמיליע פון אבות אבותינו. אין אייניגע יאָהר ארום איז בערעל געוואָרען א יורד און איז געצוואונב גען געוואָרען אומצוגעהן איבער די הייזער און קלייבען נדבות, מיט לעבענס-מיטעל איז ער נאָך כלומרשט ווי עס איז דורכגעקומען, ער פלעגט צוזאמענ-קלייבען א גילדען א טאָג, פלעגט ער דאָס אויפעסען, אבער מיט'ן שלאָפען האָט ער זעהר פיעל טראָבעל געהאט, קיין אייגענע דירה האָט ער ניט גע-האט, פלעגט ער זיך אומטרייבען פון איין פלאץ צו דעם צווייטען און נעכטיגען וואו עס האָט זיך איהם געמאכט.

האָט איהם אָנגעטראָפען אמאָל זיינער א גוטער פריינד און צו איהם געזאָגט :

„בערעל, וואָס וועט זיין דער תכלית פון דיר ? דו פארשטעהסט דאָך אליין, אז אָהן א שטיקעל דאָך איבער'ן קאָפּ קען קיין מענש ניט אויסקר-מען, דעריבער איז מיין עצה, אז דו זאָלסט זיך זעהן צו קויפען א הייזעל, דו מאכסט א גילדען א טאָג פון נדבות, לעג אוועק יעדען טאָג א האַלבען גילדען אָן א זייט, ביז דו וועסט צוזאמענקלייבען גענוג געלד זיך צו קויפען א הייזעל“.

„וואָס ? — האָט בערעל אויסגערופען — צעהנדליגע יאָהרען זאָל איך מיך פלאגען און ליידען הונגער, כדי א שטיקעל הייזעל צו האָבען ? ניין, מיין פריינד ! איצט וועניגסטענס פיל איך אָן דעם מאַגען אביסעל, אָבער ווען איך פּאָלג דיין עצה, איז דאָס ניט אהער און ניט אהין. איידער איך וועל דערלעבען די נחמה, וועט דערוויילע ארויסגעהן די נשמה“.

שמערעל איז אויך געווען אן אַרימאן און האָט געלעבט אין גרויס דחקות. אמת, א דירה האָט ער געהאט, דערפאר אָבער האָט זיין מאַגען זעהר שטארק געליטען, און ווען זיינער א פריינד האָט איהם געגעבען אן עצה אז ער זאָל פארקויפען דאָס הייזעל און אָנפאנגען מיט דעם געלד עפעס צו טהאָן, האָט שמערעל איהם געענטפערט :

„ווען איך ווייס אפילו אויסצוגעהן פון הונגער, וועל איך דאָס הייזעל, וואָס איז מיר געבליבען א ירושה פון מיינע עלטערען, ניט פארקויפען. אמת טאקע, מיר איז זעהר ביטער, אָבער איך האָף צו דעם אויבערשטען אז ער וועט מיר העלפען און איך וועל ביי מיין ירושה בלייבען“.

מענש און תורה

ווען דער תנא פון דער משנה וואָלט געזאָגט **אלו הן תעליהו מענש** וואָל קיין הנאה ניט האָבען פון דער וועלט און זאָל נאָר זעהן זיך אָנצוגרייטען עולם הבא, וואָלט מען זיך אויסגעלאכט פון איהם, אזוי ווי בערעל האָט זיך פון זיין פריינד אויסגעלאכט, אָבער ווען ער זאָגט, אז „יש להם“, אז יעדער איד האָט עולם הבא, א פארטיגע ירושה פון זיינע עלטערען, דאן וועט זיך יעדער איד באַמיהען און ליידען אביסעל אויף דער וועלט, כדי זיין נחלת אבות, זיין ירושה ניט צו פאַרלירען.



גוף און נפש

ווען דוד המלך האָט געוואָלט אויפווייזען די וואונדער און די גרויסקייט פון דעם אויבערשטען, גיט ער א זאָג: „ברכי נפשי“, זיין נפש טהוט לויבען גאָט. פּרעגט זיך די פראגע: וואָס הייסט עפעס דער נפש טהוט לויבען גאָט? און וואו איז דער גוף? ווען איינער שעפט באגייסטערונג, שעפט אי דער נפש און אי דער גוף, אבער ניט דער נפש אליין. אלס ענטפער אויף דער פראגע קען מען דערצעהלען די מעשה מיט טהאָמאס עדיסאָן:

טהאָמאס עדיסאָן איז געווען כמעט דער גרעסטער ערפינדער אין אמעריקא. אויסער וואָס ער האָט ענטוויקעלט די עלעקטרישע קראַפט און אויפגעטהאָן מיט דעם וואונדער, האָט ער נאָך ערפונדען דערצו דעם „פּאָנאָגראַף“, וואָס קען נאָכרעדען און נאָכזינגען אלעס וואָס מען רעדט און מען זינגט אין דעם אינסטרומענט אריין און נאָך אזעלכע גרויסע ערפינדונגען.

די וויסענשאפט אקאדעמיע פון אמעריקא האָט באשלאָסען צו מאכען א באַנקעט פאר דעם גרויסען ערפינדער און אויסדריקען דערמיט זייער דאנקבארקייט און זייער אנערקענונג וואָס ער האָט אויפגעטהאָן פאר דער מענשהייט. מען האָט גענומען א זאָל אין דעם רייכסטען האָטעל אין ניו-יאָרק, איינגעריכטעט דאָרטען די שעהנסטע עלעקטרישע באַלייכטונגען און עלעקטרישע מעכאנישע מאַשינען, וועלכע האָבען די געסט באדינט און

דר. י. ל. שניצער

סערווירט אָהן דער הילף פון משרתים. מען האָט אויך דאָרטען אריינגעשטעלט פארשידענע פּאָנאָגראַפּען וועלכע האָבען דאָרטען געזונגען און געשפּילט די שעהנסטע קלאַסישע מוזיק.

מעהר פון אלעס אבער האָט געמאכט אן עפעקט א גרויסער פּאָנאָגראַף וועלכער האָט גענומען אויסרעכענען עדיסאָנ'ס גדלות, זיינע חשיבות, זיינע חכמות, זיינע מעלות און אלע זיינע ערפינדונגען וואָס ער האָט געשאַפּען. ווען דער פּאָנאָגראַף האָט אָבערעדט, האָט עדיסאָן זיך אויפגעהויבען און א זאָג געטהאָן צו די געסט:

— מיינע פריינד, איך דאנק אייך פון מיין טיפען הארצען פאר דער גרויסער עהרע וואָס איהר האָט מיר צוגעטיילט. איבערהויפט האָט געמאכט אויף מיר א געוואלדיגען איינדרוק דער פּאָנאָגראַף וואָס האָט מיינע מעלות אויסגערעכענט, דאכט זיך, איך אליין האָב דעם פּאָנאָגראַף ערפונדען, איך אליין האָב דאָך אין איהם א נשמה אריינגעבלאָזען, דאָך אָבער, ווען איך האָב איהם געהערט רעדען, האָט זיך מיר געדאכט, עפעס אזוי ווי מיינ נשמה, מיינ גייסט און מיינ נפש וואָלט גערעדט צו מיר און דערצעהלט מיינע מעלות.

דער אויבערשטער האָט באַשאַפּען א וועלט, וואָס די גרעסטע חכמים, די גרעסטע מעכאניקער קענען עס ניט פארשטעהן. מען דארף ניט מעהר, דער מעכאניזם אין דעם מענשען, דער ליימענער קערפער, דער גוף ווערט באַלעבט, רעדט, טהוט, דענקט, קלעהרט און שאפט מיט דעם כח פון דעם נפש וואָס דער גרויסער ערפינדער האָט אין איהם אריינגעגעבען. אמת, א סך קערפערליכע זאכען קען מען נאָכמאַכען, אָבער דעם נפש קען מען ניט נאָכמאַכען ווייל ער איז אן אַבשטראהל פון דעם אויבערשטענס גרויסע ליכט, א „חלק אלוה ממעל“, דעריבער קען מען איהם ניט נאָכמאַכען.

זאָגט דוד המלך: ווען דער גוף לויבט דעם אויבערשטען, דאָס איז גאָר קיין וואונדער ניט, אבער ברכי נפשי את ד', ווען דער נפש, דער פּאָנאָגראַף אליין געהט דערצעהלען זיין גרויסקייט, אָט דאָס מאכט א גע- וואלדיגען איינדרוק.

מענש און תורה

www.libtool.com.cn

דברים בפה ודברים בלב

מיר זאָגען אין דאוונען: „לעולם יהא אדם“, דו זאָלסט שטענדיג זיין א מענש, „ירא שמים בסתר ובגלוי“, גאָטספאָרכטיג פאַרבאָרגענערהייט און אויך אין דער עפענטליכקייט, „ומודה על האמת“, שטענדיג מודה זיין אויפ'ן אמת, „ודובר אמת בלבבו“, און דו זאָלסט רעדען אמת מיט'ן האַרצען. פרעגט זיך די פראגע: וואָס הייסט ער זאָל רעדען אמת מיט'ן האַרצען? און וואָס הערט זיך עפעס מיט די ליפען?... נאָך די ווערטער נאָך קומט אויס. אז א מענש דארף נאָר רעדען אמת מיט'ן האַרצען, אָבער די ליפען קענען זאָגען וויפיעל ליגען זיי ווילען נאָר...

אלס ענטפער אויף דער פראגע קען מען דערצעהלען די מעשה מיט „רב אריה חסיד“:

אין א געוויסער שטאָדט איז געווען א רייכער סוחר מיט'ן נאָמען ר' אריה. אויסער וואָס ער איז געווען זעהר א גרויסער למדן, איז ער נאָך דערצו געווען א געוואלטיגער ירא שמים, די לייטע וואָס האָבען מיט איהם געהאנדעלט, האָבען זיך גאַרניט געקענט אָפּלויבען פון זיינע מדות טובות, אז ער האָט ארויסגערעדט א וואָרט פון זיין מויל, איז דאָס געווען קודש קדשים.

דאָרף זיך טרעפען, אז ער איז אמאָל געקומען אין דייטשלאַנד פארקויפען זיין סחורה, איז אריינגעקומען צו איהם אין אכסניא א גוי'אישקער סוחר און געוואָלט מאכען מיט איהם א מסחר. רב אריה האָט גראדע דאן געהאלטען אין זאָגען „קטורת“ פאר מנחה, איז ער אומגעגאנגען היין און צוריק איבער'ן צימער און זיך געזאָגט זיין קטורת, דער גוי האָט איהם אָנגעבאָטען א פרייז פאר זיין סחורה, אָבער אזוי ווי רב אריה האָט ניט געוואָלט מפסיק זיין, האָט דער גוי געמיינט, אז דער פרייז געפעלט רב אריה'ן ניט, האָט ער איהם גענומען אלץ העכערען און העכערען דעם פרייז, ביז ער האָט צו איהם א זאָג געטהאָן:

„העכער, פאני אריה, קען איך שוין מעהר ניט געהן! איהר דארפט ניט פארגעסען, אז איך דארף אויך עפעס וואָס מאכען“.

דר. י. ל. שניצער

www.libtool.com.cn

ווען רב אריה האָט געענדיגט זיינע קטורת, האָט ער זיך צום גוי אָפּגע-
רופּען:

„דו דאַרפסט מיר מעהר ניט געבען, איך פארקויף דיר די סחורה פאר
דעם ערשטען פרייז וואָס דו האָסט מיר אָנגעבאַטען“.

די לייט, וואָס זיינען געשטאַנען ארום זיינען נשתומם געוואָרען: וואָס
הייסט ער גיט אוועק דעם גוי פאר דעם ערשטען פרייז וואָס ער האָט איהם
אָנגעבאַטען? אנדערש ניט ווי רב אריה איז משוגע געוואָרען! און ווען
איינער האָט איהם א פרעג געטהאָן: „סטייטש רב אריה, וואָס טהוט זיך
דאָ מיט אייך? ער האָט דאָך אייך שוין געהאט אריינגעבאַטען אזא הויכען
פרייז, טאָ ווי אזוי לאַזט איהר איהם ארונטער אויף דעם ערשטען מקח?
דערמאָנט זיך נאָר וויפיעל געלד איהר האָט פארלאָרען“.

האָט ר' אריה זיך אָפּגערופּען:

„איך קען ניט העלפען, מיינע פריינד! ביי מיר אין הארצען האָב איך
איהם פאר דעם ערשטען פרייז שוין געהאט אוועקגעגעבען“.

— וואָס הייסט, ביי אייך אין הארצען? — האָבען זיי איהם א פרעג
געטהאָן.

— אָט, וועל איך אייך זאָגען — האָב רב אריה זיי געענטפערט. —
מיר זאָגען אין דאוונען „ודובר אמת בלבבו“, מען זאָל רעדען דעם אמת
מיט'ן הארצען, מילא מיט די ליפען, קען מען רעדען דעם אמת, אבער ווי
אזוי קען מען רעדען דעם אמת מיט'ן הארצען? האָט דער אויבערשטער
מיר היינט צוגעשיקט דעם גוי, אז איך זאָל מקיים זיין די מצוה פון „ודובר
אמת בלבבו“, ווען ער האָט מיר א זאָג געטהאָן דעם ערשטען פרייז, האָב איך
איהם אין הארצען דאָס גלייך אוועקגעגעבען, נאָר איך האָב ניט געקענט
מפסיק זיין, איז דעריבער זאָל איך פון דעם גוי מעהר געלד רייסען?... ניין,
מיינע פריינד, איך דאנק דעם אויבערשטען פאר דעם פראָפיט וואָס ער האָט
מיר צוגעשיקט און אויך פאר די טייערע מצוה וואָס איך האָב מקיים געווען“.

מענש און תורה

www.libtool.com.cn

אסימילאציע און גאולה

פרעגט מיך א איד א קשיא:

א געוויסער רב האָט געזאָגט אין זיין שבת־דיגער דרשה, אז דערמיט וואָס מיר פריינדלעך זיך צופיעל מיט די גוים און מאכען חבר־לאַפּ מיט זיי. האַלטען מיר אויף מיט דעם די גאולה. פרעגט זיך די פראגע: וואָס האָט צו טהאָן אתה־הראית צו דער ארענדע? און אז מיר וועלען שוין פאַראַכטען די גוים וועט דען די גאולה פריהער קומען?
אלס ענטפער אויף זיין פראגע, האָב איך איהם דערצעהלט די מעשה מיט יענעם גביר:

ווען רב בערעל דער גביר איז אן אלמן געוואָרען, זיינען געקומען שדכנים און איהם פאַרגעלעגט גרויסאַרטיגע שידוכים, מיט געלד, מיט יחוס און מיט בריה'שקייט, אָבער רב בערעל האָט דערפון ניט געוואָלט הערען, האָט א שדכן צו איהם א זאָג געטהאָן:

„איך קען אייך ניט פארשטעהן, רב בערעל! דאכט זיך, איך האָב אייך פאַרגעשלאָגען אזעלכע גוואלטיגע שידוכים און קיינער געפעלט אייך ניט, וואָס פאר א מין שדוך אייגענטליך ווילט איהר האָבען?“

„איך וועל אייך זאָגען, מיין פריינד — האָט דער גביר איהם געענטפערט — אויב איהר ווילט פארדינען שדכנות־געלד, זאָלט איהר אריבערגעהן צו „ביילקע קאָזאק“ וואָס זיצט אויפ'ן מאַרק מיט בייגעל און זאָגט איהר אז איך וויל זיך מיט איהר משדך זיין.“

„וואָס רעדט איהר, רב בערעל? — האָט דער שדכן ערשטוינט אויסגע־רופען — אָט מיט דער שלעפערקע, מיט דער מרשעת, וואָס האָט א מויל ווי אויף שרויפען און האַלט טאָג און נאכט אין איין שילטען — מיט איהר ווילט איהר זיך משדך זיין? איהר מאכט שפּאַס פון מיר, רב בערעל.“

„ניין, מיין פריינד, איך מאַך פון אייך קיין שפּאַס ניט. איך מיין עס גאנץ ערנסט — האָט רב בערעל צו איהם געזאָגט — געהט אריבער צו ביילקען און אויב זי וועט וועלען דעם שידוך, וועלען מיר גלייך שטעלען א חופּה און איהר וועט פארדינען שעהנע שדכנות־געלד.“

דר. י. ל. שניצער

דער שדכן איז אוועק צו ביילקען און איהר פארגעלעגט דעם שדוך, פארשטעהט זיך, אז ביילקע האָט זיך צופיעל ניט געלאָזען בעטען, זי איז מרוצה געוואָרען. מען האָט געשטעלט מיט מזל א חופה און ביילקע, די מאַרק־זיצערקע איז געוואָרען די גביר'טע פון שטעדטעל. אין א פאָר טעג ארום נאָך דער חתונה האָט ביילקע איהר מאן א פרעג געטהאָן:

„זאָג מיר נאָר, מיין ליבער מאַן! דו ביזט דאָך אַזאַ גביר און דערצו נאָך אזא גרויסער יחסן, מען האָט דאָך דיר געוויס גערעדט אנדערע שדוכים, מיט שעהנערע פון מיר און נאָך מיט מעהר יחסן, ווי קומט עס אז דו האָסט פון אלע שדוכים מיך אויסגעקליבען?“

„איך וועל דיר זאָגען, מיין ווייב! — האָט רב בערעל איהר געענטפערט — מיר איז דאָ אויף דער וועלט זעהר גוט, נאָך צו גוט! און דו ווייסט דאָך, אז עס איז דאָ א גיהנם אויף יענער וועלט, האָב איך זעהר שטארק מורא פאר'ן גיהנם, און אזוי ווי דו האָסט א נאָמען פאר א גרויסער מרשעת, וואָס האלט טאָג און נאָכט אין איין שילטען, וויל איך אַפקומען מיט דיר דעם גיהנם אויף דער וועלט.“

„אזוי? — האָט ביילקע מיט כעס אויסגערופען — מיט מיר ווילסטו אַפקומען דעם גיהנם אויף דער וועלט? ניין, מיין טייערער צדיק, דו וועסט שוין פון מיר קיין קללה מעהר ניט הערען און קיין שלעכט וואָרט געוויס ניט, מיט מיר וועסטו שוין קיין גיהנם אויף דער וועלט ניט אַפקומען.“

גלות — דאָס איז די רפואה וואָס דער אויבערשטער האָט געגעבען זיין פאָלק זיי אויסצולייטערען. וואָס מעהר גלות מיר ליידען פון אונזערע שכנים, אלץ גיכער און גיכער וועט צו אונז קומען די גאולה, אבער ווען מיר מאכען חבר־לאַפּ מיט אונזערע שכנים, האלטען מיר אויף מיט דעם די גאולה.

מענש און תורה

www.libtool.com.cn

דער באַגער נאָך אַ קעלבערנעם גאַט

ווען משה איז געקומען צו די אידען און געזאָגט, אז דער אויבערשטער געהט זיי געבען א תורה, האָבען זיי א געשריי געטהאָן „געשה ונשמע“ נאָך איידער זיי האָבען געוואוסט וואָס אין דער תורה שטעהט. אין א קור-צער צייט ארום אָבער זיינען זיי געגאנגען און געמאכט א קאלב פאר א גאַט. פרעגט זיך די פראגע: ווי קומט עס אז זיי זאלען אויף גיך פארגעסען דעם „געשה ונשמע“ און אויסבייטען דעם רבונג של עולם אויף א קאלב? אלס ענטפער אויף דער פראגע קען מען דערצעהלען די מעשה מיט יענעם רב:

ווען דער אלטער רב האָט געהאלטען ביים שטארבען, האָט ער געשיקט רופען צו זיך רב נאָטעל קליין דעם גרעסטען גביר און פיהרער פון שטאָדט, און איהם געבעטען ער זאל זעהן אז זיין זוהן, וועלכער האָט סמיכות אויף רבנות, זאל פארטרעטען זיין שטעלע נאָך זיין טויט. רב נאָטעל האָט דעם אלטען רב צוגעזאָגט אז ער וועט טהאָן זיין פאַרלאַנג און טאקע גלייך נאָך דער קבורה האָט ער פארווען אן אסיפה אין שוהל און האָט געגעבען דעם רב'ס זוהן א כתב אויף רבנות.

האָט זיך צופלאַקערט א גרויסע מחלוקה אין שטאָדט. עס האָבען זיך געגרינדעט צוויי פארטייען און מען האָט זיך גענומען ארום/הרג'ענען. דער פראָסטער עולם האָט געהאלטען מיט רב נאָטעל, אבער די לומדים און די בעלי בתים האָבען געארבייט מעשים: סטייטש, וואָס פאר א רב האָט מען זיי דאָ אריינגערוקט? ווייל אויסער וואָס דער נייער רב איז געווען א קליינער למדן און א שוואכער זאָגער, איז ער נאָך געווען דערצו זעהר א גרויסער שוטה, ער האָט פון קיין „מילי-דעלמא“, פון קיין וועלטליכע זאכען, ניט געוואוסט. עס איז פשוט ניט געווען מיט וועמען זיך צוזאמענצורעדען. האָבען די לומדים און די בעלי בתים געשיקט א קאָמיטעט צו רב נאָטעל און צו איהם געזאָגט:

„מילא דער פראָסטער המון ווייסט ניט וואָס א רב איז און וועלכע קענטענישע א רב דאַרף באַזייען. דערלאנגט זיי נאָר א ברייטען קאפּעליוש מיט א לאַנגער קאָפּאָטע און זיי וועלען איהם קרוינען מיט דעם טיטול רב.

דר. י. ל. שניצער

אָבער איהר, רב נאָטעל, איהר, אַזאַ למדן, אַזאַ קענער, אַזאַ וועלט־מענש און אַזאַ חכם! ווי קומט איהר אונז צו דערלאַנגען אַזאַ מין שוטה, אַזאַ מין קאַלב פאַר אַ רב?״

„איך וועל אייך זאָגען“, האָט רב נאָטעל געענטפערט. „ווען די אידען זיינען געווען אין דער מדבר האָבען זיי געמאַכט אַן עגל, אַ קאַלב, פאַר אַ גאָט. פּרעגט זיך די פּראַגע: מיט 40 טעג צוריק האָבען זיי מקבל געווען די תּורה און געשריען „נעשה ונשמע“, פּלוצים ווערען זיי משוגע, נעהמען אַ קאַלב, מאַכען עס פאַר אַ גאָט און געהען אַ טענצעל אַרום דעם? נאָר דער תּירוץ איז: ווען משה האָט צו זיי געזאָגט, אַז דער אויבערשטער געהט זיי געבען אַ תּורה, האָבען זיי ניט געוואוסט אַז דער אויבערשטער שטראָפּט זעהר שטאַרק פאַר יעדער עבירה, דעריבער האָבען זיי געשריען „נעשה ונשמע“, אָבער ווען זיי האָבען דערהערט וואָס פאַר חומרות און וועלכע שטרענגע געזעצען אין דער תּורה געפינען זיך, האָבען זיי אַ טראַכט געטהאָן: ניין, מיט אַזאַ גאָט איז קיין פּלאַן ניט! לאַמיר בעסער מאַכען אַ קאַלב פאַר אַ גאָט, פאַר אַ קאַלב איז ניטאָ וואָס מורא צו האָבען, מיר וועלען קענען טהאָן וואָס דאָס האַרץ גלוסט און דאָס קאַלב וועט אונז קיין דעות ניט זאָגען. די פּריהערדיגע רבנים האָבען אונז אַנגעטהאָן גרויסע צרות, זיי האָבען זיך אַריינגעמישט אין יעדער זאַך און אונז געזאָגט אַ דעה אויף יעדער טריט און שריט. איצט אָבער, אַז מיר האָבען אַ קאַלב פאַר אַ רב, זיינען מיר די בעלי בתים, מיר קענען טהאָן וואָס מיר ווילען און די קאַלב וועט אונז קיין דעה ניט זאָגען.“

כבוד און גאווה

פרעגט מיך א איד א קשיא:

די גמרא זאָגט: „רבי מכבד עשירים“, רבי פּלעגט אָפּגעבען כבוד צו רייכע לייט. פּרעגט זיך די פּראַגע: וואָרום האַלט דער עולם פאַר אַן עולה אַז אַ רייכער מאַן זוכט אַביסעל כבוד? אָט איז ער צום ביישפּיעל אַ

מענש און תורה

פאַרמעגליכער מענש, זוכט ער געוועהנליך אביסעל כבוד, איז אָבער זיין חברה אויף איהם אש להבה, פארוואָס ער זוכט כבוד. סטייטש רבי אליין האָט דאָך אויך אָפגעגעבען כבוד רייכע לייט ? אלס ענטפער אויף זיין קשיא האָב איך איהם דערצעהלט די מעשה מיט יענע סוחרים :

עטליכע סוחרים זיינען געפאָהרען אין לייפציג איינקויפּען סחורה, יע-דערער פון זיי האָט גענומען סחורה אויף באָרג, איינער מעהר, דער צווייטער וועניגער, איינער האָט אָנגעפילט א וואָגען מיט קאסטענס, דער צווייטער בלויז אייניגע פעקלאך, אבער אלע האָבען זיך געפיהלט ווי גלייכע מענשען, מען האָט זיך אָפגעשטעלט אין קרעטשמע, געגעסען צוזאמען, גערונקען צו-זאַמען און זיך פאָרהאַלטען ברידערליך איינער מיט דעם אנדערען.

איין סוחר אָבער איז געווען, וועלכער איז געפאָרען מיט א סך אָנגעלאָ-דענע קאסטענס און איז אומגעגאנגען בלאָזענדיג זיך מיט גאווה, איהם איז ניט אָנגעשטאנען צו פאַרברענגען מיט די איבעריגע סוחרים, ער האָט זיך געהאלטען פון דערווייטענס און האָט מיט זיי קיין שום מגע-ומשא ניט געהאט, דאָס האָט די איבעריגע סוחרים זעהר שטארק פארדראָסען, האָט זיך איין סוחר צו איהם אָפּגערוּפּען :

— וואָס האַלטטו זיך אזוי גרויס, פארשוין מיינער ? דו מיינסט אז דו האָסט אָנגענומען מעהר סחורה אויף קרעדיט, ביזטו שוין מעהר יחסן פון אונז ? ניין, דו נאָרישער בעל-גאווה'ניק ! די גרויסע קאסטענס וואָס דו האָסט אָנגעפאקט, ווייזט אז דו ביזט א גרעסערער בעל חוב געוואָרען פון אונז, און דיין בלאָזען זיך ווייזט, אז דו דענקסט אָנצוזעצען דייענע בעלי חובות און זיי גאַרניט באצאָהלען פאר די סחורה וואָס דו האָסט גענומען.

דער נגיד דאָרף ביי זיך צו שטאַלץ ניט זיין, ווייל דעם פאַרמעגען וואָס ער באַזיצט איז ניט זיינער, דער אויבערשטער האָט איהם דאָס געגעבען אויף קרעדיט אָפּצוצאָלען ביסלעכווייז צו זיינע אַרימע לייט.

אמת טאקע, רבי מכבד עשירים, אָבער וועלכע עשירים פלעגט ער כבוד אָפּגעבען ? אזעלכע וועלכע האָבען געהיט זייער קרעדיט און אָפּגע-צאָהלט ביסלעכווייז די אַרימעלייט.

אָבער די יעניגע וועלכע האָבען אָנגענומען א סך סחורה און בלאָזען

דר. י. ל. שניצער

זיך — זוכען גאווה דערפאר וואָס זיי האָבען גרויסע קאָסטענס מיט סחורה אָנגעלאָדען...

ניין, אזעלכע ברואים'לאך קומט קיין כבוד ניט, זיי זוכען זיך אויסצו-
דרעהען פון באצאָהלען זייער חוב... און פיהרען א באנקראַטירטען לעבען!...

מליצה און סימבאָלען

אונזערע חכמים זאָגען אויף דעם פסוק: „והארץ היתה תוהו ובוהו וחשך“,
אז דאָס איז מרמז אויף די צייטען וואָס אידען וועלען געהן אין גלות, „תוהו“
ווייזט אויף מלכות בבל, „בוהו“ אויף מלכות אחשוורוש, און „חשך“ אויף
מלכות יון, וואָס זיי האָבען פאַרפינסטערט אידישע אויגען מיט זייערע גזירות,
מען האָט זיי געהייסען אָנשרייבען אויף דעם האָרן פון אן אַקס, אז זיי ענטזא-
גען זיך פון דעם אידישען גאָט. פּרעגט זיך די פראגע: שוין האָבען אונזערע
חכמים קיין אנדער מליצה ניט געקענט געפינען, ווי „אָנשרייבען אויף דעם
הארן פון אן אַקס?“ עס איז דאָך פשוט לעכערליך אזעלכע ווערטער אוועק-
צושטעלען!

אלס ענטפער אויף דער פראגע קען מען דערצעהלען די מעשה מיט
יענעם דינער:

א אידישער אַרענדאַר האָט געדאַרפט נויטיג האָבען דעם פריץ, ער
קומט אין הויף, זעהט ער אז דער פריץ איז פאַרנומען, ער האָט זעהר וויכטיגע
געסט ביי זיך אין הויז, בעט ער דעם דינער אז ער זאל איהם מעלדען ביים
פריץ, ווייל ער האָט זעהר וויכטיגעס מיט איהם צו רעדען.

דער דינער איז אריין אין זאל און זיך פאַרזאַמט דאַרטען אייניגע מינו-
טען צייט, נאָכדעם איז ער ארויסגעקומען צוריק מיט א געפערהרליכען
געלעכטער און געזאַגט צום אַרענדאַר:

— איך וואָלט גאָר קיינמאַל ניט געגלויבט, אז אזעלכע געבילדעטע מענ-
שען זאלען זיך אינטערעסירען מיט אזעלכע קינדערשע מעשה'לאך. דער
דאָקטאָר האלט א צייטונג אין האַנד און לייענט פאר אלעמען פאַר, אז דער

מענש און תורה

אָדלער האָט נאַכגעיאָגט א לבנה און זי פּאַרטריבען זעהר ווייט, פּלוצלונג אָבער האָט די לבנה זיך אומגעקעהרט און אויסגעפליקט פון דעם אָדלער אייניגע הונדערט פעדערען. זיצען די פריצים און באדויערען זעהר שטארק דעם אונגליק פון דעם אָדלער. נו, פרעג איך דיר, דארף מען זיך ניט האַלטען פאר די זייטען פון געלעכטער?...

— הער אויף צו לאַכען, דו פויערשע קאַפּ! — האָט דער ארענדאַר אויף איהם א געשריי געטהאָן — דאָס איז ניט קיין קינדערשע מעשה/לאַך, נאָר א וויכטיגע שטיק נייַעס. דו וויסט דאָך, אז אונזער קיזער האַלט איצט מלחמה מיט טערקיי, ביז איצט האָט דער הערב פון אונזער קיזער, דער אָדלער, פּאַרטריבען די טערקען, וואָס זייער הערב איז א האַלבע לבנה גאַנץ ווייט, איצט אָבער האָט זיך דאָס רעדעל איבערגעדריעהט, די לבנה האָט זיך א קעהר געטהאָן צוריק און האָט אויסגעפליקט פון אָדלער אייניגע הונדערט פעדערען, דאָס הייסט עס זיינען געפאַלען פון אונזער חיל אייניגע הונדערט מאָן, נאָר דער רעדאקטאר פון דער צייטונג האָט ניט געוואָלט שרייבען אזוי דייטליך, אום דער איינפאַכער נאַראַד זאָל ניט פאַלען ביי זיך, האָט ער דאָס געשריבען אין א פאַרשטעלטע שפּראַך.

אין אלע גלות לענדער, וואו מיר אידען האָבען זיך געפונען, האָבען קיין שלעכטע מענשען ניט געפעהלט, מען פלעגט אַפּטראַגען רכילות וואוהין מען דאַרף ניט און מיר האָבען זעהר פיעל געליטען דערפון, האָבען אונזערע חכמים ארויסגעגעבען אויף א פאַרשטעלטע שפּראַך דאָס אינהאַלט פון די אידישע צרות, „שור“ מיינט פרנסה און „קרן השור“ מיינט וויכטיגע געשעפטען. די צרות זיינען אזוי גרויס, אז מען וויל מאַכען א שטיקעל געשעפט, מוז מען אונטערשרייבען אז מען ענטזאגט זיך פון דעם אידישען דת.

דר. י. ל. שניצער

www.libtool.com.cn

די באַדינגונגען פון מתן תורה

אונזערע חכמים זאָגען: ווען דער אויבערשטער איז געקומען מיט דער תורה צו די אידען, האָט ער צו זיי געזאָגט: „אם מקבלים אתם את התורה מוטב, ואם לאו שם תהא קבורתכם“, אויב איהר וועט אָננעהמען די תורה איז גוט, און אויב ניט, וועט דאָ זיין אייער קבורה. פרעגט זיך די פראַגע: וויבאַלד אַז די געווען א גענויטע מאכערייקע, טאָ וואָס מאכט מען דאָ אַזאַ געוואַלד, אז איינער היט ניט אָפּ די תורה? ניט נויט און ניט טויט?... אלס ענטפער אויף דער פראַגע קען מען דערצעהלען די מעשה מיט יענעם „ארכיטעקט“:

א גרויסער באַריהמטער אַרכיטעקט האָט אויסגעבויעט א פראַכטפאָלען פאַלאַסט, מיט אלערליי באַקוועמליכקייטען אין דער וועלט, גרינע געוועקסטע דילען, זיבען-ערליי סופיטען, עלעקטרישע באַלייכטונג, פראַכטפולע גערטנער מיט טייערע פלאַנצונגען, פאַרשידענע פאַנטאַזיען מיט ערהאַבענע וואַסער-לייטונגען. קורץ, עס איז געווען א היכל מלכים.

ווען דער פאַלאַסט איז פארטיג געוואָרען, האָט דער ארכיטעקט פובלי-צירט אין די צייטונגען, אז יעדער גביר וואָס וויל האָבען א שעהנע וואוינונג, זאָל זיך ווענדען צו איהם. פארשטעהט זיך דאָך, אז עס זיינען אראָפגע-פאָהרען א סך גבירים אנקוקען דעם פאַלאַסט און יעדער איינער איז פשוט ענטציקט געווארען פון די איינריכטונגען וואָס ער האָט דאָרט געפונען.

ווען אָבער עס איז געקומען צו רעדען תכלית מיט דעם ארכיטעקט, האָט ער אַנדערש ניט געוואַלט פאַרדינגען דעם פאַלאַסט סיידען די שכנים זאָלען זיך אָפשרייבען מיט איהם, אז זיי וועלען איהם צאָהלען פינקטליך זייערע דירה-געלט. די שכנים האָבען געטהאָן זיין פארלאַנג, געמאכט מיט איהם א קאָנטראַקט מיט 7 פונקטען און זיי האָבען זיך פארפליכטעט די אלע 7 פונקטען ריכטיג אפצוהיטען.

מיט יאָהרען שפעטער, איז אונטערגעקומען אן אינגערער דור, וועלכע האָבען זיך אויסגעלאַכט פון זייערע עלטערנס קאָנטראַקט מיט די 7 פונקטען און האָבען אויפגעהערט אינגאנצען צו צאָהלען דירה-געלט. מאַנכע ווידער

מענש און תורה

האָבען זאָגאר גענומען לייקענען, אז דער ארכיטעקט איז דער בעל הבית פון פאלאסט. דערצו האָבען זיך נאָך די יונגע שכנים גענומען ארומ'הרג'נען און ארומקריגען זיך, און עס איז געוואָרען א מין הפקר וועלט.

איז דער ארכיטעקט זעהר שטאַרק אין כעס געוואָרען. לא די וואָס ער האָט קיין איינקונפט פון זיין פאלאסט ניט, איז נאָך די האַרמאָניע דאָרטען אויך פאַרשוואַנדען. האָט ער אריינגעשיקט זיינע שכנים א התראה, אז אין דעם און דעם טאָג, מוזען אלע שכנים זיך צונויפקלייבען ביי דעם און דעם באַרג וואָס רופט זיך „סיני“ און מאַכען מיט איהם א נייעם פאַרמאלנעם קאָנטראַקט, אז דעם פאלאסט האָט ער זיי געגעבען בלויז אויף אַרענדע. זיי מוזען ווידער איהם אנערקענען אלס דער איין-איינציגער בעל הבית און אונטערשרייבען 10 נייע פונקטען, און צאָהלען איהם רעגעלמעסיג די דירה-געלט. אלזא אַיינס פון די ביידע, וועט איהר מקבל זיין אויף זיך דעם נייעם קאָנטראַקט מיט די 10 פונקטען איז רעכט, און אויב ניט, געה איך איינוואַרפען דעם פאלאסט און איהר וועט דאָרטען אייער קבורה געפינען ...!



שוחד און פסק-געלד

די תורה האָט אונז אָנגעזאָגט אין פרשה משפטים, „ושוחד לא תקח“, אז א דיין טאָר קיין געלד ניט נעמען. פרעגט זיך די קשיא: ווי מיר ווייסען, איז אריינגערעכענט אין די רבנישע הכנסות, פסק-געלדער פאר דיין-תורה'ס און נאָך אזעלכע געלדער, וועלכע מען רופט „הכנסה-געלד“, וויבאלד אָבער אז א רב טאָר קיין געלד ניט נעמען, טאָ ווי קומט עס וואָס מען רעכענט אריין פסק-געלד אין זיין הכנסה? ...

אלס ענטפער אויף דער פראגע קען מען דערצעהלען די מעשה מיט „רב העשעלע'ן:

ווען רב העשעלע איז געווען רב אין קראקא, האָבען צוויי גבירים געדארפט האָבען פאר איהם א דיין-תורה. דער סכסוך איז געגאנגען אין

דר. י. ל. שניצער

שווערע טויזענדער. איז איין גביר געקומען מיט א טאָג פריהער צו רב
העשעלען און צו איהם געזאָגט :

„רבי, אזוי ווי איך האָב אָפגעמאכט מיט יענעם און יענעם צו קומען
צו אייך מאַרגען אויף א דינ־תורה, פארלאנג איך פון אייך, אז איהר זאָלט
זעהן, אז איך זאָל ניט באַעוולט ווערען.“ דערביי האָט ער ארויסגענומען
הונדערט רובעל פון קעשענע, אוועקעלייגט עס אויף דעם טיש און איז
אוועקגעגאַנגען.

רב העשעל האָט אריינגערופען זיין ווייב און איהר געהייסען, אז זי
זאָל צוגרייטען אויף ביינאכט א גרויסארטיגע סעודה, און זי זאָל אינלאדען
אלע זייערע זיהן, איידימס און אויך די און די בעלי־בתים פון שטאָדט.

ביי דער סעודה ווען דער גאנצער עולם איז געזעסען ארום טיש און
מען האָט געגעסען און געטרונקען, האָט רב העשעלע ארויסגענומען פון
קעשענע די הונדערט רובעל און זיי גענומען צעהלען, איין מאָל, צוויי מאָל
און א דריטען מאָל. דער עולם איז געזעסען און זיך גע'חידוש'ט :

„וואָס איז דאָס פאַר געלד וואָס דער טאַטע, דער שווער און דער רבי
צעהלט?“... רב העשעלע אָבער האָט געהאלטען אין איין צעהלען דאָס געלד,
געלעגט זיי פון איין האַנד אין דער צווייטער און זיך געשמאקעוועט, ענדליך
אָבער האָט ער זיך געווענדעט צום עולם און געזאָגט :

„איהר ווייסט קינדער, וואָס פאַר געלד דאָס איז? ... דאָס איז „שוחד־
געלד“! קוקט זיך גוט איין ווי דאָס זעהט אויס!... אמת'ע, ריכטיגע שוחד
געלד, אָבער מען טאָר עס ניט נעהמען!... איהר הערט... מען טאָר ניט!
מען טאָר ניט! און מען טאָר ניט!... „ולא תקח שוחד“ האָט די תורה אונז
אָנגעזאָגט. א דיין טאָר קיין געלד ניט נעהמען!... דעריבער האָב איך אייך
צוזאמענגערופען, איהר זאָלט זעהן מיט אייערע אויגען ווי שוחד געלד קוקט
אויס און איהר זאָלט אנטלויפען דערפון ווי פון פייער!...“

ער האָט געשיקט רופען דעם גביר, א שליידער געטהאָן איהם צוריק די
הונדערט רובעל און א זאָג געטהאָן :

„איהר זעהט, קינדער! אָט דאָס איז דער איד, וואָס האָט געוואָלט
פאַרבלענדען מיינע אויגען מיט „שוחד געלד!“ ער האָט ווארשיינליך פאַר־
געסען, אַז אן עהרליכער דיין, אן עהרליכער שופט, נעמט בלויז אביסעלע
קליין־געלד, וואָס דאָס רופט זיך „פסק געלד“ נאָך דער דינ־תורה... איהר

מענש און תורה

הערט, קינדער? נאך דער דין-תורה! אבער וויס פרייהע! און נאך א הונד-
דערטער דערצו!...

אנטלויפט קינדער פון אזעלכע אידען, וועלכע דענקען אז מיט זייערע
עשירות קענען זיי עהרליכע רבנים די אויגען פארבלענדען!



גליק און פרייד

פרעגט מיך א איד: איך זאל איהם ערקלעהרען, וואס איז גליק? וואו
געפינט מען עס? און וואס זאל א מענש טהאן אום צו זיין גליקליך?
מיין פריינד — האב איך זיך צו איהם אפגערופען — דאס איז שוין אן
אלטע, אלטע פראגע, אויף וועלכע די פילאזאפען פון אלע אלטע צייטען
האבען שוין געקנייטשט די שטערענס און אנגעשריבען שווערע, דיקע ביכער
וועגען דעם און קיין זיכערען ענטפער האבן זיי נאך אלץ ניט געגעבען,
דאס איז א סימן אז די מענשען זיינען נאך ביי היינטיגען טאג ניט גליקליך.
נאר אויב מען קען געפינען אן ענטפער אויף דער פראגע פון גליק,
האט עס אונז דער „קאנק“ געגעבען.

„קאנק“ איז א מין פיש וואס לעבט באגראבען אין זיין הארטען שאלעכץ
ווי אין א פעסטונג, נאר ווייל מען געפינט איהם מעהרסטענס ארום געוויסע
קליינע אינזלען אין דער זיד, האט מען די מענשען פון יענע אינזלען א
נאמען געגעבען „קאנקס“.

רבה בר בר חנא דערצעהלט אונז א מעשה: אז ער איז אמאל געפאָהרען
אויף א שיף און מיר האָבען דערזעהן א פיש אויף וועלכען עס איז געווען
אָנגעטראָגען א סך זאַמד און גראַז איז אויף דעם געוואַקסען. מיר האָבען אין
אָנפאַנג געמיינט אז דאָס איז א שטיק אינזעל, נאָר ווען מיר האָבען אָנגע-
צונדען א פייער צו קאָכען אונזער מאַהלצייט, האָט זיך דער פיש איבער-
געקערט, און ווען ניט די שיף וואָס איז געשטאנען דערביי, וואַלטען מיר
זיכער אלע דערטרונקען געווארען.

אָט אזוי קוקען אויס מאַנכע אינזלען אין דער סאוּטה, ווי רבה בר בר
חנא האָט באשריבען, זייער אויבערפלאַך איז אזוי געפאַרמט, אז מען קען

דר. י. ל. שניצער

מיינען אז דאָס איז א פיש, און אויף די אומזיכער שטיקלאך לאנד פון שטיין און קאָראלען, לעבען מענשען מיט זייערע קאמפּען, מיט זייערע האַפֿ- נונגען און מיט זייער קוק אויפֿן לעבען, דאָס זיינען די „קאָנקס“, וועלכע ווערען געוועהנליך פון אלעמען באדויערט, אָבער זיי זיינען גליקליכע מענ- שען דער קאָנק איז גליקליך, ווייל ער איז פריי; און פריי איז ער, ווייל ער דאַרף זעהר וועניג, ער איז צו קיינעם ניט צוגעבונדען און איז צו קיינעם ניט פאַרפליכטעט.

פיש איז זיין רייכטום, זיין עשירות, זיין וואונש, זיין קאמף, זיין חלום און זיין גליק. אין קיין הויז נויטיגט ער זיך ניט, ווייל אין דעם האלב- טראַפישען קלימאט פון דער סאוטה, איז גענוג פאר איהם א ביידעל צו באַשיצען זיך פון רעגען. קיין קליידער ווידער דארף ער אויך ניט, ער טראַגט דעם בגד פון א גודיסט, אָדער א פייגענבלאט ארום זיינע לענדען.

אזוי לעבט דער מאן, די ווייב און די קינדער. דער ים איז זייער ערנעהרער. דער ים גיט זיי שפייז מעהר וויפיעל זיי קענען פארברויכען, דעריבער קען מען א קאָנק ניט מאכען צו ארבייטען, ווייל די ארבייט קען איהם ניט געבען מעהר וויפיעל ער באדארף; און וויפיעל ער באדארף גיט איהם דער ים אָהן מיה און אָהן קרעפטען אוועקצולעגען.

ווען ער דארף אמאָל האָבען א פאָר סענט צו קויפען טאַבאַק, אָדער קוילען פאר זיין ביקס, וועט ער פארקויפען אביסעל פיש וואָס איז איהם איבערגעבליבען פון זיין פיש-פאַנג, אדער ער וועט זיך פאַרדינגען פאַר א „גאיד“ (א ווייגווייזער) אויף א פישניג-ספאַרט, און ער וועט ארויפקומען אויפֿן שיפעל אזוי שטאַלץ און מיט אזא פארנעהם, אזוי ווי ער וואָלט געווען דער גאנצער באַלעבאָס און ניט די יעניגע וועלכע האָבען איהם געדונגען. אין יעדער באוועגונג זיינער ווייזט ער ארויס אז ניט ער הענגט אָפּ פון דער געזעלשאפט נאָר די געזעלשאפט הענגט אָפּ פון איהם.

דער קאָנק קען אויך נעמען אמאָל זיינע גאנצע ווייזשעס וואָס מען האָט איהם געגעבען און עס אריינבוארפען אין ים. ער איז שטאַלץ ווי א קעניג, ניט ווייל ער איז רייך, נאָר ווייל ער איז א „שמח בחלקו“, ער איז צופרידען מיט זיין גורל, כאַטש ער איז א נאקעטער אַרעמאן. ער וועט פאר קיינע אוצרות אין דער וועלט ניט אויסבייטען זיין ארעם קאלכיג אינזעל, דאָ איז זיין קעניגרייך, זיין היים און זיין וועלט.

מענש און תורה

איהר פארשטעהט מיין פריינד? ... אויף דער פראגע: וואו געפינט זיך דאָס ביסעלע גליק? האָט דער קאַנק פאַרענטפערט אויף זיין אייגענארטיגען אופן. מיר ציוויליזירטע מענשען באדויערען זיי... אָבער דער קאַנק לאַכט זיך אויס פון דער ציוויליזירטער וועלט. ער איז גליקליך אויף די נאקעטע קאָראלען אינזלען.



די רפואה פאר אלע קראַנקהייטען

דער מדרש זאָגט אונז, „ויתר הקב"ה על עון עבודה-זרה, ועל שפיכות דמים, ולא ויתר על עון ביטול תורה“, דער אויבערשטער האָט געשאַנקען די אידען די זינד פון עבודה-זרה און שפיכות דמים, אבער די זינד פון בטול תורה האָט ער זיי ניט געשאַנקען, דערפאר האָט ער דעם בית המקדש חרוב געמאכט און זיי פון לאַנד פארטריבען. פרעגט זיך די פראגע: לערנען תורה איז בלויז א מצות-עשה, אָבער עבודה-זרה און שפיכות דמים איז „חייבי מיתות בית דין“, טאָ ווי קומט עס אז דער אויבערשטער האָט זיי אזעלכע שווערע זינד יאָ געשאַנקען, און פאר די קליינע עבירה'לע פון ביטול תורה האָט ער אויפ'ן צימבעל גענומען?

אלס ענטפער אויף דער פראגע קען מען דערצהעלען די מעשה מיט יענעם חולה:

א רייכער מאן האָט געהאט א זוהן וועלכער איז געווען א מושלם בכל המעלות נאָר ער איז זעהר לייכטזיניג געווען און די לייכטזיניגקייט האָט איהם קראַנק געמאכט האָט דער פאָטער איהם איבערגעגעבען צו א גרויסען פראַפעסאָר אין האַנד. דער פראַפעסאָר האָט איהם אריינגענומען צו זיך אין קליניק, פארשריבען איהם א מעדיצין, געשטעלט איהם אונטער א דייטע און איהם שטרענג אַנגעזאָגט, אז ער זאָל קיין קאלטע וואסער ניט טרינקען, נאָר אויב עס וועט איהם זעהר שטארק דורשטען, זאָל ער נעהמען דעם פראַשעק וואָס ער גיט איהם, דער פראַשעק וועט שטילען זיין דורשט. דער פאַציענט אָבער האָט קיין גרויס אכטונג ניט געלעגט אויף דעם פראַ-

דר. י. ל. שניצער

שעק, ער האָט זיך אזוי לאנג געשפילט מיט איהם, ביז וואנען ער האָט איהם אויסגעשאַטען, און ווען עס איז געקומען ביינאכט און עס האָט איהם אָנגע-פאַנגען שרעקליך צו דורשטען, איז ער אראָפּ פון בעט און זיך אָנגעטרונקען מיט קאלטע וואַסער.

ווען דער פּראָפּעסאָר איז געקומען אויף מאַרגען איהם באזוכען, איז ער נשתומם געוואָרען פון דעם חולה'ס אויסקוק, ער איז אין גאַנצען פּאַרענ-דערט געוואָרען; און ווען דער פּראָפּעסאָר האָט איהם גענומען פּרעגנען, וואָס דאָ איז געווען? ... צי האָט ער קאַלטע וואַסער געטרונקען? ... האָט דער חולה אין אָנפאַנג גענומען לייקענען, נאכהער אָבער האָט ער זיך מודה געווען, אז דער פּראָשעק האָט זיך אויסגעשאַטען און ער האָט זיך אָנגעטרונקען מיט קאלטע וואַסער.

דער פּראָפּעסאָר איז אין כּעס געוואָרען און א געשריי געטהאַן :
„דו אומפאַרשעהמטער קערל ! דו קענסט זיך דאָ מעהר אין מיין קליניק ניט געפינען ! א פּאַציענט וועלכער היט ניט אָפּ מיינע באפּעהלען, קען דאָ מעהר ניט זיין.“

„אָבער דאָקטאר ? — האָט דער פּאַציענט צו איהם א זאָג געטהאַן — איבער אַזאָ קליינעם פּראָשעקעל טרייבט איהר מיר פון אייער קליניק ארויס ? אן אנדערער קען מיינען, אז איך האָב דאָ דעם גרעסטען פּאַרברעכען בא-גאַנגען ?“

„שוטה ! — האָט דער פּראָפּעסאָר איהם געענטפּערט — אָט אין דעם קליינעם פּראָשעק איז געלעגען דיין גאַנצע רעטונג, און אז דו האָסט דעם פּראָשעק ניט אָפּגעהיט דאן מוזטו מיין קליניק פּאַרלאָזען.“

דער אויבערשטער האָט די אידען געגעבען א פּראָשעק, דאָס איז די תּורה, צו לעשען זייער דורשט צו אלערליי מיאוס'ע תּאוות... און אזוי ווי מיר האָבען דעם פּראָשעק פּאַראכטעט און איהם אוועקגעוואָרפּען, איז דער פּראָפּעסאָר אין כּעס געוואָרען און אונז פון זיין קליניק ארויסגעטריבען.

מענש און תורה

www.libtool.com.cn

השארת הנפש

דערצעהלט מיר א איד :

ער איז שוין איבער זעכציג יאהר אַלט און פיהרט א אידישען שטאַט, קיין פרנסה פעהלט איהם ניט, ער האָט, גאָט צו דאַנקען אן איינגעפונדעוועט געשעפט, וואָס בריינגט איהם אריין א שעהנע יעהרליכע איינקונפט. ער האָט אויך זעהר גוטע און געבילדעטע קינדער, זיהן, טעכטער, און איידעם, וועלכע באַהאַנדלען איהם מיט'ן גרעסטען רעספעקט.

אַבער זינט זיין ווייב איז געשטאַרבען און ער האָט געזעהן ווי מען האָט איהר קערפער אין דער ערד אריינגעלעגט, האָבען זיך אָנגעפאנגען צו באַמבלען ביי איהם אין קאָפּ אזעלכע געדאַנקען, וועלכע גיבען איהם קיין רוה ניט. ער געהט ארום א צוטראַגענער און פרעגט זיך די פראַגע: איז פאַראַן א נשמה, וואָס איז די נשמה? אין וועלכען טייל פון קערפער לעבט זי? פון וואָס פאַר אַ מין גייסטיגען שטאַף איז זי באַשאַפען? איז זי טאַקע א „חלק אלוה ממעל“, א טייל פון דער געטליכקייט? און איז די אידעע פון „השארת הנפש“ פון אונשטערבליכקייט פון דער נשמה ריכטיג?

אויסהערענדיג זיין פעקעל פראַגעס, האָב איך זיך צו איהם אָפגערופען: מיין פריינד, עס זיינען פאַראַן א סך זאַכען צווישען הימעל און ערד, וואָס מיר פאַרשטעהן ניט. צום ביישפּיל: פאַרוואָס פאַלט אן עפעל פון בוים? מען האָט אונז ערקלעהרט מיט דעם געזעץ פון גראַוויטאַציע, אָבער וואָס איז גראַוויטאַציע? פון וואָנען נעהמט זיך איהר באַהאַלטענער כח? אָדער מיר ווייסען ניט וואו עס ליגט די קראַפט פון עלעקטריק, כאָטש מיר שפּאַנען זי איין פאַר אלע מענשליכע באַדערפענישען, און מענשען דאַרפען זיך ניט שעהמען מודה צו זיין, אז עס זיינען פאַראַן נאָך א סך ערשיינונגען, וואָס זיי ווייסען ניט און קענען ניט ערקלעהרען.

דעריבער ווייסען מיר אויך ניט, וואָס אזוינס איז די מענשליכע נשמה, אויב זי איז בלוז א ספרושינע אין מעכאַניזם פון קערפער, וואָס פאַרבינדט צוזאַמען די גלידער ווי די שטאַפען אין דער לאַבאָראַטאָריע פון א כעמיקער, דאן איז די ספרושינע א טייל פון דעם קערפער.

דר. י. ל. שניצער

אויב אבער די נשמה איז א טייל פון דער געטליכקייט און האָט א באזונדערע געהיימע קראַפט אין מענשען, וואָס מען קען ניט געפינען אין קיין אַנדער באַשעפעניש, דאָן איז די נשמה אַזאַ זאַך וואָס מיר קענען פּילייכט באַגרייפּען, אָבער ניט ערקלעהרען.

אין דער עקזיסטענץ פון א נשמה, דארף מען גלויבען, אבער מען קען עס ניט באווייזען. און גלויבען אין דעם וואָס מיר ווייסען ניט, איז פיעל שעהנער און גיט מעהר נאָהרונג דער מענשליכער פאַרשטעלונגס־קראַפט, ווי דאָס וואָס מיר ווייסען יאָ. „וצדיק באמונתו יחיה“, דער גלויביגער איז גליקליך אין זיין גלויבען.

די פּילאָזאָפּיע האָט א סיסטעם וואָס רופט זיך „פראגמאטיזם“. מיט דעם וואָרט ווערט באַצייכענט יענער פּילאָזאָפּישער סיסטעם, וואָס לערענט, אז דער גאַנצער אינהאלט פון אונזער דענקען און וויסען ווערט באַשטימט דורך פראַקטישע צילען. דאָס הייסט, קיין געדאַנק ווערט ניט באַשאַפּען פון דער לופט, אָדער גלאַט צוליב טעאָריע, נאָר עס ווערט ארויסגעבראַכט פון א געוויסען פראַקטישען צוועק.

דער שטאַרקסטער אָנהענגער פון דער דאָזיגער לעהרע איז געווען דער אמעריקאַנער פּילאָזאָף וויליאם דזשיימס. ער פלעגט זאָגען: איהר ווילט ווייסען, אויב א געוויסע אידעע איז געבויט אויפ'ן אמת און אויב זי האָט א ממשות? זעהט וואָס פאַר א ווירקונג זי מאכט אויף מענשען און ווי זיי נעהמען זי אָן.

מען מעג איינשטימען מיט די געדאַנקען פון וויליאם דזשיימס צי ניט, נאָר ווען דער אמת פון אן אידעע זאָל געמאַסטען ווערען לויט ווי מענשען גלויבען, דאָן איז ניט קיין גרעסערער אמת ווי די אידעע, אז א מענש האָט א נשמה, ווייל דער גלויבען איז דער נשמה־אידעע און אין השארת הנפש האַבען אָנגענומען די מעהרסטע מענשען אין אלע צייטען.

אמת, וואָס די נשמה איז, ווייסען מיר ניט. ווייסען מיר דאָך אויך ניט וואָס עלעקטריק איז. און דאָך האָט די וועלט אָנגענומען עלעקטריק אין דער עקזאַקטערען וויסענשאַפט, ווייל מען זעהט די ארבייט פון עלעקטריק. דאָס זעלבע קען אויך זיין וועגען דער נשמה.

מענש און תורה

www.libtool.com.cn

אונזער לעטארגישער שלאָף

מיר אידען האלטען זיך פאַר דעם אויבערשטענ'ס אויסדערוועהלטעס פאַלק און מיר שרייען: „אהבת אותנו“ — ער האָט אונז ליב, „ורצית בנו“ — ער איז זעהר גוט צו אונז, „ורממתנו מכל הלשונות“ — ער האָט אונז דערהויבען פון אלע נאַציאָנען, „וקדשתנו במצותיך“ און ער האָט אונז געהייליגט מיט זיינע מצוות. צום סוף לאַזט זיך גאָר אויס, אַז דער ליבלינג זיינער איז אויף גרויסע געברענטע צרות. עס געהט ניט אוועק א טאָג וואו עס זאָל זיך ניט מאכען קיין גזרות, רדיפות, פאַגראַמען, — און נאָך אזעלכע פאַרפאַלגונגען. פּרעגט זיך די פּראַגע: וואו ליגט דאָ די גרויסע ליבע וואָס ער האָט צו אונז?

אלס ענטפער אויף דער פּראַגע קען מען דערצעהלען די מעשה מיט יענעם בן יחיד:

א רייכער מאן האָט געהאט איין־אינציגען זוהן וועלכען ער האָט זעהר שטאַרק ליב געהאט, פארשטעהט זיך דאָך אז ער פלעגט איהם פשוט אין די אויגען קוקען און איהם נאָכגעבען אלעס וואָס ער האָט נאָר געוואָלט. דארף זיך טרעפען אז דער בן יחיד איז זעהר שטאַרק קראַנק געוואָרען. זיין קראַנקהייט איז געווען א מין „שלאָף קראַנקהייט“. ער פלעגט שטענדיג ליגען און שלאָפען. דער פאָטער האָט אראָבגעבראכט די גרעסטע דאָקטוירים צו איהם און אלע האָבען געזאָגט אז קיין מעדיצין פאר דער קראַנקהייט איז ניטאָ, נאָר דער אינציגער מיטעל איז איהם ניט צו לאָזען שלאָפען. ווי ער שלאָפט איין, זאָל מען איהם באַלד אויפוועקען. איז דער פאָטער געגאנגען און האָט צוגענומען די פּערינע און די קישענס פון דעם בן יחיד'ס בעט, כדי איהם זאָל ניט זיין אנגענעהם לאנג צו שלאָפען, אבער מיט דער צייט האָט זיך דער בן יחיד אינגעוואוינט צו שלאָפען אויף א האַרטען געלעגער און איז געשלאָפען ווי פריהער, ער האָט צוגענומען פון איהם אינגאנצען דאָס בעט און איהם געלעגט אויפ'ן האַרטען די על, אָבער אויך צו דעם האָט זיך דער בן יחיד באַלד צוגעוואוינט און האָט ווידער געשלאָפען. ווען דער פאָטער האָט געזעהען אז די אלע זאכען העלפט ניט, האָט ער פארבויגען זיין רחמנות און האָט געדונגען א וועכטער און איהם דערלאָנגט א קאַנטשיק

דר. י. ל. שניצער

www.libtool.com.cn

אין האַנד און איהם אָנגעזאָגט אז קוים וועט דער בן יחיד צו לאַנג שלאָפען, אזוי זאָל ער איהם מיט'ן קאַנטשיק פון זיין שלאָף אויפרייסען. מיר זיינען טאקע דעם אויבערשטענס דערוועהלט פאַלק און ער האָט אונז אויך ליעב, אָבער די צרה איז וואָס מיר זיינען געפעהרליכע חולאים. אינזער קראַנקהייט באשטעהט וואָס מיר האלטען אין איין שלאָפען, אמאָל פלעגען אונז אונזערע נביאים וועקען פון שלאָף, אָבער עס האָט גאנץ וועניג וואָס געהאַלפען. ער האָט אונז ארויסגעטריבען פון הויז, כדי מיר זאָלען האָבען אביסעל צרות, — אבער אויך צו דעם ווערען מיר זעהר שנעל איינגעוואוינט און שלאָפען ווייטער, האָט ער אָנגעשטעלט וועכטערס, אנטײַ-סעמיטען מיט קאַנטשיקעס אין די הענד, וועלכע מאכען פאַגראַמען און לאָזען אונז ניט שלאָפען.



דרויסענדיגע און אינוועניגסטע וואונדערן

דוד המלך זאָגט: „רבות רעות צדיק“, א סך שלעכטעס טרעפט דעם צדיק, אָבער „ומכולם יצילנו ד׳“ פון אלע רעטעט איהם גאָט. פאַרוואָס? ווייל — „שומר כל עצמותיו“, ער היט זיינע ביינער, אז קיינער פון זיי זאָל ניט צובראַכען ווערען, אבער „תמותת רשע רעה“, די פיהרונג פון דעם רשע איז אין שלעכטסקייט, און די שלעכטסקייט פיהרט צו פארניכטונג. פּרעגט זיך די פּראגע: ערשטענס, פאַרוואָס שטעהט ביים צדיק „רעות“ א סך שלעכטסקייט, און ביים רשע שטעהט „רעה“ איין שלעכטסקייט? ... און צוויי-טענס, פאַרשטעהט מען ניט די אורזאַכע פון דעם היטען זיינע ביינער אז זיי זאָלען ניט צובראַכען ווערען וואָס הייסט ער היט זיינע ביינער?

אלס ענטפער אויף דער פּראגע קען מען דערצעהלען די מעשה מיט יענע צוויי שינדעל־דעקער:

ברוך און זרח האָבען געצויגען זייער חיונה פון באַדעקען דעכער מיט שינדלען. אום ניט צו קאָנקורירען איינער מיט'ן צווייטען, האָבען זיי אָפגעמאכט צווישען זיך א מין שותפות־דיגען אָפּמאך, אויב איינער וועט

מענש און תורה

אָנגעהמען א דאָך צו דעקען, זאָל דער צווייטער איהם העלפען ארבייטען און קריגען שכירות.

דאָרף זיך טרעפען, אז ווען ביידע האָבען געארבייט צוזאמען אויף א דאָך, האָבען זיך די „קראָקוועס“ צובראָכען, ביידע זיינען אַרונטערגעפאלען פון דאָך און זיך זעהר שטאַרק צושעדיגט.

ברוך'ס קערפער איז געווען שרעקליך פאַרוואונדעט, מען האָט פשוט קיין צורה ביי איהם ניט ארויסגעזעהן. זרח ווידער, האָט אויך געליטען פון פאַל, אָבער אויסערליך איז אויף זיין קערפער קיין שום סימן פון קיין וואונד ניט געווען.

ווי ערשטוינט אָבער זיינען אלע געוואָרען, ווען מען האָט די ביידע חולאים געבראכט אין שפיטאַל און דער דאָקטאָר האָט זיי אונטערזוכט, האָט ער צו ברוד'ן געזאָגט, אז ער זאָל זיך ניט שרעקען, אין א פאַר טעג ארום וועט ער קענען געהן אהיים. זרח'ן אָבער האָט ער געזאָגט, אז ער וועט מוזען בלייבען אייניגע מאָנאַטען צייט אין האַספיטאל און ער האָט זעהר שטאַרק מורא, אז ער וועט בלייבען א קאַליקע זיין גאַנצען לעבען. און ווען מען האָט דעם דאָקטאָר א פרעג געטהאָן :

— סטייטש?... ווי איז דאָס מעגליך? ברוד איז דאָך אזוי צוריסען און צופליקט און זרח האָט קיין שום וואונד אויף זיך ניט?
— איך וועל אייך ערקלעהרען, — האָט דער דאָקטאָר זיי געענטפערט — ביי ברוד'ן איז בלוז די לייב פון אויבען צוריסען געוואָרען, אָבער זיינע ביינער זיינען גאַנץ געבליבען, דעריבער וועט ער אין א קורצער צייט אַרום קענען דעם שפיטאַל פארלאָזען.

זרח'ס פאַל איז אָבער אין גאַנצען אנדערש, זיין לייב איז טאַקע גאַנץ געבליבען, אבער זיינע ביינער זיינען ביי איהם צובראָכען. איז אויסער וואָס ער וועט מוזען ליגען א לאַנגע צייט אין שפיטאַל ביז זיינע ביינער וועלען צוזאַמענוואַקסען, וועט ער נאָך דערצו בלייבען א קאַליקע אויף זיין גאַנצען לעבען.

ווען א צדיק פאלט אמאָל אראָפּ פון זיין אידישען מצב און ווערט פאר-וואונדעט מיט עבירות... איז דאָס בלוז א פלייש-וואונד פון אויבען, אבער זיינע ביינער די „עקרי-הדת“ זיינען ביי איהם גאַנץ געבליבען. אמת, „רבות רעות צדיק“, אויסערליכע וואונדען זיינען דאָ א סך, אָבער „שומר

דר. י. ל. שניצער

כל עצמותיו", ער היט זיינע ביינער אז זיי זאלען נישט צובראָכען ווערען.
ביי דעם רשע אָבער, איז פאַראַן א זעהר געזונטער קערפער, אָבער ער
איז אינערליך פאַרוואונדעט. די „עקרי־הדת“ זיינען ביי איהם צובראָכען,
אַט דער איינציגער פעהלער איז זעהר געפעהרליך!



די מורא פאַר בלעם'ס קללות

פרעגט מיר א איד א קשיא:

די גאַנצע סדרה בלק געהט אוועק מיט דער באשרייבונג פון בלק
און בלעם. בלק האָט געדונגען בלעם'ען צו שילטען די אידען און דער
אויבערשטער האָט זיך אריינגעמישט און פאַרדרעהט בלעם'ס קללות אויף
פּאַעטישע ברכות. פרעגט זיך די פראגע: מיר, אידען האָבען דאָך געוואוסט
אַז מיר זיינען א געבענשט פאַלק וואָס קיין קללה קען אויף אונז ניט ווירקען,
טאָ וואָס האָבען מיר געדאַרפט אזוי שטאַרק מורא האָבען פאַר בלעם'ס
קללות?

אלס ענטפער אויף זיין פראגע האָב איך איהם דערצעהלט די מעשה

מיט יענעם גענעראל:

א גענעראל האָט געהערט אז אין א געוויסען לאַנד געפינט זיך א מאַן
וואָס האָט אויסגעפונען אַזאַ מין זאַלב אז מען באשמירט מיט דעם דאָס
לייב, קען קיין קויל ניט שעדיגען, די זאַלב לאַזט די קויל ניט דורכגעהן, זי
גליטשט זיך ארונטער פון לייב.

עס האָט גענומען דעם גענעראל וואָכען לאַנג ביז ער איז אָנגעקומען
אין יענעם לאַנד און זיך געזעהען מיט דעם ערפינדער. געוועהנליך, אויס-
פרובירען די ערפינדונג האָט ער ניט געקענט, ווייל קיינער האָט ניט
געוואָלט ריזיקירען מיט זיין לעבען, נאָר ער האָט גענומען דעם מאַנס וואָרט
וועגען דעם און איהם באצאָהלט א גרויסע סומע געלד פאַר דער ערפינדונג.
ווען דער גענעראל האָט געדאַרפט פּאָהרען אהיים, האָט ער זיך אויסגע-
שמירט זיין קערפער מיט דער זאַלב און איז געפּאָהרען דורך אַזאַ געגענד
וואָס איז באַוואוסט אן דאַרטען האַלטען זיך אויף געפעהרליכע רויבער.
ער האָט געוואָלט אויספרובירען די זאַלב אויף זיך אליין, און ווי ער איז

מענש און תורה

נאָר אָפגעפאָהרען א שטיקעל וועג, זיינען איהם באַפאלען א קאַמפאניע רויבער און האַבען גענומען אויף איהם שיסען פון זייערע ביקסען, אבער די קוילען זיינען דורך זיין קערפער ניט דורכגעגאנגען.

ווען די רויבער האַבען דערזעהען אז זייערע קוילען האַבען אויף דעם גענעראל קיין שום ווירקונג ניט, האַבען זיי זיך דערשראָקען און גענומען לויפען, ווייל זיי האַבען געמיינט אז זיי האַבען פאר זיך א מכשף. דער גענעראל אָבער האָט זיי גערופען צוריק און האָט ארויסגענומען פון זיין וואַגען א פלאַש משקה און האָט זיי געגעבען צו טרינקען, די רויבער זיינען געבליבען שטעהן פאַרוואַנדערט און האַבען ניט געוואוסט וואָס דאָ טהוט זיך. ענדליך האָט איינער דעם גענעראל א פרעג געטהאָן :

„איך פארשטעה ניט מיין הער, ווארום איהר ווייזט אונז ארויס אוי פיעל פריינדשאפט ? דאכט זיך, מיר האַבען אייך געוואַלט דערשיסען און בארוי- בען, צום סוף גיט איהר אונז גאָר משקה ?

„איך וועל אייך דערקלעהרען — האָט דער גענעראל איהם געענטפערט — איך האָב געמאכט א לאַנגע רייזע און אויסגעגעבען א סך געלד אויף זאָלב וואָס באַשיצט דעם מענשען פון קוילען, אבער איך בין אלץ געווען אין ספק אויב דער מיטעל איז א ריכטיגער. שיסען אויף זיך אליין האָב איך מורא געהאט טאַמער טויג דער מיטעל ניט, אבער אז איהר האָט אויף מיר געשאַסען אומגעריכט און איך האָב אויסגעפונען אז דער מיטעל איז א ריכטיגער, קומט אייך דערפאַר א שנעפסעל.“

די אידען האַבען געוואוסט אז זיי זיינען א געבענשטע פאַלק וואָס קיין קללה קען אויף זיי ניט ווירקען, אבער זיי זיינען ניט געווען זיכער אין דעם, ווען אָבער בלעם איז געקומען זיי שילטען און פון זיינע קללות זיינען געוואָרען ברכות, ערשט דאָן האַבען זיי זיך ריכטיג געפרעעהט מיט דעם.

ח כ ה

פרעגט מיך א איד א קשיא :
די וועלט זאָגט : אז דער עפעל פאַלט ניט ווייט פון בוים, דאָס הייסט, אז די מעלות פון עלטערען געהן איבער צו קינדער. אויב דער פאַטער, צום

מענש און תורה

ביישפיל, איז א איד א למדן, אָדער א גרויסער חכם, געהען איבער די אלע אייגענשאפטען בירושה צו די קינדער. צום סוף לאָזט זיך גראדע אויס פונקט קאפויר!... ער האָט גענומען א מאָן פאר זיין טאָכטער פון אַרענטליכע און געבילדעטע עלטערען, פאַרשוואַרצט ער איהם פשוט די אויגען מיט זיין אויפפיהרונג. פרעגט זיך די פראגע: ווי קומט עס, אז פון אזעלכע פיינע געבילדעטע עלטערען זאָל ארויסקומען אזא מין אידיאָטישע צאָצקע?

אלס ענטפער אויף זיין קשיא האָב איך איהם דערצעהלט די מעשה מיט יענעם פראָפעסאָר:

די מיטאָלאָגיע דערצעהלט, אז די געטין פון חכמה, וועלכע די אלטע רוימער האָבען גערופען „מינערווא“, איז געבוירען געוואָרען אַהן א מאַמען. מינערווא איז געווען די טאָכטער פון דעם אויבער-גאָט „יופיטער“ מיט זיין ערשטע ווייב „מעטיס“, נאָר יופיטער האָט זיין ווייב איינגעשלונגען איידער מינערווא איז געבוירען געוואָרען, האָט דאָס קינד קיין אנדער וועג ניט געהאט געבוירען צו ווערען ווי נאָר ארויסצושפרינגען פון דעם טאָטענ־ס קאָפּ.

איז געקומען א געוויסער פראָפעסאָר און האָט באוויזען דורך עקספע־רימענטען, אז עס ליגט א שטיק אמת אין יענער לעגענדע. דער מענש־ליכער שכל איז ניט קיין ירושה און אויך ניט קיינעמס מאַנאָפּאָל. חכמה און קלוגשאפט ווערט געבוירען אַהן א מאַמען, און דער מענש מוז שטענדיג טראכטען, דענקען, אנטוויקלען און שליפען דעם מה, זאָנסט, בלייבט ביי איהם דער פאַרשטאַנד פארגליווערט און צוריקגעשטאנען!...

ער און זיין ווייב האָבען גענומען זייער אייגען קינד און א יונגע שימ־פאנוע, מאלפע, אויך אין דעם זעלבען עלטער, און געפרובירט זיי צו ערציהען צוזאמען. דער וויסענשאפטליכער טאטע האָט גענומען ביידען שטודירען, ביידען האָט מען געוויזען פארשידענע בילדער, געלערענט זיי פארשידענע קלאַנגען, געמאכט פראָבען אויף אלע זייערע חושים, און זיך פארצייכענט יעדען פאַרטשריט וואָס זיי האָבען געמאכט.

און נאָך צוויי יאָהר עקספערימענטירען האָט דער פראָפעסאָר באקאנט געמאכט דעם פאָלגענדען רעזולטאַט:

מענש און תורה

בין א יאהר צייט האָט די בייבי־מאַלפּע געלענענט שטעלער געהאט א בעסערע זכרון און האָט ווייט, ווייט אריבערגעיאָגט דעם פּראָפּעסאר'ס אינגעלע אין אלע זייערע קינדישע קענטנישען.

אַבער נאָך א יאהר צייט האָט זיך ביי דער מאַלפּע אָנגעשטעלט דער גאַנצער געדאַנקען אַפּאַראַט, און עס האָט זיך פון איהר אָנגעהויבען ארויס־שיילען די חיה, וועהרענד דאָס מענשליך קינד האָט אָנגעהאַלטען זיין פּאַרט־שריט ווי פריהער, און וואָס ווייטער און ווייטער איז אלץ ברייטער געוואָרען די שפּאַלטונג צווישען מענש און בעסטיע.

און דער פּראָפּעסאר איז געקומען צו דער איבערצייגונג, או די מאַלפּע וואָס ער האָט געהאַדעוועט וואָלט זיכער איבערגעיאָגט זיין קינד דעם מענשען, ווען זי וואָלט ניט געוואָרען פּויל צו טראַכטען, צו דענקען, און צו שלייפען איהר מח. זי איז געבליבען א מאַלפּע, ווייל זי האָט ניט געוואָלט זיין קיין מענש.

טאַטע־מאַמע קענען טאקע זיין זעהר שעהנע מענשען, און נאָך געבילדעט אויך דערצו, אבער ווען די קינדער שלייפען ניט אליין זייערע מוחות, בלייבען זיי אידיאָטען און פּאַרדאַרבענע מענשען!...

פּילאָזאָפּיע און רעליגיע

פּרעגט מיך א איד א קשיא: זיין שכל קען ניט פּאַרשטעהן ווי אזוי האָט געקענט געהן פּילאָזאָפּיע מיט רעליגיע צוזאַמען ביי אזעלכע גרויסע מענשען ווי רב סעדיה גאון, דער רמב"ם, דער אבן עזרא, רב יהודה הלוי, אַלחריזא, דער רמב"ן, רב שלמה בן גבירול און נאָך אזעלכע פּערזענ־ליכקייטען. מיר זעהען טאַג־טעגליך, אז ווי איינער פּאַרזוכט נאָר די פּרוכט פון „עץ הדעת“, פון השכלה, אזוי פּאַנגט ער אָן גלייך צו קוקען אויף אמונה גאָר מיט אנדערע אויגען. און דערביי האָט ער מיר גענומען ברענגען ביישפּילע פון א סך איצטיגע גדולים אונזערע, וועלכע האקען די בוימער פון דעם רעליגיעזען גאַרטען און „מאַכען פּיפּקע“ פון אלעס וואָס עס איז בין איצט געווען ביי אונז הייליג און טייער.

דר. י. ל. שניצער

אלס ענטפער אויף זיין קשיא האָב איך מיט איהם געלעזענע אַ שטיקעל גמרא: „אמרה ירח לפני הקב"ה" — די לבנה האָט געזאָגט צום אויבערשטען: „רבנו של עולם, אין שני מלכים משתמשים בכתר אחד" — דו האָסט באַ שאַפען א זון מיט א לבנה, ווי אזוי קענען צוויי קעניגע זיך באנוצען מיט איין קרוין? „אמר לה הקב"ה, לכי ומעטי את עצמך" — האָט דער אויבערשטער איהר געענטפערט: געה און ווער קלענער פון דער זון! „אמרה לו, לפי שאמרתי דבר הגון לפניך אמעט את עצמי" — האָט די לבנה זיך אָבגערופען צום רבנו של עולם: וואו איז יושר? ווייל איך האָב דיר געזאָגט א ריכטיגע גלייכע זאך, דעריבער זאָל איך ווערען קלענער? „אמר לה" — האָט דער אויבערשטער צו איהר געזאָגט: „לכי, ומושלי ביום ובלילה" — דערפאַר וועסטו געוועלטיגען בייטאָג און ביינאכט.

צוויי גרויסע ליכט האָט דער אויבערשטער באַשאַפען: א זון מיט א לבנה, די זון איז דער סימבאָל פון דעם ליכט פון געטליכקייט און די לבנה איז דער סימבאָל פון דעם ליכט פון מענשליכען שכל. זאָגט דער מענשליכער שכל צו גאָט: רבנו של עולם, ווי קענען זיך צוויי קעניגע באנוצען מיט איין קרוין? ווי קען געטליכקייט מיט בילדונג, פילאָזאָפיע מיט רעליגיע געהן צוזאמען? דאָס איז דאָך א „תּרתי דסתרי", ווי קען מען גלויבען אין אזעלכע זאכען וואָס מען פארשטעהט עס מיט'ן שכל ניט? זאָגט דער אויבערשטער צו איהר: דו ביזט טאקע גערעכט, דערפאַר מוזטו ווערען קלענער אביסעל, „לכי ומעטי את עצמך", ווען דו וועסט ווערען קלענער, דאָן וועט זיך דער מענשליכער שכל בויגען פאר דער געטליכקייט. זאָגט די לבנה: סטייטש? וואו איז יושר? צוליב מיין ריכטיגער פראגע זאָל איך קלענער ווערען? האָט דער אויבערשטער איהר געענטפערט: איך וועל דיר פאַרגלעטען דערמיט וואָס דיין ממשלה וועט זיין לענגער ווי די ממשלה פון דיין קאָנקורענט. די ממשלה פון געטליכקייט וועט נאָר לייכטען „ביום", ווען מיינע אידעלאָך וועלען האָבען אן אייגען לאַנד דאן וועלען זיי זיך פיהרען נאָך די געזעצען וואָס די געטליכקייט האָט פאר זיי פאַר-געשריבען, אבער, „בלילה" — ווען זיי וועלען פאַרטריבען ווערען אין גלות און זיך דורכמישען מיט אנדערע פעלקער, דאן וועט געטליכקייט אָנהויבען ביסלעכווייז פאַרשווינדען. יעדער שוהלכעלע, יעדער טעמפעלע, יעדער סענטערעל וועט זיך אָנהויבען צו באנוצען מיט „ארטיפישעל לאַיטס", מיט

מענש און תורה

פרעמדע, נאָכגעמאכטע ליכט: פרעמדע תורה פרעמדע זייען און פרעמדע מנהגים. דיין ליכט אָבער, דער מענשליכער שכל וועט רעגירען „ביום ובלילה“, סיי עס איז טאָג פאר דעם אידישען פאָלק און סיי עס איז נאָכט. ביי אמאָליגע פילאָזאָפֿען אונזערע איז די וועלטליכע בילדונג ניט געווען קיין שטערונג צו זייער גלויבען, צו זייער אמונה. זיי פלעגען פריהער טאָן וואָס עס שטעהט געשריבען אין דער תורה און נאָכדעם פלעגען זיי פילאָזאָפֿירען איבער דעם טעם פון די מצוות. איז זיי געלונגען עטוואָס משיג צו זיין מיט זייער אייגענעם שכל, איז גוט געווען, און אויב ניט, האָט זיך די לבנה געבויגען פאר די גרויסע שטארקע געטליכע שטראהלען פון דער זון.

אונזערע איצטיגע פילאָזאָפֿען אָבער זיינען פארקערט. אויב זיי פאר- שטעהען ניט א זאך מיט זייער אייגענעם שכל, זאָגען זיי ניט, אז זייער שכל איז צו קליין דאָס משיג צו זיין, נאָר וואָס דען? זיי פאנגען אָן צו שרייען אז דאָס ליכט פון דער זון האָט פלעקען אין זיך, גרויסע שוואַרצע דונקעלע פלעקען וואָס פארפינסטערען אונזער שעהנע ווערטעל. נאָר איך, האצקעל בן ירוחם, איך וועל מיט מיין לבנה-ליכט באלייכטען דעם הימעל!

דאָס דערמאָנט מיר די מעשה מיט יענע צוויי סוחרים:

אין א שטעטלעל האָבען געוואוינט צוויי אידען בערעל חקרן און שמערעל סוחר, ביידע האָבען געהאט דיזעלבע קרעמלאך, מיט דיזעלבע ארטיקלען. ביידע פלעגען אויך פאָהרען יעדען יאהר אין לייפציג איינהאנדלען סחורה און מען פלעגט זיך ניט קאָנקורירען, און דאָך איז בערעל חקרן געווען אן אַרעמאן, אן אביון און שמערעל סוחר האָט געהאט פרנסה בכבוד.

די מענשען פון שטעטלעל האָבען ניט געקענט פארשטעהן וואָס דאָ קומט פאָר. דאכט זיך, ביידע גלייכע סוחרים, ביידע האָבען אויך דיזעלבע קרעמלאך און מען קאָנקורירט זיך ניט. איז שמערעל סוחר האָט גענוג געלד יעדעס מאָל צו פאָהרען אין לייפציג און בערעל חקרן מוז ארומלויפען באַרגען גמילות חסדים לאך יעדען מאָל ווען ער דאַרף פאָהרען איינקויפען אביסעל סחורה?

נאָר דער תירוץ איז געווען א גאנץ איינפאכער: בערעל חקרן, אז ער פלעגט קומען אויפֿן באַהן-הויף צו פאָהרען אין לייפציג, פלעגט זיך גלייך ערוועקען אין איהם די לוסט אויסצוגעפינען ווי אזוי לויפט דער לאַקאָמאָטיוו

דר. י. ל. שניצער

אהן פערד... און ווי אזוי קען פאָרע מאַכען. דרעהען די רעדער. און ווען דער באָהן פלעגט אַנקומען איז זיין גאַנצע מחשבה געווען אריינגעטאָן ווי אזוי די רעדער דרעהען זיך... דערווייל פלעגט דער לאַקאָמאָטיוו א פייף טאָן און אוועקלויפען און געלאָזען שטעהן בערעל חקרן אויפ'ן וואַקזאל פארטיפט אין זיינע רעיונות קלעהרענדיג, ווי אזוי די רעדער דרעהען זיך. עס פלעגט נעמען א שעהנע פאָר וואַכען ביז ער פלעגט קומען צוריק פון לייפציג. שמערעל סוחר האָט אויך געהאט א חשק אויסצוגעפינען ווי אזוי דער באָהן געהט, אבער ער פלעגט זיך פריהער אוועקזעצען אין וואַגאָן און נאָכדעם פלעגט ער נעמען קלעהרען ווי אזוי די רעדער דרעהען זיך. פלעגט ער דער-גרייכען עטוואָס מיט זיין שכל, איז גוט געווען, און אויב ניט, פלעגט ער זיך פאַרלאָזען אין גאַנצען אויפ'ן אינזשעניר. ער פיהרט דעם באָהן, מסתמא ווייס ער וואָס ער האָט צו טאָן... און ווען בערעל חקרן פלעגט נאָך שטעהן אויפ'ן וואַקזאל און קלעהרען פון וואַנען די רעדער דרעהען זיך, פלעגט ער שוין זיין צוריק פון לייפציג און פארקויפען זיינע סחורה אין שטעדטעל. אמאָליגע פילאָזאָפּען אונזערע האָבען פריהער געטאָן דאָס וואָס עס שטעהט אין דער תורה, און נאָכדעם פלעגען זיי פילאָזאָפירען, און אויב עס איז זיי ניט געלונגען עפעס צו ערקלעהרען, האָבען זיי זיך פארלאָזען אויף דעם גרויסען אינזשעניר פון דער וועלט, און אויף זיין אסיסטענט משה בן עמרם!...

אונזערע היינטיגע פילאָזאָפּען אָבער שטעהען אויפ'ן וואַקזאל ווי בערעל חקרן און קלעהרען, קלעהרען, און קלעהרען! זיי געהן אום ווי צוטראַגענע, און בלייבען אָהן פילאָזאָפּיע...



פרייהייט און אידישקייט

לעז איך אין א אידיש-ענגלישער צייטונג אן ארטיקעל פון א געוויסען שרייבער, וועלכער זאָגט:

„פרייהייט בריינגט אריין שוואַכקייט אין דעם אידישען נאַציאָנאַליזם און אין די אידישע רעליגיעזע געפיהלען; דאָס אידישע פאַלק האָט נאָך א

מענש און תורה

קיום בלויז צוליב דעם וואָס עס זיינען פאראן אנטלעסענדיגע זאָלען דער אַנטי־סעמיטיזם אויסגעראַטעט ווערען, מוז אידישקייט אונטערגעהן!
דער שרייבער דערצעהלט ווייטער: אז ער האָט אויפּמערקזאָם געשטוּר־דירט די אידישע געשיכטע און האָט אויסגעפונען, אז אומעטום, וואו אידען האָבען גענאָסען פרייהייט, האָבען זיי זיך זעהר שנעל אסימילירט, אבער עס האָט זיי ניט פיעל געהאַלפּען, ווייל ווען די אסימילאַציע האָט דערגרייכט אין א לאַנד צו א הויכער שטופּע, האָבען זיך די פארפאַלגונגען אָנגעהויבען פון דאָס ניי, ווייל די קריסטען רעספעקטירען דוקא א אידען וואָס האלט זיך שטרענג אָן זיין גלויבען, דער איד אבער, וואָס וויל זיך אויסמישען צווישען זיי און שפּאַרט זיך אין זייער געזעלשאַפּט, ווערט פון זיי פאַראַכטעט.
דער שרייבער מאַכט א צימעס פון זיין ארטיקעל, עפעס אזוי ווי ער וואָלט דאָ אַנטדעקט א גוואַלדיגע גרויסע זאָך. ביי אונז אָבער איז דאָס קיין נייעס ניט. יעדער מאַדערנער איד, וואָס איז א שטרענגער אָנהענגער פון זיין רעליגיע, וועט אזוי זאָגען. זיין מיינונג דריקט אויס דעם געדאַנק פון א סך אידען, וועלכע זעהען דעם אונטערגאַנג פון אידישקייט אין די פרייע לענדער.

איצט פּרעגט זיך די פּראַגע: וואָס זאָלען מיר אידען טאָן? זאָלען מיר דערפאַר אפּשר אַנטלויפען פון אַמעריקאַ, פון פּראַנקרייך און פון נאָך אזעלכע פרייע לענדער און געהן צוריק נאָך רומעניע, נאָך דייטשלאַנד און אין נאָך אזעלכע זיסע טייערע פּלעצער, אבי דאָס אידישקייט זאָל קענען אויפּגעהאַל־טען ווערען?

אויב אידישקייט קען נאָר אויפּגעהאַלטען ווערען דורך צרות און גזירות, אויב די אידישע רעליגיע קען נאָר האָבען א קיום דורך בלוט און טרערען, דאַן איז אידישקייט דער גרעסטער אומגליק!

אבער ניין, מיין טייערער שרייבער, דו האָסט די אידישע געשיכטע גאַנץ וועניג געשטודירט. איך ווייס, אז עס זיינען שוין געווען צייטען אין דער פּעלקער געשיכטע, ווען אידען האָבען געהאַט נאָך מעהר פרייהייט ווי אין אַמעריקאַ און אין פּראַנקרייך און זיי זיינען דאָך ניט אונטערגעגאַנגען. ווארום צו זיין א איד מיינט ניט, אז מען מוז דוקא ליידען. דער עיקר פון אידישקייט איז פיל גרעסער ווי דער שפרוך: „עם לבדד ישכון“, אז אידען מוזען זיך דערווייטערען פון אלע מענשען. מען קען גאַנץ גוט זיין א פרייער

דר. י. ל. שניצער

מענש, דאָס מיינט, פריי אין דעם עקאָנאָמישען זין, און דאָן זיין אַ גאנץ גוטער איד.

וואָס אנבאלאנגט „געמישטע הייראטען“, דאָס זעהסטו, איז זעהר אַ גרויסער אומגליק, וועלכע די אידישע פאָלקס־פיהרער האָבען געדארפט שענקען אביסעל מעהר אויפמערקזאמקייט און זוכען די נויטיגע מיטלען עס צו פארמיידען. נאָר ווען דאָס אומגליק האָט שוין פאסירט, ווען אַ אידישער יונגערמאן האָט שוין חתונה געהאט מיט אַ קריסטליכע מיידעל, דארפען די אידישע עלטערען זיין טאָלעראנט און האנדלען אזוי ווי אונזער גרויסער משה האָט אונז אָנגעזאָגט אין פ' כי תצא :

אז דו וועסט געהן אין מלחמה און באזיגען דיין פיינד און דו וועסט דאָרטען דערזעהן א „יפת תואר“ פון א פרעמדען גלויבען, „וחשקת בה“, און דו וועסט גאראטשקעט ווערען נאָך איהר, אַבוואָהל איך האָב דאָך אָנגע־זאָגט, אז קיין געמישטע הייראט זאָל ביי אייך ניט זיין, אָבער ליבע איז בלינד, זי האָט ניט קיין צוים און קיין גרענעץ, און אז צוויי יונגע מענשען פון פאר־שידענע גלויבענס זיינען פאַרליבט, וועלען זיי ניט קוקען צו מען מעג צי מען טאָר ניט... אום אויסצוגעפינען, אז דיין ליבע צו איהר איז אַ ריכטיגע, אָדער בלויז אַ פארבלענדעטע, עס האָט אַ בליאסק געטהאָן אין דייע אַויגען אַ שעהער פנימ'ל מיט געקרייזעלטע לאַקעלאַך, אָנגעפארבטע בעקעלאַך, רויטע נעגעלאַך, אָנגעטאָן אין אַ שעהן קליידעל, און דו ביזט פאר'כשוּפ'ט געוואָרען פון דעם... זאָלסטו טאָן אזוי: בריינג איהר צו זיך אין היז און זי זאָל אָפּגאַלען איהרע לאַקען, לאָזען וואקסען איהרע נעגעל, אויסטאָן איהר שעהן קליידעל, און וויינען אויף איהר טאַטען מיט איהר מאמען אַ חודש צייט.

זעהענדיג פאר זיך 30 טעג צייט אזא מין פארזויערטען פנים און דו וועסט זי נאָך אלץ ליבען, איז אַ סימן, אַז דיין ליבע צו איהר איז אַ ריינע, אַ ריכטיגע און ניט קיין פארבלענדעטע. אין פאָל אָבער זי וועט אין דעם מאָנאַט צייט פאַרלירען דעם חן אין דייע אַויגען, מוזטו איהר באַהאַנדלען פון דעסטוועגען ווי אַ דזשענטעלמאַן. לאָז איהר פריי, און זאָל זי געהן וואוהין זי וויל.

און דאָס קען אויך זיין איז די מיינונג פון אונזערע חכמים מיט דעם וואָס זיי זאָגען: „לא דברה תורה אלא כנגד יצר הרע“, דאָס וואָס די תורה

מענש און תורה

האָט מתיר געווען אַ יפת תואר אין דעם צייט פון מלחמה איז דאָס נאָר צוליב דעם יצר-הרע, ווייל אויף א זאך וואָס מען טאָר ניט איז דאָ אַ יצר-הרע. קוים אָבער מעג מען עס, איז קיין יצר-הרע ניטאָ.

אַזאָ טאָלעראַנץ און אזא מין איידעלקייט קען מען נאָר געפינען אין אונזער תורה. אונזער גרויסער משה באציהט זיך צו דער הימעלשער טאָכטער „ליבע“ מיט דעם גרעסטען רעספעקט. עס קען זיין, אז ער האָט אויך געהאַלטען, אַז ליבע איז דער געטליכער טראָפען, וואָס מען האָט אריינגעגאַסען אין דעם בעכער פון לעבען אום זיין ביטערקייט צו פאַרויסען, אדער אַז ליבע איז דער גאַלדענער לייטער אויף וועלכען דאָס האַרץ שטייגט צום הימעל, און גאַנץ אָפט איז ליבע פיל שטאַרקער ווי טויט.

דאָס דערמאָנט מיך אַן יענער לעגענדע מיט דעם „מלאך המות“:

דעם מלאך המות האָט זיך פאַרגלוסט אַרונטערצונידערען אויף דער ערד פאַרזוכען דעם טעם פון לעבען צווישען מענשען, איבערהויפט האָט זיך איהם געוואָלט אויסגעפינען וואָרום האָבען די מענשען אזוי שטאַרק מורא פאַר איהם? פאַרוואָס שרעקען זיך אזוי שטאַרק די מענשען פאַר'ן טויט? האָט ער אויפגעגעבען זיין פונקציע אלס מלאך המות און איז אַרונטער אויף דער ערד.

דאַרף זיך טרעפען, אז ביי א געוויסען אדעלמאַן האָט געדאַרפט קומען צו גאסט א פרינץ פון אינדיע, איז דער מלאך המות געקומען צום אדעלמאַן און איהם דערצעהלט ווער ער איז און פאַרלאַנגט פון איהם, אז ער זאָל איהם פאַרשטעלען פאַר זיינע געסט אלס דער פרינץ פון אינדיע, אבער דאָס מוז אלעס בלייבען בסוד, זאָנסט וועט ער פון איהם זיין נשמה צונעמען.

דער אדעלמאַן, וועלכער איז נאָך געווען א יונגעראַמאן אין די בעסטע יאָהרען פון לעבען, האָט, נעביך, געצוואונגענערהייט געמוזט טאָן דאָס, וואָס דער מלאך המות האָט פון איהם פאַרלאַנגט. ער האָט איהם אריינגענומען צו זיך אין שלאָס און איהם פאַרגעשטעלט פאַר אלע זיינע געסט אלס זיין בעסטער פריינד, דער פרינץ פון אינדיע.

דער מיסטעריעזער אינדישער פרינץ האָט זיך גענומען אַרומדעהען ביים אדעלמאַן אין שלאָס און נאָכקוקען ווי מען לעבט אויף דער ערד און פון וואָס די מענשען האָבען פאַרגעניגען. אין אַנפאַנג האָט איהם אפילו אלעס

דר. י. ל. שניצער

אינטערעסירט, שפעטער אָבער האָט איהם אלעס גענומען לאנגווייליגען. אין זיינע אויגען האָט אלעס אויסגעקוקט קליינליך און אומוויכטיג. ענדליך האָט ער דערזעהן א יונגע שעהנע מיידעל, וועלכע איז אויך געקומען אין שלאָס אלס גאסט און ער האָט זיך פארליבט אין איהר איבער די אויערען. ער האָט אָנגעהויבען צו פיהלען, אז לעבען איז אן ערפאהרונג פון גרויס וויכטיגקייט, און עס איז איהם זעהר שווער, זאָגאר פיינליך צו פארלאָזען די מענשען אָהן דער מיידעל, און פאנגט אָן צו פלאַנעווען זי מיטצונעמען מיט זיך אויף יענער וועלט.

דער אדעלמאן, וועלכער איז אליין אויך געווען פארליבט אין דער מיידעל, האָט עס באמערקט און איז געוואָרען זעהר אומרוהיג. ער האָט גענומען טענה'ן צו זיין געהויבענעם גאסט און איהם מאכען פאָרוורפע:
„סטייטש? דו האָסט דאָך מיר צוגעזאָגט, אז די צייט וואָס דו וועסט זיין ביי מיר וועט מיט די מענשען גאָר ניט פאסירען, צום סוף האָסטו זיך גאָר פארליבט אין א ילוד'אשה?

האָט איהם דער מלאך המות געענטפערט:

— וואָס פאָר אַ ווערט האָט אַ צוזאָג ווען דער גאנצער גליק איז אין קאָן?... קורץ, מען האָט זיך אזוי לאַנג געאַמפערט ביז עס איז ביי זיי געבליבען, אַז מען זאָל דערצעהלען דעם מיידעל דעם גאַנצען אמת, ווער דער פריץ איז, און זי זאָל אנטשיידען מיט וועמען זי וויל בלייבען צי מיט דעם אדעלמאן, אָדער מיט דעם מלאך המות.

ווי ערשטוינט אָבער איז דער אדעלמאן געוואָרען, ווען זיי האָבען דער-צעהלט דעם מיידעל ווער דער גאסט איז און זי האָט באשלאָסען צו געהן מיט דעם מלאך המות אפילו אויף יענער וועלט, ווייל זי ליבט איהם אויך זעהר שטארק און זי איז צופרידען זאָגאר צו שטארבען פאר איהר ליבע. מוטיג איז זי אריין אין דעם טיפען שאַטען, וואָס האָט איהר איינגעוויקעלט אין די אַרמס פון דעם מלאך המות, און זיי זיינען פארשוואונדען געווארען פון דעם אדעלמאן'ס אויגען.

דאָס ווייזט, אַז ליבע איז אזוי שטאַרק ווי דער טויט!...